

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمُوتَ
بَلْ أَحْيَاءٌ وَلَكِنْ لَا تَشْعُرُونَ (القرآن)

الْأَنْبِيَاءُ أَحْيَاءُ فِي قُبُورِهِمْ يُصَلُّونَ (الحديث)

سَمَاعِ مَوْتِي

الملقب

بأثبات السباع والشعور لجبلته أهل القبور

بِسْمِ اللَّهِ الرَّحْمَنِ الرَّحِيمِ

تأليف: شيخ الحديث

حضرت مولانا محمد سرور از خان صفدر

جامعہ نصرة العلوم گوجرانوالہ

إِنَّ اللَّهَ يَسْمَعُ مَنْ يَشَاءُ وَمَا أَنْتَ بِمُسْمِعٍ مَنْ فِي الْقُبُورِ (قرآن کریم)
مَا مِنْ رَجُلٍ يَمُوتُ بِقَبْرِ أَخِيهِ الْمُؤْمِنِ كَانَ يَعْرِفُهُ فَيُسَلِّمُ عَلَيْهِ إِلَّا عَرَفَهُ وَرَدَّ عَلَيْهِ السَّلَامَ (حدیث شریف)

بالجملہ انکار شعور و ادراک اموات اگر کفر نباشد در الحاد بودن او شبہ نیست (فتاویٰ غزینی ج ۸)

سماع الموئی

الملقب

باثبات السماع والشعور لجملة اهل القبور

بسم اللہ تعالیٰ وحسن توفیقہ جس میں بے حد کوشش اور خاصی کاوش کے ساتھ قرآن کریم صحیح احادیث، کتب تفسیر، کتب فقہ اور فتاویٰ سے مسئلہ سماع موئی کا ثبوت اور منفی پہلو واضح سے واضح کر دیا گیا ہے اور اس میں یہ ثابت کیا گیا ہے کہ جمہور امت عند القبور سماع الموئی کی قائل ہے اور حضرات فقہاء احناف کا معتد بہ طبقہ اور اکابر علماء دیوبند کی اکثریت سماع الموئی کی قائل ہے اور عدم سماع الموئی کے قائلین حضرات کے دلائل بھی نقل کر کے کتاب سنت اور فقہ کی روشنی میں ان کے واضح جوابات عرض کر دیے گئے ہیں اور یہ بھی واضح کر دیا گیا ہے کہ حضرات ائمہ اربعہ میں سے کوئی امام اور خصوصاً امام اعظم ابو حنیفہؒ سماع الموئی کے منکر نہیں، بلکہ مقرر ہیں اور ان کی طرف عدم سماع الموئی کی جو روایتیں منسوب کی جاتی ہیں وہ سب زائد اور غیر معتبر ہیں۔ الغرض ٹھوس حوالوں کے ساتھ اردو زبان میں بفضلہ تعالیٰ یہ جامع کتاب ہے۔

وَاللَّهُ يَقُولُ الْحَقَّ وَهُوَ يَهْدِي السَّبِيلَ

ابوالزہرہ محمد سرفراز خان صفدر خطیب جامع مسجد لکھنؤ
رصد مدرس مدرسہ نصرۃ العلوم گوجرانوالہ

بِسْمِ اللّٰهِ الرَّحْمٰنِ الرَّحِیْمِ
تفصیلی فہرست

۳۶۹	(حرفے چند)
۳۷۰	تصدیقات علماء کرام
۳۷۲	سبب تالیف
۳۷۸	حافظ ابن الہمام الحنفی رحمۃ اللہ علیہ پر بے اعتمادی
۳۸۲	علماء مجید
۳۸۵	حضرت ابو ہریرہ رضی اللہ عنہ غیر معروف الفقہ والعدالت ہیں (معاذ اللہ تعالیٰ)
۳۸۶	جمہور کی توہین
۳۸۷	مؤلف ندائے حق کی باطل تاویل
۳۸۸	حضرات فقہاء احناف رحمۃ اللہ علیہم ایرے غیرے نحو خیرے ہیں اور ان کی کتابیں پوچھیاں ہیں (معاذ اللہ تعالیٰ)
۳۸۹	مستلزم سماع موقی اختلافی ہے
۳۹۸	مفتی اول دارالعلوم دیوبند
۳۹۹	سدا للذریعہ سماع موئی کا انکار
۴۰۳	بے مثل جواب
۴۰۴	مسئلہ استشفاع
۴۰۵	توسل اور عند القبر طلب دعا کا منظم طور پر انکار
۴۱۱	طبیعت میں شدت وجہت
۴۱۳	باب اول
۴۱۹	سماع موقی کے بعض دلائل
۴۲۱	دوسری دلیل
۴۲۲	حضرت مولانا محمد منظور صاحب نعمانی دامت برکاتہم
۴۲۳	(سابق مفتی دارالعلوم دیوبند و حال مفتی اعظم پاکستان)
۴۲۴	پہلی دلیل
۴۲۵	ابن کثیر کی یہ مہارت الحاقی ہے؟
۴۲۸	حضرت مولانا مفتی محمد شفیع صاحب

۳۴۹	تیسری دلیل	۳۴۸	مشہور غیر مقلد عالم مولانا وحید الزمان صاحب رحمہ اللہ
۳۶۱	پانچویں دلیل	۳۵۵	چوتھی دلیل
۳۶۳	ساتویں دلیل	۳۶۲	چھٹی دلیل
		۳۶۷	تعال کی وجہ سے ضعیف حدیث درجہ قولیت حاصل کر لیتی ہے
۳۷۰	باب دوم		
۳۹۱	دوسری تفسیر	۳۷۰	منکرین سماع موقی کے دلائل
۳۹۹	اصحاب کھف کا واقعہ	۳۹۶	مسئلہ سماع موقی اور حضرت عزیر علیہ السلام کا واقعہ
۵۰۳	مؤلف مذکور کا حضرت امام صاحب رحمہ اللہ پر خالص بہتان	۵۰۰	عدم سماع موقی اور حضرت امام ابو حنیفہ رحمہ اللہ
۵۰۳	حضرت تھانوی رحمہ اللہ	۵۰۳	دیدہ دلیری اور قبل از وقت داویلا
۵۰۵	فقہی دلیل	۵۰۵	حضرت مدنی رحمہ اللہ
۵۱۱	عدم سماع موقی کی ایک آورد دلیل	۵۱۰	ایک مغالطہ اور اس کا جواب
۵۱۵	ایک مغالطہ	۵۱۴	شرح مقاصد کا حوالہ
		۵۱۶	نقل صحیح ہے؟
۵۱۸	خاتمہ		
		۵۱۸	مسئلہ سماع اموات



بِسْمِ اللَّهِ الرَّحْمَنِ الرَّحِيمِ

(حرفے چند)

حضرت مولانا محمد سرفراز خان صفدر رحمۃ اللہ علیہ

پیدائش: ۱۹۱۳ء وفات: ۱۵ مئی ۲۰۰۹ء

مصنف محقق دوران اور نامور عالم دین تھے۔ دنیا نے انہیں ”امام اہلسنت“ کے نام سے بھی یاد کیا۔ آپ جہاں استاذ العلماء اور درس و تدریس کے ماہر تھے، وہاں حق تعالیٰ نے آپ کو تحریر کا بھی کامل ملکہ نصیب کیا۔ آپ جس مسئلہ پر قلم اٹھاتے آپ کی تحریر حرف آخر قرار پاتی۔ آپ نے جون ۱۹۶۸ء میں ’تسکین الصدور فی تحقیق احوال الموتی فی البرزخ والقبور‘ تحریر فرمائی۔ مدرسہ ضیاء العلوم سرگودھا کے صدر مدرس مولانا محمد حسین نیلوی نے اس کا جواب لکھا، جس کا نام ”الکتاب المسطور فی جواب تسکین الصدور المعروف بہ ندائے حق“ تجویز فرمایا۔ یہ کتاب اگست ۱۹۶۹ء میں تحریر کی گئی۔

اس کے بعد ملک محمد فیروز اسلامک مشن جنک نے ”وفات النبی ﷺ“ کے نام پر اور کراچی کے ڈاکٹر کیپٹن مسعود عثمانی جماعت مسلمین نے ۱۹۷۲ء میں ”یہ قبریں یہ آستانے“ تحریر کیں۔ اس سے پہلے ”شفاء الصدور“ نامی کتاب مولانا محمد حسین نیلوی کی بھی منظر عام پر آچکی تھی، جس کا ترجمہ مولانا محمد امیر بند یالوی نے کیا تھا۔

”شفاء الصدور“، ”ندائے حق“، ”وفات النبی ﷺ“، ”یہ قبریں یہ آستانے“ یہ تمام کتب و رسائل ”عند القبور سماع موتی“ کے انکار پر مشتمل تھیں۔ ان حالات میں فیض الحدیث مولانا ابوالزاہد محمد سرفراز خان صفدر نے ۱۹۷۶ء میں ”سماع موتی“ نامی کتاب تحریر فرمائی جس کا پورا نام ”سماع موتی الملقب باثبات السماع والشعور لجملة اهل القبور“ ہے۔ اس کتاب میں مسئلہ سماع موتی کو مبرہن کیا لیکن حذکرہ تمام رسائل بالخصوص ”ندائے حق“ کا پورا جواب بھی ہو گیا۔ اس مجموعہ میں یہ کتاب بھی شامل ہے۔ (ناشر)

بِسْمِ اللّٰهِ الرَّحْمٰنِ الرَّحِیْمِ

تقدیمات علماء کرام

(۱) فخر الامثل، عمدة المتقین، رئیس الحدیث مصنف انوار الباری شرح البخاری (داماد زبدة الحدیث) رأس الاتقیاء حضرت مولانا سید محمد انور شاہ صاحب کشمیری رحمۃ اللہ علیہ حضرت مولانا سید احمد رضا شاہ صاحب بجنوری دامت فیوہم العالیۃ۔

باسمہ سبحانہ جل ذکرہ

مکرم و محترم جناب مستطاب مولانا محمد سرفراز خاں صاحب دام فیوہم

السلام علیکم ورحمۃ اللہ وبرکاتہ

امید ہے کہ مزاج گرامی بعافیت ہوگا کل ایک عریضہ ارسال خدمت کر چکا ہوں آج ”سماع الموقی“ کا مطالعہ کیا، دل خوش ہوا، خوب خوب داد تحقیق دی ہے۔ جزاکم اللہ خیر الجزاء!

آپ بڑا کام کر رہے ہیں درازی عمر اور صحت کے لئے دل سے دعا ہے (اس کے بعد حضرت موصوف نے ایک غلطی کی نشاندہی فرمائی ہے جس کی اصلاح کر لی گئی ہے۔ صفحہ ۱۸۰) جلد ملاقات کا مشتاق ہوں دعاؤں میں یاد کریں، آپ کے ساتھ (اجلاس صد سالہ دیوبند کے موقع پر) جو مدرسہ نصرۃ العلوم کے مہتمم (مولانا صوفی عبدالحمید) صاحب تھے ان کی خدمت میں سلام مسنون عرض ہے۔ والسلام خیر ختام

احمد رضا عفا اللہ عنہ از بجنور (انڈیا) ۸/۱۸ اپریل ۱۹۸۰ء

(۲) عالم جلیل، فقیہ کامل، رئیس الحدیث، محقق العصر، نمونہ سلف، استاد العلماء والفضلاء الحاج حضرت مولانا سید محمد یوسف صاحب بنوری رحمۃ اللہ علیہ سابق شیخ الحدیث المدرسۃ العربیۃ الاسلامیہ نیوٹاؤن کراچی و سابق امیر مرکز یہ مجلس تحفظ ختم نبوت (پاکستان)

بِسْمِ اللّٰهِ الرَّحْمٰنِ الرَّحِیْمِ

گرامی مآثر مولانا ابو الزاہد صفدر صاحب زاد کم اللہ الخیر توفیقاً

السلام علیکم ورحمۃ اللہ وبرکاتہ

جدید تالیف ”سماع الموقی“ موصول ہو کر باعث شکر گزاری ہوئی۔ جزاکم اللہ تعالیٰ! ماشاء اللہ مسکین الصدور کے بعد اس موضوع پر یہ تصنیف مزید سکون صدور کا ذریعہ ہوئی۔ اللہ تعالیٰ قبول فرما کر اور نافع و مثر بنا کر مزید توفیق نصیب فرمائے۔ جتہ جتہ دیکھی، ماشاء اللہ! عمدۃ ہے۔ (اس کے بعد دو غلطیوں کی اصلاح کی تلقین فرمائی جو بھمد اللہ تعالیٰ اب درست کر دی گئی ہے۔ صفحہ ۱۸۰) کتابت کے اغلاط کافی ہیں۔ (جن کی کافی حد تک اب درستی کر دی گئی ہے۔ صفحہ ۱۸۰) امید ہے کہ مزاج گرامی بخیر ہوں گے، دعوات صالحہ سے فراموش نہ فرمائیں۔ والسلام!

محمد یوسف بنوری، ۲/ جمادی الاخریٰ ۱۳۹۷ھ

(۳) عالم باعمل حضرت مولانا حفیظ الرحمن محمد نذیر اللہ خان صاحب مدظلہ (فاضل دیوبند)

بِسْمِ اللَّهِ الرَّحْمَنِ الرَّحِيمِ

وَالْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى رَسُولِهِ الْكَرِيمِ الَّذِي أَرْسَلَهُ بِالْهُدَى وَدِينِ الْحَقِّ وَعَلَى آلِهِ وَأَصْحَابِهِ الَّذِينَ هُمْ مِنْ خَيْرِ أُمَّةٍ أُخْرِجَتْ لِلنَّاسِ وَجَعَلَهُمْ أُمَّةً وَسَطًا لِيَكُونُوا شُهَدَاءَ عَلَى النَّاسِ وَيَكُونَ الرَّسُولُ شَهِيدًا عَلَيْهِمْ وَهُمْ أَهْلُ السُّنَّةِ وَجَمَاعَةِ الرَّسُولِ رَضِيَ اللَّهُ تَعَالَى عَنْهُمْ وَرَضُوا عَنْهُ مِنَ اتَّبَعَهُمْ فَعَسَى أَنْتَ مِنْ عَصَاهُمْ لَقَدْ ضَلَّ وَغَوَى لَا تَنْهَمُ عَلَى الصِّرَاطِ الْمُسْتَقِيمِ صِرَاطِ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَئِكَ رَفِيقًا۔ اَمَّا بَعْدُ ”ما انا عليه واصحابي“

کہ نشان ہدایت و نجات ہے سنت رسول و جماعت رسول، راہ ہدایت ہے ان کی اتباع ہدئی ورنہ اتباع مبتدعین کا دعویٰ زبان سے یہ ہوتا ہے کہ ہم قرآن و سنت کے قبیح ہیں مگر انہوں نے قرآن و سنت کو اپنی آراء و اہواء کا تحفہ مشق بنا لیا ہوتا ہے۔ حالانکہ ”تمسک بالقرآن والسنة“ کا مطلب وہی معتبر ہے جو اسلاف اُمت نے بیان کیا ہے اور متواتر طور پر جہادِ علم و فضل سے دیانۃ و امامت محفوظ چلا آتا ہے اور اعجاب کل ذی راہی برائے اور عدم اعتماد علی الاسلاف کی وباء سے آج بھی ایسے حضرات کا ظہور ہوا ہے جو قرآن پاک کی آیات اور احادیث کی روایات کو اپنی اہواء کے مطابق تقریر و تحریر سے نداء حق اور دعوة الحق و شفاء الصدور کا اعلان کر رہے ہیں۔ اُمت مسلمہ اور اسلاف اُمت کے جم غفیر حضرات کو نشانیہ طعن و تشنیع کرتے ہوئے سماع موتی کے قائلین کو مشرک کہتے ہیں اور طلب شفاعت للمغفرة عند قبر سید المرسلین ﷺ کے قائلین کو بھی شرک میں مبتلا ثابت کرتے ہیں۔ حالانکہ سماع فی الجملہ حق ہے اور خوارج کی طرح وہ آیات ”نداء لغير الله“ (من البعید) کو سماع موتی کی نفی کے لئے بے محل و بے موقع استعمال کرتے ہیں۔ اسی اثناء میں طلب شفاعت للمغفرة بعد الموت کو وہ نداء غیر اللہ کے ماتحت داخل کرتے ہیں۔ (جو قطعاً غلط ہے اور حضرات فقہاء کرام مدظلہ کے اقوال اس کے رد کے لئے کافی ہیں۔ صدر) ضرورت تھی کہ کوئی جلیل القدر شخصیت جس کا علم و عمل دیانت و تقویٰ علماء کرام میں مسلم ہو، اور اس کی سعی بلیغ سے اس فتنہ کی سرکوبی یا مدافعت کے لئے کوئی کتاب مستطاب لا جواب تحریر ہو جائے۔

چنانچہ مولانا الحاج محمد سرفراز صاحب دامت برکاتہم فیخ الحدیث نے نہایت دیانت و امانت سے ”سماع الموتی“ (فی الجملہ) تحریر کی جو نہایت مبرہن و مدلل ہے۔ حوالہ جات اور اڈلہ کاملہ کے ذخائر سے بھرپور ہے طلبہ و علماء کے لئے ایک بہترین علمی تحفہ ہے۔ تفاسیر اور احادیث و آیات کا بیان اہل السنۃ والجماعت کی معتبرات سے منقول ہے۔ بقول حضرت مجدد (الف ثانی مدظلہ) قرآن و احادیث کا مطلب وہی معتبر ہے جو علماء اہل السنۃ کرام سے منقول ہے۔ اس کتاب میں اسلاف اُمت کی تحریرات و معتبرات کو مد نظر رکھ کر مسائل کی وضاحت کی گئی ہے اور گمراہ فرقوں کو مسکت (خاموش) کرنے کے لئے تو پیغمبر کی تعلیم بھی محبت نہیں ہوتی مگر صاحب اثابت کے لئے وہ راہ ہدایت ہے۔ خداوند کریم مولانا موصوف کے لئے یہ تحریر مایہ ثواب آخرت بنانے اور ہمیں بھی صراط مستقیم اور راہ ہدایت پر قائم رہنے کی توفیق عطا فرمائے۔ آمین ثم آمین!

ناکارہ خلاق حفیظ الرحمن محمد نذیر اللہ خان (فاضل دیوبند)

خطیب جامع مسجد مدرسہ حیات النبی گجرات

الْحَمْدُ لِلَّهِ الَّذِي بِيَدِهِ الْحَيَاةُ وَالْمَوْتُ وَالتَّشْوِيزُ وَالَّذِي يُسْمِعُ مَن يَشَاءُ وَمَا أَنتَ بِمُسْمِعٍ مَّن فِي الْقُبُورِ وَالصَّلَاةُ وَالسَّلَامُ عَلَى مَنْ شَرَعَ السَّلَامَ عَلَى الْأَحْيَاءِ وَعَلَى مَنْ ذُفِنَ فِي الْقُبُورِ وَعَلَى مَنْ تَبَعَهُ مِنَ الصَّحَابَةِ وَالتَّابِعِينَ وَمَنْ مَّبَعَهُمْ إِلَى يَوْمِ الْبَعْثِ وَالتَّشْوِيزِ أَمَّا بَعْدُ!

سبب تالیف

اس پر قن اور پُر آشوب دور میں جس میں مادی قوتوں نے لوگوں کے اذہان و افکار کی کایا ہی پلٹ کر رکھ دی ہے اور ہر آدمی مادی ترقی ہی کا خواہاں اور دلدادہ ہے، ایک مسلمان کے لئے اتنا ہی کافی ہے کہ وہ بنیادی عقائد اور اصول دین پر سختی سے کار بند ہو اور ان پر عمل پیرا ہو کر اپنی قبر اور آخرت کو سنوار سکے۔ اس نازک دور میں باریک اور دقیق علمی و تحقیقی موضوعات کیوں اور فردی مسائل کو چھیڑنا کسی بھی طرح مستحسن نہیں ہے مگر بعض مجبوریاں ایسی بھی ہوتی ہیں کہ اگر فردی مسائل میں بھی رائج اور حق پہلو کو عوام کے سامنے نہ پیش کیا جائے تو وہ غلط ڈگر پر چل نکلتے ہیں اور رائج و حق پہلو پر عمل کرنے والوں۔ کیا حضرات سلف اور خلف رحمہم اللہ سب کو بنظر حقارت دیکھنے لگتے ہیں اور ایسے غلط کار لوگ اپنی غیر معصوم رائے کو حرف آخر سمجھ لیتے ہیں اور اس کی نشر و اشاعت کچھ ایسے انداز سے کرتے ہیں کہ عوام حضرات سلف و خلف رحمہم اللہ سے بدظن اور بے زار ہو جاتے ہیں اور ان غلط کار لوگوں کی رائے کو (جس کو یہ لوگ عوام پر اپنی لسانی قوت اور قلم کے زور سے بزور ٹھونسنے کی ناکام سعی اور لا حاصل کوشش کرتے ہیں) اسلامی مسائل کی تحقیق کا خلاصہ اور بزعم خویش توحید کا نچوڑ سمجھنے لگتے ہیں۔ چونکہ عوام اصل حقیقت سے واقف نہیں ہوتے وہ اکثر نقل کو اصل اور پوست کو مغز سمجھ لیتے ہیں اور اسی پر دل میں گرہ لگا کر مخالفین کو کوستے ہیں بلکہ لٹھ لئے ان کے پیچھے پھرتے ہیں۔ ناچار حضرات سلف و خلف رحمہم اللہ اور اکابر کا دامن تھامنے والوں کو بھی کچھ کہنا ہی پڑتا ہے اور دفاع کے بغیر عالم اسباب میں اور چارہ ہی کیا ہے؟ مشہور تو یہی ہے کہ تنگ آمد بہ جنگ آمد۔

کچھ سالوں سے چند مسائل میں سے عدم سماع موتی۔ قبر میں جسم کی طرف عدم اعادۂ روح آنحضرت رحمہم اللہ کا عند القبر صلوٰۃ و سلام کا عدم سماع، عدم عرض اعمال اور توسل کا شرک ہونا وغیرہ مسائل جمہور اہل اسلام اور اکابر سے کٹ اور ہٹ جانے والے حضرات کے نزدیک سرفہرست ہیں اور ان پر بحث و مباحثہ کا بازار گرام رہتا ہے اور تقریر و تحریر ان مسائل کی ترویج و اشاعت کا خاص اہتمام کیا جاتا ہے اور مستقل کتابیں اور رسالے ان مسائل پر نکل کے طول و عرض میں الگ شائع کئے جاتے ہیں۔ چنانچہ اسی سلسلہ کے ایک مہربان (ملک محمد فیروز فاروقی ایم ایس سی) نے حیات النبی رحمہم اللہ، عرض اعمال اور عدم سماع موتی کے مسئلہ کو اپنی تحقیق انیق کا تحفہ مشق بنایا ہے اور سستی شہرت حاصل کرنے کی خاطر وفات النبی رحمہم اللہ کے عنوان سے ایک کتابچہ بھی لکھا ہے جس کو اسلامک ریسرچ مشن جھنگ (پاکستان) نے شائع کیا ہے۔ اس کتابچہ میں حوالوں کے نقل کرنے میں جو خیانت اور قطع و برید کی گئی ہے۔ راقم اٹیم نے اپنی ساٹھ سالہ زندگی میں ایسے مختصر کتابچہ میں اس کی مثال اور کہیں نہیں دیکھی اور اس میں سر اور دم بریدہ حوالوں سے جو اپنی پسند کے معانی اور مطالب کشید کئے گئے ہیں، وہ اہل علم کے دیکھنے کے قابل ہیں۔ اس کتابچہ میں عدم سماع موتی کے دعویٰ کے اثبات میں بعض نامکمل اور اذہورے مگر مفید مطلب حوالے نقل کر کے مؤلف مذکور لکھتے ہیں کہ:

یہی مسلک امام مسلم، بیہقی، سفارینی، قاضی ابویعلیٰ موصلی، فخرالدین رازی، بدرالدین عینی، ابن الہمام، طحاوی، دلی اللہ محدث دہلوی، قاضی خان، شاہ عبدالعزیز، شاہ عبدالقادر محدث دہلوی، شاہ اسماعیل شہید، شاہ محمد اسحاق محدث دہلوی، بشیرالدین قنوجی اور خرم علی وغیرہم (رحمہم اللہ) سے منقول ہے۔ (ملخصہ وفات النبی ص ۴۹)

ان حضرات میں سے ایک دو بزرگوں کی اپنی کتابیں تو میسر نہیں ہو سکیں، لہذا ہم قطعیت کے ساتھ ان کے بارے میں تو کچھ نہیں کہہ سکتے کہ ”سماع موقی“ کے بارے میں ان کا صحیح مسلک اور موقف کیا ہے؟ لیکن جہیہ حضرات کے بارے میں یہ دعویٰ کرنا کہ وہ ”عدم سماع موقی“ کے قائل تھے اور ان کا یہی مسلک تھا، سفید جھوٹ، صریح بہتان اور خالص افتراء سے ہے۔ آپ اسی پیش نظر کتاب میں بخوبی ملاحظہ فرمائیں گے کہ ان حضرات کا مسلک کیا تھا؟ اور کیا ہے؟ پہلے تو صرف سنائی کرتے تھے مگر اب تو مشاہدہ دیکھ بھی لیا کہ ۔

چہ دلاور است دُزدے کہ بکف چراغ دارد

پھر ان اکابر علماء کی عظمت اور قدر اور ان کی آراء اور اقوال کی وقعت بھی خود اس مؤلف کے قلم سے ملاحظہ کر لیجئے۔ وہ لفظ ”منقول ہے“ کے حاشیہ میں اسی صفحہ میں لکھتے ہیں کہ ان علماء کے نام صرف اس لئے درج کئے گئے ہیں کہ انہوں نے قرآنی مسلک (نہیں بلکہ بزم مؤلف ان کے اپنے مسلک - صندّر) کی تائید و حمایت کی ہے۔ اس کا مطلب یہ نہیں کہ ان کی ہر بات تسلیم کرنا ہوگی۔ اگر یہ لوگ قرآنی فیصلہ (بالفاظ دیگر مؤلف کے مسلک - صندّر) کے خلاف لکھتے تو ان کے اقوال کورڈی کی ٹوکری میں ڈال دیا جاتا۔ (حاشیہ ص ۴۹)

غور فرمائیں کہ ان لوگوں کے نزدیک حضرات سلف صالحین رحمہم اللہ اور علماء ربانین کے اقوال کی کیا قدر باقی رہ جاتی ہے؟ ان لوگوں کے نزدیک تو بس یہ طے شدہ بات ہے کہ اکابر علماء اُمت اور فقہاء ملت کی جو بات ان کی ناقص سمجھ میں نہ آئے یا نفسِ آثارہ اس کو قبول کرنے پر آمادہ نہ ہو تو فوراً اس کورڈی کی ٹوکری میں ڈال دیا جائے۔ لَا حَوْلَ وَلَا قُوَّةَ إِلَّا بِاللّٰہ!

یہی مؤلف عرض اعمال کے مسئلہ کی بحث کرتے ہوئے لکھتے ہیں کہ: ”عرض اعمال کا عقیدہ اہل تشیع کے ہاں پایا جاتا ہے۔ صوفیوں اور باطنی اماموں کی نوازش ہے کہ اہل سنت کی کتب میں بھی اسے درج کر دیا اور جلی حدیثیں بنا ڈالیں۔ حتیٰ کہ اہل سنت اسے اپنا عقیدہ تسلیم کرنے لگے۔“ (حاشیہ ص ۸۵)

صد افسوس ہے کہ اسلامی مسائل کا بے دردی سے پوسٹ مارٹم کرنے والوں کو اتنا صاف فرق اور واضح تمیز بھی معلوم نہیں کہ اہل سنت کا عرض اعمال کے بارے میں مسلک اور ہے اور اہل تشیع کا عقیدہ اور ہے۔ اہل سنت صرف اجمالی طور پر بعض بعض اعمال کے عرض کے قائل ہیں اور اہل تشیع تفصیلی طور پر تمام اعمال کے عرض ہونے کے معتقد ہیں۔ گویا اسلامی مسائل پر ریسرچ کرنے والے ان لوگوں کے نزدیک کل اور بعض اور اجمال و تفصیل کا کوئی فرق ہی نہیں ہے اور پھر حد کردی کہ صوفیوں اور باطنی اماموں کو دیمک کے کیڑے بنا کر اور قلم و دوات ہاتھ میں پکڑا کر خفیہ طریقہ سے نظر بچا کر اہل سنت کی کتابوں میں گھسیڑ دیا اور وہ برق رفتاری سے عرض اعمال کا عقیدہ اہل سنت کی کتابوں میں ملتے جلتے خط سے داخل کر آئے اور غضب یہ ہے کہ ان کی اس چابک دستی سے نہ تو مسند احمد، مسند بزار

۱۔ امام احمد رحمہم اللہ (المتوفی ۲۴۱ھ)، امام طحاوی رحمہم اللہ (المتوفی ۲۴۰ھ)، امام بزار رحمہم اللہ (المتوفی ۲۵۶ھ) یہ سب حضرات چوتھی صدی سے قبل کے ہیں۔

اور ابوداؤد طیالسی وغیرہ حدیث کی مستند کتابیں فح سکیں اور نہ دیگر وہ متداول اور معتبر کتابیں جن میں اہل سنت کے مسلک کے مطابق عرض اعمال کا عقیدہ درج ہے اور یہ صوفی اور باطنی امام ان کتابوں میں ایسے گھسے کہ جعلی روایتیں بنا کر ان میں گھسیڑ آئے اور کسی کو خبر تک نہ ہوئی اور حضرات محدثین کرام رحمہم جو تحقیق اور نقد و جرح کے میدان میں بال کی کمال اُتارنے کے مادی ہیں۔ نیندِ غفلت میں کچھ ایسے مدہوش ہوئے کہ ان کو کروٹ اور پہلو بد لنے کی سرے سے توفیق ہی نہ ہوئی کہ وہ ان صوفیوں اور باطنی اماموں کو اس دسیہ کاری اور جعل سازی سے روکتے اور حیرت ہے کہ ان صوفیوں اور باطنی اماموں نے اہل سنت پر کچھ ایسا جادو کیا اور افسوس پھونکا کہ وہ بلا پھون و چرا عرض اعمال کو اپنا عقیدہ بنا بیٹھے۔ سُبْحَانْکَ هَذَا اِهْتَانْ عَظِیْمٌ!

اس کتابچہ کا تعارف کرانے والے بزرگ (جناب قاری عبد الحمید فاروقی اے ای ای) نے اپنے مقدمہ میں یہ لکھ کر اس کتابچہ کو مزید چار چاند لگائے کہ: ”تحقیق یہ ہے (سبحان اللہ تعالیٰ۔ صدر) کہ چوتھی صدی ہجری میں صوفیاء اور روایات وضع کرنے والے احبار و رہبان عجمی و سبائی عناصر نے شریعت اسلامی میں بگاڑ پیدا کرنے کی غرض سے اس قسم کی روایات بیان کیں جن میں کہا گیا کہ قبر میں رُوح واپس بھیجی جاتی ہے اور مُردہ اس قبر میں لوگوں کے سلام سنا اور جواب بھی دیتا ہے۔ خوابوں، مکاشفوں اور تصوف و باطنیت کی حکایتوں کے ذریعہ اس مسلک کو مدلل کیا گیا۔“ (ملاحظہ ص ۱۰)

جمہور اہل اسلام کا مسلک یہ ہے کہ قبر میں دفن ہو چکنے کے بعد میت کی طرف رُوح لوٹائی جاتی ہے لیکن اس مسلک کی بنیاد خوابوں، مکاشفوں اور تصوف و باطنیت کی حکایتوں پر نہیں بلکہ صحیح، مشہور اور مستفیض حدیث پر ہے جس کی بقدر ضرورت بحث بحمد اللہ تعالیٰ ہم نے اپنی کتاب ”تسکین الصدور“ میں کر دی ہے اور قبر میں مُردے کا سلام سنا اور اس کا جواب دینا، اسی پیش نظر کتاب میں صحیح روایات کے ساتھ ان شاء اللہ تعالیٰ بیان کر دیا گیا ہے۔ مگر مصیبت یہ ہے کہ جس طرح سادوں کے اندھے کو ہر اے ہر آنظر آتا ہے یا جس طرح بھیجے آدی کو زاویہ نگاہ ٹیڑھا ہونے کی وجہ سے کوئی چیز اپنی اصلی شکل پر نظر نہیں آتی، اسی طرح ان رُوحانی بھینگوں کا حال ہے کہ ان کو صحیح احادیث عجمی اور سبائی عناصر کی سازش نظر آتی ہے اور جمہور علماء ملت اور فقہائے اسلام (جن کی برگزیدہ ہستیوں پر ہمیشہ سے اہل اسلام اعتماد اور فخر کرتے چلے آئے ہیں) کے اقوال ان کی رُوی کی ٹوکری میں ڈالنے کے قابل نظر آتے ہیں اور یہ لوگ حضرات سلف صالحین رحمہم کے اقوال کو کرید کرید کر اعلانیہ ان پر بے اعتمادی کا اظہار کرتے ہیں اور بعض بزرگان دین رحمہم کے اقوال کو تو خصوصاً اقوال بزرگان کی پوسٹ مارٹم کرنے والوں نے ہدفِ تنقید بنایا ہے۔ جیسا کہ اسی کتاب سے بعض ایسی چیزیں ان شاء اللہ تعالیٰ بالکل حیاں ہوں گی اور جمہور کے اقوال پر برسنے کے لئے ان لوگوں نے ایک ایسا محاذ بنا رکھا ہے جس کی حقیقت بقول علامہ اقبال رحمہم صرف یہ ہے کہ ۔

من ازیں بیش ندانم کہ کفن دُر دے چند بہر تقسیم قیور انجمنے ساحتہ اعدا

ان نظریات کے حامل جملہ حضرات کے طرز استدلال میں قارئین کرام کو یہ بات بخوبی نظر آئے گی کہ یہ حضرات مجمل اور مبہم عبارات کو تولے لیتے ہیں لیکن ان کتابوں میں مصرح اور واضح عبارات کا نام تک نہیں لیتے یعنی عمداً لوگوں کو دھوکا دینے اور مخالفہ میں ڈالنے کے درپے ہیں۔ فوا اسفا!

(۲) کراچی سے چند اوراق کا ایک اور کتابچہ طبع ہوا ہے جس کا نام ”یہ قبریں، یہ آستانے“ ہے جس کا انداز بیان، دلائل کی ترتیب اور مفید مطلب حوالے اور پھر ان سے نتیجہ اخذ کرنا ”شفاء الصدور“ اور ”ندائے حق“ (جن کا ذکر خیر آگے آ رہا ہے۔ ان شاء اللہ تعالیٰ) وغیرہ سے چنداں متفاوت نہیں اور ایسا لگتا ہے کہ یہی کتابیں سامنے رکھ کر سستی شہرت حاصل کرنے کے لئے اس کو مرتب کیا گیا ہے۔ یہ کتابچہ جناب کیپٹن ڈاکٹر مسعود الدین عثمانی ایم بی بی ایس (اور بقول خود) فاضل علوم دینیہ اور امیر حزب اللہ نے تالیف فرما کر اُمت مرحومہ و مظلومہ پر احسان عظیم کیا ہے۔ یہ کتابچہ ۱۹۷۲ء میں مکہ مکرمہ میں ”المسجد الحرام“ کے اندر بھی مفت تقسیم ہوتا رہا ہے۔ اس میں بھی عدم سماع موقی، عرض اعمال اور آنحضرت ﷺ پر صلوٰۃ و سلام کے نہ پیش ہونے پر خاصا زور دیا گیا ہے۔ چنانچہ (ص ۲۱) میں لکھا ہے کہ: ”سماع موقی کا عقیدہ تو شرک کی جڑ ہے۔“ (بلغفہم) اور پھر آگے (ص ۱۳) میں ”لَا تَسْمِعُ الْمَوْتَى“ اور مضمون کی بعض دیگر آیات سے اپنے رنگ میں استدلال کرتے ہوئے یہ لکھا ہے کہ: ”پس ثابت ہوا کہ قبر کے باری دنیاوی زندگی سے بالکل عاری ہیں۔ وہ نہ تو دنیا والوں کی پکار سنتے ہیں کہ جواب دیں اور نہ ان میں یہی طاقت ہے کہ دُعا سن کر اللہ تک پہنچانے کا وسیلہ بنیں۔ امام ابو حنیفہ مہدی اور دوسرے ائمہ پیغمبر کا متفقہ فیصلہ یہی ہے۔ اس میں کسی کو بھی اختلاف نہیں۔“ (بلغفہم) افسوس حیرت اور صدمہ ہوتا ہے ان لوگوں کی اس جسارت اور بے باکی پر کہ وہ ایک اختلافی مسئلہ کا تذکرہ اس انداز سے کرتے ہیں کہ ایک سیدھا سادھا مسلمان ان کی ایسی مغالطہ آفریں عبارات سے دھوکا کھا سکتا ہے اور وہ یہ سمجھنے پر مجبور ہو سکتا ہے کہ شاید شرعی حکم ہی یہی ہے۔ حالانکہ اس کو حقیقت سے دُور تک کا واسطہ نہیں اور یہ غلط نظریہ ان لوگوں کا برا تعصب اور خالص فلو ہے۔ (حضرات ائمہ کرام پیغمبر میں سے کسی کا یہ فیصلہ نہیں۔ چہ جائیکہ اُن کا متفقہ فیصلہ ہی یہ ہو) یہ ایک خالص بے بنیاد دعویٰ ہے۔

(۳) راقم اشمیم نے ابھی کتاب ”تسکین الصدور“ نہیں لکھی تھی کہ سرگودھا سے ایک دوست نے ایک کتاب تحفہ راقم کو بھیجی جس کا نام ”شفاء الصدور“ ہے اس میں موضوع بحث عدم سماع موقی ہے۔ اصل کتاب عربی میں ہے اور انہی کے رفیق اور ہم ذہن و مہتمم مدرسہ نے (جواب دُنیا سے رخصت ہو چکے ہیں) ساتھ ساتھ مفید مطلب اور آزاد ترجمہ بھی اُردو میں اپنی سمجھ کے مطابق کر دیا ہے اور اس مسئلہ کے سلسلہ میں دونوں دوستوں کا ذہن ایک سا ہے۔ اس کتاب میں انہوں نے جو کچھ لکھا ہے اس سب کا لپ لہا ب صرف یہ ہے کہ مُردے نہیں سنے اور اس دعویٰ کے اثبات پر انہوں نے بہت سی بالکل غیر متعلق آیات اور احادیث سے استدلال بھی کیا ہے جن سے ان کا یہ مدعا ہرگز کسی صورت میں ثابت نہیں ہوتا اور کسی اہل علم بلکہ کسی بھی حکمند کو ان سے ذرہ بھر شبہ نہیں ہو سکتا۔ چہ جائیکہ وہ عدم سماع موقی پر ان کو قطعی حجت سمجھے۔ ہاں! البتہ ”اِنَّكَ لَا تَسْمِعُ الْمَوْتَى (الآیۃ) اور وَمَا اَنْتَ بِمَسْمُوعٍ مِّنْ فِی الْقُبُورِ (الآیۃ)“ وغیرہ آیات سے نیز بعض اکابر کی کچھ عبارات سے ضرور کچھ شبہ ہو سکتا ہے اور انہی کی وضاحت ہم نے اس کتاب میں کر دی ہے اور ”تسکین الصدور“ میں اس کا وعدہ بھی ہم نے کیا تھا۔ سر دست ہم انہی دلائل اور اسی ترتیب پر اکتفاء کرتے ہیں۔ اگر کسی صاحب نے قلم اٹھایا اور ضرورت ہوئی تو ان شاء اللہ تعالیٰ اطمینان دوم میں مزید وضاحت کر دی جائے گی۔ مولف مذکور نے غیر متعلق عبارات سے اس مسئلہ کو ثابت کرنے کی ناکام کوشش کی ہے۔ پھر غضب کی بات یہ ہے کہ جو حضرات اس مسئلہ میں ان کے ہم نوا نہیں بلکہ بالکل ان کے برخلاف ہیں اپنے

ناخواندہ حواریوں کو وہ بزرگ بھی انہوں نے اپنے کرد کھائے اور بلا خوف تردید بڑی بے باکی سے ان کے نام بھی منکر میں سماع موقی میں درج کر دیے ہیں جو حقیقت کے بالکل خلاف ہے۔ جیسا کہ اسی پیش نظر کتاب سے ان شاء اللہ تعالیٰ! یہ بات بالکل عیاں ہو جائے گی اور یہی طریقہ ان کا ”ندائے حق“ میں ہے جو انہوں نے بزم خویش راقم کی کتاب ”تسکین الصدور“ کے جواب میں لکھی ہے۔ لیکن بحمد اللہ تعالیٰ و منہ اودہ ”تسکین الصدور“ کے وزنی اور ٹھوس دلائل کا جواب دینے سے قطعاً قاصر اور یقیناً عاجز رہے ہیں۔ ہاں! غیر متعلق باتوں کا تذکرہ کر کے کتاب کا حجم بڑھا کر اپنے ناخواندہ حواریوں کو ضرور یہ باور کرایا ہے کہ یہ اس کا جواب ہے۔ اس میں جو جو باتیں اپنی دانست کے مطابق ہم نے ٹھہ پیدا کرنے والی سمجھی ہیں، ان میں سے بعض کا جواب اسی پیش نظر کتاب اور بعض کا ”تسکین الصدور“ طبع دوم میں دے دیا ہے۔ باقی ہر وادی اور لہجہ بات کا جواب دینا ہم علمی اور تحقیقی سطح سے بہت فروتر سمجھتے ہیں اور ہو سکتا ہے کہ اس میدان میں بھی ان کا حریف کوئی فہم سوار کبھی نکل آئے۔ کیونکہ لِكُلِّ فَنٍّ دِجَانٌ اور ہم بلا تامل یہ کہہ سکتے ہیں کہ کوئی بھی علم دوست اور سمجھ دار آدمی جمہور کے خلاف پیش کردہ ان کے وساوس و ادھام یا محض قیاسات اور منطقیانہ و مغویانہ مغالطات سے ہرگز دھوکا نہیں کھائے گا۔ ہند اور تعصب کا معاملہ ہی الگ ہے۔ اس کا اس دنیا میں کسی کے پاس کوئی علاج نہیں ہے۔ انتہائی حیرت ہے کہ ایک اختلافی مسئلہ کے سلسلہ میں جوں جوں دلچسپ اور طرز گفتگو انہوں نے اختیار کی ہے بلکہ توسل عند القبر اور آنحضرت ﷺ کی قبر مبارک کے پاس حاضر ہو کر آپ سے اللہ تعالیٰ کے ہاں طلب مغفرت کی سفارش کے جواز کے قائلین اور سماع موقی کے مقررین کو جس انداز سے انہوں نے مخاطب کیا اور کوسا ہے اور جس طرح جمہور کا مذاق اڑایا ہے اور جس طرح بلند پایہ حضرات فقہاء کرام رحمہم کو گھلے لفظوں میں کوسا اور ان پر بے اعتمادی کا اظہار کیا ہے اور جس طرح مشہور اور متداول کتب فقہ اور فتاویٰ کو ہدف تنقید بنایا ہے، وہ صرف انہی کا حصہ ہو سکتا ہے اور یہ سب کچھ ان کا اور اس سلسلہ میں ان کے رہبر جناب مولانا سید عنایت اللہ شاہ صاحب بخاری گجراتی کا انداز گفتگو اور سبق ہے۔ زیادہ تفصیل میں جانا تو ہم مناسب نہیں سمجھتے۔ چند مہارت انہی کے الفاظ میں ہدیہ قارئین کرام کئے دیتے ہیں تاکہ آپ بھی نمونہ از خردارے ملاحظہ کر لیں۔

حافظ ابن الہمام الحنفی رحمہ اللہ پر بے اعتمادی

حافظ ابن الہمام الحنفی رحمہ اللہ نے فی الجملہ سماع موقی کا اقرار کیا ہے کہ مردے قرع فعال اور سلام سننے ہیں (حوالہ اپنے مقام پر آئے گا۔ ان شاء اللہ تعالیٰ) مگر ان کی تحقیق سے برہم ہو کر مولف ”شفاء الصدور“ لکھتے ہیں: ”اگر کہا جائے کہ امام ابن الہمام رحمہ اللہ کا قول فتح القدیر میں ایسا ہے جس سے سماع موقی سمجھ آتا ہے صاحب بحر الرائق نے لکھا ہے کہ محقق ابن ہمام رحمہ اللہ صاحب ترجیح ہیں۔ (یعنی فقہ کے متعارض اقوال کو ایک دوسرے پر ترجیح دینے کے اہل ہیں جو ارباب فقہ میں ایک بلند مقام ہے۔ صندّر) دراصل بات یہ ہے کہ ان کے قول کی اتباع تب تک ہے جب تک مذہب کے خلاف نہ ہو۔ خلاف مذہب ہونے کی صورت میں ان کا قول معتبر نہ ہوگا۔ خود ان کے تلمیذ قاسم رحمہ اللہ نے یہ بات کہی ہے۔ مسئلہ مذکورہ میں چونکہ مذہب کے خلاف لکھا ہے، لہذا یہ قول معتبر نہ سمجھا جائے گا۔“ (ماخذ ص ۶۸)

نہ معلوم مؤلف مذکور کی مذہب سے کیا مراد ہے؟ اگر حضرت امام ابو حنیفہ رحمہ اللہ کا یا حضرات جمہور کا مذہب مراد ہے تو ظاہر امر ہے کہ امام ابن الہمام رحمہ اللہ نے نہ تو ان کی مخالفت کی ہے اور نہ عدم سماع ان کا مذہب مسلک ہے۔ اس کی تفصیل اسی کتاب میں آگے آرہی ہے۔ ان شاء اللہ العزیز

اور اگر مذہب سے مؤلف مذکور ان کے ہمنوا چند بزرگوں کا اپنا مذہب مراد ہے تو بلاشبہ امام ابن الہمام رحمہ اللہ اس کے مخالف ہیں مگر جمہور کے نزدیک ان کا قول اس معاملہ میں صرف معتبر ہی نہیں بلکہ حجت بھی ہے۔ کیونکہ یہ ایک محقق کا قول ہے اور پھر یہ احادیث صحیحہ کے بالکل مطابق اور حضرات جمہور رحمہم کے نظریہ کے عین موافق ہے۔ باقی جو بات علامہ قاسم بن قطلوبغا الحنفی رحمہ اللہ (المتوفی ۷۸۷ھ) نے فرمائی ہے تو وہ مؤلف مذکور نے سمجھی ہی نہیں۔ وہ یہ فرماتے ہیں کہ میرے استاد محترم کے تفردات مقبول نہیں ہیں۔ (نفردات شیخی غیر مقبولة ہدیۃ المجتہد ص ۲۲) اور یہ سماع موقی کا مسئلہ ان کے تفردات میں شامل نہیں ہے بلکہ اس میں علاوہ صحیح احادیث کے اُمت کی اکثریت اور حضرات فقہاء کرام کا جم غفیر ان کے ساتھ اور ان کا ہم نوا ہے۔ لہذا حافظ ابن الہمام رحمہ اللہ جیسے صاحب ترجیح کی بات کو بلاوجہ ترک نہیں کیا جاسکتا اور نہ اُن کے معنی بردلائل قول کو غیر معتبر قرار دے کر رد کیا جاسکتا ہے۔ ہاں اگر کسی نے مؤلف مذکور کی طرح سبق ہی یہ پڑھا ہو کہ میں نہ مانوں تو اس کا معاملہ ہی جدا ہے۔

(۲) مؤلف مذکور لکھتے ہیں کہ: ”یہ سننے اور کلام کرنے کی بات اکثر سبکی، سیوطی، زرقاتی، یافعی، محب الدین طبری، نووی، قاضی عیاض رحمہم وغیرہ کی ہیں جن میں سے کوئی بھی حنفی مسلک کا نہیں۔“ (مفتاح الفقہاء الصدور ص ۹۶) اس عبارت سے یہ تاثر پیدا ہوتا ہے کہ اگر حضرت احناف رحمہم میں سے کوئی اس کا قائل ہوتا تو مؤلف مذکور ضرور اس کو تسلیم کر لیتے۔ کیونکہ وہ بزم خویش حنفی مسلک کے مدعی ہیں، مگر ان کی شومی قسمت کہ یہ کہنے والے بھی بزرگ شافعی اور مالکی ہیں۔ اس لئے ان کا مسلک اختیار کرنے سے معذوری ہے۔ لیکن ان شاء اللہ تعالیٰ بحث آگے آرہی ہے کہ حضرات احناف رحمہم کا جم غفیر بھی سماع موقی کا قائل ہے۔ حضرات مالکیہ اور شافعیہ ہی اس کے قائل نہیں ہیں۔ پھر تفسیر کی بات یہ ہے کہ انہوں نے حضرات احناف رحمہم کی بات بھی تو تسلیم نہیں کی۔ (۱) اؤلاً: ابھی اوپر حافظ ابن الہمام رحمہ اللہ کا رد ان کی تحریر سے گزر چکا ہے۔ وثانیاً: ”فتاویٰ الصدور“ کے اسی صفحہ میں حضرت ملا علی القاری رحمہ اللہ اور علامہ ابن عابدین رحمہ اللہ کا حوالہ دے کر اور نام لے کر انہوں نے ایک فقہی مسئلہ بیان کیا ہے کہ زائر قبر مبارک کے پاؤں کی طرف سے آئے اور سر کی طرف سے نہ آئے تاکہ دیکھنے والے کو وقت نہ ہو۔ اس کے بارے میں لکھتے ہیں کہ: ”تو یہ اقوال محجت نہیں ہیں اور نہ کتاب اللہ و سنت رسول اللہ ﷺ سے اس پر کوئی دلیل ہے۔“

”لقد دسّہ الخصوم فی کتبہم الاثری انہم صرّحوا بعدم سماع الاموات“ (فتاویٰ الصدور ص ۹۶) ترجمہ: ”بلاشبہ یہ بات ان کی کتابوں میں ان کے مخالفوں نے گھسیڑ دی ہے کیا تو نہیں دیکھتا کہ انہوں نے عدم سماع موقی کی تصریح کی ہے۔“

اس کا نام ہے تحقیق و تدقیق کہ جو بات ان کے ذہن مبارک میں نہ آ سکے یا ان کی ایجاد یا اختیار کردہ رائے کے موافق نہ ہو تو اس کو فوراً دشمن اور مخالف معبر اور حداول کتابوں میں کمال ہوشیاری اور چالاکی سے گھسیڑ آتے ہیں۔ محترم! یہ دونوں بزرگ حنفی ہیں۔ ان کی بات تو مان لی ہوتی یا ان کی بیان کردہ بات کا کوئی فقہی اور علمی

محمل یا کوئی مناسب توجیہ و تاویل بیان کی ہوتی۔ یہ یاد رہے کہ یہ دونوں بزرگ عدم سماع کے نہیں بلکہ شد و مد کے ساتھ سماع موتی کے قائل ہیں۔ اسی کتاب میں ان کے حوالے آرہے ہیں۔ ان شاء اللہ تعالیٰ! محترم جب آپ نے کسی کی بات ہی تسلیم نہیں کرنی تو حنفی اور غیر حنفی کا سوال پیدا کرنے کا کیا مطلب؟

لطیفہ

بقول مؤلف مذکور یہ ”الخصوم“ اور مخالف بڑے ہی ہوشیار اور چابکدست ثابت ہوئے ہیں۔ حضرات احناف رحمہم کی کتابیں تو ان کی دست برد سے کیا محفوظ رہیں، یہ تو حنبلیوں کی کتابوں میں بھی دسیہ کاری سے باز نہیں آتے۔ یہی بات انہوں حافظ ابن تیمیہ رحمہ، الحنبلی رحمہ (المتوفی ۷۲۸ھ) کے مشہور فتاویٰ اور شیخ بدرالدین البعلی الحنبلی رحمہ (المتوفی ۷۷۷ھ) کے مختصر الفتاویٰ المصریہ میں بھی گھسیڑ دی ہے۔ پھر ان سے کوئی بچے تو کیونکر؟ اور اپنی کتابوں کو ان سے محفوظ رکھے تو کیسے؟ رہے نام اللہ تعالیٰ کا۔ یہ الخصوم توسی، آئی، اے سے بھی زیادہ خطرناک ہیں۔ کیونکہ یہ محفوظ الماریوں کے اندر بند کتابوں میں خوش نویسوں کے قلم لے کر داخل ہو جاتے ہیں اور اصل کتاب جیسی خوش خط عبارتیں زیبو قرطاس کر آتے ہیں اور کسی کو خبر تک نہیں ہوتی اور وہ ایسے شاطر ہیں کہ حک و اضافہ کا وہم اور نشان بھی کتابوں میں نہیں رہنے دیتے کہ کسی کو حذف و اضافہ ہی کا شبہ پڑے۔

چنانچہ حافظ ابن تیمیہ رحمہ لکھتے ہیں کہ: ”واستفاضت الآثار بمعرفة الميت اهله و باحوال اهله واصحابه في الدنيا وان ذلك يعرض عليه و جاءت الآثار بانه يری ايضا و بانه يدري بما يفعل عنده فيسّر بما كان حسنا و يتألم بمان كانا قبيحا“ (فتاویٰ ابن تیمیہ ج ۲ ص ۴۴۶، ۴۴۷)

ترجمہ: ”مشہور اور مستفیض احادیث سے یہ ثابت ہے کہ مردہ اپنے اہل و عیال اور دوستوں کے احوال کو جانتا ہے جو ان کو دنیا میں پیش آتے ہیں اور یہ حالات اس پر پیش کئے جاتے ہیں اور احادیث میں یہ بھی آتا ہے کہ وہ دیکھتا بھی ہے اور جو کچھ اس کے پاس کیا جاتا ہے، اس کو جانتا بھی ہے۔ اگر وہ کارروائی اچھی ہو تو اس سے وہ خوش ہوتا ہے اور اگر وہ بُری ہو تو اس کو اس سے رنج پہنچتا ہے۔“

اور شیخ بدرالدین البعلی رحمہ لکھتے ہیں کہ: ”وقد استفادت الاخبار بمعرفة الميت بحال اهله واصحابه في الدنيا وان ذلك يعرض عليه و انه يز و يدري بما يفعل عنده و يسّر بما كان حسنا و يتألم بما كان قبيحا و روی ان عائشة رضی اللہ عنہا بعد ان دفن عمر رضی اللہ عنہ کانت تستر و تقول کان ابی و زوجی فاما عمر فاجنبی تعنی انه يزها“ (مختصر الفتاویٰ المصریہ ص ۱۹۰)

ترجمہ: ”اپنے اہل و عیال اور دوستوں کے حالات کو جانتا ہے۔ کیونکہ ان کے اعمال اس پر پیش کئے جاتے ہیں اور جو کارروائی اس کے پاس کی جاتی ہے، مردہ اس کو دیکھتا اور جانتا ہے۔ اچھی کارروائی سے اس کو خوشی اور بُری کارروائی سے اسے تکلیف ہوتی ہے۔ روایت کی گئی ہے کہ حضرت عمر رضی اللہ عنہ کے دفن کئے جانے کے بعد حضرت عائشہ رضی اللہ عنہا پردہ کر کے اندر جاتی تھیں اور فرماتی تھیں کہ پہلے تو میرے والد اور خاوند تھے اور بہر حال حضرت عمر رضی اللہ عنہ تو اجنبی ہیں۔ ان کی مراد یہ ہے کہ حضرت عمر رضی اللہ عنہ ان کو دیکھتے ہیں۔“

خفیوں کی کتابوں میں تو یہ ”الخصوم“ صرف یہی داخل کر سکے کہ میت دیکھتی ہے مگر تعجب ہے کہ حنبلیوں کے ان معتبر قنادوں میں انہوں نے اس کے ثبوت میں حضرت عائشہ صدیقہ رضی اللہ عنہا کی روایت بھی داخل کر دی ہے۔ اب کوئی کرے تو کیا کرے؟ اور ان دسیہ کاروں سے بھاگ کر جائے تو کہاں جائے؟ نہ جائے ماندن نہ پائے رفتن۔

علیاء محمد

موجودہ زمانے کے مجددی علماء جو اکثر رسومات بدعیہ پر بھی بلا جھجک شرک کا اطلاق کرنے سے نہیں بچتے۔ اس بات کو وہ بھی صاف طور پر تسلیم کرتے ہیں کہ: ”ومعرفة الميت زائر فليس مختصا به“

(الدرر السننہ فی الاجوبۃ النجدیۃ ج ۱ ص ۱۶۶)

ترجمہ: ”میت کا اپنے زیارت کنندہ کو پہچانا صرف آنحضرت ﷺ ہی سے مختص نہیں ہے، (بلکہ ہر میت اپنے زائر کو پہچانتی ہے)

حضرت عائشہ رضی اللہ عنہا کی جس روایت کی طرف اس عبارت میں اشارہ کیا گیا ہے، وہ یوں ہے: ”عن عائشہ رضی اللہ عنہا قالت كنت ادخل بيتي الذي فيه رسول الله ﷺ واني واضع ثيابي واقول انما هو زوجي واهي فلما دفن عمر رضی اللہ عنہ معهم فوالله ما دخلته الا وانا مشدودة على ثيابي حياء من عمر رضی اللہ عنہ“ (رواه احمد فی مسنده ج ۶ ص ۲۰۲، مشکوٰۃ ج ۱ ص ۱۵۴، وقال الهیثمی مدظلہ واه احمد مدظلہ ورجاله رجال الصبح، مجمع الزوائد ج ۹ ص ۳۷)

ترجمہ: ”حضرت عائشہ رضی اللہ عنہا فرماتی ہیں کہ میرے جس گھر میں آنحضرت ﷺ اور میرے والد مدفون تھے، میں کپڑوں کا خاص اہتمام کئے بغیر ہی اس میں داخل ہو جاتی تھی کہ میرے والد اور خاوند ہیں اور جب ان کے ساتھ حضرت عمر رضی اللہ عنہ بھی دفن کئے گئے تو بخدا میں حضرت عمر رضی اللہ عنہ سے حیا کرتے ہوئے کپڑے اوڑھ کر (اور خوب اہتمام کر کے) وہاں جاتی تھی۔ امام احمد مدظلہ نے مسند میں یہ روایت درج کی ہے اور امام ترمذی مدظلہ فرماتے ہیں کہ اس کے سب راوی بخاری کے راوی ہیں۔“

مؤلف مذکور جو تفسیر اور توجیہ اس صحیح روایت کی کرتے یا کر سکتے ہیں، وہی توجیہ حضرات فقہاء احناف مدظلہم وغیرہم کی ایسی عبارات کی کر دیں۔ ہمارا اس پر صاف ہے مگر خدا را حضرات فقہاء احناف مدظلہم کی گراں مایہ بلند پایہ کتابوں کو الخصوم اور دشمنوں سے تو بچائیں۔ اگر ہماری توجیہ پسند آئے تو اس کو قبول کر لیں۔ وہ یہ کہ ان عبارات میں رؤیت سے رؤیت بھری مراد نہیں ہے بلکہ رؤیت قلبی مراد ہے جس کو علم بھی کہتے ہیں۔

(صراح ص ۵۵۱) میں ہے: ”رؤية دیدن بچشم متعدالی مفعول ودانستن متعدالی مفعولین“ یہی لفظ رؤیت آنکھ کے ساتھ دیکھنے پر بھی بولا جاتا ہے اور جاننے پر بھی بولا جاتا ہے۔ یہ پہلی صورت میں ایک مفعول اور دوسری صورت میں دو مفعول کی طرف حتمی ہوتا ہے۔ (تفسیر خازن ج ۱ ص ۲۱۰، معالم التریل ج ۱ ص ۲۱۱) میں ”آلکم تَر“ کے معنی ”آلکم تعلم“ کے کئے ہیں اور امام ابو بکر بن خالویہ مدظلہ فرماتے ہیں: ”کل ما فی القرآن من الم تر لمعناه الم تخبز الم تعلم ليس من رؤية العين“ (اعراب ثلاثین سورۃ من القرآن ص ۷۵)

اور حضرات فقہاء کرام علیہم السلام کی ان عمارات میں رویت سے جانتا مراد ہے کہ جب کوئی زندہ شخص قبر کے پاس آ کر سلام و کلام کرتا ہے تو فردے اس کو آواز اور لب و لہجہ سے پہچان لیتے ہیں۔ جیسا کہ نابینا حضرات لوگوں کو آواز سے پہچانتے ہیں مگر نابینا سے بھی اگر کلام کرنا ہوتا ہے تو عاۓہ لوگ اس کے پیچھے نہیں کھڑے ہوتے بلکہ سامنے ہی کھڑے ہوتے ہیں۔ گو اس کو نظر کچھ بھی نہیں آتا لیکن عادت یوں ہی ہے اور مستحکم کی مراد یہ ہوتی ہے کہ اگر یہ پتا ہوتا تو میں اس کے سامنے ہی سے آتا۔ اب بھی ایسا ہی کروں۔ یہی حال اموات کے ساتھ کرنا چاہئے کہ اگر وہ قبر کے مضبوط پردہ کے نیچے سے اپنی جسی آنکھوں سے دیکھتے ہوتے تو ان کے پاس آنے والے سامنے سے ہی آتے۔ اس لئے اب قبر پر سامنے ہی کی طرف سے آئیں نہ کہ پیچھے کی طرف سے اور ان کے ادب و احترام کو ملحوظ رکھ کر یوں خیال اور تصور کریں کہ گویا وہ دیکھتے ہیں۔ اس کو ایسا ہی سمجھئے جیسا کوئی متادب شاگرد اپنے استاد کے مصلے یا ان کی خاص نشست گاہ پر استاد کی غیر حاضری میں بھی کھڑا ہونے اور بیٹھنے کی ہمت اور جرأت نہیں کرتا۔ اس خیال سے کہ یہ میرے استاد کا مقام ہے کہ اگر استاد محترم موجود ہوتے تو ان کی موجودگی میں یہ جرأت نہ کرتا۔ اب بھی ان کا ادب و احترام ملحوظ رکھتا ہوں۔ ٹھیک اسی طرح حضرت عائشہ صدیقہ رضی اللہ عنہا بوقت زیارت کیا کرتی تھیں۔ پہلے چونکہ صرف آنحضرت ﷺ اور حضرت ابو بکر رضی اللہ عنہ ہی وہاں مدفون تھے، وہ تشرکاً کوئی خاص اہتمام نہیں کرتی تھیں، جیسا کہ ان کی زندگی میں نہیں کرتی تھیں۔ بخلاف حضرت عمر رضی اللہ عنہ کے کہ چونکہ وہ شرعاً غیر محرم تھے، اس لئے جس طرح ان کی زندگی میں وہ ان کے سامنے پردے کا اہتمام کرتی تھیں، بعد از وفات بھی اس کو ملحوظ رکھا۔

راقم الشیم کے نزدیک حضرت عائشہ رضی اللہ عنہا کی یہ صحیح روایت اور اسی مضمون کی اور بعض دیگر روایات اور آثار حضرات فقہاء کرام رضی اللہ عنہم کی عبارات کا ماخذ ہیں اور ایسی ہی روایات پر نگاہ رکھتے ہوئے انہوں نے یہ لکھا ہے اور یہ بات صرف حضرت ملا علی القاری رضی اللہ عنہ اور علامہ شامی رضی اللہ عنہ نے نہیں کہی جن کو مؤلف مذکور نے بے اعتمادی کا نشتر چھو یا ہے بلکہ دیگر متعدد حضرات فقہاء احناف رضی اللہ عنہم نے بھی یہ بات لکھی ہے اور دوسرے حضرات نے بھی اس کی تائید کی ہے۔ چنانچہ علامہ حسن بن عمار الشرملائی اٹمی رضی اللہ عنہ (المتوفی ۱۰۶۹ھ) آنحضرت ﷺ کے روضۃ اقدس پر صلوٰۃ و سلام عرض کرنے کا طریقہ یہ بتلاتے ہیں کہ سلام کرنے والا آپ کے سر مبارک اور چہرۃ النور کے سامنے ادب کے ساتھ کھڑا ہو اور پھر اسے تلقین کرتے ہیں کہ: ”ملاحظاً نظره السعيد اليك و سماعه كلامك ورده عليك سلامك و تأمينه علي دعائك“ (نور الایضاح ص ۱۸۹)

ترجمہ: ”تو یہ خیال اور لحاظ رکھ کہ آنحضرت ﷺ کی نگاہ مبارک تیری طرف متوجہ ہے اور آپ خود تیرا کلام سنتے اور تیرے سلام کا جواب دیتے اور تیری دعا پر آمین کہتے ہیں۔“

اس کی شرح میں علامہ سید احمد مٹھادی رحمہ اللہ (المتوفی ۱۳۳ھ) لکھتے ہیں: ”ای تلاحظ انه ناظر الیک“ (مٹھادی ص ۴۰۶)

ترجمہ: ”یعنی کو یہ خیال اور تصور کر آپ ﷺ تیری طرف دیکھتے ہیں۔“
اور علامہ رحمۃ اللہ السدھی الحنفی رحمۃ اللہ علیہ (الحنوفی) اپنی مستند کتاب ”لباب المناسک“ میں
آنحضرت ﷺ کے روضہ اقدس پر حاضر ہونے کے آداب میں یہ بھی فرماتے اور بتاتے ہیں کہ: ”متمثلاً صورۃ
الکریمۃ فی خیالک مستشعر بانہ ﷺ عالم بحضورک و قیامک و سلامک“

”تم اپنے ذہن اور خیال میں آنحضرت ﷺ کی مہارک صورت کا تصور باندھو یہ خیال اور تصور کرتے ہوئے کہ آپ تیرے حاضر ہونے، کھڑے ہونے اور تیرے کلام کہنے کو جانتے ہیں۔“

اس کی شرح میں لفظ ”مستشعرا“ کی وضاحت کرتے ہوئے حضرت مولانا علی القاری الحنفی رحمہ اللہ (الحنوفی ۱۰۱۴ھ) فرماتے ہیں کہ صرف اتنا ہی تصور نہ کرنا کہ آپ ﷺ تیرے حضور، کلام اور سلام ہی کو جانتے ہیں۔
”ای بل بجميع احوالک و احوالک و احوالک و مقامک و کائناتہ حاضر جالس بازانک“

(المسلک المتقسط فی المنسک المتوسط ص ۳۴۸)

ترجمہ: ”بلکہ یوں تصور کرنا کہ آپ ﷺ تیرے تمام احوال اور احوال اور سفر کر کے آنے اور کھڑے ہونے کو جانتے ہیں اور یہ تصور کرنا کہ گویا آپ ﷺ تمہارے سامنے حاضر اور تشریف فرما ہیں۔“
ان عبارات میں صراحت کردی گئی ہے کہ روضۂ اقدس پر حاضر ہونے والا آپ کو صلوٰۃ و سلام عرض کرتے وقت دل میں یہ تصور اور خیال رکھے کہ گویا آپ حاضر ہیں اور سامنے تشریف فرما ہیں اور ”وَ کَآئِذَ حَاضِرٌ۔ جَالِسٌ بِأَزَانِکَ“ کا جملہ اس کی واضح دلیل ہے۔ اہل علم اس کو بخوبی سمجھ سکتے ہیں۔

علامہ السید نور الدین علی بن احمد السہودی الشافعی رحمہ اللہ (الحنوفی ۹۱۱ھ) حضرت امام محمد بن محمد الغزالی رحمہ اللہ (الحنوفی ۵۰۵ھ) کے حوالہ سے لکھتے ہیں کہ: ”وقال فی الاحیاء واعلم انہ ﷺ عالم بحضورک و قیامک و زیارتک و انہ یبلغہ سلامک و صلوتک فَمَثَلُ صورته الکریمۃ فی خیالک و اخطر عظیم زینتہ فی قلبک“
(وقاء الوفاء ج ۲ ص ۴۳۷)

ترجمہ: ”امام غزالی رحمہ اللہ نے ”احیاء العلوم“ میں فرمایا کہ (اے زیارت کنندہ) تو جان لے کہ آنحضرت ﷺ تیرے حاضر ہونے، کھڑے ہونے اور تیرے زیارت کرنے کو جانتے ہیں اور آپ کو تیرا سلام اور درود پہنچتا ہے۔ سوائے خیال اور ذہن میں آپ کی صورت مہارک کا تصور باندھ اور اپنے دل میں آپ کے عظیم رتبہ کا خیال ملحوظ رکھ۔“

اور علامہ سمہودی رحمہ اللہ خود اپنا فیصلہ یہ صادر فرماتے ہیں کہ: ”والادب معہ ﷺ بعد وفاتہ مثله فی حیاتہ لما کنت صانعہ فی حیاتہ فاصنعہ بعد وفاتہ من احترامہ و الاطراق بین یدیه“
(وقاء الوفاء ج ۲ ص ۴۳۷)

ترجمہ: ”آنحضرت ﷺ کے ساتھ آپ کی وفات کے بعد بھی اسی طرح ادب سے پیش آ جس طرح آپ ﷺ کی زندگی میں تھا۔ سو جس طرح تو آپ ﷺ کی زندگی میں آپ ﷺ کا ادب کرتا اور آپ ﷺ کے سامنے سر نہایت کرتا تھا آپ ﷺ کی وفات کے بعد بھی تو ایسا ہی کر۔“

یہ تمام عبارات ذمہ دار علماء ملت کی ہیں اور اپنے مفہوم کے لحاظ سے بالکل روشن ہیں۔ مؤلف ”شفاء الصدور“ کس کس کا انکار کریں گے؟

علامہ احمد بن محمد القسطلانی رحمہ اللہ (الحنوفی ۹۲۳ھ) ”مواہب اللدنیہ“ میں اور اس کے شارح علامہ محمد بن عبدالباقی بن یوسف الرزقانی رحمہ اللہ (الحنوفی ۱۱۲۲ھ) لکھتے ہیں کہ آنحضرت ﷺ کے روضۂ اقدس پر حاضر ہونے والا۔

”ویلازم الادب والخشوع والتواضع غاص البصر فی مقام الهیبة کما کان یفعل بین یدیه فی حیاته اذ هو حی ویستحضر علمه بوقوفه بین یدیه وسماعه لسلامه کما هو فی حال حیاته اذ لافرق بین مودہ و حیاته فی مشاهدته لامته و معرفته باحوالهم و نیاتهم و عزائمهم و خواطرهم و ذلک عندہ جلی ظاہر لا خفاء بہ باطلاع اللہ تعالیٰ لہ علی ذلک“ (المواہب اللدنیہ مع شرحہ للرزقانی ص ۸ ج ۸ ص ۳۰۵)

”ادب، خشوع اور تواضع کو لازم پکڑے اور ہیبت کے مقام پر اپنی نگاہ کو نیچی رکھے جیسا کہ آپ ﷺ کے سامنے آپ ﷺ کی زندگی میں کرتا تھا کیونکہ آپ ﷺ زندہ ہیں اور اس بات کو ذہن میں حاضر رکھے کہ آپ ﷺ آنے والے کے اپنے سامنے کھڑا ہونے اور اس کے سلام کو سنتے ہیں جیسا کہ آپ ﷺ کی زندگی کی حالت میں تھا اس لئے کہ آپ ﷺ کی موت و حیات میں اپنی اُمت کے مشاہدہ اور ان کے احوال و نیات و عزائم اور خیالات کو پہچاننے میں کوئی فرق نہیں اور یہ بات آپ ﷺ کے ہاں بالکل روشن (اور) ظاہر ہے۔ اس میں کوئی خفاء نہیں ہے اور یہ اس وجہ سے ہے کہ اللہ تعالیٰ آپ ﷺ کو اس پر اطلاع دیتا ہے۔“

اس عبارت سے اہل بدعت نے آنحضرت ﷺ کے لئے دلوں کے راز تک کا علم غیب ثابت کرنے کی ناکام کوشش کی ہے مگر وہ بے چارے بے ستحضرت کا مفہوم ہی نہیں سمجھے۔ استحضار کا یہ معنی ہوتا ہے کہ اپنے ذہن اور خیال میں ایک بات کو حاضر کرے اور ذہن میں پیش نظر رکھے اور اگر خارج اور نفس الامر میں بھی اللہ تعالیٰ کسی کی خلوص نیت اور حالت کی آپ ﷺ کو کوئی خبر دے دے جیسا کہ علامہ زرقانی مدظلہ باطلاع اللہ تعالیٰ ”لہ علی ذلک“ سے اس بات کو سمجھنا چاہتے ہیں تو شرعاً اس میں کوئی قباحت لازم نہیں آتی اور نہ اس کا علم غیب سے کوئی تعلق ہے جو اللہ تعالیٰ کی مخصوص صفت ہے۔

مؤلف ندائے حق کی باطل تاویل

مؤلف مذکور حضرت عائشہ رضی اللہ عنہا کی مذکور حدیث کا جواب دیتے ہوئے لکھتے ہیں: ”اور اگر اس حدیث کو صحیح مان لیں، پھر بھی ہمارا کچھ نہیں بگڑتا اور آپ کا مقصود اس سے ثابت نہیں ہو سکتا کیونکہ دفن عمر رضی اللہ عنہ سے پہلے توجرہ شریفہ مخصوص تھا۔ بغیر اجازت کے کوئی اندر نہیں جاسکتا تھا۔ پھر جب حضرت عمر رضی اللہ عنہ دفن ہوئے تو عمر رضی اللہ عنہ کے اقارب اگر السلام علیکم کرنے آئیں تو انہیں کون منع کرے۔ اس لئے حضرت عائشہ صدیقہ رضی اللہ عنہا جو اچھی طرح کپڑے لپیٹ لیتی تھیں، تو اقارب عمر رضی اللہ عنہ سے پردہ کرنے کے لئے، نہ کہ حضرت عمر رضی اللہ عنہ کی ذات مدفونہ سے پردہ کرنے کے لئے۔ روادے کے اختصار فی الحدیث سے یار لوگوں نے ناجائز فائدہ اٹھا کر اموات کے لئے حواس جسد عنصری والے ثابت کرنا شروع کر دیئے۔ الحاصل حدیث مذکور اس بات پر دال نہیں کہ نبی ﷺ کا سماع و بصر ثابت ہو۔ جسد عنصری کے کانوں، آنکھوں سے اہل دنیا کی اصوات و ذوات کے بارے۔“ (ملخصہ ندائے حق ص ۱۴۱)

الجواب: مؤلف مذکور نے اس صحیح حدیث کا جس رنگ اور جس طرز سے انکار کیا ہے مکرین حدیث بھی کبھی ایسا نہ کر سکیں۔ بات صرف یہاں ختم ہوتی ہے کہ: ”میں نہ مانوں“ باقی سب بھانے ہیں اور مؤلف مذکور نے اس پر مطلقاً غور نہ کیا اور نہ اس کا باحوالہ ثبوت دیا کہ حضرت عمر رضی اللہ عنہ کے دفن سے پہلے حجرہ شریفہ یوں مخصوص تھا کہ بغیر اجازت کے اندر کوئی نہیں جاسکتا تھا؟ اس کا کیا ثبوت اور حوالہ ہے؟ کون اجازت مانگتا تھا اور کس سے مانگتا تھا؟ یہ

مؤلف مذکور کی اس عبارت کا ایک ظاہری مطلب تو یہ ہوتا ہے کہ علامہ ابن عابدین رحمہ اللہ اور حضرت ملا علی القاری رحمہ اللہ وغیرہ کی کتابیں ہی سرے سے نامعتبر ہیں کیونکہ وہ تنقید و تنقیح سے خالی ہیں۔ اگرچہ ان کے مصنف فی نفسہ معتبر ہیں اور دوسرا مطلب جو بظاہر مؤلف مذکور کی مراد ہے، یہ ہے کہ ان کتابوں میں یہ مسائل اور جزئیات نامعتبر ہیں، اس لئے کہ وہ تدقیق و توضیح سے عاری ہیں۔ بہر حال کچھ بھی ہو مؤلف مذکور کے نزدیک ان حضرات کی ان عبارات سے اتفاق مشکل ہے۔ مگر ایک بات فہم سے بالاتر ہے وہ یہ کہ کسی مصنف کا اپنی کتاب میں تنقید و تنقیح کا التزام نہ کرنا خطا اور نسیان کیسے ہو گیا؟ اور ان دونوں باتوں میں جوڑ اور تلازم کیا ہے؟ علاوہ ازیں پھر اس کا مطلب یہ ہوا کہ اسلامی کتابوں کا وہ تمام ذخیرہ جس میں صحیح کے پہلو میں ضعیف اور قوی کے ساتھ کمزور اور رائج قول کے ساتھ مرجوح اور ناسخ کے ساتھ منسوخ وغیرہ درج ہوتا ہے، وہ سبھی کتابیں نامعتبر ہیں اور اس لحاظ سے کتاب اللہ تعالیٰ کے بعد صحیحین کے سوا یا معدودے چند اور کتابوں کے علاوہ باقی تمام اسلامی کتابیں عام اس سے کہ وہ حدیث و تفسیر کی ہوں یا فقہ و تاریخ وغیرہ کی، سبھی ہی نامعتبر ہوں؟ پھر یہ بات بھی نظر انداز کرنے کے قابل نہیں ہے کہ کیا سبھی حضرات فقہاء کرام رحمہم اللہ جو مختلف علاقوں اور زمانوں میں گزرے ہیں خطاء اور نسیان پر کمر بستہ ہو گئے اور تالیف کے اثناء میں سامنے کتابوں کا انبار ہوتے ہوئے بھی ان کا نسیان نہ کیا اور نہ خطا کے چکر سے لکل سکے۔ یہ

ذہن اور نظریہ انتہائی خطرناک اور سخت مضر ہے اور یہ نظریہ صرف مؤلف ”شفاء الصدور“ ہی کا نہیں بلکہ مؤلف ”اقامۃ البرہان“ کا نظریہ بھی اس سے ملتا جلتا ہے۔

چنانچہ وہ ایک مقام پر لکھتے ہیں: ”نشر الطیب مولانا تھانوی رحمۃ اللہ علیہ کے ابتدائی دور کی تصنیف ہے جو ہر قسم کے رطب و یابس روایتوں سے بڑھ کر اس لئے وہ درجہ استناد سے ساقط ہے۔“ (ملفہ اقامۃ البرہان ص ۲۹۰) یہ صحیح ہے کہ ”نشر الطیب“ میں کمزور ضعیف روایات بھی ہیں لیکن اس میں قرآن کریم کی آیات اور صحیح احادیث اور مستند اقوال بھی تو موجود ہیں۔ یہ کس قدر ستم ظریفی ہے کہ مؤلف مذکور نے ساری کتاب ہی کو درجہ استناد سے ساقط کر دکھایا ہے۔ سُبْحَانَكَ هَذَا بُهْتَانٌ عَظِيمٌ!

(۴) مؤلف مذکور لکھتے ہیں کہ: ”مُلا علی القاری رحمۃ اللہ علیہ اپنی کتابوں میں بہت غلطیاں کر جاتے ہیں۔ اطمینان کے لئے مقدمہ تفسیق النظام اور شرح نخبۃ الفکر پر حواشی عبداللہ ٹوکی کو دیکھ لو۔ محمد حسن سنبلی رحمۃ اللہ علیہ فرماتے ہیں کہ ملا علی القاری حنفی رحمۃ اللہ علیہ کی بہت عجیب حالت ہے۔ موافق مخالف رطب و یابس صحیح ضعیف سب نقل کر دیتا ہے۔ حدیثوں کی تنقیح اور ان کا امتیاز نہیں کرتا۔ معلوم ہوتا ہے کہ ان کی اکثر تصانیف عجلت سے لکھی گئی ہیں۔ پھر قاری صاحب کی ہر بات پر اعتماد کرنا درست نہ ہوا۔ خصوصاً جب کہ وہ سبکی رحمۃ اللہ علیہ اور سیوطی رحمۃ اللہ علیہ کی تقلید میں کوئی بات لکھ جائیں۔ اسی طرح ابن عابدین نے محمد بن عبدالوہاب کے بارہ میں سُنی عنائی بات لکھ دی۔“ (ترجمہ شفاء الصدور ص ۱۰۰، ۱۰۱)

مؤلف مذکور کی مراد واضح ہے کہ حضرت مُلا علی القاری رحمۃ اللہ علیہ اور علامہ ابن عابدین الشامی رحمۃ اللہ علیہ کی ہر بات قابل اعتماد نہیں ہے اور اس ہر بات سے مؤلف مذکور کی مراد یہاں پر وہ مسئلہ اور جزئیہ ہے جس میں ان دونوں بزرگوں نے روایات پر اعتبار کرتے ہوئے جمہور اور اکثریت کا ساتھ دیا ہے اور ان کے نامعتبر اور غیر قابل اعتماد ہونے کی وجہ بھی مؤلف مذکور کے ہاں صرف یہی ہے۔

(۵) چلئے سبکی، سیوطی، نودی، قاضی عیاض، زرقانی، شافعی اور مالکی رحمۃ اللہ علیہم ہیں، ان کی بات نہ سہی جن اکابر فقہاء احناف نے سماع موقی کا اقرار کیا ہے، مثلاً: ابن الہمام، علامہ عینی، ملا علی القاری، علامہ آلوسی، بحر العلوم، مولانا تھانوی وغیرہ رحمۃ اللہ علیہم حضرات، تو یہ جملہ حضرات حنفی ہیں اور یہ سب سماع موقی کے قائل ہیں۔ ان کی بات ہی تسلیم کر لیتے یا ان کی بات بھی محال است وجوہ کا مصداق ہے؟ اگر حضرات علماء اسلام پر بے اعتمادی کا یہی عالم رہا تو پھر منکرین حدیث اور باطل فرقوں کے نظریات بلا روک ٹوک مسلمانوں میں سرایت کریں گے اور محاذ اللہ تعالیٰ اسلامی مسائل کا خلیہ بگڑ جائے گا۔

حضرت ابو ہریرہ رضی اللہ عنہ غیر معروف الفقہ والعدالۃ ہیں (معاذ اللہ تعالیٰ)

ان حضرات کو اپنی قائم کردہ غیر معصوم رائے پر اتنا اصرار ہے کہ اجماع اور جمہور اور مسلم حضرات فقہاء کرام رحمۃ اللہ علیہم کو کونے سے گریز کرنا تو درکنار انہوں نے حضرات صحابہ کرام رضی اللہ عنہم پر بھی ہاتھ صاف کیا ہے (معاذ اللہ تعالیٰ) کسی کی بات کو اعرابی اور جنگلی کہہ کر ٹال گئے ہیں اور کسی کی بات کو یہ کہہ کر صحابی کی بات محبت نہیں اور حضرت ابو ہریرہ رضی اللہ عنہ کی تو عدالت ہی کا انکار کر دیا ہے۔

چنانچہ مؤلف ندائے حق حضرت ابو ہریرہ رضی اللہ عنہ کی روایت پر کلام کرتے ہوئے لکھتے ہیں کہ: ”پھر بتقی کو بھی صرف تمام لاکھ سے زائد صحابہ رضی اللہ عنہم میں سے، جن میں معروف بالا اجتہاد والفقہ بھی تھے، ایسی اہم اور ضروری حدیث جس کا انکار موجب فسق و ضلال ہے۔ صرف ایک صحابی غیر معروف الفقہ والعدالۃ یعنی حضرت ابو ہریرہ رضی اللہ عنہ ہی سے روایت ملی۔ جس کی روایت عموم قرآنی اور عام قاعدہ کے خلاف ہو تو مسترد کر دی جاتی ہے جیسے ان کی معزۃ والی روایت کو احناف رضی اللہ عنہم نے فرما دیا کہ خلاف قرآن ہے۔“ (ندائے حق ص ۱۲۵)

حضرت امام بتقی رحمۃ اللہ علیہ کا تو کمال ہے کہ انہوں نے آنحضرت صلی اللہ علیہ وسلم کے سماع عند القبر کے بارے میں ایک صحابی کی روایت کی نشان دہی تو کر دی ہے مگر مؤلف ندائے حق اور ان کی پوری جماعت اس سے یقیناً قاصر رہی ہے اور تاقیامت قاصر رہے گی کہ وہ کسی ایک ہی صحابی سے یا کسی ایک ہی تابعی سے یا کسی ایک معتبر محدث اور فقیہ سے صاف اور صریح الفاظ میں یہ ثابت کر دے کہ آنحضرت صلی اللہ علیہ وسلم عند القبر صلوٰۃ و سلام کا سماع نہیں فرماتے۔ اگرچہ بعض حضرات فقہاء کرام رضی اللہ عنہم نے یہ تو لکھا ہے کہ حضرت ابو ہریرہ رضی اللہ عنہ مجتہد اور فقیہ نہ تھے لیکن خود محققین احناف نے اس کی سختی سے تردید کی ہے۔ (العرف العدی ص ۳۹۴ وغیرہ) مگر یہ کس فقیہ نے لکھا ہے کہ وہ معروف العدالۃ بھی نہ تھے اگر حضرت ابو ہریرہ رضی اللہ عنہ کی عدالت ثابت نہیں ہے جو ثقاہت راوی کے لئے ایک بنیادی شرط ہے تو ان کی تمام حدیثیں قابل رد ہیں اور اس باطل نظریہ کے قائل شاید جناب غلام احمد صاحب پرویز بھی نہ ہوں۔ آخر وہ بھی تو مفید مطلب روایات کو تاریخ کی حیثیت دے کر تسلیم کر لیتے ہیں۔

حضرات فقہاء احناف رضی اللہ عنہم ایرے غیرے نتھو خیرے ہیں اور ان کی کتابیں پوتھیاں ہیں (معاذ اللہ تعالیٰ)
امام ابن الہمام، حضرت ملا علی القاری، علامہ بحر العلوم، علامہ رحمۃ اللہ السندی الحنفی، علامہ شرنبلالی اور حضرت مولانا گنگوہی وغیرہ احناف رضی اللہ عنہم نے اپنی اپنی کتابوں میں لکھا ہے کہ جب زائر آنحضرت صلی اللہ علیہ وسلم پر صلوٰۃ و سلام عرض کرنے اور طلب دعا کی التجاء سے فارغ ہو جائے تو پھر حضرت ابو بکر رضی اللہ عنہ اور حضرت عمر رضی اللہ عنہ سے سلام عرض کرے اور یوں کہے کہ آپ میرے لئے آنحضرت صلی اللہ علیہ وسلم سے میری مغفرت کی دعا کی سفارش کریں۔ (مصلحہ) ان میں سے بعض کے حوالے راقم نے تسکین الصدور طبع اول میں عرض کئے تھے اور کچھ طبع ثانی میں موجود ہیں۔ اس پر گرفت کرتے ہوئے مؤلف ”ندائے حق“ لکھتے ہیں کہ: ”خلاصہ یہ نکلا کہ شیخین (ابو بکر و عمر رضی اللہ عنہما) سے درخواست کہ تم حضور صلی اللہ علیہ وسلم کو کہو کہ خدا سے کہیں کہ وہ ہماری مغفرت کرے۔ یعنی واسطہ در واسطہ، بریلویوں سے ایک قدم آگے۔ وہ تو کہتے ہیں، اے فقیر میری تیرے آگے اور تیری اللہ کے آگے (دعا و التجاء) ہے اور یہ بناستی دیوبندی فرماتے ہیں ہماری ابو بکر و عمر کے آگے اور ان کی حضور کے آگے اور پھر حضور کی اللہ کے آگے۔ واہ ری دیوبندیت جدیدہ ترمیم شدہ اٹی ان قال۔ جیسے وہ (بریلوی) لوگ اپنے مسلک کی تائید میں کسی ایرے غیرے نتھو خیرے کا قول کہیں نہ کہیں سے ڈھونڈ نکالتے ہیں اگرچہ کتاب و سنت کے خلاف ہو، ایسے ہی تم نے بھی اپنی تائید میں کتابوں کے حوالے پیش کئے۔ دلائل اربعہ (کتاب و سنت اجماع و قیاس مجتہد) میں سے نہ ان کا دعویٰ ثابت اور نہ تمہارا۔ یہود و نصاریٰ بھی توریت و انجیل کو چھوڑ کر اپنے ہاتھ کی لکھی ہوئی پوتھیاں پیش کرتے ہیں۔“ (بلغتہ ندائے حق ص ۶۷، ۶۸)

مطلب واضح ہے کہ یہ جلیل القدر حضرات فقہاء احناف رحمہم اللہ ایرے غیرے نحو خیرے ہیں اور ان کی یہ کتابیں پوچھیاں ہیں اور تم ان کی بات ڈھونڈ نکالنے والے بنا سہتی دیو بندی ہو، واہ ری دیو بندیت جدیدہ ترمیم شدہ۔ مگر افسوس ہے کہ مؤلف مذکور بقول خود اصلی دیو بندیت کے کسی حامی بزرگ سے کتاب وسنت اور اجماع و قیاس مجتہد سے ایک حوالہ بھی اس کے عدم جواز پر صراحت سے پیش نہیں کر سکے اور نہ تا قیامت پیش کر سکتے ہیں اور خیر سے وہ بایں ہمہ اصلی دیو بندی بنے ہوئے ہیں۔ لَا حَوْلَ وَلَا قُوَّةَ إِلَّا بِاللّٰهِ!

مؤلف مذکور بلاوجہ محض اپنے عوام کو خوش کرنے کے لئے ہمیں بزور بریلی ہونے کا ناروا طعن دیتے ہیں۔ حالانکہ ہمارے اکابر علماء دیو بند سماع موتی میں رُوح کے ساتھ جسدِ عنصری کی مشارکت کے بھی (گو بعض کے نزدیک جسم مثالی سے تلبس بھی ہو) قائل ہیں اور مولوی احمد رضا خان صاحب صرف رُوح کے سماع کے قائل ہیں اور جسم مثالی سے یہ تعلق تسلیم کرتے ہیں اور یہی نظریہ مؤلف ندائے حق اور ان کے ہم نوا دوستوں کا ہے۔

چنانچہ احمد رضا خان صاحب لکھتے ہیں:

عرض: اُمّ المؤمنین صدیقہ رضی اللہ عنہا کا انکار سماع موتی سے رجوع ثابت ہے یا نہیں؟

ارشاد: ”وہ جو فرما رہی ہیں، حق فرما رہی ہیں، وہ مردوں کے سننے کا انکار فرماتی ہیں۔ مُردے کون ہیں؟

جسم رُوح مُردہ نہیں اور بے شک جسم نہیں سُننا، رُوح سنتی ہے۔“

پھر آگے لکھتے ہیں: ”سماع کے عُرفی معنی ان آلات کے ذریعے سُننا اور یہ یقیناً بعد مرنے کے رُوح کے

لئے نہیں۔ رُوح کو جسم مثالی دیا جاتا ہے، اس کے جسم کے کانوں سے سنتی ہے۔“ (ملفوظات حصہ سوم ص ۳۳)

غور کیجئے اور انصاف سے فرمائیے کہ اس مسئلہ میں خان صاحب بریلوی کا ہم نوا کون ہے؟ مگر دنیا میں ایسا

ہوتا رہا کہ چھاننی لوٹے کو دو (۲) سوراخ ہونے کا طعن دیتی ہے۔

جمہور کی توہین

(۷) مسئلہ استشفاع عند القبر اور سماع موتی کی چونکہ جمہور اُمت قائل ہے اور حضرات فقہاء

احناف رحمہم اللہ اور ہمارے اکابر علماء دیو بند کثر اللہ تعالیٰ جماعتہم کی اکثریت اس کی قائل ہے اور مؤلف ندائے حق

چونکہ جمہور کے قائل نہیں ہیں، اس لئے ایک مقام پر جمہور سے برہم ہو کر علمی ہوش کو بالائے طاق رکھ کر خالص جوش

میں آ کر لکھتے ہیں: ”اگر جمہور کا یہ حال ہے تو ہم ایسے جمہور کی اتباع سے رہے۔ ہم جمہور سے علیحدہ ہی اچھے ہیں

(ہماری دُعا ہے کہ اللہ تعالیٰ آپ کو جمہور کی معیت نصیب فرمائے۔ آمین۔ صندّر) ہم ایسے جمہور کے عاشق نہیں۔

ہمیں تو قرآن وسنت واجماع مجتہدین کافی ہیں۔ (معاف رکھنا یہ سب جمہور کے ساتھ ہیں بلکہ جمہور ان پر عامل ہیں

اور آپ کے پاس صرف لفظوں کی شعبدہ بازی ہے اور بس۔ صندّر) یہ جمہور، زُبور، کشف، خوابیں، جنگلیوں کا

مذہب آپ ہی کو نصیب ہو۔“ (ملفوظ ندائے حق ص ۳۰۳)

قارئین کرام! آپ مؤلف مذکور کا انداز گفتگو ملاحظہ کریں کہ انہوں نے جمہور کو کیا کہا؟ اور کن الفاظ سے

یاد کیا ہے۔ عربی زبان میں زُبور بھڑ کو کہتے ہیں جو چھوٹی سُرخ رنگ کی ہوتی ہے اور بڑی بھڑ کو ”کابلی بھڑ“ کہتے ہیں

جو مختلف رنگ کی ہوتی ہے اور زہرِ یلا ڈنگ مارتی ہے۔ مگر سخت افسوس ہے کہ مؤلف مذکور نے جمہور کو بھی زُہور بنا ڈالا ہے۔ لا حول ولا قوۃ الا باللہ! جب ان کے نزدیک جمہور کا یہ ادب و احترام ہے تو ماوشما کی ان کے نزدیک کیا وقعت باقی رہ جاتی ہے اور غور کیجئے کہ ایک جلیل القدر دیہاتی صحابی کے خواب کو (جس کی بحث آگے آرہی ہے) ان شاء اللہ تعالیٰ) جس کی تائید خلیفہ راشد حضرت عمرؓ نے حضرات صحابہ کرام رضی اللہ عنہم کی موجودگی میں کی اور جس کی تصدیق حضرات صحابہ کرام رضی اللہ عنہم نے کی۔ مؤلف مذکور نے کس بے باکی اور جسارت سے اس کو کشفِ خوابیں اور جنگلیوں کا مذہب کہہ کر اس کا تمسخر اڑایا ہے اور کس طرح وہ حدیث: ”وَلَعَنَ اخِرُ هَذِهِ الْاُمَةِ اَوَّلَهَا“ (ترمذی ج ۲ ص ۴۴، مشکوٰۃ ج ۲ ص ۷۰) کا مصداق بن رہے ہیں۔ اللہ تعالیٰ ہمیں محفوظ رکھے۔ آمین!

(۸) ”اور علماءِ سوء بھی ان کو تعلیم دیتے ہیں کہ اگرچہ دُور سے نہیں تو قبر کے اوپر جا کر اگر پکارا جائے اور سفارشیں کر دائی جائیں اور درخواستیں بھیجی جائیں تو مُردے سنتے جانتے ہیں۔ معاذ اللہ، معاذ اللہ ثم معاذ اللہ تعالیٰ! ایسے غلط عقائد اور شرکیہ خیالات اور بدعیہ حرکات و سکنات سے بچائے۔ اگر اس قسم کے شرع میں جائز ہوتے تو سب سے پہلے صحابہ کرام رضی اللہ عنہم سید المرسلین خاتم النبیین علیہم السلام کی مزار مبارک پر جا کر کرتے لیکن اللہ تعالیٰ نے اپنے محبوب سید الانبیاء علیہم السلام کی قبر مبارک کو ایسے کرتوتوں سے بچا کر رکھا ہے۔“ (بلغۃ شفاء الصدور ص ۱۰۶)

بمجد اللہ تعالیٰ و حسن توفیقہم ہم نے استشفاع عند القبر کی کچھ بحث اس پیش نظر کتاب میں اور کچھ تسکین الصدور طبع دوم میں کر دی ہے کہ کیا حضرات صحابہ کرام رضی اللہ عنہم سے اس کا ثبوت ہے یا نہیں؟ لیکن مؤلف مذکور کی دیدہ دلیری دیکھئے کہ انہوں نے بیک جنبشِ قلم استشفاع عند القبر کے جواز کے قائلین کو علماءِ سوء کے زُمرہ میں شامل کر دیا ہے اور آپ ملاحظہ فرمائیں گے کہ کون کون علماء اس مد میں آتے ہیں یا بالفاظِ دیگر کون اس شایع فتویٰ کی زد سے بچ سکتا ہے؟ اور ملاحظہ کیجئے کہ کس سینہ زوری سے انہوں نے حضرات فقہاء کرام رضی اللہ عنہم کے ایک جائز فتویٰ کو غلط عقائد، شرکیہ خیالات اور بدعیہ حرکات و سکنات میں جا داخل کیا ہے۔

(۹) مؤلف مذکور عنوان یوں قائم کرتے ہیں: ”باب پنجم: ملحدین و مبتدعین سماع موتی“ (شفاء الصدور ص ۱۰۷) اس عنوان کے تحت انہوں نے بزعم خویش بعض فرقوں کی کچھ عبارات بھی نقل کی ہیں لیکن ان عبارات کا سماع موتی کے اس پہلو سے ہرگز کوئی تعلق نہیں جو حضرات فقہاء کرام رضی اللہ عنہم کے درمیان نزاعی ہے، یہ سب کچھ مؤلف مذکور کے اپنے سوء فہم کا نتیجہ اور ان کی اپنی ذاتی کشیدہ ہے مگر ان کا مقصد ان تمام غیر متعلق عبارات سے صرف یہ ہے کہ سماع موتی کا قائل ملحد اور مبتدع ہے جیسا کہ ان کے عنوان سے ظاہر ہے۔ مؤلف مذکور کے اس باطل نظریہ کے تحت آپ ملاحظہ فرمائیں گے کہ کون کون حضرات ملحد اور مبتدع قرار پاتے ہیں۔ (العیاذ باللہ تعالیٰ)

فضول بھرتی اور اس کا رد

مؤلف ندائے حق نے اپنی کتاب میں ص ۱۲۵ سے ص ۱۵۰ تک لفظ جمہور کا عنوان قائم کر کے خاصی بحث کی ہے جس میں انہوں نے ایک بات تو یہ کہی ہے کہ اولۃ الشرع تو چار ہیں مگر صاحب ”تسکین الصدور“ پانچویں بھی مانتے ہیں جو جمہور ہے اور پھر لکھتے ہیں کہ کثرت کا کچھ اعتبار نہیں۔ اعتبار قوۃ کا ہے۔ ہمارے اُستاد مولانا خدا

بخش صاحب مہدی فرماتے تھے، سونار کی ایک لوہار کی اصولی قاعدہ مسلمہ ہے۔ ”العبرة للقوة لا للكثرة“ اور اللہ کا فرمان ہے: ”فمنهم مهتد و كثير منهم فاسقون لا يستوى الخبيث والطيب ولو اعجبك كثرة الخبيث وقال ولكن اكثر الناس لا يشكرون وقليل من عبادى الشكور“

حضرت شاہ عبدالعزیز صاحب محدث دہلوی مہدی فرماتے ہیں:

الحق حق وان قل ناصر وه والباطل باطل وان كثر فقلوه (تحفه الثانی عشریہ ص ۵۴) وقال ابراهيم الخواص يس العلم بكثرة الرواية وانما العالم من اتبع العلم واستعمله واقتدى بالسنن وان كان قليل العلم (الاعتصام ج ۱ ص ۹۷)

ان العلماء (اہل العلم والاجتہاد) ہم السواد الاعظم وان قلا والعوام المفارقون للجماعة ان خالفوا فان وافقوا فهو الواجب عليهم (ج ۲ ص ۲۶۶) کان سفیان الثوری یقول المراد بالسواد الاعظم هم من كان من اهل السنة والجماعة ولو واحدا كذا في الميزان الشعرانی مہدی (میانہ ص ۳۰۸) قال الملاسعد الرومی فی مجالس الابرار فلا بد ان تكون شديد الترقى من محدثات الامور وان اتفق عليها الجمهور فلا یغرنک اتفاقهم علی ما احدث بعد الصحابة بل ینبغی ان تكون حریصا علی التفتیش عن احوالهم واعمالهم فان اعلم الناس واقربهم الی اللہ اشبههم بهم واعرفهم بطریقهم اذ منهم أخذ الدین وهم اصول فی نقل الشریعة عن صاحب الشرع وقد جاء فی الحدیث اذا اختلف الناس فعلیکم بالسواد الاعظم والمراد به لزوم الحق واتباعه وان كان المتمسک به قليلاً والمخالف كثيراً (میانہ ص ۳۰۸) عن ابن مسعود رضی اللہ عنہ رفعه یس الجماعة بكثرة الناس من كان معه الحق فهو الجماعة وان كان واحداً (میانہ ص ۳۱۰) عن ابی الدرداء رضی اللہ عنہ واثلة بن الاسقع وانس رضی اللہ عنہ بن مالک قالوا یا رسول اللہ ما السواد الاعظم قال من كان علی ما انا علیہ واصحابی (ص ۳۱۱) قال نعیم بن حماد اذا افسدت الجماعة فعلیک ما كانت علیہ الجماعة قبل ان تفسدوا ان كنت واحدک فانک انت الجماعة حینئذ (ص ۳۱۰) قال فضیل بن عیاض الزم طرق الہدی ولا یضرك قلة السالکین ایاک و طرق الضلالة ولا تغتر بكثرة الهالکین قال بعض السلف اذا وافقت الشریعة ولا خطت الحقيقة فلا تبال وان خالف رأیک جمیع الخلیفة قال الكرمانی مقتضى الامر بلزوم الجماعة انه يلزم المكلف متابعة ما اجمع علیه المجتهدون وهم المراد بقوله وهم اهل العلم (ص ۳۳۵) قال القسطلانی فی کتاب الفتن والجماعة التي امر الشارع بلزومها جماعة ائمة العلماء لان اللہ تعالی جعلهم حجة علی خلقه۔۔۔ وقال آخرون هم جماعة الصحابة۔۔۔ وقال آخرون هم جماعة اهل الاسلام ما كانوا مجتمعين علی امرٍ واجب علی اهل الملة فاذا كان فيهم مخالف منهم فليسوا مجتمعين

(ص ۳۳۵ ص ۳۳۵)

حضرت شیخ الہند مہدی فرضیت جمعہ کے بارے میں فرماتے ہیں کہ: ”اس سے اسی قدر مفہوم ہوتا ہے کہ اکثر علماء فرضیت فی المدینہ کے قائل ہیں اور بعض فرضیت فی المکہ کو تسلیم کرتے ہیں مگر یہ قاعدہ کسی کے ہاں مسلم نہیں کہ در صورت اختلاف جس جانب اکثر ہوں، اس کو ہمیشہ دوسری جانب سے قوی اور رائج مانا جائے گا۔ آپ تھوڑا سا تامل کریں گے تو بہت سے نظائر ہر ایک مذہب میں آپ کو ملیں گے کہ علماء قول اکثر کو مرجوح اور دوسری

جانب کو رائج فرماتے ہیں..... تو کیا آپ بوجہ غربت اور مخالفتِ جمہور اس قسم کے مسائل کی تخلیط و تضعیف فرمائیں گے؟ یا بوجہ قوتِ دلیل اور صحتِ ماخذ ایک جانب کو دوسری جانب پر ترجیح دینا حق فرمائیں گے، خواہ قولِ جمہور ہو یا قولِ غریب فمما هو جوابکم فہو اجوابنا“ (احسن القرائی ص ۳۸)

”ناظرین سمجھ چکے ہوں گے کہ علماء حق کے ہاں جمہور کی کیا حیثیت ہے؟ جس کا نام لے لے کر عوام کو اہل حق کے خلاف ناجائز طریق سے اُکسایا جا رہا ہے، بھڑکایا جا رہا ہے کہ یہ لوگ جمہور کی نہیں مانتے۔ اکابر کی نہیں مانتے یا سلفِ جمہور اور اکابر کے گستاخ ہیں۔ یہ حربہ بعینہ وہی ہے جسے بریلو یہ اور شیعہ اہل حق کے خلاف استعمال کرتے ہیں۔“ اُلی ان قال ۔

نور خدا ہے کفر کی حرکت پہ خندہ زن پھونکوں سے یہ چراغ بجھایا نہ جائے گا! ”پھر کمالِ تعجب یہ ہے کہ ناقلین کی نقل، نقل در نقل، در نقل در نقل پر جمہور کا نام دھر دیتے ہیں۔ یوں تو ہر دوسرے سال جمہور کی تعداد میں اضافہ ہوتا جائے گا۔ صاحبِ تسکین اور ان کے ہم خیال ہم نوالہ ہم پیالہ پندرہویں صدی میں سلف۔ اکابرِ حتمِ غفیر اور جمہور اور سوادِ اعظم کہلا میں گئے۔“ اُلی قولہ: ”ہمارے اور آپ کے ہمدرد و مرشد حضرت مولانا حسین علی بھی کئی مسائل میں جمہور کے خلاف تھے۔ سید انور شاہ صاحب مدظلہ کی تحقیق کئی مسائل میں جمہور کے خلاف تھی حضرت شیخ الہند مدظلہ کی تحقیق بھی کئی مسائل میں مخالفِ جمہور تھی۔ حضرت نانوتوی مدظلہ کی تحقیق کو خود صاحبِ تسکین مان چکے ہیں کہ جمہور کے خلاف ہے حقد مین و متاخرین علماء میں سے اکثر کے تفردات کتب میں درج ہیں۔ اگر جمہور بھی صحیح شرعیہ میں سے کوئی حجت ہوتی تو یہ اکابر اپنا متفرد قول بیان نہ فرماتے اور اس کو اپنا مسلک نہ بناتے۔ اگر یہ جمہور کا قول شرعی حجت ہوتا تو اس کے مخالفین سب مؤردِ طعن بنتے۔ جس طرح اجماع و قیاس کے مخالفین مؤردِ طعن ہیں۔“

پھر آگے لکھا ہے کہ: ”اور اکثر ایسا بھی ہو جاتا تھا کہ دوسرے عالم کی تحقیق پر اعتماد کرتے ہوئے اس کی تحقیق کو اپنی کتاب میں درج فرما دیتے تھے۔ اب اگر اتفاقاً پہلے عالم سے خطا ہو چکی تھی تو وہی غلطی نقل در نقل ہوتی چلی آئی اور اسی حُسنِ ظن پر آنے والے علماء اپنی اپنی کتب میں درج کرتے چلے گئے۔ حتیٰ کہ وہی غلط قول مشہور ہو گیا۔ جیسے غلط العوام۔ علامہ ابن الہمام مدظلہ فرماتے ہیں: ”کثیراً ما یقلد الساہون الساہین“ (فتح القدیر ص ۲۷۰) ابنِ نجیم فرماتے ہیں: ”وقد یقع کثیراً ان مؤلفاً یدکر شیئاً خطاً فی کتابہ فیاتی من بعد من المشائخ فینقلون تلک العبارة من غیر تغیر ولا تنبیہ فیکثر الناقلون لها واصلہا ناقل منخطی“ (بحر الرائق ج ۶ ص ۱۸۵) اب ناظرین سوچیں کہ جس جمہور پر اترا یا جا رہا ہے اس کی کیا حیثیت رہ گئی؟ بڑی محنت سے کھودا پہاڑ نکلا چوہا، پھر وہ بھی مرا ہوا۔ اب بھی جمہور کا نام لو گئے؟“ (ندائے حق ملخصاً ص ۱۳۵ تا ۱۵۰)

الجواب: مؤلفِ ندائے حق نے ہندو بانہ انداز میں یہ جتنے حوالے پیش کئے ہیں، انہیں ایک بھی مفید نہیں بلکہ بعض ان کے سراسر خلاف ہیں اور ہمیں ایک بھی مضرت نہیں ہے۔ یہ مؤلف مذکور کی کم فہمی اور قلتِ تدبر کا واضح نتیجہ ہے کہ خود دھوکے میں مبتلا ہوئے ہیں اور عوام الناس کو کمر باندھ کر دھوکا دینے کے درپے ہیں۔ ان کا ان عبارات سے اپنے مطلوب پر استدلال بالکل باطل ہے۔

اَوَّلًا اس لئے کہ ہم نے نہ تو یہ کہا ہے اور نہ ہمارا یہ موقف ہے کہ جمہور شرع کی پانچویں دلیل ہے۔ اذلہ الشرع صرف چار ہیں لیکن ان اذلہ اربعہ میں سے جس دلیل کو جمہور بیان کرتے اور اس پر عمل کرتے چلے آئے ہوں اس کو کوئی بھی دیانت دار اور منصف مزاج عالم کبھی بھی جمہور زنیور کہہ کر ٹر خانا بھی نہیں رہا اور نہ حضرات جمہور کے خلاف ایسے گندے الفاظ کسی نے زبان و قلم سے نکالے ہیں۔ یہی ہوا ہے کہ جمہور کے ادب و احترام کو ملحوظ رکھ کر علمی طور پر دوسرے پہلو کو ترجیح دی ہے۔

ثانیاً: اس لئے کہ اگر ایک طرف محض کثرت ہو اور دوسری طرف قوی دلیل ہو تو سراور آنکھوں پر ہم اس اصولی مسئلہ کو تسلیم کرتے ہیں کہ: ”العبرة للقوة لا للکثرة“ اور یہی مقام ہے سونٹار کی اور ایک لوہار کی۔ مگر یقیناً جانئے کہ مسئلہ سماع موفی عند القہور اس مذ میں ہرگز ہرگز نہیں ہے۔ کیونکہ سماع موفی کا اثبات صحیح اور صریح روایات سے ثابت ہے جس پر جمہور (اور بقول آپ کے زنیور۔ معاذ اللہ تعالیٰ) کا عمل ہے اور نفی سماع موفی کی ایک بھی آیت کریمہ یا صحیح و صریح حدیث موجود نہیں ہے۔ جس کی مفصل بحث اپنے مقام میں مذکور ہے لہذا قوت دلیل کا فیصلہ بھی جمہور کے حق میں ہے اور جمہور کی اکثریت اور تعامل اس پر مستزاد ہے۔

وثالثاً: اس لئے کہ قرآن کریم کی جتنی آیات اس مقام پر مؤلف مذکور نے اپنے استدلال میں بیان اور ذکر کی ہیں وہ بالکل غیر متعلق ہیں کیونکہ پہلی آیت میں ہدایت کے مقابلہ میں جس فسق کا ذکر ہے وہ کفر ہے۔ اسلام اور کفر، توحید اور شرک وغیرہ بنیادی مسائل ہیں حق متعین منصوص اور محکم ہے لہذا حق کے مقابلہ میں باطل پرستوں کی کثرت کا کوئی اعتبار نہیں ہے اور مسئلہ سماع موفی کی ہرگز یہ پوزیشن نہیں ہے۔ اس میں قائلین اور مانعین دونوں طبقے مسلمان اور اہل السنۃ والجماعت سے وابستہ ہیں۔ یہ الگ بات ہے کہ ایک طرف اکثریت اور جمہور ہیں اور دوسری طرف اقلیت اور اُمت میں گنے پنے چند افراد ہیں اور دوسری آیت اس لئے کہ خبیث و طیب میں حرام و حلال کا تقابل ہے۔ مطلب یہ ہے کہ اگر مسلم قوم کی بد قسمتی سے کہیں حرام کی کثرت ہو جائے تو وہ حلال کی قلت پر اثر انداز نہیں ہو سکتی۔ حرام حرام ہے اور حلال حلال ہے اور سماع موفی کا مسئلہ نفیاً و اثباتاً اس طرز کا نہیں ہے، وہ ایک اختلافی مسئلہ ہے نہ کہ حرام و حلال کی کوئی جسی چیز۔ پھر مؤلف ہی از روئے انصاف اور دیانت یہ فرمائیں (بشرط یہ کہ یہ دولت ان کے پاس ہو) کہ سماع موفی کے مسئلہ کا کون سا پہلو خبیث اور کون سا طیب ہے؟ اور ان میں سے کون سا گروہ خبیث کا اور کون سا طیب کا ہے؟ جرأت رندانہ اور جسارت مجذوبانہ تو ان کو حاصل ہے ہی جس طرح جمہور کو زنیور کہنے سے وہ نہیں چوکے یہاں بھی تمام مصلحتوں کو بالائے طاق رکھ کر بے لاگ اور بے لوث طریقہ سے ضرور خبیث اور طیبین کے گروہ کی تعیین کرتے جائیں؟ کیونکہ۔

جس کا عمل ہے بے غرض اس کی جزا کچھ اور ہے

مخور و خیام سے گزر بادہ و جام سے گزر

اور تیسری اور چوتھی اس لئے کہ اختلاف اس میں یہ ہے کہ جہاں کسی مسئلہ کے دو پہلو ہوں اور دونوں پر مسلمانوں کے بڑے بڑے علماء عامل ہوں تو اکثریت اور جمہور کے پہلو کو دوسرے پر ترجیح ہوگی۔ مؤلف مذکور ہی بتائیں کہ جس طرح اللہ تعالیٰ کا شکر ادا کرنا لازم اور ایک گونہ عبادت ہے۔ کیا اس کی ناشکری کا پہلو بھی جائز اور مستحسن ہے تاکہ اس کا تقابل شکر گزاری سے کر کے دونوں کی گنتی کر کے اکثریت اور اقلیت کو متعین کیا جائے؟

اختلاف بڑی کثرت اور محض قلت میں نہیں ہے بلکہ اس مسئلہ میں ہے جہاں جانبین مسلمان علماء اور خدا پرست ہوں۔ ایک طرف اکثریت ہو اور دوسری طرف اقلیت تو کس کا ساتھ دینا زیادہ مناسب ہے؟ اور یدُ اللہ علی الجماعۃ کا مفہوم کس پر زیادہ صادق آتا اور کس پر چسپاں ہے؟

سخن شناس نہ دلبراً خطا میں جاست

ورابعاً: حضرت شاہ عبدالعزیز صاحب محدث دہلوی رحمۃ اللہ علیہ کی عبارت میں حق و باطل کے الفاظ صراحت کے ساتھ موجود ہیں۔ معاذ اللہ تعالیٰ! اگر سماع موتی کا مسئلہ سرے سے باطل ہے تو آنحضرت صلی اللہ علیہ وسلم نے اس کا ثبوت کیوں فرماہم فرمایا؟ اور حضرات صحابہ کرام رضی اللہ عنہم سے لے کر اس وقت تک اُمت کی اکثریت اس باطل پر کیسے جہی رہی؟ لہذا یہ حوالہ بھی مؤلف کو مفید نہیں ہے۔

وخامساً: حضرت ابراہیم خواص رحمۃ اللہ علیہ کا حوالہ بھی ان کے لئے مفید نہیں بلکہ مضر ہے اس لئے کہ یہاں افراد کی قلت اور کثرت کا تقابل نہیں بلکہ ایک ہی شخص میں کثرت روایت اور قلت علم کی صفت کا بیان ہے۔ یعنی اگر ایک شخص کے پاس کثرت سے روایتیں تو نہیں بلکہ وہ قلیل العلم ہے مگر اپنے علم کے بموجب عمل کرتا اور سنن کی اقتداء اور پیروی کرتا ہے تو وہی صحیح معنی میں عالم ہے، نہ وہ کہ اُس نے کتابوں کے انبار تو جمع کر دیئے ہوں مگر عمل کا صفر ہو، جو کمثل الحمار یحمل اسفاً کا مصداق ہے اور اس میں اقتدائی بالسنن کا جملہ صاف طور پر اس کا مقتضی ہے کہ مثلاً وہ سماع موتی کی حدیثوں کا قائل ہے اور اُن کی پیروی کرتا ہے اپنی ناقص رائے اور نارِ ساعقل کی کسوٹی پر ان کو نہ پرکھے اور نہ ان کی غلط اور دُور از کار تاویلات کرے جیسا کہ نیلوٹی صاحب کا یہ محبوب مشغلہ ہے۔

وسادساً: اس لئے کہ سوادِ اعظم کی تعریف میں علماء اور اہل السنۃ والجماعۃ کا تذکرہ ہے اور ان کا تقابل عوام سے ہے جو جماعت صحابہ رضی اللہ عنہم سے الگ اور اہل سنت کے راستہ کے خلاف ہو، ہمارا بھی اس پر صاد ہے لیکن مسئلہ زیر بحث میں اہل السنۃ اور اہل بدعت کا اور علماء اور عوام کا تقابل نہیں ہے بلکہ علماء کا علماء سے اور اہل السنۃ کا آپس میں اختلاف ہے۔ اس لئے یہ حوالہ بھی اُن کو سودمند نہیں ہے۔

وسابعاً: مجالس الابرار کا حوالہ بھی غیر متعلق ہے کیونکہ اس میں ان بدعات اور محدثات الامور کا ذکر ہے۔ جن پر حضرات صحابہ کرام رضی اللہ عنہم کے بعد جہالت اور نفس پروری کی وجہ سے اکثریت کا تعامل ہو۔ ایسے مواقع پر سوادِ اعظم اور التزام حق کی پیروی کا سبق دیا گیا ہے اور یہ بات بالکل حق ہے۔ سماع موتی کا مسئلہ حضرات صحابہ کرام رضی اللہ عنہم کے بعد کی پیداوار نہیں بلکہ اُسی دور کا ہے اور صحیح صریح اور مرفوع احادیث سے ثابت ہے اور بجز حضرت عائشہ رضی اللہ عنہا کے اور حضرت ابن عباس رضی اللہ عنہ کے (اگر معقول طریقہ سے اُن کا قول ثابت ہو جائے تب) جو فہم صحابی محبت نہیں، کے تحت داخل ہو کر قابل عمل نہیں اور خود مؤلف ”ندائے حق“ نے (ص ۱۳۴، ۱۳۵) میں فہم صحابی کا عنوان قائم کر کے اس پر بحث کی ہے اور لکھتے ہیں کہ: ”راوی صحابی کا فہم معتبر نہیں“ اور کسی نے اس کا انکار نہیں کیا اور نہ یہ مسئلہ محدثات الامور کی مد میں ہے۔

وسامناً: حضرت ابن مسعود رضی اللہ عنہ کی مرفوع روایت بھی مؤلف مذکور کو سودمند نہیں کیونکہ اس میں حق کا لفظ ہے جو باطل کے مقابل اطلاق ہوتا ہے اور مسئلہ زیر بحث میں حق و باطل کا نزاع نہیں بلکہ صواب و خطاء کا اختلاف ہے کیونکہ مختلف فیہا اور اجتہادی اور فردی مسائل کا اہل حق کے ہاں یہی مقام ہوتا ہے، قطعی حق اور قطعی باطل کا معاملہ

یہاں نہیں ہوتا۔ اسی طرح سواد اعظم کی تفسیر میں ما انا علیہ و اصحابی کا ارشاد بھی بجا ہے اور ہمارے حق میں ہے کیونکہ سماع موتی کا ثبوت آنحضرت ﷺ اور آپ کے حضرات صحابہ کرام رضی اللہ عنہم سے ثابت ہے۔ بجز حضرت عائشہ رضی اللہ عنہا کے کہ وہ اس میں متفرد ہیں اور فہم صحابی مجتہد نہیں ہے، اس لئے یہ حدیث بھی جمہور کی تائید میں ہے نہ کہ تردید میں۔ نعیم بن حماد رحمہ اللہ کے قول کہ جب جماعت ساری بگڑ جائے تو اکیلا جماعت ہے، کا یہ مطلب ہے کہ اگر بالفرض ساری جماعت بھی حق چھوڑ دے تو پھر تو اکیلا جماعت ہے۔ یہاں نہ کسی نے حق چھوڑا ہے نہ جماعت بگڑی ہے بلکہ حق پر قائم ہے، اسی طرح حضرت فضیل بن عیاض رحمہ اللہ کا قول بھی ہمیں معزز نہیں۔ کیوں اس میں ہدایت اور ضلالت کا تقابل ہے اور بصورت گمراہی ہلاک ہونے والوں کا ذکر ہے اور اس کا بھی تذکرہ ہے کہ جب تیری رائے شریعت اور حقیقت کے موافق ہو تو پھر ساری مخلوق کی مخالفت کی بھی پرواہ نہ کر اور یہ مسئلہ اس رنگ کا نہیں ہے۔ یہ شریعت و حقیقت کے بھی موافق ہے اور اس میں اکثر مخلوق کی موافقت بھی ہے نہ کہ مخالفت اور علامہ کرمانی رحمہ اللہ کا ارشاد بھی درست ہے کہ لزوم جماعت کے امر کا متقاضی یہ ہے کہ مکلف مجتہدین کے اجماعی مسائل کا پابند ہو اور وہی اہل علم ہیں۔ آگے حضرت مولانا سید محمد انور شاہ صاحب رحمہ اللہ کے حوالہ سے آئے گا۔ ان شاء اللہ تعالیٰ کہ سماع موتی کے مسئلہ میں اماموں میں سے کسی کا کوئی اختلاف نہیں جنہوں نے اس کے خلاف کہا ہے، ان کی بات غلط ہے۔ لہذا سماع موتی کا قائل مجتہدین حضرات کا پیرو ہے۔ اسی طرح علامہ قسطلانی رحمہ اللہ کے ارشاد میں جماعت کے مفہوم سے ائمۃ العلماء، جماعت الصحابہ رضی اللہ عنہم اور جماعت اہل الاسلام مراد لی گئی ہے۔ اگرچہ اس مسئلہ میں تمام اہل اسلام کا اجماع و اتفاق تو نہیں مسئلہ اختلافی ہے لیکن ائمۃ العلماء، جماعت الصحابہ رضی اللہ عنہم اور جماعت اہل الاسلام کی اکثریت کا یہی مسلک ہے۔

دسماً (۹): حضرت شیخ الہند رحمہ اللہ کا ارشاد بھی صحیح ہے وہ جمہور اور اکثریت کے قول کو تسلیم کر کے رائج و مرجوح کا فرق اور لفظ ہمیشہ تحریر فرما کر اسے بیان فرماتے ہیں جو ایک خالص علمی اور تحقیقی بات ہے۔ حضرت شیخ الہند رحمہ اللہ مؤلف مذکور تو اس مسئلہ میں سرے سے اختلاف ہی تسلیم کرنے کے لئے تیار نہیں ہیں۔ بلکہ ان کا تو یہ دعویٰ ہے کہ: ”اور عدم سماع موتی پر تمام صحابہ کرام کا اجماع ہو گیا۔“

”پس مطلب حل ہو گیا کہ سب صحابہ کا عدم سماع موتی پر اجماع ہے۔“ (ص ۱۵۱) لا حول ولا قوۃ الا باللہ! اور پھر یہ بات بھی نظر انداز کرنے کے قابل نہیں کہ جب اکثریت اور جمہور کا قول جو محض قیاسی اور اجتہادی ہی نہ ہو بلکہ اس کا منیٰ اور بنیاد صحیح صریح اور مرفوع احادیث پر قائم ہو تو اس کو کیسے مرجوح قرار دیا جاسکتا ہے۔ جب کہ بعض حضرات فقہاء کرام رحمہم اللہ نے اس کی تصریح فرمائی ہے کہ جب مسئلہ اور حادثہ میں حضرات ائمہ رحمہم اللہ سے کچھ منقول نہ ہو اور حضرات متاخرین رحمہم اللہ میں اختلاف ہو تو اکثر کے قول پر عمل ہوگا۔

چنانچہ حضرت مولانا عبدالحی لکھنوی رحمہ اللہ ”الحادی“ للقاضی جمال الدین احمد بن نوح القابی الغزنوی رحمہ اللہ (التوفی فی حدود ۶۰۰ھ) کے حوالے سے لکھتے ہیں کہ: ”و ذکر فی الحاوی ایضاً اذا لم یوجد فی الحادثة عن واحد من ائمتنا جواب ظاہر وتکلم فیہ المشائخ المتأخرون قولاً واحداً یوخذ بہ فان اختلفوا یوخذ بقول الا کثرین ثم الا کثرین ممن اعتمد علیہ کابی حفص و ابی جعفر و ابی اللیث و غیرہم ممن یعتمد علیہ“ (مقدمہ حمدۃ الراعی ص ۱۳)

ترجمہ: ”حاوی“ میں یہ بھی ذکر کیا گیا ہے کہ جب کسی حادثہ میں ہمارے ائمہ کرام رحمۃ اللہ علیہم سے کوئی جواب ظاہر نہ ہو اور اس میں مشارح متاخرین رحمۃ اللہ علیہم نے کلام کیا ہو اور ان کا صرف ایک ہی قول ہو تو اس کو لیا جائے گا اور اگر انہوں نے اختلاف کیا ہو تو پھر اکثر حضرات کا، جن پر اعتماد کیا گیا ہو قول لیا جائے گا۔ مثلاً امام ابو حفص رحمۃ اللہ علیہ امام ابو جعفر رحمۃ اللہ علیہ اور امام ابواللیث رحمۃ اللہ علیہ وغیرہم جو قابل اعتماد حضرات ہیں۔

اور شارح مواقف ایک آیت کی دو تفسیریں نقل کرتے ہیں اور پھر آخر میں فرماتے ہیں: ”والمعتمد هو قول الاكثرین“ (شرح مواقف ص ۱۶، طبع نولکھور لکھنؤ)

الغرض اختلافی مسائل میں اکثریت اور جمہور کے قول کو اگر معمول بہ ضروری بنایا جائے اور کسی معقول اور قوی وجہ سے اس کے مقابل قول کو لیا جائے، تب بھی جمہور کو زبور کہہ کر ان کو ہدف ملامت بنانا بھی تو کسی عالم کا کام نہیں ہے۔

دعا شراً (۱۰): مؤلف ندائے حق کا یہ کہنا کہ: ”ناظرین کرام سمجھ چکے ہوں گے کہ علماء حق کے ہاں جمہور کی کیا حیثیت ہے۔“ سو گزارش ہے کہ ناظرین کرام بحمد اللہ تعالیٰ بخوبی سمجھ چکے ہیں کہ جمہور کی حیثیت اختلافی مسائل میں بڑی مستحکم ہے اور ان کی خدمات اور حق پسندی قابل صد تحسین ہے۔ جمہور کو اہل حق کے مقابلہ میں لاکھڑا کرنا اور ان کو اہل حق سے نکال دینا اور پھر جمہور کے طریق کو ناجائز سے تعبیر کرنا اور سلف و جمہور اور اکابر کا مذاق اڑانا اور پھر جمہور کو بریلو یہ اور شیعہ سے تشبیہ دے کر دل ماؤف کی بھڑاس نکالنا اور اس پر موج میں آ کر ”نور خدا ہے کفر کی حرکت پہ خندہ زن“..... چسپاں کر کے جمہور کے منصور مسلک کو ایک گونہ کفر سے تعبیر کرنا پر لے درجہ کی شقاوت قلبی اور خود رائی ہے۔ نعوذ باللہ تعالیٰ من سوء الفہم!

(۱۱) مؤلف مذکور کا یہ لکھنا کہ: ”ناقلین کی نقل نقل در نقل در نقل پر جمہور کا نام دھر دیتے ہیں۔ یوں تو ہر دوسرے سال جمہور کی تعداد میں اضافہ ہوتا جائے گا۔“ ان کے باطن اور ذہن کی غمازی کرتا ہے کہ جمہور کی کثرت اور تعداد میں اضافہ ہی سے مؤلف مذکور نالاں اور بے بس ہو کر جمہور کو جلی کٹی بنا رہے ہیں۔ مشہور کھیانی بلی کھبا نوچے۔ محترم! اگر گزشتہ چودہ صدیوں میں جمہور اور اکثریت کی معیت بحمد اللہ تعالیٰ صاحب تسکین کو حاصل ہے۔ پندرہویں صدی کے لوگوں کو بھی سلف، اکابر، جم غفیر، جمہور اور سواد اعظم پیروی نصیب ہو جائے تو یہ ان کی سعادت اور نیک بختی ہوگی اور جلنے والوں کی حراماں نصیبی ہوگی۔ مگر کوئی کیا کر سکتا ہے۔ جب کہ۔

ایں سعادت بزور بازو نیست تانہ بخند خدائے بخندہ!

بلاشبہ ہمارے پیر و مرشد قدس اللہ تعالیٰ سرہ اور حضرت شاہ صاحب رحمۃ اللہ علیہ اور شیخ الہند رحمۃ اللہ علیہ اور حضرت نانوتوی رحمۃ اللہ علیہ وغیرہ حضرات نے اپنے علم اور تحقیق کی بناء پر اپنے تفردات کو بھی لیا ہے مگر یقین جانتے کہ نہ تو انہوں نے جمہور کو زبور کہا ہے اور نہ ان کا مذاق اڑایا ہے اور نہ انہوں نے یہ فرمایا ہے کہ علماء حق کے ہاں جمہور کی حیثیت کیا ہے؟ محترم! جس ڈگر پر آپ اور آپ کے بعض ضدی حواری چل رہے ہیں، یہی کتب اسلامیہ پر سے کلیۃً اعتماد اٹھانے اور جمہور کو نامعتبر سمجھنے کا وہ راستہ ہے جسے اسلام کے کھلے مخالف بھی شاید سرانجام نہ دے سکیں جمہور حج شرمیہ تو نہیں مگر حج شرمیہ پر گامزن ضرور ہیں۔ کسی مسئلہ میں ان کے خلاف قول اختیار کرنے والے حضرات اگر علمی اور تحقیقی طور پر فردی مسائل میں بزعیم خود کیسی قوی دلیل کے پیش نظر اپنے قول اور رائے پر عامل ہیں تو معذور ہو سکتے

ہیں لیکن اگر وہ مخلص ہو اے نفسانی اور تحزب و تعصب کا شکار ہو کر ایسا کرتے ہیں تو یقیناً وہ موردِ طعن ہیں۔

(۱۲) مؤلف مذکور کہتے ہیں کہ: ”اکثر ایسا بھی ہو جاتا ہے کہ دوسرے عالم کی تحقیق پر اعتماد کرتے ہوئے اس کی تحقیق کو اپنی کتاب میں درج فرما دیتے تھے۔ اب اگر اتفاقاً پہلے عالم سے خطا ہو چکی تھی تو وہی غلطی نقل در نقل ہوتی چلی آئی۔“ سو عرض یہ ہے کہ سماع موتی عند القبور کا مسئلہ نہ کسی پہلے عالم کی خطا اور غلطی ہے اور نہ پچھلوں کی نقل در نقل میں غلطی اور خطا واقع ہوئی ہے۔ یہ مسئلہ اس نبی معصوم ﷺ کی صحیح احادیث سے ثابت ہے جن کی بات میں سرے سے غلطی اور خطا کا احتمال ہی پیدا نہیں ہوتا۔ (کیونکہ جہاں اجتہادی مسائل میں خطا اور ذلت صادر ہوتی رہی وہاں منجانب اللہ تنبیہ نازل ہوتی رہی اور آپ ﷺ کو خطا پر باقی نہیں رکھا گیا مگر اس مسئلہ کی یہ حیثیت نہیں ہے) حافظ ابن الہمام رحمہ اللہ اور علامہ ابن نجیم رحمہ اللہ کے حوالے درست اور صحیح ہیں مگر اس مسئلہ سے غیر متعلق ہیں جیسا کہ بالکل واضح ہے۔ مؤلف مذکور بزعم خود دشوار گزار مورچہ سر کر کے یوں گویا ہر افشانی کرتے ہیں کہ: ”اب ناظرین سوچیں کہ جس جمہور پر اترا یا جا رہا ہے، اُس کی کیا حیثیت رہ گئی۔ بڑی محنت سے کھودا پہاڑ نکلا چوہا، پھر وہ بھی مرا ہوا۔ اب بھی جمہور کا نام لو گے؟“ ہلفظہ!

ناظرین کرام! خود انصاف فرمائیں کہ حضرات جمہور کے ساتھ اس سے بڑھ کر بھی کیا کوئی تسخر ہو سکتا ہے؟ مؤلف مذکور کو معلوم ہونا چاہئے کہ جمہور پر اعتماد کرنا اور ان کی بلند اور مضبوط حیثیت کو تسلیم کرنا اور ان کی علمی اور تحقیقی کارروائیوں پر دل سے یقین کرنا اور ان کا ساتھ دینا سونے پر سہاگہ ہے اور آپ کی غیر متعلق باتوں کو نقل کرنے سے اُن کی حیثیت میں رتی بھر فرق نہیں آیا اور کوئی بھی خدا ترس اور منصف مزاج عالم جمہور کا دامن نہیں چھوڑ سکتا اور بھلا جمہور کو چھوڑ کر جا بھی کہاں سکتا ہے؟ کیونکہ جمہور زندہ باد۔ جمہور زندہ باد۔

فائدہ: (مؤلف مذکور نے بزعم خویش ”الاعتصام“ سے مفید مطلب حوالہ تو نقل کر دیا ہے، اگر وہ ذیل کا حوالہ بھی نقل کر دیتے تو کیا ہی اچھا ہوتا اور خواص و عوام سب کو اس سے فائدہ ہوتا۔

چنانچہ اس میں لکھا ہے: ”اذالبت ان الحق هو المعتبر دون الرجال فالحق ايضا لا يعرف دون وسائطهم بل بهم يتوصل اليه وهم الادلاء على طريقه“

(الاعتصام ج ۲ ص ۳۱۶، للامام ابراہیم بن موسیٰ الشاطبی الغرناطی رحمہ اللہ المتوفی ۷۹۰ھ)

ترجمہ: ”جب یہ بات ثابت ہو گئی کہ اعتبار حق کا ہے رجال کا نہیں، تو یہ بات بھی ہے کہ حق ان رجال کے واسطہ کے بغیر پہچانا نہیں جاسکتا بلکہ انہی کی بدولت حق تک رسائی ہوتی ہے اور وہی حق کے راستہ کے راہ نما ہیں۔“ یعنی جو شخص رجال علم کے واسطہ کے بغیر حق تک پہنچنا چاہتا ہے تو اس غلطی پر ہے، کیونکہ ایسے ہی رجال علم حق تک رسائی کا ذریعہ اور واسطہ ہیں اور ان کے بغیر حق حاصل نہیں ہو سکتا۔ مگر افسوس کہ ۔

وہ لوگ تم نے ایک ہی شوخی میں کھو دیئے ظاہر کئے فلک نے تھے جو خاک چھان کے

(۱۳) مؤلف مذکور بزعم خویش حضرت امام ابو حنیفہ رحمہ اللہ کو منکرِ سماع موتی تصور کر کے بڑی موج میں آکر لکھتے ہیں کہ: ”دراصل امام موصوف رحمہ اللہ کی فطرت سلیمہ اور تحقیق جانتی تھی کہ شرک میں داخل کرنے والا سب سے بڑا کیٹ مسئلہ سماع موتی کا ہے۔ اگر پکارنے والے اور نذر و نیاز دینے والے کو یقین ہو جائے کہ یہ میری پکار کو نہیں سُن سکتا تو پکارے کیوں؟“ (فتاویٰ الصدور ص ۷۱)

اور کتاب ”شفاء الصدور“ کا تعارف کرانے والے بزرگ حقیقت بالکل مسخ کرتے ہوئے یوں لکھتے ہیں کہ: ”مثلاً عدم سماع موتی کی بحث میں اس جسم کے سماع کا قول عنا کر حضرت امام ابو حنیفہ رحمہ اللہ کی طرف اس قول کی نسبت کرنا یا اختلاف مابین ائمہ رحمہم اللہ اس جسم کے بارے کہنادین پر کتنا ظلم ہے۔ حالانکہ اس جسم کے سماع کا کوئی امام بھی قائل نہیں اور نہ اختلاف کی یہ حقیقت ہے۔“ (بلغفہ شفاء الصدور ص ۱)

آپ اس کتاب میں ان شاء اللہ تعالیٰ ملاحظہ کریں گے کہ سماع موتی کے سلسلہ میں جسم عنصری کا باقاعدہ تعلق ہے اور کوئی امام بھی سماع موتی کا منکر نہیں۔ خصوصاً حضرت امام ابو حنیفہ رحمہ اللہ اور ائمہ مسلمہ کی اکثریت سماع موتی کی قائل ہے اور اس گیٹ سے سبھی گزرے ہیں مگر یقین جانئے کہ ان میں کوئی بھی مشرک نہ تھا۔ بفضلہ تعالیٰ سب کے سب مؤحد اور جمع سنت تھے اور یہ اس امر کی واضح دلیل ہے کہ محض سماع موتی کا مسئلہ شرک کا براہ راست ذریعہ نہیں ہے۔ یہ اس شرط کے ساتھ شرک کا ذریعہ بنتا ہے کہ جب اس کے ساتھ شرک و جہالت کی آمیزش ہو جو ایک خارجی امر ہے اور ایک خارجی امر کو ساتھ ملا کر اس کو شرک بنانے کے بجائے یہ بہت زیادہ قرین انصاف ہے کہ حضرات سلف و خلف رحمہم اللہ کو شرک کی زد سے بچایا جائے اور ان کی خیر خواہی اور ان سے حسن ظن بھی ضرور ملحوظ رکھنا چاہئے۔

(۱۳) سماع موتی کے بارے میں چونکہ نصوص قطعیہ تو ہاتھ پلے میں نہیں تھیں۔ کیونکہ قرآن مجید نے تو جہاں بھی تذکرہ کیا تو یوں فرمایا کہ مردے نہیں سنتے۔ (نہ معلوم یہ کس قرآن مجید میں ہے کہ مردے نہیں سنتے؟ معاف رکھنا قرآن کریم میں تو زندہ کافروں کے بارے میں آیا ہے کہ وہ ضنم بنکم ہیں اور نیز آیا ہے کہ فہم لا یسمعون مردوں کے بارے میں تو کہیں نہیں آیا کہ وہ نہیں سنتے۔

مؤلف مذکور کی یہ کتنی کھلی جسارت ہے کہ وہ قرآن کریم میں بھی تحریف کرنے سے باز نہیں آئے۔ (العیاذ باللہ تعالیٰ فوا اسفا۔ صندّر) تو نہیں عنا سکتا۔ تمہاری پکاروں کو نہیں سنتے۔ پھر احادیث کی طرف دوڑے تو وہاں بھی کچھ نہ ملا۔ (آپ اسی کتاب میں ملاحظہ کر لینا کہ احادیث میں کچھ ملا ہے یا نہیں۔ صندّر) بغیر معجزات اور خوارق عادات کے تو پھر ابو حنیفہ رحمہ اللہ کا دروازہ کھٹکھٹایا تو اندر سے جواب آیا (اس سے ثابت ہوا کہ مردے سنتے بھی ہیں اور اندر سے جواب بھی دیتے ہیں۔ صندّر) کہ لعنت ہو اُس پر جو یہ عقیدہ رکھے کہ مردے سنتے ہیں۔ قرآن کریم میں ہے ”مردے نہیں سنتے“ تو نہیں عنا سکتا۔“ (بلغفہ شفاء الصدور ص ۱۰۶)

آپ نے ملاحظہ فرمالیا کہ مؤلف مذکور نے کس طرح حضرت امام ابو حنیفہ رحمہ اللہ پر صریح بہتان باندھا ہے اور معاذ اللہ تعالیٰ ان کے ذمہ قرآن کریم کی تحریف لگادی ہے کہ قرآن میں ہے کہ: ”مردے نہیں سنتے“ اسی کتاب میں آپ دیکھیں گے کہ سماع موتی کے بارے میں صریح اور صحیح روایات اور احادیث موجود ہیں اور خود حضرت امام ابو حنیفہ رحمہ اللہ اور دیگر حضرات ائمہ کرام رحمہم اللہ اور اسلامی دنیا کی کیسی بڑی بڑی شخصیتیں سماع موتی کی قائل ہیں اور آپ دیکھیں گے کہ مؤلف مذکور کے اس شاہی فتویٰ کے رد سے یہ لعنت کن کن ائمہ کرام اور اسلام کی کن کن عظیم شخصیتوں پر پڑتی ہے۔ (العیاذ باللہ تعالیٰ)

(۱۵) ”لیکن موٹی بات۔۔۔ اگر کوئی شخص کہہ دے کہ مثلاً پاکستان کے مردے شادی بیاہ کرتے ہیں اور گورستان میں رات کو کھل کر (اپنی قبروں سے) جو قریب ہوٹل ہوتے ہیں ان میں آکر چائے پیتے ہیں۔ حوضوں

اور تالابوں میں نہاتے ہیں یا کوئی کہہ دے کہ میں نے کئی مردوں کو دیکھا ہے کہ موٹر سائیکل چلاتے ہیں۔ کیا ایک مولوی مدرس دیوبندی عاقل بالغ باہوش و حواس یہ بات مان لے گا؟ جس طرح یہ چیزیں محال ہیں، مردوں کا سماع بھی اسی طرح محال ہے۔ صحیح ثابت نہیں ہے پھر دوبارہ کہہ دیتا ہوں کہ معجزہ خرق عادت کرامت کو بحث میں نہ لانا۔“

(شفاء الصدور ص ۱۰۵)

مبتدئی طالب علم بھی جانتے ہیں کہ محال کسی تقدیر اور کسی صورت میں ثابت نہیں ہوتا، لیکن حیرت ہے مؤلف مذکور پر کہ ایک طرف تو وہ بار بار لفظ محال بولتے ہیں اور دوسری طرف اہل حق کی گرفت کے ڈر سے بچنے کے لئے معجزہ، خرق عادت اور کرامت کو مستثنیٰ بھی کر جاتے ہیں۔ جب ایک چیز فی نفسہ محال ہے تو ان امور کو الگ کرنے کا کیا معنی؟ لیکن مؤلف مذکور بے چارے مجذوب بھی ہیں۔ جب وہ ایک چیز کی طرف اپنے ذہن کو مرکز کرتے ہیں تو باقی چیزیں ان کے ذہن سے بالکل نکل جاتی ہیں۔ کہنے والوں نے کب یہ کہا ہے کہ عادت قبروں سے مردے نکل کر یہ کارروائیاں کیا کرتے ہیں۔ وہ بھی تو یہی کہتے ہیں کہ کرامت اور خرق عادت کے طور پر کہیں ایسا ہو اور اس کا واضح اور ٹھوس ثبوت ہو تو اس کا انکار نہیں کرنا چاہئے۔ علاوہ ازیں مؤلف مذکور کا عدم سماع موتی کو اس پر قیاس کرنا ایک تو نص کے مقابلہ میں قیاس ہے جو مردود ہے۔ (آگے ان شاء اللہ تعالیٰ صحیح حدیثیں آرہی ہیں کہ مردے سلام وغیرہ سنتے ہیں) اور دوسرا یہ قیاس مع الفارق بھی ہے۔ اس لئے کہ قبور سے نکل کر ہوٹلوں میں چائے پینا یا حوضوں اور تالابوں میں چھلانگیں لگا کر نہانا اور بیاہ شادی وغیرہ کرنا خاصی نقل و حرکت کو چاہتا ہے اور عند القبر سماع میں ان کو ایک چھلانگ بھی قبر سے باہر نہیں لگانی پڑتی وہ لیٹے لیٹے ہی عن سکتے اور عن لیتے ہیں۔ لہذا ایسے عقلی و حکوسلوں سے ثابت شدہ مسائل کا انکار کرنا علم و انصاف سے کوسوں دور ہے اور دہریوں اور نیز بد مذہبوں کے لئے دینی مسائل میں لب کشائی کے غلط مواقع پیدا کرنے کا بڑا ذریعہ ہے۔

(۱۶) ”ان حوالہ جات میں دیوبندی حضرات کے حوالہ جات بھی درج کر دیئے ہیں محض اس لئے کہ بعض حضرات ایسے شریف الطبع ثابت ہوئے ہیں کہ محض عناداً کہہ دیتے ہیں کہ اہل دیوبند کا عقیدہ عدم سماع موتی کا نہیں ہے۔ بھلا خفی مسلک بھی ہو اور سماع موتی کا قائل ہو۔“

ایں خیال است و محال است وجنوں“ (بلغۂ ص ۷۱)

آپ اس کتاب میں ملاحظہ کریں گے کہ حضرات احناف علیہم السلام میں کتنے جلیل القدر بزرگ فقیہ اور علماء دیوبند میں کتنے اکابر مسئلہ سماع موتی کے واضح کاف الفاظ میں قائل ہیں۔ خفی دیوبندی بھی ہیں اور مسئلہ سماع موتی کے بھی قائل ہیں۔ خدا معلوم مؤلف ”شفاء الصدور“ علم و تحقیق کی کس دنیا میں بستے ہیں؟ مؤلف مذکور نے اپنی کتاب میں غیر متعلق اور اُدھورے حوالے نقل کر کے اس امر پر سارا زور صرف کیا ہے کہ مردے نہیں سنتے اور بعض حوالوں میں صراحۃً قطع و برید بھی کی ہے اور اپنے مدعی کو ثابت کرنے کے لئے بزم خویش پہلے سترہ (۱۷) قاعدے بیان کئے ہیں تاکہ ان کی روشنی میں ان کی ہم نوائی کا کام آسان ہو۔ چونکہ براہ راست کسی صریح دلیل سے مطابقی طور پر عدم سماع موتی کا مسئلہ ثابت کرنا بڑا مشکل تھا، اس لئے ان کو اس کے منوانے کے لئے پہلے سترہ (۱۷) قواعد وضع کرنے پڑے اور سترہ (۱۷) سیڑھیاں لگا کر مدعی ثابت کرنے کی ہمت کی۔ چنانچہ وہ خود کہتے ہیں:

قائدہ: ”ہم نے یہ قواعد اپنے اہل علم حضرات کی خدمت میں اس لئے پیش کئے ہیں کہ ان کو پڑھ کر مسئلہ عدم سماع موتی کو ان مذکورہ ضوابط و قواعد کے ماتحت سمجھنے کی کوشش فرمائیں۔ بشرے بہار کی طرح نہ خود چلیں اور نہ کسی کو چلائیں۔ اکابرین کے نام پر دین فردشی شیوۃ اہل حق نہیں ہے۔“ (ملف ص ۹)

اس سے معلوم ہوا کہ عدم سماع موتی کا شرع بے چاہہ بغیرہ سترہ (۱۷) لگا میں دیئے چلنے ہی سے رہا۔ ہم مؤلف مذکور سے درخواست کرتے ہیں کہ وہ اپنی اس مفید نصیحت پر ضرور غور اور عمل کریں کہ اکابرین کے نام پر دین فردشی شیوۃ اہل حق نہیں ہے۔ سچ ہے۔

جادو وہ ہے جو سر چڑھ کر بولے

اس کے بعد مؤلف مذکور نے باب اول میں اپنے زعم کے موافق بارہ آیتیں پیش کی ہیں جن سے ان کا مقصد یہ ہے کہ مردے نہیں سنتے۔ لیکن یقین جانئے کہ ان میں سے ایک بھی ان کے دعویٰ کی دلیل نہیں ہے۔ اصل بات جو قرآن کریم میں ہے اور جس کا مؤلف مذکور کے دعویٰ سے کچھ تعلق ہے۔ وہ یہ ہے: ”إِنَّكَ لَا تَسْمِعُ الْمَوْتَىٰ“ یعنی بلاشبہ تو مردوں کو نہیں سنا سکتا۔ سماع اور شے ہے جس کے درپے مؤلف مذکور ہے اور اسماع اور ہے، اس کی بقدر ضرورت بحث اسی کتاب میں اپنے مقام پر ان شاء اللہ تعالیٰ آرہی ہے۔ پھر اس کے بعد مؤلف مذکور نے باب دوم میں عدم سماع موتی کے اثبات پر چودہ حدیثیں پیش کی ہیں اور یہ بہ جبر اور بزور ان سے سیڑھیاں لگا لگا کر اپنا مطلب ثابت کیا ہے لیکن اس کشید سے نہ تو ان کا یہ مدعی ثابت ہوتا ہے اور نہ ان احادیث میں سے ایک حدیث بھی ان کی صراحت سے دلیل ہے اور خود مؤلف مذکور کو اس کا گہرا احساس ہے۔

چنانچہ وہ لکھتے ہیں: ”باقی رہا ایک خدشہ کہ ان میں کوئی صریح روایت نہیں جس میں لکھا ہو کہ مردے نہیں سنتے۔ دراصل بات یہ ہے کہ ایک امر بدیہی کے لئے اگر کوئی دلیل بیان نہ ہو تو کچھ مضائقہ نہیں۔“ (صفاء الصدور ص ۳۵ طبع اول) سوال یہ ہے کہ جب عدم سماع موتی امر بدیہی ہے تو مؤلف مذکور کو اس پر دلائل جمع اور پیش کرنے کی کیا ضرورت تھی؟ اور پھر اکابر علماء کا اس میں اختلاف کیوں ہے؟ کیا ایک بدیہی بات میں بھی اتنا اور اس قدر اختلاف ہوتا ہے؟ اور پھر کیا وجہ ہے کہ تقریباً چودہ سو سال سے یہ بدیہی مسئلہ حل نہیں ہو سکا؟ اور پھر ایک بدیہی مسئلہ میں عامۃ المسلمین کے ذہن کو آپ نے کیوں پریشان کیا ہے؟ حقیقت یہ ہے کہ مؤلف مذکور نے مجذب ہیں۔ ناقص حوالے جمع کرنے اور بزور ان سے مطلب کشید کرنے اور غلط بات پر اصرار کرنے کے سوا ان کا کوئی کمال ہی نہیں ہے۔

مؤلف مذکور اپنی دوسری کتاب (ندائے حق ص ۱۵۱) میں لکھتے ہیں: ”اور اگر حق سمجھا (دلیل عائشہ رضی اللہ عنہا کو) تو یہ صحابہ کا سکوت بطور ندامت کے تھا کہ کیسے صاف صاف قرآن پاک میں سماع موتی کی نفی وارد ہے (کسی ایک آیت کریمہ میں سماع موتی کی نفی وارد نہیں، چہ جائیکہ صاف صاف ہو۔ اسماع کی نفی الگ حقیقت ہے، بحث ان شاء اللہ تعالیٰ آرہی ہے۔ صغیر) مگر ہمارے ذہن میں ذہول ہو گیا۔ مارے شرمندگی کے خاموش ہو گئے اور اس مسئلہ میں اُمّ المؤمنین حضرت عائشہ رضی اللہ عنہا کے ساتھ ہو گئے“ اور عدم سماع موتی پر تمام صحابہ کرام رضی اللہ عنہم کا اجماع ہو گیا۔“ (ملف ص ۹) مؤلف مذکور نے حضرات صحابہ کرام رضی اللہ عنہم کے مسئلہ عدم سماع موتی پر اجماع کا جو دعویٰ کیا ہے، یہ سراسر جھوٹ اور خالص افتراء اور نرا بہتان ہے۔ حضرات صحابہ کرام رضی اللہ عنہم سے لے کر تا ہنوز اس مسئلہ میں اختلاف چلا

آ رہا ہے۔ لیکن مؤلف مذکور کی دیدہ دلیری دیکھئے کہ وہ اپنے باطل دعویٰ کے لئے حضرات صحابہ کرام رضی اللہ عنہم کی اکثریت کو کس طرح ذحول کا طعنہ دے کر اور ان پر شرمندگی کا داغ لگا کر مطلب براری کر رہے ہیں۔ واضح دلائل کے ساتھ یہ ثابت ثابت ہے کہ جو حضرات صحابہ کرام رضی اللہ عنہم سماع موقی کے قائل تھے، وہ آخر دم تک قائل رہے اور ان میں سے کسی ایک نے بھی رجوع نہیں کیا۔ اس کے برعکس فتح الباری کے حوالہ سے یہ روایت آگے بیان ہوگی۔ ان شاء اللہ تعالیٰ کہ اُم المؤمنین حضرت عائشہ رضی اللہ عنہا سماع موقی کی قائل ہو گئی تھیں اور اس مسئلہ میں وہ حضرات صحابہ کرام رضی اللہ عنہم کی اکثریت سے مل گئی تھیں۔

کیا سماع موقی معتزلہ کا مذہب ہے؟

مؤلف ندائے حق اپنی فہرست مضامین میں یہ عنوان قائم کرتے ہیں۔ ”سماع موقی در اصل معتزلہ میں سے ایک گروہ صالحیہ کا مذہب ہے“ اور اس عنوان پر وہ اپنی کتاب کے (ص ۱۲۷) میں یوں گویا ہر افشانی کرتے ہیں: ”معتزلہ میں سے صالحیہ فرقہ کا عقیدہ ہے کہ میت (مردہ) جانتا بھی ہے اسے قدرت بھی ہے۔ اس کا ارادہ بھی ہوتا ہے۔ سنا دیکھتا بھی ہے۔ (شرح المواقف) تو اب اس اعتبار سے سماع الموقی کی اضافت بھی درست ہو گئی اور مُردوں کا سنا بھی درست ہو گیا۔ بس تھوڑی سی کل مروڑنے کی کسر ہے۔ مذہب اہل السنۃ والجماعت سے ہٹ کر مذہب صالحیہ اختیار کر لیا۔ عقیدہ پختہ ہو گیا عقدہ حل ہو گیا۔ اللہ اللہ خیر سلاً۔“ (بلفظہ)

الجواب: اس کو کہتے ہیں۔ اُلٹا چور کو تو ال کو ڈانٹے۔ مؤلف مذکور کو ماشاء اللہ تعالیٰ سمجھ سے تو کوئی سروکاری نہیں۔ بس مہذبوں کی طرح کچھ کہنے کے عادی ہیں۔ دعویٰ و دلیل میں مطابقت اور بات کو سمجھنے کی اہلیت ہی نہیں رکھتے۔ بفضلہ تعالیٰ ہم عرض کئے دیتے ہیں کہ معتزلہ کے فرقہ صالحیہ نے کیا کہا؟ اور ان کا ہم نوا کون ہے؟ آیا اہل السنۃ والجماعت یا مؤلف مذکور، اور ان کے حقیقت نا آشنا مگر ضدی اور ہٹ دھرم حواری!

مواقف اور اس کی شرح میں ہے: ”الصالحیۃ اصحاب الصالحی و من مذہبہم انہم جوزوا قیام العلم والقدرة والارادة والسمع والبصر بالمیت و یلزمہم جواز ان یکون الناس مع اتصافہم بہذہ الصفات امواتا وان لا یکون الباری تعالیٰ حیوا جوزوا و اخلوا الجوہر عن الاعراض کلہا“ بلفظہ

(شرح المواقف ص ۷۵۰، طبع نوالکھور لکھنؤ)

”صالحیہ فرقہ صالحی کے پیروکار ہیں اور ان کا مذہب یہ ہے کہ انہوں نے علم و قدرت اور ارادہ اور سمع اور بصر کا قیام میت سے جائز رکھا ہے اور ان پر یہ لازم آتا ہے کہ وہ یہ جائز سمجھیں کہ لوگ ان صفات کے ساتھ موصوف ہو کر بھی مُردے ہوں اور یہ کہ (معاذ اللہ تعالیٰ) باری تعالیٰ زندہ نہ ہو اور انہوں نے یہ بھی جائز قرار دیا ہے کہ جوہر تمام اعراض سے خالی ہو۔“

معتزلہ کے صالحیہ فرقہ کا یہ غیر معقول مسلک ہے کہ قبر میں اعادۂ روح اور زندہ کئے جانے کے بغیر ہی محض بے جان دھڑ اور جسد کو عذاب ہوتا ہے اور منکر و نکیر کے سوال کو وہ سنا اور جواب دینے کا ارادہ کرتا اور پھر جواب دینے پر قدرت رکھتا اور فرشتوں کو دیکھتا ہے۔ قاضی عضد الدین ایبکی رحمہ اللہ اور علامہ سید سند مہدیہ ان کے ساتھ علمی مناقشہ کرتے ہوئے یہ فرماتے ہیں کہ اگر بغیر احیاء (زندہ کرنے) اور بغیر اعادۂ روح کے مُردے ان صفات سے متصف ہو

سکتے ہیں تو اس کا دوسرا پہلو اور تصویر کا دوسرا رخ یہ نکلتا ہے کہ زندہ لوگ جو ان صفات سے متصف ہیں، مردے کہلائیں۔ بلکہ اللہ تعالیٰ جو ان صفات کے ساتھ ہمیشہ سے متصف ہے، وہ بھی زندہ اور حتی نہ ہو۔ (معاذ اللہ تعالیٰ)

چنانچہ خود مواقع اور اس کی شرح میں سوال و جواب و نعیم فی القبر کی بحث میں تصریح ہے کہ: ”واما ما ذهب اليه الصالحی من المعتزلة و ابن جریر الطبری و طائفة من الکرامیة من تجویز ذلك التعذیب علی الموقی من غیر احياء فخرج عن للعقول لان الجماد لا جس له فكيف يتصور تعذیبه“ (مواقف مع الشرح ص ۷۱۶)

ترجمہ: ”جس مسلک کو معتزلہ کے صالحی اور ابن جریر طبری اور کرامیہ کے ایک گروہ نے اختیار کیا ہے کہ وہ مردوں کو بغیر زندہ کرنے کے عذاب جائز قرار دیتے ہیں تو یہ غیر معقول ہے کیونکہ (بغیر روح کے) زے دھڑ میں جس نہیں۔ سو اس کو سزا اور عذاب دینے کا تصور کیسے؟

معتزلہ کا صالحیہ فرقہ یہ کہتا ہے کہ قبر میں مردہ کو زندہ نہیں کیا جاتا اور نہ اس کی طرف اعادۂ روح ہوتا ہے (اور یہی مسلک مؤلف ندائے حق اور ان کے حواریوں کا ہے۔ فرق صرف یہ ہے کہ صالحیہ فرقہ زے بے روح جسم کے عذاب کا قائل ہے اور بغیر احياء اور اعادۂ روح کے وہ اس کے لئے علم۔ سمع اور قدرت وغیرہ ثابت کرتا ہے اور مؤلف مذکور روح اور جسد مثالی سے اس کا ردوائی کو وابستہ کہتے ہیں) مگر مؤلف مذکور اپنی کم فہمی کی وجہ سے عوام کو یہ غلط تاثر دے رہے ہیں کہ سماع موقی کا مسئلہ صالحیہ کا ہے اور پھر اہل السنۃ والجماعت سے جن الفاظ سے وہ تمسخر کر رہے ہیں وہ بھی بالکل عیاں ہے۔ اس کو کہتے ہیں کھودا پہاڑ اور لکھا چوہا اور وہ بھی مرا ہوا۔ سبحان من بیدہ ملکوت کل شیء!

مسئلہ سماع موقی اختلافی ہے

حضرات صحابہ کرام رضی اللہ عنہم کے مبارک دور اور خیر القرون کے زمانہ سے لے کر اس وقت تک یہ مسئلہ اختلافی چلا آ رہا ہے کہ قبروں کے پاس اگر کوئی شخص اہل قبور کو سلام وغیرہ عرض کرے تو مردے سنتے ہیں یا نہیں؟ ایک گروہ سماع موقی کا قائل ہے جس میں حضرات صحابہ کرام رضی اللہ عنہم کے علاوہ حضرات مالکیہ، شافعیہ اور حنبلیہ رضی اللہ عنہم کا جم غفیر اور حضرات احناف رضی اللہ عنہم کا معتد بہ طبقہ اور اکابر علماء دیوبند کثر اللہ تعالیٰ جماعتہم کی اکثریت شامل ہے۔ (غیر مقلدین حضرات کا اس مسئلہ میں آپس میں خاصا اختلاف ہے۔ قاضی شوکانی، امیر یمانی، نواب صدیق حسن خان اور مولانا وحید الزمان خاں صاحب رضی اللہ عنہم وغیرہ حضرات شد و مد کے ساتھ سماع موقی کے قائل ہیں۔ جب کہ غیر مقلدین حضرات کے شیخ الکل مولانا سید نذیر حسین صاحب دہلوی رضی اللہ عنہم اور ان کے بیشتر تلامذہ اس کے منکر ہیں۔ ملاحظہ ہو فتاویٰ نذیریہ و ثنائیہ) جن کے کچھ ضروری حوالے اسی کتاب میں اپنے مقام میں ذکر ہوں گے اور ان میں سے ہر فریق کے ضروری دلائل بھی اس کتاب میں بیان کر دیئے جائیں گے۔ ان شاء اللہ تعالیٰ اس مسئلہ کے اختلافی ہونے کا انکار یا توہرے جاہل اور ضدی سے سرزد ہوگا اور یا کسی مجذوب سے، ورنہ کوئی بھی حقیقت شناس دیانت دار عالم اور خدا خوف مسلمان اس کا انکار نہیں کر سکتا۔ ہم اس مقام پر مسئلہ کی وضاحت کے لئے فقیہ دوران قطب الارشاد حضرت مولانا رشید احمد صاحب گنگوہی رضی اللہ عنہ (المتوفی ۱۳۲۳ھ) اور بعض دیگر اکابر کی چند عبارات اور حوالے عرض کرتے ہیں تاکہ اس مسئلہ کے اختلافی ہونے کا پہلو بالکل نمایاں اور روشن ہو جائے اور مؤلف ندائے حق کا یہ بالکل باطل نظریہ کہ: ”یہ وہم ہے، سلف میں یہ مسئلہ مختلف فیہ نہ تھا، قطعاً نہ تھا۔“ (ص ۱۵۳) کلیۃً مردود ہو جائے۔

(۱) حضرات مولانا گنگوہی رحمۃ اللہ علیہ مسئلہ سماع موئی کے ایک سوال کے جواب میں ارشاد فرماتے ہیں:

الجواب: مسئلہ سماع موئی کا قرن اول میں مختلف ہوا ہے۔ اب اس کا فیصلہ تو ممکن ہی نہیں مگر بتقلید اپنے مجتہد مقلد کی کوئی ترجیح کی جانب اگر کوئی میلان کرے تو مضائقہ نہیں۔ سو مسلک حضرت عائشہ صدیقہ رضی اللہ عنہا مثل طریقہ امام ابو حنیفہ رحمۃ اللہ علیہ کے یہ ہے کہ آیت قطعی کو اپنی حالت میں رکھ کر اور معنی حقیقی پر حمل کر کے کہ اصل موضوع لڑ ہے۔ حدیث میں جو شرح قرآن ہے مناسب تاویل مناسب ہے جب تک قطع معنی حدیث پر حاصل نہ ہو جائے۔ چنانچہ اصول میں مبرہن ہے۔ پس آیت: ”إِنَّكَ لَا تَسْمِعُ الْمَوْتَى“ قطعی خاص اور احادیث سماع ظنی اخبار احاد سے تخصیص کس طرح درست ہو سکتی ہے۔ پھر اس آیت میں استعارہ ہے کہ کفار کو اموات و صم سے تشبیہ دیا ہے اور مستعار منہ میں معنی وجہ شبہ کے حقیقہ ہوتے ہیں۔ چنانچہ ظاہر ہے کہ میت اور اصم میں صلاح سماعت نہیں لہذا معنی عدم اجابت کے جو مجاز ہے مشبہ یہ میں لینا کیسے درست ہوگا؟ (دوسرے حضرات کے نزدیک اس تشبیہ کی مراد حضرت مولانا سید محمد انور شاہ صاحب رحمۃ اللہ علیہ کی عبارت اور علامہ بدرالدین عینی رحمۃ اللہ علیہ کی عبارت میں اور اسی طرح دیگر اکابر کی عبارات میں دوسرے طریق سے ہے، وہاں ملاحظہ کر لیں۔ صغیر) البتہ مشبہ میں یہ ہی مراد ہے لہذا حسب قاعدہ مرجع جانب عدم سماع ہے اور حضرت عمر رضی اللہ عنہ نے چونکہ فخر عالم رحمۃ اللہ علیہ کی زبان سے مَا أَنتُمْ بِأَسْمَعُ مِنْهُمْ عَنَّا تَعْنِي تَعْنِي ان کے نزدیک یہ حدیث بھی قطعی تھی۔ سو جو کچھ معنی انہوں نے سمجھے اس فہم کی وجہ سے اگر (آیت مذکورہ کی۔ صغیر) تخصیص کریں ہو سکتا ہے ورنہ حضرت عائشہ صدیقہ رضی اللہ عنہا نے تو خود حدیث میں تاویل کی اور آیت کو بحال خود رکھا اور جمع کر دیا۔ الحاصل رائج مذہب عدم سماع کا ہے۔ حسب قواعد پس احادیث سماع میں تاویل مناسب ہے ورنہ دوسری جانب بھی مذہب قوی ہے اور زیادہ بسط کی گنجائش نہیں۔ اگر بغور مطالعہ فرماؤ گے، تو توقع ہے کہ اصل مراد کو آپ تصدیق فرمادیں۔ فقط واللہ تعالیٰ اعلم!

(۲) ترمذی شریف پڑھاتے وقت حضرت گنگوہی رحمۃ اللہ علیہ نے جو کچھ ارشاد فرمایا اس کو حضرت مولانا محمد یحییٰ صاحب کاندھلوی رحمۃ اللہ علیہ (التوفی ۱۳۳۴ھ) نے کتابی شکل میں جمع کر دیا ہے جس کا نام ”الکوکب الدرّی“ ہے، اس میں حدیث: ”السَّلامُ عَلَيْكُمْ يَا أَهْلَ الْقُبُورِ“ کی تفسیر میں حضرت گنگوہی رحمۃ اللہ علیہ فرماتے ہیں کہ: ”اس حدیث کے ظاہر سے ان حضرات نے استدلال کیا ہے جو سماع موئی کے قائل ہیں۔ ان میں حضرت عمر رضی اللہ عنہ اور حضرت عبداللہ بن عمر رضی اللہ عنہ بھی ہیں۔ علاوہ ازیں ان کا استدلال اور روایات سے بھی ہے جن میں سے ایک یہ ہے کہ میت کے پاس جب دو فرشتے منکر و نکیر حاضر ہوتے ہیں تو اس وقت وہ قبر سے واپس آنے والوں کی جوتیوں کی کھٹکٹاہٹ سنتی ہے اور اس کا جواب یہ ہے کہ یہ میت کے دفن ہونے کے بعد فرشتوں کے جلدی آنے سے کنایہ ہے، حقیقت مراد نہیں ہے اور جو حضرات سماع موئی کا انکار کرتے ہیں وہ اس خطاب کے صحیح قرار دینے کے لئے یہ کہتے ہیں کہ یہ سلام فرشتوں کے واسطے سے میت کو پہنچتا ہے اور جو حضرات سماع موئی کا انکار کرتے ہیں۔ ان میں حضرت عائشہ رضی اللہ عنہا، حضرت ابن عباس رضی اللہ عنہ اور حضرت امام ابو حنیفہ رحمۃ اللہ علیہ ہیں۔ وہ اللہ تعالیٰ کے اس ارشاد سے استدلال کرتے ہیں: ”إِنَّكَ لَا تَسْمِعُ الْمَوْتَى“ کیونکہ جب کفار کو عدم سماع میں مردوں سے تشبیہ دی گئی ہے تو معلوم ہوا کہ مردے نہیں سنتے ورنہ یہ تشبیہ درست نہیں ہوتی اور جو یہ کہا گیا ہے کہ یہ ”وَمَا زَمِنْتَ إِذْ زَمِنْتَ وَلَكِنَّ اللَّهَ زَمَنِي“ کے قبیل سے ہے تو یہ تام

نہیں۔ کیونکہ اس بناء پر بعد کا یہ ارشاد: ”اِنْ تُسْمِعِ الْاَمَنُ يُؤْمِنُ بِاَيَاتِنَا“ صحیح نہیں ہوتا کیونکہ جس طرح اللہ تعالیٰ کی قدرت و اقتدار پہلی جود میں ہے، اسی طرح دوسری میں بھی ہے۔ پس کیسے صحیح ہوگا کہ ایک نوع آنحضرت ﷺ کے لئے ثابت کی جائے اور دوسری کی نفی ہو۔ باقی سماع موقی کے ثابت کرنے والے جو یہ کہتے ہیں کہ آنحضرت ﷺ نے بدر کے کنوئیں پر کھڑے ہو کر مقتولین بدر کو خطاب کیا تو اس پر سماع موقی پر دال ہے تو اس کا جواب منکرین نے یہ دیا ہے کہ یہ آنحضرت ﷺ کی خصوصیات میں سے ہے۔ اللہ تعالیٰ نے ان مقتولوں کی رُوحیں ان کے جسموں میں لوٹا دیں تاکہ وہ آنحضرت ﷺ کا خطاب سُنیں اور یہ ان کی زجر و توبخ اور ان کے عذاب کے اضافہ کے لئے تھا اور بعض نے یہ جواب دیا ہے کہ آپ سے اُن سے اس لئے خطاب کیا تاکہ زندہ مشرکین قریش کا غصہ اس سے اور بڑھے اور آپ نے حضرت عمر رضی اللہ عنہ سے جو یہ فرمایا کہ تم ان سے زیادہ نہیں سنتے تو اس کا معنی یہ ہے کہ تم ان سے زیادہ نہیں جانتے۔ یہ تفسیر حضرت عائشہ رضی اللہ عنہا نے کی ہے سو یہ بھی سماع کی دلیل نہیں ہے۔ پس ظاہر یہ ہے کہ سماع کا انکار کیا جائے اور ہمارے نزدیک یہی بات زیادہ صحیح ہے اور بحث اس مسئلہ میں طویل ہے۔ یہ اس کا موقع نہیں ہے۔“ (الکوکب الدری ج ۱ ص ۳۱۹، مترجم)

(۳) قبور سے اس طور پر دُعا کرنا کہ اے صاحب قبر اس طرح میرا کام کر دے تو یہ حرام اور شرک بالاتفاق ہے۔ یعنی اس کو پکارے اور اس سے مُراد مانگے۔ ہمارے پیر و مرشد رئیس المؤمنین حضرت مولانا حسین علی صاحبہ رحمہ اللہ (المتوفی ۱۳۶۳ھ) تفسیر بے نظیر (ص ۴۸) میں بحوالہ حافظ ابن تیمیہ رحمہ اللہ تحریر فرماتے ہیں کہ: ”وہ لوگ جو انبیاء اور صالحین کو بعد موت کے نزدیک سے پکارتے ہیں، وہ مشرک ہیں۔“ اس سے بھی یہی صورت مراد ہے) اور یہ بات کہ تم میرے واسطے دُعا کرو تو اس باب میں اختلاف ہے۔ منکرین سماع موقی اس کو لغو ناجائز کہتے ہیں اور مجتہدین سماع جائز جانتے ہیں اور یہی بندہ نے پہلے بعض سائلین کے جواب میں لکھا ہے۔ بندہ مختلف فیہا مسائل میں فیصلہ نہیں کرتا لیکن احوط کو اختیار کرتا ہوں۔“ فقط واللہ تعالیٰ اعلم رشید احمد گنگوہی عفی عنہ!

(فتاویٰ رشیدیہ ج ۱ ص ۲۳، طبع جید برقی پریس دہلی)

(۴) استعانت کے تین معنی ہیں۔ ایک یہ کہ حق تعالیٰ سے دُعا کرے کہ بحرمت فلاں میرا کام کر دے یہ باتفاق جائز ہے۔ خواہ عند القبر ہو خواہ دوسری جگہ۔ اس میں کسی کو کلام نہیں۔ دوسرے یہ کہ صاحب قبر سے کہے کہ تم میرا کام کر دو۔ یہ شرک ہے خواہ قبر کے پاس کہے خواہ قبر سے دُور کہے۔ (حضرت قاضی ثناء اللہ صاحب پانی پتی انصاری رحمہ اللہ (المتوفی ۱۰۲۵ھ) فرماتے ہیں: ”دُعا از آئنا خواستن حرام است۔“ (ملا بد منہ ص ۸۱) یعنی مردوں سے مُراد مانگنا حرام ہے) اور بعض روایات میں جو آیا ہے ”اعینونی عباد اللہ“ تو وہ فی الواقع کسی میت سے استعانت نہیں بلکہ عباد اللہ جو صحرا میں موجود ہوتے ہیں، ان سے طلب اعانت ہے کہ حق تعالیٰ نے ان کو اس کام کے واسطے وہاں مقرر کیا ہے تو وہ اس باب سے نہیں ہے۔ اس سے محبت جواز لانا جہل ہے۔ (یہ حدیث حضرت عتبہ رضی اللہ عنہ بن غزو ان، حضرت ابن عباس رضی اللہ عنہ اور حضرت ابن مسعود رضی اللہ عنہ سے مرفوعاً مروی ہے۔ حضرت ابن عباس رضی اللہ عنہ کی روایت کے راوی ثقہ ہیں۔ (درجالہ ثقات مجمع الزوائد ج ۱۰ ص ۱۳۲ اور ابن سنی ص ۱۶۲ اور حسن حصین ص ۱۶۳) میں بھی یہ روایت موجود ہے) تیسرے یہ کہ قبر کے پاس جا کر کہے کہ اے فلاں تم میرے واسطے دُعا کرو

کہ حق تعالیٰ میرا کام کر دیوے۔ اس میں اختلاف علماء کا ہے۔ جو زماع موتی اس کے جواز کے مقرر ہیں اور مانعین سماع منع کرتے ہیں۔ سو اس کا فیصلہ اب کرنا محال ہے مگر انبیاء علیہم السلام کے سماع میں کسی کو اختلاف نہیں اسی وجہ سے ان کو مستثنیٰ کیا ہے اور دلیل جواز یہ ہے کہ فقہاء نے بعد سلام کے وقت زیارت قبر مبارک کے شفاعت و مغفرت کا عرض کرنا لکھا ہے۔ پس یہ جواز کے واسطے کافی ہے اور جس کو قاضی (ثناء اللہ) صاحب مدظلہ نے منع لکھا ہے وہ دوسری نوع کی استعانت ہے۔ حق یہ ہے کہ یہ مسئلہ مخلوط ہو رہا ہے (کہ میت سے مراد مانگنا اور اس سے دُعا کی التجاء کرنا ایک سمجھ لیا گیا ہے جیسا کہ مؤلف ندائے حق وغیرہ نے یہی سمجھ رکھا ہے) اور سماع موتی کا مسئلہ بھی صحابہ رضی اللہ عنہم کے وقت سے مختلف فیہ ہے۔ سلام کرنے کو کوئی منع نہیں کرتا۔ بہر حال یہ مسئلہ مختلف ہے اس میں بحث مناسب نہیں فقط واللہ تعالیٰ اعلم! رشید احمد گنگوہی عفی عنہ

اس عبارت میں حضرات انبیاء کرام علیہم السلام کے عند القبر سماع کا اتفاقی اور اجتماعی ہونا صراحت سے مذکور ہے اور عند القبر استشفاع کے جواز کی بھی بحوالہ حضرات فقہاء کرام علیہم السلام تصریح موجود ہے۔ نیز مُردوں سے جائز و ناجائز استعانت کا فرق اور حکم بھی بیان کر دیا گیا ہے۔

(۵) اور تفصیل یہ ہے کہ استمداد تین قسم ہے۔ ایک یہ کہ اہل قبور سے مدد چاہئے۔ اس کو سب فقہاء نے ناجائز لکھا ہے۔ دوسرے یہ کہے، اے فلاں خدا سے دُعا کرو کہ فلاں کام میرا پورا ہو جائے۔ یہ مبنی اُد پر مسئلہ سماع کے ہے۔ جو سماع موتی کے قائل ہیں اُن کے نزدیک درست، دوسروں کے نزدیک ناجائز۔ اسی کو شیخ (عبدالحق محدث دہلوی) شرح مشکوٰۃ بزبان عربی یعنی اللمعات نے لکھا ہے: ”الاستمداد باہل القبور فی غیر النبی والانبیاء علیہم السلام فقد انکرہ کثیر من الفقہاء“ انبیاء کو اسی وجہ سے مستثنیٰ کیا کہ ان کے سماع میں کسی کو اختلاف نہیں۔ تیسرے یہ کہ دُعا مانگے الہی بحرمت فلاں میرا کام پورا کر دے۔ یہ بالاتفاق جائز ہے اور تمام شجروں میں موجود ہے۔ اسی وجہ سے اقوال علماء میں اختلاف ہے کہ استمداد لفظ مشترک ہے۔ کسی نے کسی کو لیا کسی نے کسی کو، قول ہر ایک کا اپنے معنی و مراد پر صحیح ہے۔ فقط محمد حسن عفی عنہ۔ مدرس مدرسہ گلاوٹی مدرس اَوّل۔ الجواب بہذا التفصیل صحیح رشید احمد گنگوہی عفی عنہ

اس عبارت میں بحرمت فلاں کے الفاظ سے تو تسل اور دُعا کو بالاتفاق جائز بتایا ہے اور لفظ استمداد کے اشتراک کا تذکرہ اور اس کا الگ الگ شرعی اور فقہی حکم بھی صاف طور پر بیان کر دیا ہے۔

(۶) سوال: میت قبر میں سنتی ہے یا نہیں؟

الجواب: اموات کے سننے میں علماء کا اختلاف ہے۔ بعض کے نزدیک سنتی ہے، بعض کے نزدیک نہیں

(فتاویٰ رشیدیہ ج ۳ ص ۱۱۳)

سنتی۔ فقط

حضرت مولانا گنگوہی مدظلہ کے ان صریح ارشادات سے واضح طور پر یہ ثابت ہے کہ حضرات انبیاء کرام علیہم السلام کے عند القبر سماع کا مسئلہ اتفاقی اور عام اموات کے سماع کا مسئلہ اختلافی ہے اور یہ اختلاف حضرات صحابہ کرام رضی اللہ عنہم کے وقت سے لے کر تا ہنوز بدستور چلا آ رہا ہے۔ اگر عدم سماع موتی پر حضرات صحابہ کرام کا اجماع ہو چکا تھا جیسا کہ مؤلف ”شفاء الصدور“ اور ”ندائے حق“ کا یہ بے بنیاد اور سراسر باطل دعویٰ ہے تو پھر علماء ملت کا

اس مسئلہ میں اختلاف کیوں ہوا؟ اور کیوں ہے؟ کیا تمام حضرات صحابہ کرام رضی اللہ عنہم کے اجماع کے بعد بھی حضرات فقہاء کرام رضی اللہ عنہم کو اختلاف کی کوئی گنجائش ہے؟ الغرض مسکئی سماع موتی کے اختلافی ہونے کا انکار کرنا جیسا کہ مؤلف مذکور نے کیا ہے، علمی طور پر انتہائی بددیانتی ہے۔

مفتی اول دارالعلوم دیوبند

حضرت مولانا مفتی عزیز الرحمن صاحب دیوبندی مدظلہ (التوفی ۱۳۴۷ھ) نے سماع موتی کے بارے میں مختلف فتوے دیئے ہیں جن میں سے بعض فتوؤں کا تعلق عدم سماع موتی سے ہے اور ان کا یہ فتویٰ بھی ہے:

سوال نمبر ۳۱۸۹: بروئے مذہب احناف بزرگان دین کے مزارات پر جا کر یہ عرض کرنا کہ آپ مقبول خداوندی ہیں، آپ ہمارے لئے دُعا کر دیجئے کہ ہماری فلاں مُراد پوری ہو جائے۔ یہ جائز ہے یا نہ؟

سوال نمبر ۳۱۹۰: امام صاحب مدظلہ کے نزدیک بزرگان دین بعد وفات زائرین کی باتیں سنتے ہیں یا نہیں؟
سوال نمبر ۳۱۹۱: کیا یہ صحیح ہے کہ امام صاحب موصوف مدظلہ نے کسی شخص کو کسی قبر پر اہل قبر سے کچھ عرض و معروض کرتے دیکھا اور فرمایا کہ تُو ایسے سے التجاء کرتا ہے جو سن بھی نہیں سکتا۔

سوال نمبر ۳۱۹۲: اگر کوئی آیت یا حدیث امام صاحب مدظلہ کے قول کی تائید میں ہو تو وہ بھی تحریر فرمائیے۔
الجواب: (۱ تا ۴) سماع موتی میں اختلاف ہے اور یہ اختلاف صحابہ رضی اللہ عنہم کے زمانہ سے ہے۔ بہت سے ائمہ سماع موتی کے قائل ہیں اور حنفیہ کی کتب میں بعض مسائل ایسے موجود ہیں (یعنی مسئلہ یمن - مندر) جن سے عدم سماع موتی معلوم ہوتا ہے مگر امام صاحب مدظلہ سے کوئی تصریح اس بارہ میں نقل نہیں کرتے اور استدلال عدم سماع کا آیت: ”إِنَّكَ لَا تَسْمِعُ الْمَوْتَى“ وغیرہ سے کرتے ہیں اور مجتہدین کا استدلال حدیث: ”مَا أَنْتُمْ بِأَسْمَعَ مِنْهُمْ“ اور حدیث سماع قرع نعال سے ہے اور آیت مذکورہ کا یہ جواب دیتے ہیں کہ نفی سماع قبول کی ہے۔ غرض یہ مسئلہ مختلف فیہ ہے اور قول فیصل ہونا اس میں دُشوار ہے۔ پس عوام کو سکوت اس میں مناسب ہے۔ جب کہ علماء کو بھی اس میں تردد ہے اور دلائل فریقین موجود ہیں اور جب کہ سماع موتی میں اختلاف ہوا تو اس میں بھی ہوا کہ بزرگان دین کے مزارات پر اس طرح دُعا کرنا کہ تم اللہ تعالیٰ سے دُعا کرو کہ میری فلاں حاجت پوری فرمادے۔ یہ بھی مختلف فیہ ہوگا۔ البتہ احوط یہ ہے کہ اس طرح دُعا کرے..... کہ یا اللہ! اپنے اس نیک بندے کی برکت سے میری دُعا قبول فرما اور میری حاجت پوری فرما۔“ بلفظہ
(فتاویٰ دارالعلوم مدلل و مکمل ج ۱۱ ص ۲۶۱ طبع دیوبند)

اس فتویٰ سے یہ امور بصراحت معلوم ہوتے ہیں:

(۱) یہ مسئلہ حضرات صحابہ کرام رضی اللہ عنہم سے تا ہنوز اختلافی چلا آرہا ہے۔ (۲) اور فریقین کے پاس دلائل موجود ہیں۔ (۳) فقہ حنفی کی کتب میں بعض مسائل سے عدم سماع موتی معلوم ہوتا ہے۔ (۴) لیکن حضرت امام ابو حنیفہ مدظلہ سے اس بارہ میں کچھ منقول نہیں۔ (یعنی فتویٰ غرائب کا جو حوالہ منکرین سماع موتی حضرت امام صاحب مدظلہ کی طرف نسبت کرتے ہیں وہ بے اصل ہے) (۵) بزرگوں کے طفیل اور وسیلہ سے دُعا مانگنا درست اور صحیح ہے۔ وغیرہ وغیرہ!

مؤلف اقامۃ البرہان لکھتے ہیں کہ (جواہر القرآن ص ۹۰۲ تا ۹۰۵ تفسیر سورہ زوم) وہاں ہم نے لکھا تھا کہ: ”سماع موتی کا مسئلہ زمانِ صحابہ رضی اللہ عنہم سے مختلف فیہ چلا آ رہا ہے یہ مسئلہ اعتقاداتِ ضروریہ میں سے نہیں جن کی نفی یا اثبات پر کفر و اسلام کا مدار ہے بلکہ یہ ایک علمی و تحقیقی بحث ہے جس میں بحث و تمحیص اور نظر و تحقیق کی گنجائش ہے۔ اُمتِ محمدیہ علیٰ صاحبہا الصلوٰۃ والسلام کے علماء کے درمیان اس مسئلہ میں ہمیشہ دورائیں رہی ہیں۔ کچھ علماء کرام کی یہ رائے رہی ہے کہ مُردے سنتے ہیں۔ جب کہ دُوسرے علماء نے اپنی تحقیق کی بناء پر سماع موتی کی نفی کی ہے۔ علماء کرام کی ان دونوں جماعتوں کے پاس دلائل ہیں جن پر انہوں نے اپنی اپنی رائے اور تحقیق کی بنیادیں اُستوار کی ہیں جو سماع موتی کی نفی کرتے ہیں۔ ان کا استدلال ظواہر قرآن اور احادیثِ صحیحہ سے ہے۔ جب کہ قائلین سماع موتی بھی صحیح حدیثوں سے استدلال کرتے ہیں۔“ (ص ۶۷)

نیز لکھتے ہیں کہ: ”جواہر القرآن“ میں ہم نے اپنا جو موقف تفصیل سے بیان کیا ہے اس کا حاصل یہ ہے کہ سماع موتی کا تعلق احوالِ برزخ سے ہے اور احوالِ برزخ کا علم وحی سے سوا ممکن نہیں۔ اس لئے ضابطہ تو یہی ہے کہ مُردے نہیں سنتے لیکن جن احوال میں مُردوں کے سننے کی بعض احادیث میں صراحت ہے۔ وہ اپنے احوال و موارد کے ساتھ مخصوص ہوں گی اور اس سے عموم احوال میں سماع موتی پر استدلال صحیح نہیں ہوگا۔“ (جواہر القرآن ص ۹۰۴)

”ہمارے موقف کی اس توضیح سے یہ بات روشن ہے کہ ہم نے سماع موتی کی مطلقاً نفی نہیں کی۔“

(اقامۃ البرہان ص ۶۸)

یعنی جو چیز مؤلف ”شفاء الصدور“ اور ”ندائے حق“ کے نزدیک شرک کی جڑ ہے اور بقول ان کے سماع موتی کے قائلین پر جو لعنت ہوتی ہے اس میں مؤلف جواہر القرآن اور اقامۃ البرہان بھی سوائی برادران کے ہم نوا ہیں اور کیوں نہ ہوں۔

تھیں میری اور رقیب کی راہیں جدا جدا آخر کو ہم دونوں درِ جاناں پہ جا ملے!

ہزار افسوس

اگر بات یہیں تک محدود رہتی کہ سماع موتی کا مسئلہ اختلافی ہے اور ہر فریق کو اپنی علمی اور تحقیقی صوابدید کے مطابق دلائل و براہین کے رُوسے جو پہلو رائج اور صحیح نظر آتا ہے اسے قبول! اور اختیار کر لینے کا حق ہے تو کسی کو کوئی اعتراض نہیں ہو سکتا اور ہمیں بھی اس مسئلہ میں کاوش کرنے کی قطعاً ضرورت پیش نہ آتی۔ مگر جب دُوسری طرف سے یہ غلو اختیار کیا گیا کہ یہ مسئلہ سلف میں اختلافی ہے ہی نہیں۔ جیسا کہ مؤلف ندائے حق لکھتے ہیں کہ سلف میں یہ مسئلہ مختلف فیہ نہ تھا، قطعاً نہ تھا۔“ (ص ۱۵۳) اور یہی غالی مجدد حضرت امام ابو حنیفہ رضی اللہ عنہ پر خالص بہتان تراشتے ہوئے ان کے حوالہ سے لکھتے ہیں کہ وہ فرماتے ہیں کہ: ”لعنت ہو اس پر جو یہ عقیدہ رکھے کہ مُردے سنتے ہیں۔“ (شفاء الصدور ص ۱۰۶) تو ہمیں بھی اس سلسلہ میں کچھ لکھنا پڑا اور درحقیقت ”شفاء الصدور“ کے اسی لعنتی حوالے نے ہمیں کتاب لکھنے پر مجبور کیا ہے جس کا وعدہ ہم نے ”تسکین الصدور“ میں کیا تھا اور اب تو اس مسئلہ میں اس حد تک غلو اختیار کر لیا گیا ہے کہ الامان والحفیظ!

”انجمن اشاعت التوحید والسنۃ کے سرگرم اور فوجوان رکن مولوی سعید احمد صاحب چٹوڑ گڑھی (جن کی اس جماعت کے بقیہ حضرات صرف مصلحتاً تردید کرتے ہیں لیکن اس جماعت کے امیر جناب سید عنایت اللہ شاہ صاحب بخاری دھڑلے کے ساتھ ان کی پوری پشت پناہی کر رہے ہیں) نے صاف اعلانیہ کہا اور ڈنگے کی چوٹ یہ فتویٰ دیا کہ جو شخص سماع صلوٰۃ و سلام عند القبر النبی الکریم کا قائل ہے وہ بلا شک قطعی کافر ہے۔ میرے پاس قرآن مجید کی ساٹھ (۶۰) آیتیں اور پانچ سو حدیث کا ثبوت ہے۔“

(بحوالہ دعوت الانصاف فی حیات جامع الاذنی ص ۴، مولانا عبدالعزیز شجاع آباد)

آپ نے ملاحظہ فرمایا کہ یہ کس قدر ناجائز غلو ہے اور قرآن مجید اور احادیث پر کیسا صریح اور صاف بہتان ہے اور بلا استثناء ۱۳۷۴ھ سے قبل کی ساری امت کی تکفیر ہے۔ ہاں! اگر اس خانہ ساز کفر سے کوئی بچ سکتا ہے تو سید عنایت اللہ شاہ صاحب بخاری، جو چودھویں صدی میں اس بدعت ضلالہ کے موجد ہیں اور ان کے چند حواری۔ باقی ساری امت معاذ اللہ تعالیٰ کافر ہے۔ (العیاذ باللہ تعالیٰ ثم العیاذ باللہ تعالیٰ ولا حول ولا قوۃ الا باللہ) اور خود اسی جماعت کے بعض منصف مزاج بزرگوں کو ان کا رد لکھنا پڑا۔ (حضرت مولانا عبدالعزیز صاحب مؤلف دعوت الانصاف شجاع آباد انجمن اشاعت التوحید والسنۃ کے امیر ہیں) اور مولوی احمد سعید صاحب نے اسی پر بس نہیں کیا بلکہ انہوں نے یہ بھی کہا کہ نبی ﷺ اپنی قبر مبارک کے نزدیک پڑھا ہوا صلوٰۃ و سلام نہیں سنتے، نہ تحت الاسباب نہ فوق الاسباب۔ جو شخص سماع صلوٰۃ و سلام عند القبر کا قائل ہے، وہ بلا تاویل کافر ہے اور جو اس کو کافر نہ سمجھے وہ بھی ویسا ہی کافر ہے۔ نیز جو شخص اس مسئلہ کو فروغی کہتا ہے وہ بھی کافر ہے۔ اگر سماع عند القبر کا قائل صدیق اکبر ﷺ بھی ہوں تو وہ بھی کافر ہیں۔ بلفظہ (دعوت الانصاف ص ۲۳، ۲۴)

قارئین کرام! ان الفاظ کو بغور بار بار پڑھیں اور پھر آرزوئے انصاف یہ فرمائیں کہ اس شامی فتویٰ کی زد سے اس امت مرحومہ کا کوئی بھی مسلمان کفر کی زد سے بچ سکتا ہے؟ اگر حضرت صدیق اکبر ﷺ کفر کے اس ایٹم بم سے نہیں بچ سکتے تو اور کون بچ سکتا ہے؟ ہزار افسوس اور صد ہزار حیرت اور تاسف ہے، انجمن اشاعت التوحید والسنۃ کے ذمہ بزرگوں پر کہ وہ اندرون خانہ خفیہ میں تنگیں کر کے مولوی احمد سعید صاحب کی وارفتہ زبان پر پابندی تو لگانے کی فکر کرتے ہیں اور انہیں نرمی کا سبق تو سکھاتے ہیں اور انہیں معتدل رویہ اختیار کرنے کی تلقین تو کرتے ہیں لیکن یہ سارا کچھ کہہ چکنے کے بعد بھی ان کو اعلانیہ اپنی جماعت سے نہیں نکالتے اور بعض ان کو اپنے جلسوں میں بلاتے اور ان کی ہمت افزائی کرتے ہیں۔ آخر اس کی کیا وجہ ہے؟ معاف رکھنا کیا سمجھ دار عوام یہ سمجھنے میں حق بجانب نہیں کہ یہ کارروائی ہاتھی کے دانت ہیں، کھانے کے اور اور دیکھانے کے اور۔

سَدِّ الذَّرِیْعَةِ سَمَاعِ مَوْتِی کا انکار

یہاں یہ بات بھی بیان کرنا نہایت ضروری ہے کہ جو حضرات سماع موتی کے منکر ہیں وہ علاوہ اُن دلائل کے جن کو وہ اپنے خیال کے مطابق اپنے دعویٰ پر پیش کرتے ہیں۔ (جن کا تذکرہ حسب ضرورت ان شاء اللہ تعالیٰ اسی کتاب میں ہوگا) ان کے نزدیک یہ مصلحت (یا خطرہ) بھی پیش نظر ہے کہ اگر سماع موتی کا مسئلہ ثابت اور رائج ہو گیا تو یہ جہالت اور دین سے دُوری کا دور ہے، شرک و بدعت کے سیاہ اور گھٹنگور بادل اطرافِ عالم پر چھائے

ہوئے ہیں اور مختلف علاقوں پر کم یا زیادہ برستے بھی ہیں۔ علماء سوء اور پیران بد کردار کی بددیانتی اور نفس پروری اظہر من الشمس ہے اور رقیس بٹور نے کے لئے حضرات اولیاء کرام رحمہم اللہ کی قبور پر غرسوں اور قوالیوں کی بھرمار ہے جن کی شب و روز خوب اشاعت ہوتی رہتی ہے اور جاہل قبر پرستوں کی بھی کوئی کمی نہیں اور خود غرض مجاور اور دین و شریعت سے بے نیاز فقیر و ملنگ ہمہ وقت قبور کے چکانے کی لگن اور دُھن میں سرمست رہتے ہیں۔ اندریں حالات اگر سماع موتی محقق اور ثابت ہو جائے تو بد فطرت اور مشرک و مبتدع لوگ اس کو اور زیادہ ہوا دیں گے اور عوام الناس میں مزید گمراہی پھیلائیں گے۔ اس لئے سماع موتی کے مسئلے کا سرے ہی سے انکار کر دیا جائے کہ نہ یہ ثابت ہو اور نہ اس پر شرکت و بدعت کے غلط ثمرات اور اثرات مرتب ہوں۔ نہ رہے بانس نہ بچے بانسری۔ چنانچہ مؤلف ”اقامۃ البرہان“ لکھتے ہیں کہ ”سماع موتی“ کا عقیدہ اگرچہ بذات خود شرک نہیں لیکن شرک کا ذریعہ بن سکتا ہے۔ اس لئے بھی عوام اہل اسلام کی خیر خواہی اور بہتری اسی میں ہے کہ ”سَدَّ الذَّرِیْعَہُ وَصَوَّنَا لِلْعَقِیْدَہِ سَمَاعِ مَوْتٰی“ کا انکار کیا جائے۔“ (ص ۸۱)

یہ خدشہ صرف انہی حضرات کو لاحق نہیں جو سماع موتی کے منکر ہیں بلکہ اُن کے پیش نظر بھی ہے جو شد و مد کے ساتھ سماع موتی کے قائل ہیں۔ چنانچہ حضرت مولانا محمد قاسم صاحب نانوتوی رحمہم اللہ (المتوفی ۱۲۹۷ھ) جن کی سماع موتی کے بارے میں عبارت آگے آرہی ہے۔ اِنْ شَاءَ اللہ تعالیٰ، تحریر فرماتے ہیں: ”مگر چونکہ محتاج اور مستغنی محتاج الیہ کا پکارنا جُدا جُدا ہوتا ہے اور عوام اپنے خیال خام میں اولیاء کو قادر اور متصرف یعنی غنی محتاج الیہ سمجھتے ہیں تو اگر اس زمانہ میں اس امکانِ استماع کا بھی چرچا کیا جائے تو اس غل سے نفع دینی میں تو کچھ حصہ نہیں۔ البتہ قوت مضامین شرکیہ کا گمان غالب ہے۔ اس لئے یوں مناسب ہے کہ عوام کو فقط طریقہ مسنونہ زیارت قبور تعلیم کیا جائے اور اس سے زیادہ کی اطلاع نہ ہونے دی جائے۔ ورنہ اس علم امکان سے ترقی مدارج تو معلوم کیونکہ ضروریات دینی میں سے نہیں، البتہ مواخذہ نقصان مذکورہ کا احتمال ہے۔“ (جمال قاسمی ص ۱۰، طبع قاسمی دیوبند)

اور حکیم الامت حضرت مولانا محمد اشرف علی صاحب تھانوی رحمہم اللہ (المتوفی ۱۳۶۳ھ) جن کا سماع موتی کے بارے میں حوالہ آگے آرہا ہے۔ اِنْ شَاءَ اللہ تعالیٰ! ارشاد فرماتے ہیں: ”غرض اس طرح جانبین میں کلام طویل ہے اور دونوں شقوں میں وسعت ہے۔ البتہ عوام کا سا اعتقادِ اثبات کہ اس کو حاضر و ناظر متصرف مستقل فی الامور سمجھتے ہیں، یہ صریح ضلالت ہے۔ اگر اس کی اصلاح بدون انکارِ سماع کے نہ ہو سکے تو انکارِ سماع واجب ہے۔“ (الکشف ص ۴۲)

عبارت صاف ہے کہ اگر عوام کو غلط عقیدہ سے بچانے کا کوئی اور حل نہ ہو تو پھر انکارِ سماع واجب ہے۔ یہ وجوب ایک خارجی دلیل سے ہے اور مجبوری کی وجہ سے ہے جیسا کہ قرآن کریم کا جہراً و سراً پڑھنا موجب اجر اور باعثِ ثواب ہے لیکن اگر اس سے نمازیوں کی نماز میں فرق آتا ہو تو بلند آواز سے پڑھنا جائز نہیں۔ (تفسیر مظہری ج ۳ ص ۵۱۲) اور اگر لوگوں کے دُنیوی امور میں خلل پڑتا ہو اور وہ قرآن کریم کی طرف توجہ نہ کر سکتے ہوں تو بلند آواز سے پڑھنا مکروہ ہے۔ (مجموعہ فتاویٰ عبدالحی رحمہم اللہ ج ۱ ص ۷۳)

اگر اس بالا مصلحت (یا خطرہ) کا یہ پہلو دیکھا جائے جو اُد پر عرض ہوا تو منکرین سماع موتی کے خدشات اور خطرات بے جا نہیں ہیں۔ کیونکہ جہالت کی وجہ سے شرک و بدعت عام ہے اور علماء سوء اور پیران بد اطوار گلے پھاڑ پھاڑ کر عوام الناس کو ورغلائے میں شب و روز کوشاں ہیں اور جہلاء کا طبقہ بزرگانِ دین اور شہداء کرام کے

مزاروں پر حاضر ہو کر ان سے مرادیں مانگتا اور نذرانے پیش کر کے یوں سودا بازی کرتا ہے کہ کنگولے اور چتر دے اور یہ گمراہ ٹولہ توحید خالص کے اصول موتی اور قیمتی جواہر پارے ہر قبر بلکہ ہر تودہ خاک پر پھاند کرنا رہتا ہے۔ ایسے ہی لوگوں کی اس مذموم اور مشرکانہ کارروائی کا رد مولانا حالی مرحوم نے یوں رو دیا ہے۔

کرے غیر گربت کی پوجا تو کافر
جو ٹھہرائے بیٹا خدا کا تو کافر
جھکے آگ پر بہر سجدہ تو کافر
کواکب میں مانے کرشمہ تو کافر
مگر مومنوں پر کشادہ ہیں راہیں
پرستش کریں شوق سے جس کی چاہیں
نبی کو جو چاہیں خدا کر دکھائیں
اماموں کا رتبہ نبی سے بڑھائیں
مزاروں پر جا جا کے نذریں چڑھائیں
شہیدوں سے جا جا کے مانگیں دُعا میں

نہ توحید میں کچھ خلل اس سے آئے

نہ اسلام بگڑے نہ ایمان جائے

الغرض! اس خدشہ اور خطرہ کی جتنی بھی قدر کی جائے کم ہے لیکن اس پہلو کے ساتھ ساتھ ذیل کے امور بھی کسی طرح نظر انداز کرنے کے قابل نہیں ہیں اور ان سے بھی پہلو تہی کرنا مناسب اور روا نہیں ہے۔

(الف) سماع موتی کا مسلک اختیار کرنا نہ شرک ہے اور نہ براہ راست شرک کا ذریعہ ہے۔ شرک کا ذریعہ یہ تب بنتا ہے جب بد عقیدتی اور رُوح شریعت سے ناواقفی ساتھ شامل ہو۔ سب سے پہلے عوام کے عقیدہ کی دُرستی کی فکر کرنی چاہئے اور ان کو قرآن کریم، حدیث شریف اور رُوح شریعت سے واقف کرنا چاہئے اور اسلامی تعلیم کو خوب واضح کرنا چاہئے اور اس کی احسن طریقہ سے نشر و اشاعت کرنی چاہئے۔ مسئلہ سماع موتی سے انکار کر کے اس موہوم ذریعہ شرک پر بزعیم خود کاری ضرب لگانا بالکل آخری مرحلہ کی بات ہے۔ جب کہ اور کوئی صورت ممکن ہی نہ ہو۔

(ب) بزرگان دین اور شہدائے کرام علیہم السلام جب دُنیا میں زندہ تھے اور مصیبت زدہ لوگ ان کی خدمت میں حاضر ہو کر اپنی تکالیف اور پریشانیوں کا تذکرہ بھی ان سے کیا کرتے تھے اور وہ بزرگ اور شہید اس دُنیا کی تکلفی زندگی میں خود اپنے کانوں سے ان کی باتیں سنتے بھی تھے۔ آخر غور فرمائیے کہ انہوں نے ان پریشان حال لوگوں کی باتیں سننے کے بعد بھی کیا کر دیا؟ اور وہ کبھی کیا سکتے تھے؟ کیا نفع و ضرر ان کے قبضے میں تھا؟ یا معاذ اللہ تعالیٰ ان کو خدائی اختیارات حاصل تھے؟ یا اولاد اور رِزق تقسیم کرنے کا محکمہ ان کے سپرد تھا؟ یا کسی بھی رنج و غم سے نجات دینا ان کے بس میں تھا؟ جب حاجت مندوں اور تکلیف زدہ لوگوں کی فریادیں چکنے کے بعد بھی وہ اپنی دُنوی زندگی میں کچھ نہ کر سکے تو اب قبر سے باہر کی آواز سن کر آنا فائدہ کس کو بادشاہی مرحمت کر دیں گے؟ یا کم از کم قعر مذلت سے نکال کر بام عروج اور عزت کی گھاٹیوں پر پہنچا دیں گے؟ یا رِزق و اولاد کے دروازے لوگوں پر کھول دیں گے؟ یا صحت و تندرستی کی دولت سے انہیں مالا مال کر دیں گے؟ یا آپس کی ناچاقی اور دشمنی کو دوستی میں بدل دیں گے؟ یہ بات کسی بھی صاحب فہم سے مخفی نہیں کہ سُن لینے اور مراد پوری کر دینے میں کوئی تلازم نہیں کہ جب بھی کوئی بات سُن لے تو سنانے والے کی قلبی تمنا اور مراد پوری ہو جایا کرے۔ ان دونوں چیزوں میں نہ تو شرعی تلازم ہے اور نہ منطقی اور عرفی۔

۱۔ یعنی ان سے مرادیں مانگیں اور اس کا شرک اور ناجائز ہونا پہلے قادی رشیدیہ کے حوالہ سے بیان ہو چکا ہے۔

(ج) دوسروں کا تو قصہ ہی چھوڑیے۔ جب خود ان بزرگوں پر دُنیا میں بے پناہ مصائب و آلام آئے اور وہ خود تکالیف اور پریشانیوں میں مبتلا ہوئے تو کیا انہوں نے خود اپنی مصیبتیں اور صعوبتیں دُور کر دیں؟ اور کیا وہ اپنے لئے خوشی اور راحت کے دروازے کھول گئے؟ جب وہ اپنے لئے کچھ نہ کر سکے تو بھلا وہ دوسروں کے لئے کیا کر سکتے تھے؟ یہاں تو افضل البشر سید ولد آدم خاتم النبیین حضرت محمد رسول اللہ ﷺ کی ذات گرامی کو بھی اللہ تعالیٰ کا یہ حکم ہے کہ: ”قُلْ إِنِّي لَا أَمْلِكُ لَكُمْ ضَرًّا وَلَا رَشَدًا“ (سورۃ الجن: ۲)

ترجمہ: ”تو کہہ میرے اختیار میں نہیں تھا تمہارا بُرا اور نہ راہ پر لانا۔“

اور نیز متصرف فی الامور اور خالق کائنات نے آپ سے یہ اعلان بھی کروایا کہ: ”قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ“ (سورۃ الاعراف: ۱۸۸)

ترجمہ: ”تو کہہ دے میں مالک نہیں اپنی جان کے بھلے کا اور نہ بُرے کا مگر جو اللہ چاہے۔“

جب فخر عالم سردار دو جہاں خاتم الانبیاء حضرت محمد رسول اللہ ﷺ کا یہ حال ہے تو دوسروں کا کیا پوچھنا؟۔

قیاس کن زگلستان من بہار مرا

ان بزرگانِ دین کا کام صرف اتنا تھا کہ وہ اہل مصائب کی تکالیف کوٹن کر اللہ تعالیٰ کے سامنے دامن سوال پھیلاتے اور دستِ عجز اٹھاتے اور بڑھاتے۔ اگر اللہ تعالیٰ کی حکمت و مصلحت کا تقاضا ہوتا تو ان کی دُعا قبول فرما لیتا اور حاجت مندوں کا کام پورا کر دیتا اور اُن کو اُن کی مُراد دے دیتا۔ اس کی مرضی نہ ہوتی تو حضرت نوح علیہ السلام جیسی بزرگ ترین ہستی سے بھی فرما دیتا: ”فَلَا تَسْأَلْنِي مَا لَيْسَ لَكَ بِهِ عِلْمٌ“ (ہود: ۴۶)

ترجمہ: ”سو مت پوچھ مجھ سے جو تجھ کو معلوم نہیں۔“

پھر اس قادرِ مطلق حیی و قیوم اور فعال للہما یرید ہستی کا کسی نے کیا باگاڑا؟ اور کیا کسی کو یہ پوچھنے کی ہمت بھی ہوئی کہ اے پروردگار یہ کام کیوں نہ ہوا؟

”لَا يَسْأَلُ عَمَّا يَفْعَلُ وَهُمْ يُسْأَلُونَ“ (انبیاء: ۲۳)

ترجمہ: ”یعنی اُس سے نہیں پوچھا جاسکتا جو کچھ وہ کرتا ہے اور مخلوق سے پوچھا جاسکتا ہے۔“

جب بزرگانِ دین اس دُنیا کی زندگی میں زندہ رہ کر اور اپنے کانوں سے لوگوں کی تکالیف کو سن کر کسی کی تکلیف دُور نہ کر سکے اور نہ کسی کو راحت اور شادمانی عطا کر سکے تو پھر کیا یہ دعویٰ درست اور یہ کہنا صحیح ہو سکتا ہے کہ وہ اس دُنیا میں بھی کسی کی بات کو نہیں سنا کرتے تھے؟ اور اگر سنا کرتے تو ضرور وہ مصائب و آلام سے لوگوں کو نجات دے دیتے؟ یقیناً یہ کہنا غلط ہوگا اصل بیماری کا یہ علاج اور مداوا ہرگز نہیں، جو سمجھ لیا گیا ہے بلکہ اصل بیماری عوام الناس کی قرآن و سنت سے جہالت اور رُوحِ شریعت سے بے خبری اور بے پرواہی ہے اور گندم نما جو فروش مولویوں اور زر پرست عیروں کی بددیانتی اور خود غرضی ہے کہ وہ لوگوں کو شرک و بدعت کے جام بھر بھر کر پلاتے ہیں اور بدعقیدہ لوگ فرطِ محبت کے ساتھ ذوق و شوق سے پیتے ہیں۔ ورنہ درحقیقت شرک و بدعت کا مسئلہ سماعِ موتی سے براہِ راست ہرگز کوئی تعلق نہیں ہے اور نہ یہ اس کی پیداوار اور اس کا ثمرہ ہے۔ یہی وجہ ہے کہ اکثر حضرات سلفِ صالحین علیہم السلام جو سماعِ موتی کے قائل تھے، بکے موحد اور صحیح معنی میں قبیحِ عنت تھے۔ ان حضرات کے بارے میں اس

کا ادنیٰ ترین وہم بھی نہیں کیا جاسکتا کہ (معاذ اللہ تعالیٰ) وہ شرک و بدعت کے مرتکب یا اس کے مروج یا مدامن فی الدین تھے۔ اس لئے جہاں آج کل کے لوگوں کے ایمان اور عقیدہ کو بچانا ان کی خیر خواہی اور بہتری ہے وہاں سماع موتی کے قائلین حضرات کو جہلاء کے اس وہم اور فتویٰ سے بچانا بھی نہایت ہی ضروری ہے کہ سماع موتی کا مسلک اختیار کرنا شرک نہیں ہے تاکہ کوئی کوڑھ مغزیہ نہ سمجھنے لگے کہ وہ حضرات مشرک تھے یا کم از کم شرک کی ترویج کا وہ سبب بنے۔ (معاذ اللہ تعالیٰ) وہ حضرات اسلام کا اصل سرمایہ ہیں جن پر اہل اسلام کو ہمیشہ کے لئے فخر ہے اور وہ آنے والی نسلوں کے لئے دینی اور مذہبی لحاظ سے بہترین نمونہ ہیں۔ وہ حضرات نہ صرف یہ کہ خود خالص توحید اور اصل سنت پر کار بند تھے بلکہ داعی توحید و سنت اور مائی شرک و بدعت بھی تھے۔ جن کی مبارک سعی سے سینکڑوں نہیں بلکہ ہزاروں انسانوں کو اسلام و ایمان جیسی عظیم دولت نصیب ہوئی اور وہ خود بھی ایمان کی عظیم تر دولت سے مالا مال تھے اور حقیقت میں ایمان کا تقاضا ہی یہی ہے کہ بندہ خدا تعالیٰ کی نافرمانی سے ڈرے اور اُس کے قہر و غضب سے ہر وقت لرزاں و ترساں رہے اور راحت و تکلیف دینے والا صرف اُسی کو سمجھے۔ کیونکہ نفع و ضرر سب پروردگار کے ہاتھ اور قبضہ میں ہے۔ اس کے بغیر کوئی اعلیٰ سے اعلیٰ ہستی بھی ادنیٰ سے ادنیٰ نفع و ضرر پہنچانے پر ہرگز قادر نہیں ہے۔

ہوتا وہی ہے جو منظورِ خدا ہو

(د) لفظ استمداد، دُعا خواستن، دُعا مانگنا اور پکارنا وغیرہ الفاظ تفصیل طلب ہیں۔ اگر ان الفاظ سے قائل کی یہ مراد ہو کہ صاحبِ قبر اور مُردہ کام کرتا اور مُراد پوری کرتا ہے تو یہ خالص شرک ہے اور اگر مُراد یہ ہے کہ قائل اس کو سفارش بناتا ہے اور یوں کہتا ہے کہ ”و اللہ تعالیٰ سے میرے لئے دُعا کر۔ یہ بات مسئلہ سماع موتی پر متفرع ہے جیسا کہ فتاویٰ رشیدیہ کے حوالہ سے اس کے متعلق ضروری بحث گزر چکی ہے۔ ان دونوں کو گڈ ٹڈ کر دینا اور ایک بنا دینا علم و تحقیق سے کوسوں دُور ہے اور اتنی واضح بات کو ملحوظ نہ رکھنا اور نظر انداز کر دینا علماء کو زیب نہیں دیتا۔ الغرض اللہ تعالیٰ کے سوا کسی سے مُراد مانگنا اور اس کو حاجت روا سمجھ کر پکارنا شرک ہے۔ اگر کوئی شخص زندہ بزرگ سے بھی اولاد مانگے یا صحت و تندرستی مانگے یا ایسی چیز طلب کرے جو عالم اسباب میں اس کے بس و اختیار میں نہیں ہے تو یہ بھی شرک ہے اور اسی طرح دُفن ہونے سے پہلے مُردہ کی چار پائی کے پاس حاضر ہو کر اُس سے مُراد مانگے تب بھی شرک ہے۔

چنانچہ علامہ محمد بن احمد بن عبد الہادی السنہلی رحمۃ اللہ علیہ (المتوفی ۷۴۴ھ) لکھتے ہیں: ”ولو جاء انسان الى سرير الميت يدعوه من دون الله ويستغيث به كان هذا شركاً محرمًا باجماع المسلمين“ (الصارم لمکھی ص ۲۸۰) ”یعنی اگر کوئی شخص میت کی چار پائی کے پاس آئے اور اللہ تعالیٰ کے ورے اس کو پکارے اور اُس سے مدد مانگے تو مسلمانوں کے اجماع اور اتفاق سے یہ شرک اور حرام ہوگا۔“

غرض یہ کہ جو چیز شرک ہے وہ زندگی میں بھی شرک ہے اور مرنے کے بعد دُفن سے پہلے بھی شرک ہے۔ جب کہ میت کی چار پائی سامنے ہے اور مُردہ نظر بھی آتا ہے اور دُفن کے بعد بھی شرک ہے اور وہ اسی صورت میں ہے کہ اس سے اپنی حاجت اور مُراد طلب کرے اور مانگے۔ رہی استمداد کی وہ صورت جو توسل اور شفاعت کی مد میں ہے وہ نہ تو زندگی میں شرک ہے نہ دُفن سے قبل اور نہ دُفن کے بعد۔ اس صورت میں مُراد اور حاجت صرف پروردگار سے طلب کی جاتی ہے۔ ہاں درمیان میں اللہ تعالیٰ کے کسی مقبول اور برگزیدہ بندے کا واسطہ اور سفارش ہوتی ہے

اور سفارش کرانے والا یہ سمجھتا ہے کہ مشکل کشا، حاجت روا اور قاضی الحاجات صرف اللہ تعالیٰ ہے۔ بندہ کے بس میں یہ امور نہیں ہیں۔ وہ تو صرف دُعا کرتا اور سفارش کرتا ہے۔

چنانچہ حضرت شاہ عبدالعزیز صاحب محدث دہلوی رحمۃ اللہ علیہ (المتوفی ۱۲۳۹ھ) قبر کے پاس توسل اور استمداد کے بارے میں لکھتے ہیں: ”و نیست صورت استمداد مگر ہمیں کہ محتاج طلب کند حاجت خود را از جناب عزت الہی جوتسل روحانیت بندہ کہ مقرب و مکرم درگاہ والا است و گوید خداوند ابہ برکت ایں بندہ کہ تو رحمت و اکرام کردہ اور ابر آورده گرداں حاجت مرا یاندا کند آں بندہ مقرب و مکرم را کہ اے بندہ خدا دلی وے شفاعت کن مراد بخواہ از خدائے تعالیٰ مطلوب مرا تا قضا کند حاجت مرا پس نیست بندہ در میان مگر وسیلہ و قادر و معطی و مسئول پروردگار است تعالیٰ شأنہ و دروے ہیج شائبہ شرک نیست چناں کہ منکر وہم کردہ و آں چناں است کہ توسل و طلب دُعا از صالحان و دوستان خدا در حالت حیات کند و آں جائز است باتفاق۔ پس آں چرا جائز باشد و فرقی نیست در ارواح کا ملان در حین حیات و بعد از ممات مگر در ترقی کمال۔“ (فتاویٰ عزیزی ج ۲ ص ۱۰۸)

(حضرت شاہ محمد اسحاق صاحب رحمۃ اللہ علیہ نے یہ پوری عبارت ماتہ مسائل ص ۳۶، ۷۳ میں نقل کی ہے) ترجمہ: ”اور اس استعانت کی صورت اس کے سواء اور کچھ نہیں کہ محتاج اپنی حاجت اللہ تعالیٰ کے مقرب اور مکرم بندہ کی روحانیت کے توسل سے اللہ تعالیٰ سے طلب کرتا ہے کہ اسے پروردگار اس بندہ کی برکت سے کہ تو نے اس پر اپنی رحمت کر کے اس کو نوازا ہے۔ میری حاجت کو پورا کر دے یا یوں صدا بلند کرتا ہے کہ اے اللہ تعالیٰ کے مقرب اور برگزیدہ بندے اور اللہ تعالیٰ کے ولی، میرے حق میں آپ سفارش کریں اور اللہ تعالیٰ سے میرے مطلوب کے پورا کرنے کی التجاء کریں تاکہ وہ میری حاجت کو پورا کر دے۔ سو اس صورت میں بندہ در میان میں صرف واسطہ ہے۔ قادر دینے والا اور جس سے سوال کیا گیا ہے وہ صرف اللہ تعالیٰ کی ذات گرامی ہے اور اس صورت میں شرک کا شائبہ تک بھی نہیں پایا جاتا جس طرح منکر کا وہم ہے اور یہ ایسے ہی ہے جیسے اللہ تعالیٰ کے مقرب اور نیک بندوں سے ان کی زندگی میں کوئی توسل کرے اور دُعا کی درخواست کرے اور یہ صورت بالاتفاق جائز ہے۔ پس ایسا توسل بعد از وفات کیوں جائز نہ ہوگا؟ اور کامل لوگوں کی ارواح کا زندگی اور موت کے بعد کوئی فرق نہیں بجز اس کے کہ مرنے کے بعد کمال میں مزید ترقی ہو جاتی ہے۔

ایک طرف ان حضرات کی تحقیق ملاحظہ کریں اور دوسری طرف مؤلف ندائے حق کی سنیں۔ وہ لکھتے ہیں: ”آدم ہر سر مطلب توسل بذات المیت یا بدعاء المیت یا بذات النبی صلی اللہ علیہ وسلم بعد الوفات کو یا حرام کہنا پڑے گا یا سکوت اختیار کرنا پڑے گا۔ بلا کھٹک کھٹے طور پر کسی شرعی قاعدہ کی رُو سے جواز کا فتویٰ نہیں دیا جاسکتا۔“ (ص ۱۰۸) مطلب بالکل واضح ہے کہ اکابر کی ایک نہیں سنی، اپنی مرضی کرنی ہے۔

(ز) جو حضرات سماع موتی کے قائل ہیں وہ یہ نہیں کہتے کہ مُردے دُور دراز سے بھی سنتے ہیں۔ وہ صرف اس کے قائل ہیں کہ قبر کے پاس اگر سلام و کلام کیا جائے تو وہ سنتے ہیں۔ دُور دراز سے عدم سماع پر سب کا اتفاق ہے کیونکہ دُور سے سننے کا مسئلہ غیر اللہ کے بارے میں عقیدہ علم غیب اور حاضر و ناظر پر متفرع ہے اور ان کا کفر ہونا واضح دلائل سے اپنی جگہ پر ثابت ہے۔ بحمد اللہ تعالیٰ! ہم نے ”ازالہ الريب“ اور ”تبريد النواظر“ وغیرہ میں ان پر

مبسوط بحث کردی ہے اور دُور دراز سے بزرگوں کی رُوحوں کو حاضر سمجھنا اور اُن کے لئے لوگوں کے حالات کا علم ثابت کرنا حضرات فقہاء کرام اور خصوصاً حضرات فقہاء احناف رحمۃ اللہ علیہم کے ہاں صریح کفر ہے۔

چنانچہ علامہ زین العابدین الحنفی رحمۃ اللہ علیہ (التوفی ۹۷۰ھ) تحریر فرماتے ہیں کہ: ”قال علماءنا من قال ارواح المشائخ حاضرة تعلم يكفر“ (المحرر الرائق ج ۵ ص ۱۲۳، طبع مصر)

”ہمارے علماء نے تحریر فرمایا ہے کہ جو شخص یہ کہے کہ بزرگوں کے ارواح حاضر ہیں اور وہ جانتے ہیں تو ایسا شخص کافر ہے۔“

اور اسی کے قریب الفاظ ہیں: امام حافظ الدین محمد بن محمد الخوارزمی الحنفی رحمۃ اللہ علیہ (التوفی ۸۲۷ھ) کے (ملاحظہ ہو فتاویٰ بزاز یہ علی ہاشم البندیہ طبع مصر ج ۶ ص ۳۰۶) اور نیز حضرت مولانا محمد عبدالحی الحنفی رحمۃ اللہ علیہ (التوفی ۱۳۰۴ھ) کے (ملاحظہ ہو مجموعہ فتاویٰ عبدالحی ج ۱ ص ۳۵ ج ۳ ص ۵) اس سے معلوم ہوا کہ دُور دراز مقامات سے حضرات اولیاء کرام رحمۃ اللہ علیہم اور مشائخ کو پکارنا اور عقیدہ یہ رکھنا کہ وہ ہمارے مصائب و حالات سے واقف ہیں اور ہمارے پاس حاضر و ناظر ہیں، کُفر ہے۔ خلاصہ کلام یہ ہے کہ قریب و بعید اور دُور و نزدیک کے اس بنیادی اور واضح فرق کو نظر انداز کر دینا (جیسا کہ مؤلف شفاء الصدور اور ندائے حق نے کیا ہے۔ مؤلف مذکور صفحہ ۱۰۶ کا بقیہ صفحہ میں لکھتے ہیں: ”پھر مُردے کا سماع ثابت کرنا یہ نداء الغیب نہیں تو کیا ہے؟“ بلغظہ) اور خلط مبحث کرنا اہل علم کی شان کے سراسر خلاف ہے۔ اللہ تعالیٰ ہر ایک کو اختلافی مسائل میں محل نزاع سمجھنے کی توفیق بخشے۔

غائبانہ پکار

اللہ تعالیٰ کے بغیر کسی بھی ہستی کے بارے میں عقیدہ رکھ کر اس کو پکارنا کہ دُور دراز سے وہ ہماری پکار سنتی اور ہماری حاجت روائی کرتی ہے، ممنوع اور شرک ہے اور اگر کوئی شخص یا رسول اللہ کے الفاظ مدد طلب کرنے کے لئے بولتا ہے تب بھی شرک ہے۔ ہاں! اگر یہ الفاظ محبت اور عقیدت کے طور پر اس طور پر پیش کرتا ہے کہ یہ بھی فی الجملہ دُور و شریف کے الفاظ ہیں اور فرشتے ان کو آنحضرت صلی اللہ علیہ وسلم کی خدمت اقدس میں پیش کر دیں گے تو درست اور صحیح ہے۔

حضرت مولانا شاہ محمد اسحاق صاحب الحنفی رحمۃ اللہ علیہ (التوفی ۱۲۶۲ھ) لکھتے ہیں کہ: ”سوال بست و چہارم اگر اہل مشرق بگویند یا رسول اللہ یا اولیاء اللہ اگر اہل مغرب بگویند یا رسول اللہ برہنہا شرع چہ حکم فرماید مشرک یا کافر، یا گناہ صغیرہ یا کبیرہ، یا مکروہ یا حرام؟“

جواب: ”درندا کردن غائب میان نمی غیر نمی فرق است۔ اگر نمی راندا خواهد نمود برائے ایصال صلوة یا سلام ظاہراً جواز است بدو جهت یکے آنکہ در حدیث شریف وارد است کہ ملائکہ از طرف حق تعالی مقرر اند ہر کہ بر نمی صلوة یا سلام می فرستد ملائکہ نزد پیغمبر صلی اللہ علیہ وسلم می رسانند۔ دوم آنکہ در التحیات خطاب برائے رسانیدن سلام وارد شدہ پس بنا بریں اگر کہے یا رسول اللہ بگوید برائے رسانیدن درود یا سلام جائز است و در حق دیگر اشخاص سوائے نمی ایس قسم وارد نہ شدہ پس مندا در حق غیر نمی ممنوع است و مخطور خواهد بود بدلیل عموم آیات نصوص قرآنی کہ تلاوت نمودہ خواهد شد و اگر غیر خدا را بایں اعتقاد میگوید کہ ہر وقت کہ من ندای کنم اومی شنود و یا قدرت در انجام حاجات می وارد یاد عالم متصرف است یا شرکت تدبیر در کار خانات الہی میدارد پس در ایں صورت شریک گردانیدن است بخدا،

برائے دفع ایں امر پیغمبر خدا ﷺ مبعوث شدہ چچ کس را در علم غیب و قدرت مطلقہ و تصرف در امور عالم شریک با خدائے تعالیٰ نباید ساخت پس ایں قسم ندا کردن غیر خدا را موجب شرک و کفر است، چنانچہ آیات قرآنی و احادیث رسول اللہ ﷺ و روایات فقیہہ براہینہا دال اند۔“ (۱۷ مسائل ص ۳۸، ۳۹)

ترجمہ: ”چوبیسواں سوال: اگر اہل مشرق کہیں یا رسول اللہ یا اولیاء اللہ اور اسی طرح اہل مغرب یا رسول اللہ کہیں۔ شریعت ان پر کیا حکم لگاتی ہے؟ وہ لوگ مشرک ہیں یا کافر ہیں یا یہ گناہ صغیرہ یا کبیرہ ہے؟ یا مکروہ یا حرام ہے؟ جواب: غائب کے ندا کرنے میں نبی اور غیر نبی کا فرق ہے۔ اگر کوئی نبی کو ندا کرتا ہے صلوٰۃ و سلام کے پہنچانے کے طور پر تو ظاہر ایہ جائز ہے دو وجہ سے۔ اول یہ کہ حدیث شریف میں وارد ہوا ہے کہ اللہ تعالیٰ کی طرف سے فرشتے مقرر ہیں جو شخص آنحضرت ﷺ کی ذات کے لئے صلوٰۃ و سلام بھیجتا ہے فرشتے اس کو آپ تک پہنچا دیتے ہیں۔ (۲) دوسرے یہ کہ التحیات میں سلام پہنچانے کے لئے (السَّلَامُ عَلَیْکَ کے ساتھ) خطاب وارد ہوا ہے۔ پس اس بناء پر اگر کوئی شخص درود و سلام پہنچانے کی غرض سے یا رسول اللہ کہتا ہے تو یہ جائز ہے اور نبی کے علاوہ اور لوگوں کے بارے اس طرح وارد نہیں ہوا اس لئے ایسی ندا غیر نبی کے لئے ممنوع ہے اور اس سے روکنا چاہئے، اس لئے کہ قرآن کریم کی عمومی آیات اور نصوص جن کی تلاوت کی جائے گی وہ اس نبی کی دلیل ہیں اور اگر کوئی شخص غیر خدا کو اس اعتقاد سے پکارتا ہے کہ جب بھی میں ندا کروں گا وہ سنتے ہیں یا حاجات پورا کرنے کی قدرت رکھتے ہیں یا جہان میں متصرف ہیں یا کارخانہ خداوندی میں تدبر کی شرکت رکھتے ہیں سو ایسی صورت میں غیر خدا کو خدا تعالیٰ کا شریک بنانا ہے اور اسی چیز کے مٹانے کے لئے پیغمبر ﷺ مبعوث ہوئے تھے کہ کسی کو بھی علم غیب اور قدرت مطلقہ اور جہان کے کاموں کے تصرف میں اللہ تعالیٰ کے ساتھ شریک نہ بنایا جائے سو غیر خدا کو اس طرح ندا کرنا موجب شرک و کفر ہے۔ چنانچہ قرآن کریم کی آیات اور آنحضرت ﷺ کی احادیث اور فقہی روایات اس پر دلالت کرتی ہیں۔

اس کے بعد انہوں نے اس مضمون کی آیات، احادیث اور فقہی عبارات نقل کی ہیں:

(۳) اختلافی مسائل میں ائمہ دین علیہم السلام کا یہ طریق چلا آ رہا ہے کہ وہ اس پہلو کو جو ان کے نزدیک رائج ہوتا ہے دلائل و براہین سے مبرہن کر دیتے ہیں اور علمی اور تحقیقی طور پر دوسرے فریق کو متانت سے جوابات دیتے ہیں لیکن نہ تو ان کی تکفیر کرتے ہیں اور نہ نفس مسئلہ کے نزاع و اختلاف کا انکار کرتے ہیں لیکن مسلم قوم کی بدبختی اور قیامت کی نشانیوں میں ایک نشانی اعجاب کل ذی رأی برآیہ بھی ہے اور اسی کے مطابق مؤلف ”ندائے حق“ وغیرہ کا انداز ہی سب سے نرالا ہے۔ پہلے تو انہوں نے مسئلہ سماع موتی کے اختلافی ہونے کا سرے سے انکار کیا اور پھر جو حضرات ان کے ساتھ شریک نہیں با جبر اور سینہ زوری سے ان کو اپنی کاغذی کشتی پر سوار کر کے اپنا ہمنوا کر دکھایا جو ہرگز ان کے ساتھ نہیں (جیسا کہ ان شاء اللہ تعالیٰ آپ اسی کتاب میں ملاحظہ فرمائیں گے) اور عدم سماع موتی کا تو قصہ ہی چھوڑیے انہوں نے آنحضرت ﷺ کی قبر مبارک کے قریب سے طلبہ شفاعت کو بھی بیک جنبش قلم شرک قرار دے دیا۔ لا حول ولا قوۃ الا باللہ!

اختلافی مسائل میں یہ طریقہ علم و انصاف سے کوسوں دور ہے۔ مناسب معلوم ہوتا ہے کہ ہم ان کی بعض عبارات بطور نمونہ عرض کر دیں تاکہ قارئین کرام ان کی علمی تحقیق اور دیانت اور فتاہت فی الدین کا بخوبی اندازہ لگا سکیں۔

(۱) الاستفتاء اب کیا فرماتے ہیں سواتی برادران (یعنی ابوالزہد محمد سرفراز، وصوفی عبدالحمید۔ صغریٰ) اس بارے میں کہ جو شخص انبیاء کو خصوصاً نبی اکرم ﷺ کو قبر کے پاس جا کر پکارے اور کہتا ہے: ”الصلوة والسلام علیک یا رسول اللہ ادع اللہ لی یا رسول اللہ اسئلك الشفاعة واتوسل بک الی اللہ فی ان اموت مسلماً علی ملئک و سنتک السلام علیک یا رسول اللہ من فلاں بن فلاں“

(بین السطور لکھتے چلو علم غیب بھی ثابت ہو گیا۔ معلوم نہیں کہ کسی کے پیغام پہنچانے سے علم غیب کیسے ثابت ہو گیا؟ صغریٰ) یشفع بک الی ربک وغیر ذلک! وہ آیا مشرک ہے یا نہیں؟ حضرت مولانا حسین علی صغریٰ نے تو امام ابن تیمیہ صغریٰ کے حوالہ سے لکھا ہے وہ مشرک ہیں۔ (بلغندائے حق ص ۲۹۷، ۲۹۸)

الجواب: یہ جتنے الفاظ ہیں یہ سب حضرات فقہاء احناف صغریٰ وغیرہم کے ہیں جو مختلف عبارات سے درج

ذیل کتابوں میں ہیں:

فتح القدیر ج ۲ ص ۳۳۸، فتاویٰ عالمگیری طبع مصر ج ۱ ص ۲۸۲، نور الایضاح ص ۱۹۱، طحاوی ص ۴۰۶، کتاب الاذکار ص ۱۸۳، شرح شفاء لعلی القاری ص ۳ ص ۵۲۰، زبدۃ المناسک ص ۶۰، مولانا گنگوہی صغریٰ اور فتاویٰ رشیدیہ (جس کے حوالے پہلے گزر چکے ہیں) وغیرہ جن کے باقاعدہ حوالے ”تسکین الصدور“ میں درج ہیں۔ یہ سواتی برادران کی ایجاد نہیں بلکہ یہ حضرات فقہاء کرام صغریٰ کے فرمودات ہیں اور امام ابن تیمیہ صغریٰ اور حضرت مولانا حسین علی صاحب صغریٰ نے جس پکارنے کو شرک لکھا ہے وہ بالکل بجا اور درست ہے کہ صاحب قبر سے اپنی حاجت اور مراد طلب کرے صاحب قبر سے مراد مانگنے کا اور اس کی دعا اور توسل کے ساتھ اللہ تعالیٰ سے مراد مانگنے کا اصولی طور پر فرق ہے، جیسا کہ فتاویٰ رشیدیہ کے حوالہ سے یہ بات پہلے بیان ہو چکی ہے۔ علاوہ ازیں حافظ ابن تیمیہ صغریٰ اور ان کے شاگردوں اور متوسلین نے بالآخر اس مسئلہ میں شدت اور غلو سے بھی کام لیا ہے اور دوسرے حضرات ان کی رائے کے پابند نہیں ہیں۔

بے مثل جواب

مؤلف ندائے حق نے حضرات فقہاء کرام صغریٰ کی واضح عبارات کا جو جواب دیا ہے وہ قابل دید ہے۔ چنانچہ وہ لکھتے ہیں: ”بس ہم اب آسانی سے کہہ سکتے ہیں کہ جتنی کتابوں میں یہ مسئلہ قبر پر حضور ﷺ سے دعا و استغفار استخفاف کا جو معتبر کتب میں لکھا جا چکا ہے وہ باغیوں کا لکھا ہوا ہے اور بس۔“ (ندائے حق ص ۳۱۱)

حضرات علماء کرام اور طلبہ عظام نے روایتی اور درستی، عقلی اور نقلی بے شمار جوابات ملاحظہ فرمائے ہوں گے لیکن مؤلف ندائے حق کا یہ انوکھا اور نرالا اور مجذوبانہ جواب ان کے معلومات میں اضافہ کرے گا۔ جو اس قابل ہے کہ اس کو سنہری حروف میں لکھ کر چڑیا گھر کے بڑے گیٹ پر آویزاں کیا جائے کہ انسانوں کے علاوہ ہکٹلیں اور طوطے وغیرہ جانور بھی اس سے استفادہ کر سکیں۔

قارئین کرام! اندازہ فرمائیں کہ جب ایسی معتبر کتابوں میں باغی گھس گئے (جو ممکن ہے کور یا یادیت نام سے آئے ہوں یا مادے سے تعلق رکھتے ہوں) تو پھر ان دَری، مشہور اور متداول و معتبر کتابوں کا خدا ہی حافظ ہے۔ نہ

معلوم ان میں باغیوں نے کیا کیا ٹھکانے کھائے ہوں گے۔ ہاں! اگر یہ حوالے فتاویٰ غرائب (الغرائب فی تحقیق المذاہب) کے ہوتے تو پھر کیا مجال ہے کہ باغیوں کو اس میں گھسنے کا موقع مل سکتا؟ مگر شوئے قسمت کہ یہ توفیق القدر، عالمگیری، نور الایضاح وغیرہ معتبر کتابوں کے حوالے ہیں۔ پھر یہ کتابیں باغیوں کی دست برد سے کیسے اور کیونکر بچ سکتی ہیں۔ شاید مؤلف مذکور دل ہی دل میں سُر تال سے یہ پڑھتے ہوں۔

تیرا جواب تو میں تھا میرا جواب نہ تھا

سبحان الله ولا حول ولا قوة الا بالله

(۲) ”نیز جو شخص بہاول حق یا معین الدین اجمیری یا داتا گنج بخش یا شیخ عبدالقادر جیلانی رحمہم کو دور و نزدیک سے پکارے وہ مشرک ہے یا نہیں؟ اگر مشرک ہے تو اس میں کیا فرق ہے کہ نبی اکرم ﷺ اور ابو بکر و عمر رضی اللہ عنہما کو پکارے تو مؤحد، اگر ان تین کے علاوہ اوروں کو پکارے تو مشرک؟ یا نزدیک و دور کا فرق کرتے ہو تو پھر فرمائیے کہ جو حضرت اسماعیل علیہ السلام کی مزار پر کھڑے ہو کر پکارے یا لات بزرگ کی قبر پر کھڑے ہو کر پکارے اور دُعا مانگے کہ خدا پاک سے میرے حق میں سوال کرو کہ میرا فلاں کام ہو جائے، یہ شرک تھا یا نہ۔“ (ص ۲۹۸)

پہلے فتاویٰ رشیدیہ کے حوالہ سے یہ بات گزر چکی ہے کہ: ”حضرات انبیاء کرام علیہم السلام کے سماع عند القبر میں کسی کا اختلاف نہیں۔ لہذا آنحضرت ﷺ اور حضرت اسماعیل علیہ السلام کو دیگر بزرگوں کے ساتھ اس سوال میں شریک کر کے اس کا فرق پوچھنا زری جہالت ہے۔ صرف پکارنے کا یہ معنی کرنا کہ دُعا مانگے کہ خدا پاک سے میرے حق میں سوال کرو۔“ سماع موتی کے قائلین کے ہاں درست اور صحیح ہے اور منکرین کے ہاں لغو ہے۔ جیسا کہ فتاویٰ رشیدیہ کے حوالہ سے یہ بات گزر چکی ہے اور اس طرح سے دُعا کرنا شرک نہیں ہے جیسا کہ فتاویٰ عزیزی کے حوالہ سے یہ بات گزر چکی ہے۔ باقی دُور و نزدیک کا فرق اس مسئلہ میں ایک بنیادی حیثیت رکھتا ہے۔ کما تر! اس سے کبوتر کی طرح آنکھیں بند کر دینا کسی بھی ذی عقل و شعور کو کسی طرح مناسب نہیں ہے۔ ہاں! مجذوبوں کا معاملہ ہی جدا ہے۔

(۳) ”اب اگر قبر کے پاس جا کر صلحاء شہداء صدیقین اور انبیاء کو پکارنا اور ان کا شفعا تنا عند اللہ ہونا محقق اور ثابت ہوتا ہے اور یہ اعتقاد شرک نہ ہوتا تو خدا تعالیٰ استثناء فرمادیتے لیکن اس اہم استثناء سے خدا کے سکوت کی کیا وجہ؟ پھر اس قسم کی احادیث متواتر یا مشہور کیوں نہیں؟ پھر صحاح ستہ والوں نے کیوں نہیں لیا۔“ (ص ۲۹۹)

اس استدلال میں مؤلف مذکور نے جس سطحی ذہن سے کام لیا ہے اس کا علم و تحقیق سے کوئی واسطہ ہی نہیں اور ایسا معلوم ہوتا ہے کہ کتاب کا بلا وجہ حجم بڑھانے اور وقت پاس کرنے کے لئے یہ دلیل پرویز صاحب یا اُن کے کسی خوشہ چین سے مستعار لی ہے۔ مؤلف مذکور کو معلوم ہونا چاہئے کہ اللہ تعالیٰ کسی سے رائے لینے کا محتاج نہیں ہے۔ اس نے جو کچھ بیان اور ارشاد فرمایا ہے وہ بالکل بجا ہے۔ معاملہ صرف سمجھنے کا ہے۔ غائبانہ طور پر کسی کو سفارشی بنانا تو اس شفعا تنا عند اللہ کی مد میں آتا ہے لیکن زندگی میں کسی کو دُعا کے لئے سفارشی بنانا یا بعد از وفات قبر کے پاس سے کسی سے دُعا کی درخواست کرنا اور علی الخصوص حضرات انبیاء کرام علیہم السلام سے طلب شفاعت کرنا اس مد میں نہیں آتا۔ اگر یہ اس آیت کا مصداق ہوتا تو یہ آیت کریمہ حضرات فقہاء کرام علیہم السلام کے سامنے بھی تھی جنہوں نے ایمان و تقویٰ کی دولت

کے ساتھ دین کی گہرائیوں تک رسائی حاصل کی ہے وہ ہرگز عند القبر شفاعت اور توسل کی اجازت نہ دیتے اور بڑے بڑے ائمہ کرام رحمہم اللہ اور علماء ملت جو سماع موتی کے قائل ہیں، بزرگان دین کی قبور پر دُعا کی اجازت نہ دیتے۔ یہ اس بات کی واضح دلیل ہے کہ نزدیک سے طلب سفارش اور دُعا کرنا اس آیت کے مفہوم میں ہرگز شامل نہیں ہے اور نہ شرک ہے۔ شرک اسی صورت میں ہے کہ دُور سے یہ کارروائی کی جائے جس سے علم غیب اور حاضرون کا عقیقہ پیدا ہوتا ہے جو شرک کی جڑ اور بنیاد ہے۔ پھر مؤلف مذکور کو یہ بھی معلوم ہونا چاہئے کہ بے شمار حلال و حرام اور عبادات و احکام وغیرہ کے مسائل ایسے ہیں جو قرآن کریم اور احادیث متواترہ اور مشہورہ سے ثابت نہیں ہیں اور نہ صحاح ستہ والوں نے ایسی احادیث کی تخریج کی ہے لیکن حضرات فقہاء کرام اور محدثین عظام رحمہم اللہ ان پر بھی کاربند ہیں اور صحاح ستہ سے خارج اور صحیح حدیثوں کو بھی وہ لیتے ہیں جو اصول اور قواعد کے مطابق صحیح ہیں اور ان کو وہ مسترد نہیں کر دیتے۔ الحمد للہ تعالیٰ کہ یہ مسئلہ سواتی برادران کی ایجاد و اختراع نہیں ہے بلکہ سواتی برادران دیگر مسائل کی طرح اس مسئلہ میں بھی حضرات فقہاء کرام رحمہم اللہ اور اپنے اکابر کے دامن سے وابستہ اور ان کے خوشہ چین ہیں۔

اولئک آبائی فِجْشَنی بمثلہم اذا جمعتنا یا جریر المجمع

حضرات فقہاء کرام رحمہم اللہ کے اس فتویٰ کی اصل

آنحضرت صلی اللہ علیہ وسلم کی قبر مبارک کے پاس حاضر ہو کر طلب دُعا اور استشفاع نہ فرض ہے اور نہ واجب اور نہ سُنّت مؤکدہ بلکہ حضرات فقہاء کرام رحمہم اللہ کے فتویٰ کے رُود سے صرف جائز ہے۔ اس میں بھی بعض فقہاء کرام رحمہم اللہ کا اختلاف ہے۔ حافظ ابن تیمیہ رحمہم اللہ اور اس مسئلہ میں ان کے پیروکار اور بعض دیگر حضرات جواز کے بھی قائل نہیں ہیں۔ باقی حنفی، مالکی اور شافعی وغیرہ مسلک والے حضرات اکثر اس کے جواز کے قائل ہیں اور ظاہر بات ہے کہ ایسے فروعی مسئلہ کے لئے کسی قطعی دلیل کی ضرورت بھی نہیں ہوتی بلکہ فی الجملہ اس کا جواز مطلوب ہوتا ہے اور اس کا اصل جواز حضرات صحابہ کرام رضی اللہ عنہم سے ہے جس پر خلیفہ راشد حضرت عمر رضی اللہ عنہ کی مہر تصدیق ثبت ہے۔ واقعہ یوں ہوا کہ حضرت عمر رضی اللہ عنہ کے زمانہ خلافت میں ایک مرتبہ سخت قحط پڑا اور اس کی وجہ سے بے حد تکلیف پیش آئی۔ گاؤں کا رہنے والا ایک شخص (اعرابی) آنحضرت صلی اللہ علیہ وسلم کی قبر مبارک پر حاضر ہوا اور آپ سے درخواست کی کہ حضرت آپ کی اُمت نہایت تکلیف میں ہے اور اس کی ہلاکت و بربادی کا خطرہ ہے۔ آپ اللہ تعالیٰ سے دُعا کریں کہ اللہ تعالیٰ بارش برسائے۔

آپ کی قبر مبارک کے پاس دُعا کر کے یہ شخص چلا گیا۔ رات کو خواب میں آنحضرت صلی اللہ علیہ وسلم اس شخص سے ملے اور یہ فرمایا کہ عمر رضی اللہ عنہ کے پاس جاؤ اور اُس سے میرا سلام کہو اور یہ خبر دے دو کہ ان شاء اللہ تعالیٰ بارش ہوگی اور عمر رضی اللہ عنہ سے کہہ دو کہ وہ عظمندی کو لازم پکڑے۔

صبح ہوئی تو وہ شخص حضرت عمر رضی اللہ عنہ کی خدمت میں حاضر ہوا اور خواب کا یہ سارا ماجرا اُن کو سنایا۔ یہ خبر سن کر (مارے خوشی کے) حضرت عمر رضی اللہ عنہ رو پڑے اور فرمایا کہ: ”میرے رب جو چیز میرے بس میں ہے اس کے بارے میں تو کبھی میں نے کوتاہی نہیں کی۔“ (طبری ج ۴ ص ۹۸، الہدایہ والنہایہ ج ۷ ص ۷۱، شفاء السقام ص ۱۳۰ اور وفاء الوفا ج ۲ ص ۴۲۱)

اور یہ روایت ہمارے ہیرو مرشد حضرت مولانا حسین علی صاحب میپید نے اپنی کتاب (تحریرات حدیث ص ۲۵۵) میں بھی نقل کی ہے۔ (طبری ج ۴ ص ۹۹) اور الہدایہ والنہایہ وغیرہ کتابوں میں تصریح موجود ہے کہ خواب دیکھنے والے یہ اعرابی بزرگ حضرت بلال رضی اللہ عنہ بن الحارث المزنی (المتوفی ۶۰ھ) جلیل القدر اور مشہور صحابی تھے۔ انہوں نے جس وقت یہ خواب حضرت عمر رضی اللہ عنہ کے سامنے پیش کیا اور ساتھ ہی یہ بھی فرمایا کہ میں تمہاری طرف جناب رسول اللہ ﷺ کا سفیر اور قاصد ہوں تو حضرت عمر رضی اللہ عنہ نے فرمایا کہ یہ خواب تم نے کب دیکھا؟ فرمایا (البارحہ) کہ گزشتہ رات، پھر حضرت عمر رضی اللہ عنہ نے یہ واقعہ حضرات صحابہ کرام رضی اللہ عنہم کے مجمع کے سامنے پیش کیا۔

فقوالوا صدق بلال رضی اللہ عنہ (طبری والہدایہ والنہایہ وغیرہ) تو انہوں نے کہا کہ بلال رضی اللہ عنہ سچ کہتے ہیں۔ یہ واقعہ ۱۷ھ کے آخر یا ۱۸ھ کی ابتداء کا ہے (طبری والہدایہ) اور مؤرخ عبدالرحمن بن خلدون میپید (المتوفی ۸۰۸ھ) اس کو حتمی طور پر ۱۸ھ کا بتاتے ہیں۔ (ابن خلدون ج ۲ ص ۹۶۹) حافظ ابن کثیر میپید، حافظ ابن حجر عسقلانی میپید اور علامہ سمہودی میپید تینوں بزرگ فرماتے ہیں کہ اس کی سند صحیح ہے۔ (الہدایہ والنہایہ ج ۷ ص ۹۲، فتح الباری ج ۳ ص ۱۳۸، دفاء الوفاء ج ۲ ص ۲۲۱) حافظ ابن کثیر میپید وغیرہ نے اس کی پوری سند بھی نقل کی ہے۔ اس صحیح روایت سے مؤلف ندائے حق کا یہ مطالبہ بھی پورا ہو گیا کہ آپ اپنے مطالعہ کے زور سے ذخیرہ احادیث میں سے ایک حدیث ایسی دکھا دیں جس میں یہ ہو کہ صحابہ کرام بعد وفات النبی آپ سے استشفاع واستغفار کراتے تھے۔ (ندائے حق ص ۱۳۶)

الغرض یہ واقعہ صحیح سند کے ساتھ تاریخ اسلام کی معتبر کتابوں میں بالسند مذکور ہے جن میں احادیث کا خاصا ذخیرہ ہے۔ اس واقعہ اور صحیح روایت سے ذیل کے فوائد صراحت کے ساتھ حاصل ہوتے ہیں:

(۱) یہ واقعہ حضرت ﷺ کی وفات حسرت آیات کے تقریباً آٹھ سال بعد کا ہے جس میں بکثرت حضرات صحابہ کرام رضی اللہ عنہم موجود تھے۔

(۲) خواب دیکھنے والا کوئی مجہول اور محض اعرابی اور جنگلی شخص نہ تھا جیسا کہ (شفاء الصدور ص ۱۰۲، اقامۃ البرہان ص ۲۹۵) میں ان کو صرف اعرابی کہہ کر گلو خاصی چاہی ہے اور (ندائے حق ص ۳۰۳) میں تو یہ لکھ کر حضرات فقہاء کرام رضی اللہ عنہم کی پھمتی اڑائی ہے کہ: ”یہ جمہور کشف خوابیں جنگلیوں کا مذہب آپ ہی کو نصیب ہو۔“ بلکہ یہ واقعہ جلیل القدر اور مشہور صحابی حضرت بلال بن الحارث المزنی رضی اللہ عنہ کا ہے جیسا کہ بیان ہوا۔

(۳) قبر مبارک کے پاس حاضر ہو کر اس طرح طلب دعا اور استشفاع شرک اور بدعت نہیں در نہ ایک جلیل القدر صحابی یہ کارروائی ہرگز نہ کرتے۔

(۴) یہ واقعہ نرے خواب ہی کا نہیں تاکہ یہ کہہ کر اس کو ٹال دیا جائے جیسا کہ ہمارے کرم فرماؤں نے یہ کیا ہے) کہ خواب پر مدار دین نہیں بلکہ اس خواب کو بیداری میں خلیفہ راشد حضرت عمر رضی اللہ عنہ کی تائید اور تصویب حاصل ہے۔ اگر سنیہ الخلفاء الراشدین رضی اللہ عنہم کی مد میں ہو کر اس کارروائی کو سنت کا درجہ حاصل نہ ہو تو استجاب اور اقل درجہ جواز سے کیا کم ہو سکتا ہے؟ اور حضرات فقہاء کرام رضی اللہ عنہم نے بھی تو جواز ہی کا فتویٰ دیا ہے گو بعض حضرات نے منکرین کے رد عمل کے طور پر اس کی تاکید بھی کر دی ہے مگر فرض اور واجب تو نہیں کہا۔

(۵) اس واقعہ کی تائید و تصویب میں تنہا حضرت عمر رضی اللہ عنہ ہی متفرد نہیں بلکہ دوسرے حضرات صحابہ کرام رضی اللہ عنہم نے بھی بلا تکیہ اس کی تائید فرمائی ہے۔ فقوالوا صدق بلال رضی اللہ عنہ

(۶) یہ واقعہ کسی نص اور شرعی قاعدہ سے متصادم نہیں ہے۔ اگر اس سے کسی نص یا کسی شرعی اصل پر زد پڑتی تو حضرات صحابہ کرام رضی اللہ عنہم اور علی الخصوص حضرت عمر رضی اللہ عنہ اس کو رد کر دیتے اور یہ فرما دیتے کہ یہ واقعہ قرآن کریم کی فلاں اور فلاں آیت یا آیات کے خلاف ہے اس لئے یہ قابل قبول نہیں ہے۔ کیونکہ جس طرح قرآن کریم کی سمجھ اُن حضرات کو حاصل تھی وہ بعد میں آنے والوں کو ہرگز حاصل نہیں ہے۔ جب حضرات صحابہ کرام رضی اللہ عنہم نے اس واقعہ کو قرآن کریم کی کسی نص کے خلاف نہیں سمجھا تو سمجھ لیجئے کہ اب اگر کوئی شخص اس واقعہ کو قرآن کریم کی کسی نص کے خلاف سمجھتا یا بتاتا ہے تو یقیناً وہ غلطی پر ہے اور اس کا نظریہ قابل قبول نہیں ہے۔

(۷) اور اس واقعہ کی صحت کے لئے اُمت کی اکثریت کا تعامل بھی ایک واضح قرینہ ہے جس پر ہر مسلک اور ہر طبقہ سے متعلق کروڑوں حضرات اب تک اس پر عمل پیرا ہیں اور حضرات فقہاء کرام رضی اللہ عنہم کا فتوائے جواز بھی ساتھ شامل ہے اور سچ تو یہ ہے کہ ۔

زبان خلق کو فکارہ خدا سمجھو

اعتراض: مؤلف ”ندائے حق“ راقم کی تالیف ”راہِ سنت کی متعدد عبارات سے بزور اپنا مطلب کشید کرتے ہوئے اور اپنے حواریوں کو خوش کرتے ہوئے یہ بھی لکھتے ہیں کہ: ”حضرت شاہ محمد اسماعیل صاحب شہید مدظلہ فرماتے ہیں۔ متبادر از لفظ سیرت کہ مضاف بقوے باشد ہمیں است کہ آں سیرت در ایثاں مروج باشد نہ آں کہ کسے از ایثاں طریق ندرت بر آں سیرت باشد۔ (آگے چل کر فرماتے ہیں) نیز ملتوائے راس العلماء (راقم کے پاس جو نسخہ ہے اس میں رئیس العلماء کے الفاظ درج ہیں۔ صندّر) حضرت شاہ عبدالعزیز صاحب قدس سرہ کہ استمداد را بمعنی طلبہ دُعَا از اموات از جنس بدعات شمرده اند باوجود آنکہ صاحب استیعاب روایت کرده کہ در زمانِ حضرت عمر رضی اللہ عنہ اعرابی طلبہ دُعَا واستفتاء از مزارِ مبارک جناب رسالت مآب ﷺ نموده پس باوجود تحقیق ایں امر مذکور در آں قرن بنا بر آنکہ مروج در آں قرن نہ گردیده از بدعات شمرده اند۔“

(ایضاح الحق الصریح فی احوال المیت والفریح ص ۸۷، ۸۸ (مع ترجمہ اُردو ص ۱۳) ندائے حق ص ۱۱۹)

الجواب: اس واقعہ کو بدعت کہہ کر اس سے رُسٹگاری حاصل کرنا درست نہیں ہے۔

اولاً: اس لئے کہ یہ واقعہ نرے اعرابی کا نہیں ہے بلکہ اس کو بلا تکثیر حضرات صحابہ کرام رضی اللہ عنہم اور بالخصوص حضرت عمر رضی اللہ عنہ کی تائید حاصل ہے۔ کیا حضرات صحابہ کرام رضی اللہ عنہم کا یہ واقعہ عن کر اس کی تصدیق و تائید کرنا اور خلیفہ راشد حضرت عمر رضی اللہ عنہ کی تصویب بدعت ہوگی؟

ثانیاً: جس طرح حضرت عمر رضی اللہ عنہ نے رمضان مبارک میں مسجد نبوی کے اندر الگ الگ جماعتوں میں نماز تراویح پڑھنے والوں کو ایک ہی قاری اور امام پر جمع کر دیا تھا اور پھر یہ ارشاد فرمایا تھا: نعمت البدعة ہذا۔ یعنی یہ بدعت اور ایجاد کیا ہی اچھی ہے۔ ظاہر امر ہے کہ اس مقام پر لفظ بدعت صرف لغوی طور پر بولا گیا ہے۔ اسی طرح عبارت میں بھی بدعت سے نو ایجاد مراد ہے نہ کہ وہ شرعی بدعت جس کی تردید احادیث صحیحہ اور شرعی دلائل سے ثابت ہے۔ کیونکہ اگر یہ شرعی بدعت ہوتی تو حضرات صحابہ کرام رضی اللہ عنہم اور خلیفہ راشد رضی اللہ عنہ اس کی ہرگز تائید و تصویب نہ فرماتے۔ اُن کی تائید ہی اس امر کی دلیل ہے کہ یہ بدعت لغوی ہے نہ کہ شرعی۔

و ثانیاً: ایسا لگتا ہے کہ حضرت مولانا شاہ محمد اسماعیل صاحب شہید رحمۃ اللہ علیہ نے حضرت شاہ عبدالعزیز صاحب رحمۃ اللہ علیہ کی اصل عبارت (یہ بات تحریر فرماتے وقت) ملاحظہ نہیں کی بلکہ اپنے حافظہ پر بھروسہ کر کے ان کا حوالہ دے دیا ہے۔ ہم حضرت شاہ عبدالعزیز صاحب رحمۃ اللہ علیہ کی اصل عبارت مع ترجمہ عرض کرتے ہیں۔ ملاحظہ فرمائیں:

سوال: از انبیاء علیہم السلام و اولیاء کرام و شہداء عظام و صلحاء علیہم السلام عالی مقام بعد موت شان استمداد بایں طور کہ یا فلاں از حق تبارک و تعالیٰ حاجت مرا بخواد و شفیع من شود و عابرائے من بخواد درست است یا نہ؟

سوال: حضرات انبیاء علیہم السلام و اولیاء کرام و شہداء عظام و صلحاء عالی مقام سے بعد وفات کے اس طور سے استمداد درست ہے یا نہیں کہ اے فلاں بزرگ اللہ تعالیٰ سے میری حاجت روائی کے لئے آپ عرض کریں اور میری سفارش کریں اور میرے لئے دُعا کریں۔

جواب: استمداد از اموات خواہ نزدیک قبور باشد یا غائبانہ بے شبہ بدعت است۔ در زمانہ صحابہ رضی اللہ عنہم و تابعین رضی اللہ عنہم نبود لیکن اختلاف است در آن کہ بدعت سیئہ است یا حسنہ؟ و نیز حکم مختلف می شود باختلاف طرق استمداد اگر استمداد بایں طریق است کہ در سوال مذکور است۔ پس ظاہراً جواز است زیرا کہ دریں صورت شرک نمی آید مانند استمداد از صلحاء بدعا و التجا در حال حیات و اگر بنوع دیگر است۔ پس حکم آں موافق آں خواهد بود و در حدیث برائے ردا ان شدن حاجت ایں قدر آمدہ است عن عثمان بن حنیف رضی اللہ عنہ قال ان رجلاً ضرب البصر اثنی النبی صلی اللہ علیہ وسلم فقال ادع الله ان يعافيني فقال ان شئت صبرت فهو خير لك قال فادعه قال فامر به ان يتوضأ فيحسن الوضوء ويدعو بهذا الدعاء اللهم اني اسئلك واتوجه اليك بمحمد نبي الرحمة اني اتوجه بك الي ربى ليقضى لي حاجتى هذه اللهم فشفعه في رواه الترمذی و كذا في المشكوة۔ (نوادى عزيزى فارسى ج ۱ ص ۸۸، ۸۹)

جواب: استمداد اموات سے بلاشبہ بدعت ہے خواہ قبر کے پاس استمداد کی جاوے یا غائبانہ ہووے۔ صحابہ رضی اللہ عنہم اور تابعین رضی اللہ عنہم کے زمانے میں یہ امر نہ تھا لیکن اس میں اختلاف ہے کہ استمداد کرنا بدعت حسنہ ہے یا بدعت سیئہ ہے اور طریقہ استمداد کے مختلف ہونے سے استمداد کے بارے میں حکم بھی مختلف ہوتا ہے تو اگر استمداد اس طریقے سے کیا جاوے جو سوال میں مذکور ہے تو ظاہراً جائز ہے۔ اس واسطے کہ اس صورت میں شرک لازم نہیں آتا جیسا کہ بزرگوں سے بحالت حیات استمداد کرنا اس طور سے جائز ہے کہ ان سے عرض کیا جاوے کہ درگاہ الہی میں میری حاجت روائی کے لئے آپ دُعا و التجا کریں اور اگر اموات سے استمداد کسی دوسرے طریقے سے ہو تو اس طریقے کے موافق حکم ہوگا اور حدیث شریف میں حاجت روائی ہونے کے لئے اس قدر آیا ہے یعنی روایت ہے حضرت عثمان بن حنیف رضی اللہ عنہ سے کہ ایک شخص نابینا خدمت میں پیغمبر صلی اللہ علیہ وسلم کی حاضر ہوا اور عرض کیا کہ آپ دُعا کریں اللہ تعالیٰ سے اس واسطے کہ اللہ تعالیٰ مجھ کو شفاء بخشے تو آنحضرت صلی اللہ علیہ وسلم نے فرمایا کہ اگر تمہاری خواہش ہو تو دُعا کروں اور اگر تم چاہو تو صبر کرو اور یہ تمہارے لئے بہتر ہے تو انہوں نے عرض کیا کہ آپ دُعا کریں تو آنحضرت صلی اللہ علیہ وسلم نے اُن کو حکم دیا کہ وضو کرو اور احتیاط سے وضو کرو اور یہ دُعا کرو: اَللّٰهُمَّ اَخِرْ حَدِيثَكَ لِيَعْنِي اَعْرَافُ رُكُوعِ رَدِّكَ سَوَالِ كَرْتَا هُوں تجھ سے اور متوجہ ہوتا ہوں تیری جانب بذریعہ حضرت محمد صلی اللہ علیہ وسلم کہ آنحضرت صلی اللہ علیہ وسلم مبعوث رحمت کے لئے ہوئے ہیں میں متوجہ ہوا آپ کے ذریعے سے اپنے پروردگار کی طرف تاکہ پروردگار میری یہ حاجت پوری فرمادے۔ اے

پروردگار آنحضرت ﷺ کی شفاعت میرے حق میں قبول فرما۔ روایت کیا اس کو ترمذی نے اور ایسا ہی مشکوٰۃ شریف میں ہے۔ (ترجمہ: اردو فتاویٰ مزیدی ج ۱ ص ۱۸۷، ۱۸۸)

اس تفصیلی عبارت سے معلوم ہوا کہ استمداد کا جو طریقہ سوال میں مذکور ہے حضرت شاہ عبدالعزیز صاحب رحمہ اللہ اس کو جائز کہتے ہیں۔ جب یہ صورت ان کے نزدیک جائز ہے تو پھر یہ بدعت سیئہ کیسے ہوگی؟ واضح بات ہے کہ ان کے نزدیک یہ صورت بدعت حسنہ کی ہے اور ہم نے راہ سنت میں بقدر ضرورت اس پر بحث کی ہے کہ جو حضرات بدعت حسنہ کا اطلاق کسی جائز امر پر کرتے ہیں تو وہ چیز اصل میں جائز اور ثابت ہوتی ہے۔ صرف تعبیر کا فرق ہوتا ہے۔ ایسا معلوم ہوتا ہے کہ حضرت بلال بن الحارث رحمہ اللہ کا یہ واقعہ حضرت شاہ صاحب رحمہ اللہ کے پیش نظر نہیں ہے۔ ورنہ وہ بدعت کا لفظ بھی گو حسنہ ہی سہی، ہرگز نہ بولتے۔ حضرت عثمان بن حنیف رحمہ اللہ کی مذکور حدیث کا ماخذ اور اس کی دیگر روایتی اور درستی بحث ہم نے تسکین الصدور میں کر دی ہے۔

مسئلہ استشفاع

آنحضرت ﷺ کی قبر مبارک کے پاس حاضر ہو کر طلب مغفرت کی سفارش کرانے کا ثبوت بہت سے حضرات فقہاء کرام رحمہم سے ثابت ہے۔ (جیسا کہ مولانا گنگوہی رحمہ اللہ نے اجمالاً ان کے حوالہ سے اس کا جواز نقل فرمایا ہے) اور ذیل کی کتابوں میں (جن کی بقدر حاجت عبارتیں ہم نے تسکین الصدور میں عرض کر دی ہیں) ان کی عبارتیں ملاحظہ ہوں۔ فتح القدیر، فتاویٰ عالمگیری، رسائل الارکان بحر العلوم، وقاء الوفاء، نور الایضاح طحاوی، لباب المناسک المسک المتقط، کتاب الاذکار للنووی رحمہ اللہ، الایضاح فی مناسک الحج لہ اور شرح شفاء ملا علی القاری رحمہ اللہ وغیرہ!

علامہ داؤد بن سلیمان البغدادی الحنفی رحمہ اللہ لکھتے ہیں کہ: ”وقد اطبق الاثمة الحنفیة علی سنیة زیارة النبی ﷺ و زیارة صاحبہ ﷺ والسلام علیہم و طلب الشفاعة منهم“ (المنحة الوہیة ص ۱۲، طبع استنبول) بلاشبہ حضرات ائمہ حنفیہ رحمہم کا اس بات پر اتفاق ہے کہ آنحضرت ﷺ اور آپ کے دو ساتھیوں (حضرت ابو بکر اور حضرت عمر رحمہم) کی زیارت کرنا اور ان کو سلام کہنا اور ان سے طلب شفاعت کرنا مسنون ہے۔

اس طلب شفاعت کا نہایت اخلاص و عقیدت کے ساتھ ذکر حضرت مولانا گنگوہی رحمہ اللہ نے اپنی کتاب (زبدۃ المناسک ص ۱۳۱) میں بھی کیا ہے۔ فقہی طور پر ایسے فردی مسئلہ کے لئے اس سے زیادہ اور کیا ثبوت درکار ہے؟

گلو خلاصی

ہمارے کرم فرماؤں نے حضرات فقہاء کرام رحمہم کی ان صریح عبارات سے رستگاری اور گلو خلاصی کے لئے ایک طریق تو یہ اختیار کیا ہے کہ ان کو قرآن کریم کی ان آیات سے جا لکرایا ہے۔ (معاذ اللہ تعالیٰ) جن میں غیر اللہ کو پکارنے کی ممانعت وارد ہوئی ہے مگر اہل علم جانتے ہیں کہ عند القبر طلب دعا اور استشفاع کے وہ آیات ہرگز منافی نہیں ہیں۔ اگر استشفاع کی اس صورت میں کسی بھی قرآنی آیت سے تعارض پیدا ہوتا تو حضرات فقہاء کرام رحمہم کا دینی طور پر نہایت ہی محتاط طبقہ ہرگز اس کی اجازت نہ دیتا۔ یہ طریق محض عوام کو کچھ دکھانے یا الجھانے کے لئے ان حضرات نے اختیار کر رکھا ہے اور مسئلہ زیر بحث سے ان آیات کا قطعاً کوئی تعلق نہیں ہے۔

دوسرا مختصر طریق جو انہوں نے اختیار کیا ہے، علم دوست احباب کے سامنے اس کو نہ پیش کرنا بھی ایک گونہ ظلم اور بخل ہوگا۔ مؤلف ندائے حق کا یہ حوالہ بمع جواب کے پہلے گزر چکا ہے۔ ”بس ہم اب آسانی سے کہہ سکتے ہیں کہ جتنی کتابوں میں یہ مسئلہ قبر پر حضور ﷺ سے دُعا استغفار استشفاع کا جو معتبر کتب میں لکھا جا چکا ہے وہ باغیوں کا لکھا ہوا ہے اور بس۔“ بلغہ اور مؤلف ”اقامۃ البرہان“ کا جواب بھی اس سے کم درجہ کا نہیں ہے۔ وہ ”فتاویٰ رشیدیہ“ کی عبارت کا جواب دیتے ہوئے لکھتے ہیں کہ: ”فتاویٰ رشیدیہ کے مرتب سے یہاں سہو نہیں ہوا اور یہ الفاظ واقعی حضرت گنگوہی مدظلہ ہی کے ہیں تو اس کے بارے میں بادل گزارش ہے کہ اصولی طور پر اس دلیل سے اتفاق مشکل ہے۔“ (اقامۃ البرہان ص ۲۹۴) عرض ہے کہ یہ عبارت واقعی حضرت گنگوہی مدظلہ کی ہے۔ اس لئے کہ حضرت نے ”زبدۃ المناہج“ میں بھی ایسا ہی لکھا ہے اور وہ حضرت کے اپنے ہاتھ مبارک کی لکھی ہوئی کتاب ہے۔ اس میں کسی مرتب کا کوئی دخل نہیں ہے۔ یہ جواب تو ”فتاویٰ رشیدیہ“ کی عبارت کا انہوں نے دیا۔ اب ان کا وہ جواب بھی ملاحظہ کریں جو بقیہ حضرات فقہاء کرام مدظلہ کو دیا ہے۔ ”باقی رہا فقہاء کا لکھ دینا تو یہ جواز کے لئے کافی نہیں کیونکہ یہ قول متاخرین کا ہے اور ان کو مذہب میں ایک نیا قول ایجاد کرنے کی اجازت نہیں۔ قبر مبارک تو امام ابو حنیفہ مدظلہ اور صاحبین کے زمانے میں بھی موجود تھی مگر انہوں نے قبر مبارک پر شفاعت مغفرت عرض کرنے کی اجازت نہیں دی اس لئے ان متاخرین کا قول حجت نہیں۔“ (اقامۃ البرہان ص ۲۹۵)

محترم! حضرت بلال بن الحارث المزنی مدظلہ اور حضرت عمر مدظلہ اور دیگر وہ حضرات صحابہ کرام رضی اللہ عنہم جنہوں نے صدق بلال مدظلہ کہہ کر اس واقعہ کی تصدیق کی۔ یہ تو متاخرین میں سے نہیں ہیں اور کیا یہ ان حضرات کا قول بھی جواز کے لئے کافی نہیں ہے؟ اور پھر حضرت امام ابو حنیفہ مدظلہ اور حضرات صاحبین مدظلہ کا مسلک آپ زیادہ جانتے ہیں یا حافظ ابن الہمام مدظلہ، حضرت ملا علی القاری مدظلہ مرتبین فتاویٰ عالمگیری اور علامہ بحر العلوم وغیرہ حضرات؟ اور پھر یہ بھی بتایا جائے کہ حضرت امام ابو حنیفہ مدظلہ اور حضرات صاحبین مدظلہ سے بصراحت کس کتاب کے حوالہ سے یہ ثابت ہے کہ انہوں نے قبر مبارک پر شفاعت مغفرت عرض کرنے کی اجازت نہیں دی؟ بات تو صرف اتنی ہے کہ ان حضرات نے ایک رائے قائم کر رکھی ہے اور یہ اس کو کسی قیمت پر چھوڑنے پر آمادہ نہیں ہیں خواہ اس میں ان کی جمہور سے ٹکرا ہو یا متاخرین سے حقد میں سے معرکہ ہو جائے یا دیگر طبقہ کے حضرات فقہاء کرام مدظلہ سے۔ خود حضرات فقہاء احناف مدظلہ سے اختلاف ہو یا اپنے ہی دیوبندی اکابر سے۔ بہر کیف بقول ان حضرات کے ان کا ان سے اتفاق مشکل ہے۔ قیامت کی نشانیوں میں سے ایک اعجاب کل ذی رأی برآیہ بھی ہے اور اس پرفتن دور میں ہم نے بہت سے لوگوں کا مشاہدہ کر لیا ہے۔ ان لوگوں کا علمی اور تحقیقی طور پر فرض ہے کہ وہ اپنے قائم کردہ اصول کے مطابق حقد میں سے بصراحت یہ ثابت کر دیں کہ عند القبر آنحضرت ﷺ اور حضرات صاحبین رضی اللہ عنہم سے استشفاع درست نہیں۔ باقی رہے حافظ ابن تیمیہ مدظلہ، حافظ ابن القیم مدظلہ، علامہ ابن الہادی مدظلہ اور امام ابن رجب مدظلہ وغیرہ حضرات، تو ایک تو یہ متاخرین میں شامل ہیں۔ ان کا قول بلا دلیل حجت نہیں۔ پھر اس مسئلہ میں یہ فریق ہیں۔ لہذا مجوزین کے نزدیک ان کی بات حجت نہیں ہے۔ جب کہ وہ جمہور ہیں اور قرآن وحدیث ان کا مستدل ہے۔

توسل اور عند القبر طلب دُعا کا منظم طور پر انکار

خیر القرون سے دُور ہونے کے بعد عموماً مسلم قوم قرآن و سنت سے غفلت کی وجہ سے بہت کچھ برائیوں میں مبتلا ہو گئی تھی اور اس میں توحید و عنّت کی جگہ شرک و بدعت سرایت کر گئی تھی۔ نتیجہ یہ ہوا کہ قبر پرستی کا عام رواج ہو گیا اور جہالت کی وجہ سے کچھ لوگ حضرات اولیاء کرام علیہم السلام کو حاجت رُو اور مشکل کشا سمجھنے لگے اور ان کی قبروں پر حاضر ہو کر ان سے مُرادیں مانگنے لگے۔ اپنے دُور میں قوم کی اصلاح کی خاطر منظم طریقہ پر توسل، استشفاع عند القبر اور زیارۃ القبر کا رُو اور انکار حافظ ابن تیمیہ علیہ السلام اور ان کے تلامذہ اور متوسلین نے شروع کیا۔ ابتداء میں ان حضرات کے فتوے نہایت نرم اور لہجہ بڑا معقول و موزوں تھا اور وہ قبور کے پاس حاضر ہو کر مُردوں سے طلب دُعا کے بارے میں محض اتنا ہی کہتے رہے کہ یہ طریقہ قرآن و سنت اور ائمہ اربعہ اور سلف صالحین علیہم السلام سے ثابت نہیں ہے اور یہ کارروائی ان میں سے کسی نے نہیں کی۔ کچھ عرصہ کے بعد اس سے آگے بڑھے اور اس طریقہ کو صرف ذریعہ شرک قرار دیا۔

چنانچہ خود امام ابن تیمیہ علیہ السلام ہی تحریر فرماتے ہیں: ”فنهی الله سبحانه عن دعاء الملائكة والانبیاء مع اخباره لنا ان الملائكة يدعون لنا و يستغفرون ومع هذا فليس لنا ان نطلب ذلك منهم وكذلك الانبياء والصالحون وان كانوا احياء في قبورهم وان قدر انهم يدعون للاحياء وان وردت به آثار فليس لاحد ان يطلب منهم ذلك ولم يفعل ذلك احد من السلف لان ذلك ذريعة الى الشرك بهم و عبادتهم من دون الله تعالى بخلاف الطلب من احدهم في حياته فانه لا يفضي الى الشرك“

(القاعدة الجلیلة فی التوسل والوسيلة ص ۱۳۹، ۱۴۰)

ترجمہ: ”پس اللہ سبحانہ و تعالیٰ نے حضرات ملائکہ اور حضرات انبیاء کرام علیہم السلام کو پکارنے سے منع فرمایا ہے۔ باوجود اس خبر دینے کے کہ حضرات ملائکہ علیہم السلام ہمارے لئے دُعا اور مغفرت چاہتے ہیں۔ تاہم ہمیں ان سے طلب کرنا جائز نہیں ہے۔ اسی طرح حضرات انبیاء کرام اور صالحین علیہم السلام اپنی قبروں میں زندہ ہونے کے باوجود اور یہ تسلیم کرنے کے باوجود کہ وہ زندوں کے لئے دُعا کرتے ہیں۔ اگرچہ اس کے متعلق حدیثیں بھی آئی ہیں، کسی کو یہ جائز نہیں ہے کہ ان سے کچھ طلب کرے۔ حضرات سلف علیہم السلام میں سے کسی نے ایسا نہیں کیا ہے کیونکہ ”ایسا کرنے سے ان کے ساتھ شرک کا ذریعہ بن جاتا ہے“ اور اللہ تعالیٰ کو چھوڑ کر ان سے پوجا ہونے لگتی ہے بخلاف زندگی میں کسی سے حاجت طلب کرنے میں کیونکہ یہ فعل شرک کی طرف نہیں لے جاتا۔“

صرف نظر اس سے کہ جو حضرات عند القبر طلب دُعا کے قائل ہیں وہ بھی دُور دراز مقامات پر غیر اللہ تعالیٰ کو پکارنے کو شرک کہتے ہیں اور اس پکارنے کی نہی کو وہ دُور سے مقید کرتے ہیں تاہم اس عبارت میں حافظ ابن تیمیہ علیہ السلام ایسی کارروائی کو اپنے خیال میں صرف شرک کا ذریعہ قرار دیتے ہیں اور اس پر عین شرک کا فتویٰ صادر نہیں کرتے اور دلائل و براہین پر نگاہ رکھتے ہوئے اس سے زیادہ فتویٰ اس پر لگ بھی نہیں سکتا۔ الا یہ کہ کوئی جاہل توحید کے زریں اُصول کو چھوڑ کر دام شرک میں مبتلا ہو کر خالص شرکیہ کارروائی شروع کر دے تو معاملہ جدا ہے لیکن جب ان حضرات کے اس مسلک کو بعض ملاقوں میں کچھ پندیرائی ہوئی تو عام مسلمانوں کی طرف سے اس کا شدید رد عمل بھی

ہوا۔ چنانچہ حافظ ابن تیمیہ رحمہ اللہ کے شاگرد رشید اور ان کے خیالات و نظریات کے پرجوش حامی (جو پہلے ان کے شدید مخالف تھے) شیخ شہاب احمد بن محمد مری الحنبلی رحمہ اللہ نے قاہرہ میں ۷۲۵ھ میں توسل بالیقی رحمہم اللہ اور مسئلہ زیارت کے متعلق اپنے اُستاد محترم حافظ ابن تیمیہ رحمہ اللہ کی حمایت کی تو فقہاء وقت نے اُن کی سخت مخالفت کی، ابن مری رحمہ اللہ کو پٹا گیا اور قاضی القضاۃ تقی الدین احتاکی المالکی رحمہ اللہ نے ان کو اس بدعتیہ کی کے جرم میں قید کی سزا دی۔ کچھ دن قید رہے پھر جلاوطن کر دیئے گئے۔ (ذیل العبر للہبی رحمہ اللہ حالات ۷۲۵ھ کو بحوالہ اصلاح الاخوان مؤلفہ سید شیخ داؤد آندی رحمہ اللہ ص ۹۸ اور امام ابن تیمیہ رحمہ اللہ ص ۵۵۲، ۶۵۷)

اسی طرح جب ۷۲۶ھ میں زیارت قبور اور توسل، وسیلہ اور استغاثہ کے مسئلہ کی وجہ سے ہنگامہ ہوا تو حافظ ابن القیم رحمہ اللہ نے اپنے اُستاد کے خیالات ہی کی پُر زور حمایت کی جس کا نتیجہ یہ ہوا کہ دمشق کی حکومت نے انہیں بھی گرفتار کر کے قید خانہ میں ڈال دیا۔ استاد کی وفات کے بعد ۲۰ رذوالحجہ ۷۲۸ھ کو اُن کو قید سے رہائی ملی۔

(امام ابن تیمیہ رحمہ اللہ ص ۶۳۹، ۶۵۰، از افضل العلماء محمد یوسف کوکن مری)

جب ان پر یہ تشدد ہوا تو حافظ ابن تیمیہ رحمہ اللہ کی طبیعت میں شدت اور حدت تو تھی ہی ان کے فتوے میں بھی شدت آگئی اور جس چیز کو پہلے وہ یوں تعبیر کرتے تھے کہ یہ حضرات سلف رحمہم اللہ سے ثابت نہیں یا یہ ذریعہ شرک ہے۔ اس کا ردائی کو وہ آخر میں صریح شرک سے تعبیر کرنے لگے۔ جس کا اثر قدرتی طور پر ان کے تلامذہ اور متوسلین پر بھی ہوا اور یہ حضرات بھی آنحضرت صلی اللہ علیہ وسلم کی قبر مبارک کے پاس حاضر ہو کر طلب دُعا اور طلب شفاعت کرنے کو صریح الفاظ میں شرک سے تعبیر کرنے لگے۔ چنانچہ حافظ ابن القیم، علامہ ابن الہادی، حافظ ابن رجب اور امام بدر الدین اعظمی رحمہم اللہ وغیرہ اسی نظریہ کے قائل ہیں اور علامہ آلوسی رحمہ اللہ کا بھی اس مسئلہ کے بارے میں وہی نظریہ ہے جو ان حضرات کا ہے۔ گویا اس مقام پر آ کر رائے و تحقیق کے سلسلہ میں دور اتے ہو جاتے ہیں۔ ایک وہ ہے جس پر جمہور حضرات فقہاء کرام رحمہم اللہ (عام اس سے کہ وہ مالکی ہوں یا حنفی، شافعی ہوں یا حنبلی) مگر حافظ ابن تیمیہ رحمہ اللہ کے بعد اکثر حنبلی امام ابن تیمیہ رحمہ اللہ کے نظریہ کے حامل ہیں) گامزن ہیں کہ ایسا کرنا جائز ہے اور سب ہی طبقوں کے حضرات فقہاء کرام رحمہم اللہ نے مناسک اور فقہ کی کتابوں میں قبر مبارک کے پاس استغاثہ کو جائز کہا ہے اور پھر اس کا طریقہ بتایا ہے کچھ تفصیل تسکین الصدور میں ملاحظہ فرمائیں اور اس مسئلہ میں صحیح رائے حضرات جمہور ہی کی ہے کیونکہ ید اللہ علی الجماعۃ۔ یہ الگ بات ہے کہ مؤلف عدائے حق وغیرہ انہیں جمہور زبور کہہ کر ان سے اپنی خواہش کے مطابق چمٹکارا حاصل کر لیں۔

تفردات

امام ابن تیمیہ رحمہ اللہ کے کئی علمی اختیارات و تفردات ہیں، جو ان کے فتاویٰ کی چوتھی جلد کے ساتھ کتابی شکل میں منسلک ہیں اور فتاویٰ میں بھی موجود ہیں۔ مثلاً یہ کہ سجدہ طاعت کے لئے وضو ضروری نہیں۔ (فتاویٰ ج ۳ ص ۹۵) اور یہ کہ ایک مجلس یا ایک کلمہ کے ساتھ دی گئی تین طلاقیں صرف ایک ہی ہوتی ہے اور یہ کہ حیض کی حالت میں طلاق نہیں ہوتی اور یہ کہ ہر بڑے چھوٹے سفر میں قصر اور دو گنا نہ ضروری ہے۔ (فتاویٰ ج ۳ ص ۹۵) اور یہ کہ اگر کوئی شخص عمد نماز

چھوڑ دے تو اس کی قضاء نہیں اور یہ کہ تو سئل درست نہیں اور اسی طرح استخفاف عند القبر جائز نہیں۔ وغیرہ وغیرہ! اور اسی قسم کے اختلافی مسائل کی وجہ سے ان کو حکومت وقت اور عوام اور علماء کی طرف سے خاصی وقت پیش آئی اور کئی مرتبہ قید و بند سے دوچار ہوئے اور صعوبتیں اٹھائیں مگر اپنے نظریات سے انہوں نے رجوع نہیں کیا اور تادم مرگ ان پر سختی سے کار بند اور مُصرر ہے۔ علامہ ذہبی مدظلہ فرماتے ہیں کہ امام ابن تیمیہ مدظلہ کئی فتوؤں میں متفرد ہیں جن کی وجہ سے اُن کی عزت خطرے میں پڑ گئی اور یہ فتوے ان کے علم کے سمندر میں ڈوبے ہوئے ہیں اللہ تعالیٰ ان کی لغزشوں سے درگزر کرے اور ان سے راضی ہو۔ میں نے ان جیسی شخصیت نہیں دیکھی اور جب کہ (بجز جناب رسول اللہ ﷺ کے) ہر ایک کی بات کو لیا بھی جاسکتا ہے اور ترک بھی کیا جاسکتا ہے تو پھر ان کی لغزشوں سے کیا ہوا؟

(تذکرۃ الحفاظ ج ۴ ص ۲۷۹)

راقم الحروف ان کی بہت سی کتابوں سے مستفید ہوا ہے اور ان کا بڑا مداح اور ان کے بے شمار علمی اور مجاہدانہ کارناموں کا قائل ہے لیکن ان کے تفردات میں ان کا حامی نہیں ہے اور اس میں مسلک اعتدال رائج اور قوی نظریہ جمہوری کا ہے اور راقم بھی جمہور کے ساتھ ہے۔

طبیعت میں شدت وحدت

اللہ تعالیٰ نے حافظ ابن تیمیہ مدظلہ کو اپنے دور میں علم و اصلاح اور جہاد وغیرہ بہت سی نعمتوں اور خوبیوں سے نوازا تھا اور وہ اپنے زمانہ میں اپنا نظیر اور اپنی مثال خود تھے مگر فطری طور پر ان کی طبیعت میں بے حدت اور شدت تھی۔ چنانچہ حافظ ابن حجر مدظلہ ان کے اوصاف بیان کرتے ہوئے لکھتے ہیں کہ: ”طبیعت میں حدت اور شدت تھی اس کے باوجود ان کے اندر حلم اور بردباری بھی تھی۔“ (الدرر الکامنہ ج ۱ ص ۱۵۱، و امام ابن تیمیہ ص ۵۸۱) اور نیز لکھا ہے کہ: ”ان کی بحث و تکرار میں بہ تقاضائے بشریت فیض و غضب میں حدت اور تیزی پیدا ہو جاتی تھی۔“ (الدرر الکامنہ ج ۱ ص ۱۵۱ و الہدرا الطالع ج ۱ ص ۶۵ و امام ابن تیمیہ ص ۶۰۳)

افضل العلماء محمد یوسف کو کن عمری لکھتے ہیں کہ: ”امام موصوف کی طبیعت میں تیزی اور حدت و شدت زیادہ تھی۔ جب کوئی کام خلاف شریعت ہوتا ہوا نظر آتا تو بگڑ جاتے تھے۔“ (امام ابن تیمیہ ص ۵۸۶)

حضرت مولانا سید انور شاہ صاحب مدظلہ ایک مقام میں ارشاد فرماتے ہیں کہ: ”اما الحافظ ابن تیمیہ مدظلہ فانہ وان نسب الزیادۃ والنقصان الی اما منہ مدظلہ لکن فی طبعہ سورۃ واحده فاذا اعطف الی جانب عطف ولا یبالی و اذا تصدی الی احد تصدی ولا یحاشی ولا یؤمن مثله من الافراط والتفریط فالتردد فی نقلہ لہذا“ (فیض الباری ج ۱ ص ۵۹)

ترجمہ: ”بہر حال حافظ ابن تیمیہ مدظلہ نے اگرچہ ایمان کی زیادت اور نقصان کی نسبت ہمارے امام اعظم ابو حنیفہ مدظلہ کی طرف کی ہے لیکن اُن کی طبیعت میں تیزی اور حدت ہے۔ وہ جب کسی کی طرف جھکتے ہیں تو اسی طرف کے ہو رہتے ہیں اور پرداہ نہیں کرتے اور جب کسی کے درپے ہوتے ہیں تو درپے ہی رہتے ہیں اور پرہیز نہیں کرتے۔ سو ایسی شخصیت سے افراط و تفریط غیر متوقع نہیں ہوتی، اس لئے ان کی نقل میں تردد ہے۔“

اور دوسرے مقام پر اُن کے بارے میں فرماتے ہیں کہ: ”وإذا تناول ابن تيمية موطأ في مثل هذه الألفاظ فماذا يصنع في قوله حسبت على بتطبيقه فانه صريح في عبرتها إلا انه من طريقه انه اذا مر بلفظ لا يسوغ فيه تأويله بغمض عنه“ (فيض الباري ج ۴ ص ۳۱۰)

ترجمہ: ”مان لیا کہ حافظ ابن تیمیہ رحمہ اللہ ان جیسے الفاظ کی تاویل کرتے اور کر سکتے ہیں لیکن یہ تو بتائیں کہ وہ حضرت ابن عمر رضی اللہ عنہما کے اس قول سے کیا کریں گے کہ بحالت حیض میری دی ہوئی طلاق کا اعتبار کیا گیا۔ یہ قول تو صراحت سے دلالت کرتا ہے کہ بحالت حیض دی ہوئی طلاق کا اعتبار کیا گیا مگر حافظ ابن تیمیہ رحمہ اللہ کا یہ طریقہ ہے کہ وہ جب کسی ایسے لفظ پر آتے ہیں جس میں اُن کی تاویل نہیں چلتی تو وہ اس سے آنکھیں ہی بند کر لیتے ہیں۔

یہ روایت (بخاری ج ۲ ص ۷۹۰ اور مسلم ج ۱ ص ۴۷۶) میں ہے جس میں تصریح موجود ہے کہ بحالت حیض طلاق واقع ہو جاتی ہے۔ چونکہ یہ صراحت حافظ ابن تیمیہ رحمہ اللہ کی رائے اور مسلک کے خلاف ہے، اس لئے وہ اس میں تاویلات سے کام لیتے ہیں، مگر حسبت علی بتطبيقه کے صریح ارشاد سے گلو خلاصی نہیں کرا سکے۔ غالباً علامہ ذہبی رحمہ اللہ (المتوفی ۷۴۸ھ) نے حافظ ابن تیمیہ رحمہ اللہ کو ایسے ہی موقع پر ایک طویل خط میں تنبیہ فرمائی کہ اے کاش! صحیحین کی حدیثیں تم سے ہنسی راتیں۔ تم تو ہر وقت تضعیف و اہداریا تاویل و انکار سے ان پر حملہ کرتے رہتے ہو۔ (زغل العلم ص ۱۷، ۱۸، امام ابن تیمیہ رحمہ اللہ ص ۶۱۱) بلکہ علامہ ذہبی رحمہ اللہ نے (زغل العلم ص ۳۲) اور اپنے رسالہ النصيحة الذهبية لابن تيمية رحمہ اللہ میں ان کو خاصا کو سنا ہے اور یہاں تک لکھا ہے کہ عقلمندوں کی جماعت ان کو متحقق فاضل اور متبدع قرار دیتی ہے۔ (امام ابن تیمیہ ص ۶۰۸)

امام ابن حجر المکی رحمہ اللہ (المتوفی ۷۹۷ھ) نے الجواهر المتعلم میں اور علامہ تقی الدین النحوی رحمہ اللہ نے دفع الشبه میں ان کو گمراہ تک کہا ہے۔ (معارف السنن ج ۳ ص ۳۳۱) حافظ ابن تیمیہ رحمہ اللہ نے (منهاج السنن ج ۱ ص ۲۴۷) میں اللہ تعالیٰ کے بارے میں ایسی تعبیر اختیار کی جس سے جسمیت کا شبہ ہوتا ہے۔ امام سبکی رحمہ اللہ اس سے برہم ہو کر اپنے طویل قصیدہ نونیہ میں حافظ ابن تیمیہ رحمہ اللہ کو صریح گالی دینے سے بھی باز نہیں آئے۔

ایک شعر یہ ہے۔

كذب ابن فاعة يقول بجهله الله جسم ليس كالجسمان
(طبقات الکبریٰ ج ۲ ص ۲۶۲)

یہ بڑوں کی آپس میں معاصرانہ یا ناقدانہ باتیں ہیں۔ ہمارے لئے سبھی حضرات قابل قدر ہیں اور معاذ اللہ تعالیٰ ہمارا مقصد ان حوالوں سے حافظ ابن تیمیہ رحمہ اللہ کی توہین و تنقیص نہیں ہے۔ بتانا صرف یہ ہے کہ کئی مسائل میں وہ منفرد ہیں اور ان مسائل میں ان کے شاگردوں اور مخصوص متوسلین کے بغیر اور کسی نے ان کی ہم نوائی نہیں کی اور طبیعت کی شدت اور جدت کی وجہ سے وہ ان پر مصر بھی رہے۔ لہذا جمہور کا ساتھ چھوڑ کر ایسے نظریات میں ان کا ساتھ نہیں دیا جاسکتا حق جمہور کے ساتھ ہی ہے۔

آنحضرت ﷺ کے روضہ اقدس کی نیت سے سفر

حافظ ابن تیمیہ رحمہ اللہ کے جمہور کے ساتھ اختلافی مسائل میں سے ایک مسئلہ یہ بھی ہے کہ بقول ان کے دور دراز سے آنحضرت ﷺ کے روضہ اقدس پر حاضری کی نیت سے سفر نہیں کیا جاسکتا۔ ہاں مسجد نبوی کا قصد کیا جاسکتا ہے اور وہاں پہنچ کر پھر روضہ اقدس کی زیارت بھی کی جاسکتی ہے۔

حضرت مولانا سید محمد انور شاہ صاحب رحمہ اللہ فرماتے ہیں کہ حافظ ابن تیمیہ رحمہ اللہ نے اس کو اختیار کیا ہے کہ آنحضرت ﷺ کی قبر مبارک کی زیارت کے لئے سفر درست نہیں ہے۔ ہاں جو قبریں آبادی سے ملحق ہوں ان کی زیارت کرنا وہ مستحب سمجھتے ہیں کیونکہ آنحضرت ﷺ نے ”جنت البقیع“ وغیرہ کی قبروں کے قریب ہونے کی بناء پر زیارت کی ہے۔ حافظ ابن تیمیہ رحمہ اللہ کے مذہب کی نقل کرنے میں لوگوں نے خطا کی ہے۔ (بایں طور کہ ان کا مذہب یہ سمجھ لیا گیا ہے کہ وہ مطلقاً زیارت قبور ہی کے منکر ہیں دور ہوں یا نزدیک، حالانکہ وہ قریب سے زیارت کے قائل ہیں)

علامہ ابن عابدین الشامی رحمہ اللہ فرماتے ہیں کہ حافظ ابن تیمیہ رحمہ اللہ آنحضرت ﷺ کی قبر مبارک کی زیارت کے لئے دور سے کوچ اور سفر کرنے اور رخت سفر باندھنے سے منع کرتے ہیں اور قریب سے زیارت قبور کو جائز قرار دیتے ہیں اور حافظ ابن تیمیہ رحمہ اللہ کے اس مسئلہ میں حضرات حقد میں سے صرف چار بزرگ موافق ہیں۔ ان میں سے ایک الجوزی رحمہ اللہ (امام ابو محمد عبداللہ بن یوسف الشافعی رحمہ اللہ المتوفی ۵۴۳ھ) والد امام الحرمین رحمہ اللہ (ابو المعالی عبدالملک الشافعی رحمہ اللہ المتوفی ۵۴۸ھ) بھی ہیں اور حافظ ابن تیمیہ رحمہ اللہ نے جب یہ مسئلہ اختیار کیا تو وہ مصائب اور تکالیف میں مبتلا ہو گئے اور امام تقی الدین السبکی رحمہ اللہ نے حافظ ابن تیمیہ رحمہ اللہ کے رد میں ایک رسالہ لکھا ہے جس کا نام ”شفاء القام فی زیارة خیر الانام“ ہے اور میں نے اس میں کوئی جدید اور تازہ کوئی شے نہیں دیکھی۔ وہ ضعیف روایات کی تقویت کے درپے رہے ہیں۔ پھر امام ابن الہادی رحمہ اللہ نے علامہ سبکی رحمہ اللہ کے رد میں کتاب لکھی جس کا نام ”الصارم المنکی علی نحر السبکی“ رکھا اور اس نے اپنی تصنیف میں عمدگی کا ثبوت دیا ہے۔ پھر ان کے رد میں علامہ ابن طلائع (احمد بن ابراہیم المکی الشافعی القشیری رحمہ اللہ المتوفی ۱۰۳۳ھ) نے کتاب لکھی جس کا نام انہوں نے ”المبرد المبکی علی الصارم المنکی“ رکھا۔ (نہایت افسوس ہے کہ سعودی حکومت نے، جس پر مجیدی علماء کے خیالات کا غلبہ ہے، جو حافظ ابن تیمیہ رحمہ اللہ کے مسلک کے پیرو ہیں، اس کتاب کا داخلہ ہی حجاز میں ممنوع قرار دے دیا ہے جیسا کہ ”شامی“ جیسی مفید کتاب ممنوع الدخول ہے اور ”الصارم المنکی“ اور اسلی المطالب وغیرہ کتابوں کی بکثرت اشاعت کرتے ہیں اور یہ ہر کتب خانہ سے باسانی مل سکتی ہیں۔ صندّر) اور طرفین سے سلسلہ تالیف و تصنیف جاری رہا اور جمہور ائمہ کا مذہب یہ ہے کہ آنحضرت ﷺ کی قبر شریف کی زیارت جائز ہے اور اعلیٰ درجہ کی نیکیوں میں شمار ہے اور نہی شدہ حال کی حدیث کے مختلف جوابات جمہور کی طرف سے دیئے گئے ہیں ان میں سے بہتر وہ جواب ہے جو حافظ ابن حجر رحمہ اللہ نے (فتح الباری ج ۳ ص ۵۳ میں) اور علامہ بدر الدین عینی رحمہ اللہ نے (ممدۃ القاری ج ۳ صفحہ ۳۸۲ میں) دیا ہے اور دونوں کا متدل وہ روایت ہے جو (مسند احمد ج ۳ ص ۶۴) میں ہے کہ تین مسجدوں کے علاوہ اور کسی مسجد کی طرف سفر نہ کیا جائے کہ اس میں نماز پڑھی جائے۔ (یعنی مستثنیٰ منہ عام نہیں بلکہ صرف مسجد ہے۔ صندّر) اسی اس مسئلہ میں جمہور کی دلیل تو وہ یہ ہے کہ تواتر کے ساتھ حضرات السلف

الصالحین رحمہ اللہ سے آنحضرت ﷺ کے روضۂ اقدس کی طرف ان سے سفر ثابت ہے اور حافظ ابن تیمیہ رحمہ اللہ اور ان کے پیروکار اس سے کوئی تسلی بخش اور شافی جواب نہیں دے سکے۔ باقی ان کا یہ جواب کہ حضرات سلف صالحین رحمہ اللہ مسجد نبوی کی طرف سفر کیا کرتے تھے اور روضۂ مطہرہ کی طرف ان کا سفر نہ ہوتا تھا، ایک بناوٹی بات ہے۔ (فقول مصنوع) اس لئے کہ حضرات سلف صالحین رحمہ اللہ کے سفر کی غرض صرف مسجد نبوی ہی ہوتی تو وہ حضرات مسجد نبوی کی طرح مسجد اقصیٰ کا سفر بھی اسی اہتمام سے کرتے۔ حالانکہ واقعہ اس کے بالکل خلاف ہے۔ حاصل یہ ہے کہ ان حضرات سے اس کا کوئی شافی جواب نہیں بن سکا۔

مسئلہ: حضرات اولیاء کرام رحمہ اللہ کی قبور کی زیارت کے لئے دُور دراز سے سفر کرنے کے لئے، جیسا کہ ہمارے اس زمانے میں معمول بن چکا ہے، صاحب شریعت (آنحضرت ﷺ) یا صاحب مذہب (یعنی مثلاً امام ابوحنیفہ رحمہ اللہ) یا مشائخ سے نقل اور حوالہ کی ضرورت ہے اور دُور دراز قبروں کی زیارت کا گاؤں اور شہر کے قریب قبروں کی زیارت پر قیاس کرنا جائز اور درست نہیں ہے کیونکہ قریب کی قبور کے لئے کوئی سفر ہی نہیں ہوتا۔ (العرف الغدی ص ۱۶۳) میں ہے۔ (معارف السنن ج ۳ ص ۳۳۵) میں بھی ہے۔

دیوبندی مسلک کے حضرات، حضرت مولانا سید محمد انور شاہ صاحب رحمہ اللہ کی اس عبارت کو بار بار پڑھیں اور غور کریں کہ حضرت نے کیا فرمایا ہے؟ اور خصوصیت سے مؤلف ندائے حق وغیرہ جنہوں نے الصارم لکھنے کے بارے میں حضرت شاہ صاحب رحمہ اللہ کا ”قداجاد“ کا جملہ ہی پلے باندھ لیا ہے اور آگے سب عبارت ہڑپ کر لی ہے اُن کو معلوم ہونا چاہئے کہ حضرت شاہ صاحب رحمہ اللہ نے صرف ان کی عالمانہ تحریر کی داد دی ہے نہ کہ ان کے دلائل کی۔ اسی لئے حضرت شاہ صاحب رحمہ اللہ بار بار فرماتے ہیں کہ جمہور کی دلیل کا شافی اور تسلی بخش جواب نہ تو علامہ ابن تیمیہ رحمہ اللہ دے سکے ہیں اور نہ اُن کے پیروکار۔

محقق العصر فی الحدیث حضرت مولانا السید محمد یوسف صاحب بنوری رحمہ اللہ فرماتے ہیں کہ اُستاد محترم نے فرمایا کہ جو مسلک حافظ ابن تیمیہ رحمہ اللہ نے اختیار کیا ہے اس کی طرف ان سے قبل چار عالم گئے ہیں۔ ایک ان میں ابو محمد الجونی رحمہ اللہ والد امام الحرمین رحمہ اللہ ہیں اور دوسرے ان میں قاضی عیاض المالکی رحمہ اللہ ہیں اور تیسرے ان میں قاضی حسین الشافعی رحمہ اللہ ہیں جیسا کہ فتح الباری اور عمدۃ القاری میں ہے۔ راقم (یعنی حضرت مولانا بنوری صاحب) کہتا ہے کہ ان حضرات سے جو چیز منقول ہے وہ یہ ہے کہ نیک لوگوں کی زیارت کے لئے، زندہ ہوں یا مردہ، اور اسی طرح متبرک مقامات کی طرف بقصد تبرک سفر کرنا اور وہاں نماز پڑھنا منع ہے۔ جیسا کہ فتح الباری وغیرہ میں ہے اور ان حضرات سے صراحت کے ساتھ یہ ثابت نہیں ہے کہ انہوں نے خصوصیت سے آنحضرت ﷺ کی قبر مبارک کی زیارت سے منع کیا ہو۔ ہاں ان کے نزدیک لفظ صالحین کے عموم میں یہ بھی داخل ہو تو الگ بات ہے۔ بلکہ قاضی عیاض رحمہ اللہ کے کلمات ان کی کتاب ”الشفاء“ میں جمہور کے موافق ہیں اور بحث و تمحیص کے بعد یہ بات معلوم ہوتی ہے کہ حافظ ابن تیمیہ رحمہ اللہ اور ان کے پیروکار اس مسئلہ میں متفرد ہیں۔ اگرچہ ان کے بعض اقوال میں جمہور اُمت اور تمام ائمہ کے مقابلہ میں کچھ لوگ ان کے موافق بھی ہیں اور اگر ہم یہ مان بھی لیں کہ ایک تھوڑا سا طائفہ ابن تیمیہ رحمہ اللہ کے مسلک کے موافق ہے تو ہو لیکن یہ ایک ایسا قول تھا جس کا نشان آفاق میں ادراق کے گوشوں کے اندر پوشیدہ تھا۔ حافظ ابن تیمیہ رحمہ اللہ ہی وہ شخص ہیں جنہوں نے نئے سرے سے اس مردہ مسئلہ کو قبر سے اُٹھا باہر لا کھڑا کیا ہے اور اس کی وجہ سے اُمت میں فتنے کا ایک نیا

دروازہ کھل گیا ہے اور اسی لئے یہ مسئلہ بھی ان کے دیگر شاذ مسئلوں کی طرح شاذ اور ان کا تفریدی سمجھا جاتا ہے اور اس کے ذکر کی یہاں گنجائش نہیں ہے۔ پھر میں نے دیکھا کہ تقی الدین الحنفی رحمۃ اللہ علیہ نے اپنی کتاب دفع الغیہ میں ایسی ہی تحقیق کی ہے جس کی میں گمان کرتا تھا۔ (دفع الغیہ ص ۹۷) اور اس کے بعد (سوائے انہوں نے تحقیق کی کہ امام ابو محمد الجونی رحمۃ اللہ علیہ اور قاضی میاض رحمۃ اللہ علیہ وغیرہ آنحضرت صلی اللہ علیہ وسلم کی قبر مبارک کی طرف سفر کو حرام نہیں کہتے۔ اس کا مطالعہ کرنا چاہئے اور حافظ ابن حجر رحمۃ اللہ علیہ اور ان کے علاوہ بے شمار محققین نے یہ ثابت کیا ہے کہ آنحضرت صلی اللہ علیہ وسلم کی قبر مبارک کی زیارت کے مشروع ہونے پر بلا اختلاف اجماع ہے جیسا کہ فتح الباری میں ہے۔ اس تحقیق کے بعد حافظ ابن تیمیہ رحمۃ اللہ علیہ ہی وہ پہلے شخص ہیں جنہوں نے اجماع کی مخالفت کی ہے اور اس اجماع کو قاضی میاض المالکی رحمۃ اللہ علیہ اور امام نووی الشافعی رحمۃ اللہ علیہ اور حافظ ابن الہمام الحنفی رحمۃ اللہ علیہ نے نقل کیا ہے اور اس مسئلہ میں اجماع کی مخالفت کی وجہ سے حافظ ابن تیمیہ رحمۃ اللہ علیہ طرح طرح کے مصائب اور شدائد میں مبتلا ہوئے، جیسا کہ الدرر الکامنی میں ہے۔“ (معارف السنن ج ۳ ص ۳۳۰، ۳۳۱)

اور حافظ ابن تیمیہ رحمۃ اللہ علیہ وغیرہ حضرات کی اس تاویل کا کہ مدینہ طیبہ جانے والے مسجد نبوی کا قصد کرتے ہیں (یا کریں) اور اس کے بعد روضہ اقدس کی حاضری کا رد کرتے ہوئے یہ کہتے ہیں کہ المسجد الحرام جو جمہور کے نزدیک مسجد نبوی سے زیادہ افضل ہے، جس میں مسجد نبوی میں پڑھی ہوئی نماز سے کئی گنا زیادہ ثواب ہوتا ہے۔ (آنحضرت صلی اللہ علیہ وسلم نے فرمایا کہ مسجد حرام میں نماز پڑھنا ایک لاکھ نماز کے مساوی ہے اور میری مسجد میں ایک ہزار نماز کے برابر ہے اور مسجد اقصیٰ میں پانچ سو نماز کے برابر ہے۔ (مجمع الزوائد ج ۴ ص ۷، حدیث حسن)

پھر کیا وجہ ہے کہ سلف صالحین علیہم السلام محض نماز پڑھنے کے لئے المسجد الحرام کی اعلیٰ فضیلت چھوڑ کر مسجد نبوی کی ادنیٰ فضیلت حاصل کرنے کے لئے سفر کرتے اور تکلیفیں اٹھاتے رہے؟ اور پھر مسجد اقصیٰ کے سفر کا بھی انہوں نے کوئی خاص اہتمام نہ کیا۔ حالانکہ بعض روایات میں ان دونوں کا درجہ برابر آیا ہے۔ الغرض اگر حضرات سلف صالحین علیہم السلام کا مقصد آنحضرت صلی اللہ علیہ وسلم کے روضہ اقدس کی برائے زیارت حاضری مقصود نہ ہوتی تو صرف مسجد نبوی کے اس اہتمام کا کیا معنی؟ اور کیا مقصد؟ (مصلہ معارف السنن ج ۳ ص ۳۳۴)

حافظ ابن تیمیہ رحمۃ اللہ علیہ کے اس غلو اور شدت کے مقابلہ میں حضرات فقہاء کرام علیہم السلام نے آنحضرت صلی اللہ علیہ وسلم کے روضہ اقدس پر زیارت کی نیت سے حاضر ہونے کو افضل قربات بلکہ قریباً واجب قرار دیا ہے۔

چنانچہ محقق احناف ابن الہمام (الحنوفی ۸۶۱ھ) لکھتے ہیں: ”المقصد الثالث فی زیارة قبر النبی صلی اللہ علیہ وسلم من الفضل المندوبات وفی مناسک الفارسی وشرح المختار الہاقریبتہ من الوجوب لمن لہ سعة“

(فتح القدیر ج ۱ ص ۵۸۹، طبع ہند)

ترجمہ: ”تیسرا مقصد آنحضرت صلی اللہ علیہ وسلم کی قبر مبارک کی زیارت۔ ہمارے مشائخ علیہم السلام نے فرمایا ہے کہ وہ تمام مستحبات میں سے افضل ہے اور مناسک فارسی اور شرح مختار میں ہے کہ صاحب استطاعت کے نزدیک واجب کے قریب ہے۔

ان سلیحے ہوئے فقہی الفاظ میں حافظ ابن تیمیہ رحمۃ اللہ علیہ اور اس مسئلہ میں ان کے متوسلین کا رد ہے اور جمہور کے مسلک کی پر زور تائید ہے اور امام ابن ہبیرہ رحمۃ اللہ علیہ نے کتاب ”اتفاق الائمہ علیہم السلام“ میں تصریح فرمائی ہے کہ امام مالک رحمۃ اللہ علیہ، امام شافعی رحمۃ اللہ علیہ، امام ابو حنیفہ رحمۃ اللہ علیہ اور امام احمد بن حنبل رحمۃ اللہ علیہ کا اتفاق ہے کہ قبر نبوی کی زیارت سب سے بہتر کاموں میں سے ہے۔ (حاشیہ مکتوبات فتح الاسلام مدنی ج اول ص ۱۲۰)

باب اول

سماع موتی کے بعض دلائل

اس مسئلہ کے اثبات پر قدیم و جدید متعدد عقلی اور نقلی دلائل پیش کئے گئے ہیں مگر ہمارا مقصد اس مقام پر تمام دلائل و براہین کا استیعاب و احاطہ نہیں اور نہ یہ ہمارے بس کی بات ہے بلکہ بعض دلائل پیش کر کے یہ بتانا مقصود ہے کہ قائلین سماع موتی بھی بحمد اللہ تعالیٰ قوی دلائل سے لیس ہیں اور ان کے دعویٰ، مسلک اور دلائل و براہین کا کلیۃً انکار کر دینا فہم و بصیرت اور علم و انصاف سے یکسر دور ہے۔ ہاں! اختلافی مسائل میں اپنے پسندیدہ مسلک کو دلائل سے مبرہن کر کے ترجیح دینا اور انصاف و دیانت کے ساتھ علم و تحقیق کی روشنی میں فریق ثانی کو جواب دینا ایک خالص علمی خدمت ہے۔ جس کو اہل علم حضرات انجام دیتے رہتے ہیں۔ وَالْعِصْمَةُ بِيَدِ اللَّهِ تَعَالَى وَخَدَهُ!

پہلی دلیل: حضرت انس رضی اللہ عنہ (المتوفی ۹۳ھ) سے روایت ہے وہ فرماتے ہیں کہ آنحضرت ﷺ نے ارشاد فرمایا کہ: ”العبد اذا وضع في قبره وتولى و ذهب اصحابه حتى انه لا يسمع قرع نعالهم اتاه ملكان“ (المحدث بخاری ج ۱ ص ۱۷۸، واللفظ لا و مسلم ج ۲ ص ۳۸۶ و ابوداؤد ج ۲ ص ۲۹۵، ۱۰۴، مشکوٰۃ ج ۱ ص ۲۴، سنن الکبریٰ ج ۴ ص ۸۰، مصنف ابن ابی شیبہ ج ۳ ص ۷۸، طبع حیدرآباد دکن، مسند احمد ج ۳ ص ۱۲۶، شرح النہ ج ۵ ص ۴۱۵)

بندہ جب قبر میں رکھا جاتا ہے اور اُس کے ساتھی اس سے چلے جاتے ہیں۔ ابھی وہ ان جانے والوں کی جوتیوں کی کھٹکٹاہٹ ہی مٹ رہا ہوتا ہے کہ اچانک اس کے پاس دو فرشتے آ جاتے ہیں۔

اور (مسند رک ج ۱ ص ۳۸۰) کی روایت میں جس کے علیٰ شرط مسلم صحیح ہونے پر امام حاکم رحمہ اللہ اور علامہ ذہبی رحمہ اللہ دونوں متفق ہیں۔ حضرت ابو ہریرہ رضی اللہ عنہ سے یہ الفاظ ہیں:

آنحضرت ﷺ نے فرمایا کہ: ”والذی نفسی بیدہ انہ لیسمع خفق نعالهم حين يولون عنه“

”اس ذات کی قسم کہ جس کے قبضہ میں میری جان ہے وہ ان کی جوتیوں کی کھٹکٹاہٹ سنا ہے جس وقت لوگ اس سے واپس ہوتے ہیں۔“

اور یہ روایت (مواردالطمان ص ۱۹۶) میں بھی ہے اور (شرح النہ ج ۵ ص ۴۱۳) میں ان المیت یسمع جَسَّ النعال اذا ولوا عنه الناس مدبرین کے الفاظ ہیں۔

اس صحیح حدیث سے ثابت ہوا کہ مردہ دفن کے بعد قبر میں قبر سے واپس ہونے والے لوگوں کی جوتیوں کی کھٹکٹاہٹ اور آواز سنا ہے اور جب یہ سنا ہے تو انسانوں کی آواز بطریق اولیٰ سنا ہے۔ تسکین الصدور میں باحوالہ ٹھوس دلائل کے ساتھ یہ بات ہم نے بیان کر دی ہے کہ جمہور اہل السنۃ والجماعت کے نزدیک قبر کی راحت اور مذاہب روح اور جسم دونوں سے وابستہ ہے اور منکر و نکیر (نافرمانوں کے لئے اور مبشر و بشیر فرماں برداروں کے لئے) (کذافی فتح الباری ج ۳ ص ۴۸۰) کے آنے سے قبل ہی اس میں اعادۂ روح ہو جاتا ہے اور اسی موقع پر مردہ جوتیوں کی کھٹکٹاہٹ سنا ہے۔

اسی سلسلہ میں حافظ ابن حجر عسقلانی رحمہ اللہ (المتوفی ۸۵۲ھ) فرماتے ہیں کہ: ”وقد ثبتت الاحادیث بما ذهب اليه الجمهور كقوله انه يسمع خفق نعالهم وقوله تختلف اضلاعه لضمة القبر وقوله يسمع صوته اذا ضرب به بالمطراق وقوله يضرب بين اذنيه وقوله فيقعد انه وكل ذلك من صفات الاجسام“

(فتح الباری ج ۳ ص ۱۸۴، طبع مصر)

”جمہور کے مسلک کے مطابق احادیث ثابت ہیں مثلاً یہ کہ مردہ دفن کرنے والوں کی واپسی پر ان کی جوتیوں کی کھٹکھاہٹ سنا ہے اور یہ کہ قبر کی تنگی کی وجہ سے اس کی پسلیاں آر پار ہو جاتی ہیں اور یہ کہ اس کو جب ہتھوڑے سے پیٹا جاتا ہے تو اس کی آواز سُنی جاتی ہے اور یہ کہ جب اس کے دونوں کانوں کے درمیان گر ز ماری جاتی ہے اور یہ کہ منکر و نکیر اُس کو بٹھاتے ہیں تو یہ جملہ امور اجسام کی صفات ہیں۔

اس سے معلوم ہوا کہ مردہ کے لئے سماع قرع نعال ثابت ہے اور یہ حقیقت پر محمول ہے، کوئی مجاز و کنایہ نہیں اور دیگر امور کی طرح اس میں بھی مردہ کے جسم کا تعلق ہے یہ محض رُوح ہی سے وابستہ نہیں ہے اور حضرت امام محمد بن اسماعیل البخاری رحمہ اللہ (المتوفی ۲۵۶ھ) نے اس سلسلہ میں صحیح بخاری میں ایک مستقل باب قائم کیا ہے باب المیت یسمع خفق النعال (ج ۱ ص ۱۷۸)

اس کی شرح میں علامہ بدر الدین محمود العینی الحنفی رحمہ اللہ (المتوفی ۸۵۵ھ) فرماتے ہیں: ”ای هذه باب یدکر فیہ المیت یسمع خفق نعال الاحیاء وخفق النعال صوتها ودوسها علی الارض“

(عمدة القاری ج ۴ ص ۱۵۷، طبع مصر)

ترجمہ: ”یعنی یہ باب ہے جس میں یہ بات ذکر کی گئی ہے کہ مردہ زندوں کی جوتیوں کی کھٹکھاہٹ سنا ہے اور خفق النعال کا معنی جوتیوں کی آواز اور ان سے زمین کو روندنا ہے۔“

یہ عبارت بھی اس بات کی واضح دلیل ہے کہ مردہ زندوں کی جوتیوں کی کھٹکھاہٹ سنا ہے اور حضرت امام بخاری رحمہ اللہ کا بھی یہ مسلک ہے۔ حضرت ملا علی القاری الحنفی رحمہ اللہ (المتوفی ۱۰۱۳ھ) اس حدیث کی شرح میں لکھتے ہیں کہ: ”وقال ابن الملك ای صوت دفنها وفيه دلالة على حيوة الميت في القبر لان الاحساس بدون الحیوة ممتنع عادة واختلفوا فی ذلك فقال بعضهم يكون باعادة الروح وتوقف ابو حنيفة رحمہ اللہ فی ذلك ادول لتوقف الامام فی ان الاعادة بجز البدن او كله“

علامہ ابن الملک رحمہ اللہ فرماتے ہیں کہ: ”قرع نعال سے جوتیوں کی زمین پر پڑنے کی آواز مراد ہے اور اس حدیث میں مردہ کے قبر میں زندہ ہونے کی دلیل ہے کیونکہ زندگی کے بغیر عادتاً احساس ممتنع ہے اور اس میں اختلاف واقع ہوا ہے۔ بعض کہتے ہیں کہ یہ زندگی اعادۂ رُوح کے ساتھ ہے اور امام ابو حنیفہ رحمہ اللہ نے اس میں توقف کیا ہے۔“ شاید کہ امام صاحب رحمہ اللہ کا توقف اس بات میں ہو کہ اعادۂ رُوح جزو بدن کی طرف ہے یا کل کی طرف۔ (نفس اعادہ میں توقف نہیں)

اس سے بھی معلوم ہوا کہ سماع قرع نعال سے حقیقت مراد ہے کہ مردہ سچ مچ دفن کر کے واپس جانے والوں کی جوتیوں کی کھٹکھاہٹ سنا ہے۔ اس حدیث کا یہی مطلب و مراد صحیح ہے اور جمہور شراح حدیث نے بھی یہی مطلب بیان کیا ہے جیسا کہ آپ نے بعض حوالے دیکھ لئے ہیں۔ بعض حضرات نے اس حدیث سے سرعت اتیان

ملائکہ مراد لی ہے۔ کما موز عن الکوکب الدرّی! لیکن یہ تو خود حدیث میں مصرح اور منصوص ہے جیسا کہ (بخاری ج ۱ ص ۸۷ وغیرہ) کی روایت میں اس کی تصریح ہے: ”حَتَّىٰ اِنَّهٗ لَيَسْمَعُ قُرْعَ نَعَالِهِمْ اِنَّهٗ مَلَكًا“ یعنی مردہ ابھی قرع نعال کی آواز سن ہی رہا ہوتا ہے کہ اچانک اس کے پاس دو فرشتے آگئے ہیں۔ اس صراحت کے ہوتے ہوئے صحیح قرع نعال کے جملہ سے سرعۃً اتیان ملائکہ بطور کنایہ مراد لینے کی کیا ضرورت ہے؟ لہذا مؤلف کا (عوائج ص ۱۵۲) میں یہ لکھنا باطل ہے کہ: ”اور قرع نعال والی حدیث بھی آپ نہیں پیش کر سکتے کیونکہ وہ حدیث ماذل ہے۔“ تاویل کی وہاں ضرورت پیش آتی ہے حقیقت جہاں معذّر ہو لیکن یہاں حقیقت ہی متعین ہے جیسا کہ شرح حدیث کے ختم غیر نے اس کی تصریح فرمادی ہے۔

اعتراض: حضرت مولانا گنگوہی مدظلہ نے اس حدیث کا یہ مطلب بیان فرمایا ہے کہ اس سے فرشتوں کی جلد آمد مراد ہے اور یہ سرعۃً اتیان ملائکہ سے کنایہ ہے۔ (لاحظہ ہو الکوکب الدرّی ج ۱ ص ۳۱۹، تقریر المجتبیٰ مدظلہ علی مسلم ص ۶۳) جواب: علم حدیث پڑھنے اور پڑھانے والے جانتے ہیں کہ حدیث پڑھاتے وقت اساتذہ کرام اختلافی مسائل میں ہر مسئلہ اور ہر گروہ کی عقلی و نقلی دلیل کو تفصیلاً یا اجمالاً بیان کیا کرتے ہیں۔ حضرت مولانا گنگوہی مدظلہ نے بھی مسلم اور ترمذی کے درس کے موقع پر حضرات منکرین سماع موتی کی طرف سے یہ معنی بیان کیا ہوگا کہ وہ اس حدیث کی تصریح یوں کرتے ہیں جس کو لکھنے والے حضرات نے اپنے بیاض میں جمع کر لیا ہے۔ لیکن اس سے قطعی طور پر یہ ثابت کرنا کہ حضرت مولانا گنگوہی مدظلہ مردہ کو دفن کرنے کے بعد اس کے سماع کے کلیۃً منکر ہیں، بالکل غلط ہے۔ (فتاویٰ رشیدیہ ج ۲ ص ۱۰، ۱۱) کا ایک سوال و جواب ملاحظہ ہو۔

سوال: جب سماع موتی کے حضرت امام صاحب مدظلہ قائل نہیں ہیں، پھر فقہاء حنفیہ تلقین میت کو کیوں تحریر فرماتے ہیں؟

الجواب: مسئلہ سماع میں حنفیہ باہم مختلف ہیں اور روایات سے ہر دو مذہب کی تائید ہوتی ہے۔ پس تلقین اسی مذہب پر مبنی ہے۔ کیونکہ اوّل زمانہ قریب دفن کے بہت سی روایات (جن میں ایک حدیث قرع نعال والی بھی ہے۔ مصدر) اثبات سماع کرتی اور حضرت امام اعظم ابو حنیفہ مدظلہ سے اس باب میں کچھ منصوص نہیں اور روایات جو کچھ امام صاحب مدظلہ سے (عدم سماع موتی پر آئی ہیں، مثلاً فتاویٰ غرائب وغیرہ کا حوالہ) مصدر شاذ ہیں۔ فقط واللہ تعالیٰ اعلم! حضرت مولانا گنگوہی مدظلہ کی اس تصریح کے باوجود بھی اگر کوئی شخص اُن کے نقطہ نظر سے حدیث صحیح قرع نعال وغیرہ احادیث کی تاویل کرتا ہے تو اُس کی تاویل کا قطعاً کوئی اعتبار نہیں۔ عقلمندوں نے پہلے ہی یہ بات کہہ دی ہے کہ۔

”خُذْ مَا صَفَا وَذَعْ مَا كَذَبَ“

دوسری دلیل: حضرت ابو ہریرہ رضی اللہ عنہ (التوفی ۵۷ھ) سے روایت ہے وہ فرماتے ہیں کہ: ”ان رسول اللہ ﷺ اتی المقبرة فقال السلام علیکم دار قوم مؤمنین وانا ان شاء اللہ بکم لاحقون“

(مسلم ج ۱ ص ۱۲۶، ابوداؤد ج ۲ ص ۱۰۵، سنن الکبریٰ ج ۳ ص ۷۸، مسند احمد ج ۲ ص ۳۰۰، مشکوٰۃ ج ۲ ص ۱۰۵)

جناب رسول اللہ ﷺ قبرستان تشریف لے گئے اور آپ ﷺ نے (مردوں کو خطاب کرتے ہوئے) فرمایا سلام ہو تم پر اے مومنوں کی بستی میں رہنے والو! اور بلاشبہ ہم بھی ان شاء اللہ تعالیٰ تم سے ملنے والے ہیں۔“

اور اسی مضمون کی روایت حضرت عائشہ صدیقہ رضی اللہ عنہا سے بھی مرفوعاً مروی ہے۔ (مسلم ج ۱ ص ۳۱۳، مسند احمد ج ۶ ص ۷۶، نسائی ج ۱ ص ۲۲۲، ابن ماجہ ج ۱ ص ۱۱۲، سنن الکبریٰ ج ۲ ص ۷۹، مشکوٰۃ ج ۱ ص ۱۵۲، شرح السنۃ للبخاری ج ۵ ص ۴۷۱) اور اسی مضمون کی روایت حضرت بریدہ رضی اللہ عنہ سے بھی مرفوعاً مروی ہے جس میں یہ الفاظ بھی ہیں کہ: ”کان رسول اللہ ﷺ بعلمهم اذا خرجوا الى المقابر“ (مسلم ج ۱ ص ۳۱۳، ابن ماجہ ج ۱ ص ۱۱۲، سنن الکبریٰ ج ۲ ص ۷۹، مسند احمد ج ۵ ص ۳۵۳، ابن ابی شیبہ ج ۲ ص ۱۳۸، طبع ملتان وشرح السنۃ للبخاری ج ۵ ص ۴۶۸) ترجمہ: ”آنحضرت ﷺ صحابہ رضی اللہ عنہم کو یہ تعلیم دیا کرتے تھے کہ جب وہ قبرستان میں جائیں (تو ان الفاظ سے انہیں سلام کہا کریں)“

اور تعلیم کے الفاظ کے بغیر نفس سلام کہنے کی ان کی روایت (نسائی ج ۱ ص ۲۲۲، سنن الکبریٰ ج ۲ ص ۷۹، مشکوٰۃ ج ۱ ص ۱۵۲) میں موجود ہے اور اسی مضمون کی روایت حضرت عبداللہ بن عباس رضی اللہ عنہ سے بھی مرفوعاً مروی ہے۔ (ترمذی ج ۱ ص ۱۲۵، وقال حسن غریب و مسند احمد، مشکوٰۃ ج ۱ ص ۱۵۲) اور اسی مضمون کی روایت حضرت بشیر بن الخصاصیہ رضی اللہ عنہ (التوفی) سے بھی مرفوعاً مروی ہے۔ (مجمع الزوائد ج ۳ ص ۶۰، وقال رواۃ ثقات) اور اسی مضمون کی روایت حضرت عمر رضی اللہ عنہ اور حضرت مجمع بن حارثہ رضی اللہ عنہ سے بھی مرفوعاً مروی ہے۔ (مجمع الزوائد ج ۶ ص ۶۰) ان کی سندیں اگرچہ کمزور ہیں، مگر اصول حدیث کے رُوسے پہلی صحیح روایات کی تائید ان سے ہو سکتی ہے۔ ان الفاظ اور اس انداز سے مُردوں کو سلام کہنے کا مطلب بجز اس کے اور کیا ہو سکتا ہے کہ وہ خطاب کے اہل ہیں اور سلام کہنے والوں کا سلام سنتے ہیں۔ اسی لئے تو آنحضرت ﷺ نے خود بھی مُردوں کو سلام کہا اور اُمت کو اس کی تعلیم بھی دی کہ وہ بھی جب قبرستان میں جائیں تو اس طرح ان کو سلام کیا کریں اور حافظ ابن حجر رحمہ اللہ ”والسنة ان يقول الزائر السلام عليكم“ (تلخیص الحیبر ج ۲ ص ۱۳۷) سے اس طرح سلام کہنے کو سنت سے تعبیر کرتے ہیں۔

حافظ ابن کثیر رحمہ اللہ تحریر فرماتے ہیں کہ: ”و ثبت عنه صلى الله تعالى لامته اذا سلموا على اهل القبور ان يسلموا عليهم من يخاطبونه فيقول المسلم السلام عليكم دار قوم مؤمنين وهذا خطاب لمن يسمع ويعقل ولولا هذا الخطاب لكانوا بمنزلة خطاب المعدوم والجماد والسلف مجمعون على هذا وقد تواترت الآثار عنهم بان الميت يعرف بزيارة الحي له ويستبشر به“ (تفسير ابن کثیر ج ۳ ص ۴۳۸)

ترجمہ: ”آنحضرت ﷺ سے اُمت کے لئے یہ حکم ثابت ہے کہ وہ جب اہل قبور کو سلام کرے تو اس طرح سلام کرے جس طرح مخاطب سے سلام کیا جاتا ہے۔ سو سلام کہنے والا کہے۔ اے مؤمنوں کی بستی میں رہنے والو! تم پر سلام ہو اور یہ خطاب اس کو ہے جو عطا اور جاتا ہے۔ اگر اُن کو یہ خطاب نہ ہوتا تو اس میں وہ ایسے ہوتے جیسے معدوم و جماد اور سلف صالحین رضی اللہ عنہم کا اس پر اجماع ہے اور تواتر کے ساتھ اُن سے آثار مروی ہیں کہ جب کوئی زندہ مُردہ کی زیارت کے لئے آتا ہے (اور اسے سلام کہتا ہے تو اُس کی آواز سے) مُردہ اُس کو پہچان لیتا ہے اور اس کی آمد سے وہ خوشی محسوس کرتا ہے۔

اس کے بعد انہوں نے اپنے اس دعویٰ کے اثبات کے لئے کئی روایات اور آثار نقل کئے اور پھر لکھتے ہیں کہ: ”وقد شرع السلام على الموتى والسلام على من لم يشعروا يعلم بالمسلم محال“ (ج ۳ ص ۴۳۹)

”بے شک مردوں پر سلام کہنا مشروع کیا گیا ہے اور ایسے شخص کو سلام کہنا، جو سلام کہنے والے کا نہ تو شعور رکھتا ہو اور نہ علم محال ہے۔“

اور اس بحث کے اختتام پر لکھتے ہیں کہ: ”فہذا السلام والخطاب والنداء لموجود یسمع ویخاطب ویعقل ویردوان لم یسمع المسلم الرد واللہ تعالیٰ اعلم“ (تفسیر ابن کثیر ج ۳ ص ۴۳۹)

”بلکہ یہ سلام و خطاب اور نداء اس موجود کو ہے جو سنا ہے اور اس سے خطاب کیا جاسکتا ہے اور جو سمجھتا ہے اور سلام کا جواب دے سکتا ہے۔ اگرچہ سلام کہنے والا میت کے جواب کو نہیں سنا اور اللہ تعالیٰ ہی خوب اور بہتر جانتا ہے۔“

ان صحیح احادیث اور سلف صالحین علیہم السلام کے اجماع و اتفاق کے پیش نظر حافظ ابن کثیر علیہ السلام کا یہ بیان اور تشریح خالص حق ہے اور شرعی طور پر اس میں ذرہ بھر بھی افراط و تفریط نہیں ہے۔

ابن کثیر کی یہ عبارت الحاقی ہے؟

مؤلف نے (عزائے حق ص ۲۹۱، ۲۹۲) میں بلاوجہ اس پر خاصا زور صرف کیا ہے کہ: ”ابن کثیر علیہ السلام کی یہ عبارت الحاقی ہے کیونکہ یہ عبارت ابن کثیر علیہ السلام جیسے محقق کی نہیں ہے جو مفضی الی الشریک ہے بلکہ یار لوگوں کا الحاق ہے۔“ (تفسیر ابن کثیر علیہ السلام ص ۴۴۵ حاشیہ) پر کسی خدا کے بندے نے صاف لکھ دیا ہے کہ: ”من لہنا الی الآیۃ التالیۃ زیادہ من النسخۃ المکیۃ وہو غیر موجود فی النسخۃ الامیریۃ“

اللہ اس لکھنے والے کے درجے بلند کرے جس نے ابن کثیر علیہ السلام کے سر سے الزام اتارا۔ صاحب تسکین الصدور پر تعجب ہے کہ وہ حاشیہ کی اس عبارت سے اغماض کرتے ہیں۔ اس مثنوی علیہ السلام کی عبارت سے ہمیں اپنے شیخ مولانا حسین علی علیہ السلام کے قول کی تصدیق ہو جاتی ہے جو آپ نے اپنی خود نوشت تفسیر بے نظیر میں تحریر فرمایا ہے ہر نبی کو خداوند کریم نے یہ حکم دیا کہ خاص اللہ کو پکارو اور کتابوں میں بھی یہی حکم بھیجا۔ باغیوں نے خلاف کیا اور لکھ دیا جن کو اُن کا لکھا مل گیا۔ ان کو شک پڑ گیا، لیکن علماء ثقات نے بیان فرما دیا کہ یہ باغیوں کا لکھا ہوا ہے۔ ان کے بیان کرنے کے بعد جھگڑا غیر مقبول ہے وہ عذاب سے نہیں بچ سکتے۔ اب جو شخص خلاف قرآن کے لکھا ہوا دکھا دیوے اُس کو کہو یہ باغیوں کا لکھا ہوا ہے اگر جس کی طرف وہ نسبت کرتے ہیں، وہ مقبول الہی ہے کہہ دو اس کی طرف کسی باغی نے نسبت کی ہے۔ اگر آیت الہی کے مقابلے میں صحیح حدیث لائیں کہ مطلب اس حدیث کا آیت کے مخالف ہو تو کہہ دو ہم ظاہر معنی والی آیت کو ہرگز نہیں چھوڑ سکتے۔ اس کا معنی علماء کرام بیان کریں گے اگر تاویل صحیح معلوم ہو سکے تو بیان کرے، نہیں تو علماء کرام کے بیان پر حوالہ کرے۔ (تفسیر بے نظیر ص ۸۹، ۴۸ حصہ عزائے حق)

الجواب: ابن کثیر علیہ السلام یہ عبارت لکھنے میں متفرّد نہیں۔ ابھی ان شاء اللہ العزیز حافظ ابن القیم علیہ السلام کا حوالہ بھی آرہا ہے۔ تفسیر ابن کثیر طبع کرنے والوں کے پیش نظر طباعت کے وقت غالباً دو نسخے تھے۔ ایک مکہ اور دوسرا امیریہ، امیریہ کے نسخہ سے کاتب کی غفلت سے یہ عبارت چھوٹ گئی ہوگی اور ایسا ہوتا رہتا ہے۔ اس لئے مکہ کے نسخہ سے اس عبارت کو نقل کر دیا جو ابن کثیر علیہ السلام ہی کی ہے اور اس کے الحاقی ہونے کا سوال ہی پیدا نہیں ہوتا۔ راقم اٹیم کے پیش نظر تفسیر ابن کثیر علیہ السلام کے دو نسخے ہیں ایک وہ جس کے حاشیہ پر معالم التزیل ہے جو ”مطبع المنار“ مصر میں طبع ہوئی ہے اور دوسرا وہ نسخہ ہے جو معالم التزیل کے بغیر ہے جو ”مطبع دارالاحیاء الکتب العربیۃ عیسیٰ البابی

الحلیٰ وشرکاء“ نے طبع کرایا ہے۔ ان دونوں نسخوں میں یہ عبارت موجود ہے اور ان نسخوں میں مکہ کے نسخہ پر ہی اعتماد کیا گیا ہے۔ مؤلف مذکور کا یہ جواب بری دفع الوقتی ہے اور اس پر ان کا ضمیر بھی ضرور ان کو ملامت کرتا ہوگا۔ (بشرط یہ کہ اجیر خاص بن کر ضمیر کہیں گروئی ہی نہ رکھ چکے ہوں) یہ بات بھی ملحوظ خاطر رہے کہ سلام علی القبور نہ تو شرک ہے اور نہ منفعی الی الشریک ہے کیونکہ آنحضرت ﷺ نے خود بھی قبور پر سلام کہا اور اُمت کو اس کی تعلیم بھی دی، جیسا کہ صحیح روایات سے ثابت ہو چکا ہے اور تفسیر ابن کثیر رحمہ اللہ کی اس مفصل عبارت میں (جو مکتبہ امیر یہ میں چھوٹ گئی ہے) بھی احادیث اور آثار پر ہی بنیاد رکھی گئی ہے جہاں نہ قیاس کا دخل ہے اور نہ کسی بناوٹ و تصنع کا، اور نہ یہ قرآن کریم کے خلاف ہے، اگر ایسا ہوتا تو آنحضرت ﷺ ہرگز سلام علی القبور نہ کہتے اور نہ اس کی اُمت کو تعلیم دیتے۔ حضرت مولانا حسین علی صاحب رحمہ اللہ نے جو کچھ فرمایا ہے، وہ بالکل بجا ہے مگر مؤلف مذکور بڑے مجذوب ہیں۔ انہوں نے اس غیر متعلق حوالہ کو یہاں جوڑ دیا ہے۔ قرآن کریم اور حضرات انبیاء کرام رحمہم اللہ کی کتابوں کے خلاف جو کچھ کسی نے لکھا ہوگا وہ ضرور باغیوں نے لکھا ہوگا۔ مگر نہ تو اہل قبور کو سلام کہنا، ان کو ممنوع طریقے سے پکارنا ہے اور نہ یہ آنحضرت ﷺ کی تعلیم کے خلاف ہے بلکہ یہ اس کے عین مطابق اور اُس کی تعمیل ہے۔ اس کے الحاقی ہونے کا وہم بھی نہیں ہو سکتا۔ مؤلف مذکور نے جس کتاب کا حوالہ اپنے مزاج مبارک اور اپنی فہم کے خلاف دیکھا ہے۔ بے موقع اور بے محل اور بلا ضرورت حضرت مرحوم کے اس حوالہ کو اکسیر اور اُمرت دھاراً سمجھ کر استعمال کیا ہے۔

حافظ ابن القیم رحمہ اللہ (المتوفی ۷۵۱ھ) لکھتے ہیں کہ: ”وقد شرع النبی ﷺ لامتنہ اذا سلموا علی اهل القبور ان یسلموا علیہم من یخاطبونه فیقول السلام علیکم دار قوم مؤمنین و هذا خطاب لمن یسمع و یعقل و لولا ذلک لکان هذا الخطاب بمنزلة خطاب المعدم و الجماد و السلف مجمعون علی هذا و قد تواترت الاخبار عنهم بان المیت یعرف زیارة الحی لہ و یستبشر بہ“ (کتاب الروح ص ۴، طبع حیدرآباد دکن) ترجمہ: ”تحقیق آنحضرت ﷺ نے اپنے اُمتیوں کے لئے یہ مشروع قرار دیا ہے کہ وہ جب اہل قبور کو سلام کریں تو اُن سے ایسے انداز سے سلام کریں جیسے مخاطب سے کیا جاتا ہے اور یہ خطاب ان سے ہے جو سنتے اور سمجھتے ہیں اگر ایسا نہ ہوتا تو یہ خطاب معدوم اور جماد سے ہوتا۔ حالانکہ سلف صالحین رحمہم اللہ کا اسی پر اجماع ہے اور تواتر کے ساتھ ان سے یہ خبریں منقول ہیں کہ مُردہ اس زندہ کو (آواز سے) پہچانتا ہے جو اُس کی زیارت کے لئے آتا ہے اور مُردہ کو اس سے خوشی بھی ہوتی ہے۔

حافظ ابن کثیر رحمہ اللہ اور حافظ ابن القیم رحمہ اللہ اپنے دور میں مؤحدین کے سربراہ تھے اور جس چیز کے بارے میں ان بزرگوں کو ادنیٰ سا وہم بھی ہو جاتا تھا کہ یہ شرک یا ذریعہ شرک ہے اس کا صاف اور صریح الفاظ میں، جاندار الفاظ میں بے باک قلم سے بلا خوف و لومۃ لائم رد کر دیتے تھے اور اس میں کسی مصلحت یا خطرہ کو خاطر میں نہیں لاتے تھے۔ ان مؤحدین حضرات کا یہ اقرار ہی نہیں بلکہ واضح عقلی اور نقلی دلائل سے یہ ثابت کرنا کہ سماع موتی حق ہے۔ اس بات کی کھلی دلیل ہے کہ ان کے نزدیک شرعی دلائل کے پیش نظر اس کے انکار کی کوئی گنجائش نہیں ہے۔ امام ابو عمر بن عبد البر رحمہ اللہ احادیث السلام علی القبور کو ثابۃ متواترۃ کہتے ہیں اور حافظ ابن القیم رحمہ اللہ بھی ان کے اس قول کی تائید کرتے ہیں۔ (ملاحظہ ہو کتاب الروح ص ۱۲۴)

حافظ ابن تیمیہ رحمہ اللہ فرماتے ہیں کہ: ”سماع المیتۃ للاصوات من السلام والقراءة حق اقتضاء الصراط المستقیم“ (ص ۱۸۱، طبع مصر)

ترجمہ: ”مردے کا سلام و قرأت کی آوازوں کو سنتا حق ہے۔“

حضرت ملا علی القاری رحمہ اللہ لکھتے ہیں کہ: ”فان سائر الاموات ایضاً یسمون السلام والكلام“
”بے شک تمام مردے بھی سلام و کلام سنتے ہیں۔“ (یعنی یہ سماع صرف حضرات انبیاء کرام رحمہم اللہ ہی کی خصوصیت نہیں ہے) (مرقاۃ ج ۲ ص ۲۱۰)

علامہ محمد بن اسماعیل الامیر الیمانی رحمہ اللہ (المتوفی ۱۱۸۲ھ) ”السلام علیکم یا اهل القبور“ کی تشریح میں لکھتے ہیں کہ: ”وفیه انهم یعلمون بالمآربہم و سلامہ علیہم والالکان اضاعۃ“ (سبل السلام ج ۲ ص ۱۵۷، طبع مصر)
”اس حدیث میں اس بات کی دلیل ہے کہ مردوں کے پاس سے گزرنے والوں اور ان کو سلام کہنے والوں کو مردے (ان کی آواز سے) پہچانتے ہیں۔ ورنہ انہیں سلام کہنا ایک بے ہودہ حرکت ہوتی۔“

حضرت مولانا شبیر احمد صاحب عثمانی رحمہ اللہ (المتوفی ۱۳۶۹ھ) السلام علیکم کی تشریح میں لکھتے ہیں کہ:
”اشارۃ الی انہم یعرفون الزائر و یدر کون کلامہ و سلامہ“

”اس میں اشارہ ہے کہ مردے زیارت کرنے والے کو پہچانتے ہیں اور اس کے کلام و سلام کا ادراک و شعور رکھتے ہیں۔“ (فتح المکرم ج ۱ ص ۴۱۳)

حضرت مولانا محمد قاسم نانوتوی رحمہ اللہ (المتوفی ۱۲۹۷ھ) بانی دارالعلوم دیوبند تحریر فرماتے ہیں کہ:
”سماع اموات کے قصہ میں اول تو یہ معروض ہے کہ یہ امر قدیم سے مختلف فیہ ہے۔ دوسرے ضروریات دینی اور عقائد ضروریہ میں سے نہیں۔ اس کی تنقیح قرار واقعی تو بعد مرگ ہی معلوم ہوگی۔ اگر بعد مرگ ہم نے اوروں کا سلام و پیام سن لیا، سماع نہیں تو عدم سماع متحقق ہو جائے گا۔ علاوہ بریں طرفین میں بڑے بڑے اکابر ہیں۔ اگر ایک طرف میں بالکل ہو رہے تو کسی نہ کسی طرف والوں کو برا سمجھنا پڑے گا۔ اس لئے اہل اسلام کو یہ ضروری ہے کہ ایسے مسائل میں خواہ مخواہ ایسے پکے نہ ہوں بیٹھیں کہ دوسری طرف کو بالکل باطل نہ سمجھ لیں جب یہ بات گوش گزار خدام ہو چکی تو اب سننے اپنے خیال نارسا کے موافق سماع اموات حد اسماع سے تو پرے ہے پر استماع اموات ممکن ہے۔ یہی وجہ معلوم ہوتی ہے کہ خدا نے تو انک لا تسمع الموتی فرمایا اور رسول اللہ صلی اللہ علیہ وسلم نے باوجود اس کے سلام اہل قبور مسنون کر دیا۔ اگر استماع ممکن نہیں تو پھر یہ بے ہودہ حرکت یعنی سلام اہل قبور لمحدوں کی زبان درازی کے لئے کافی ہے۔ تفصیل اس اجمال کی یہ ہے کہ کبھی آواز میں ایسی قوت ہوتی ہے کہ بے تکلف ہر صاحب سمع اس کو سن لیتا ہے اس صورت میں سمع سامعین حد اسماع میں ہوتا ہے اور کبھی بوجہ ضعف آواز متکلم سننے والوں کو سر جھکانے اور کان لگانے کی ضرورت پڑتی ہے۔ اس صورت میں اصل میں تو سمع سامعین حد اسماع سے خارج ہوتا ہے پر بعد سر جھکانے اور کان لگانے کے حد اسماع میں آجاتا ہے اس لئے اس کو استماع کہتے اور نفی اسماع کہتے تو بجا ہے کیونکہ بوجہ ضعف آواز عدم سماع تو ظاہر ہے مگر جب سامعین کی طرف سے اہتمام ہو تو ان کی طرف سے اخذ اور فعل ظاہر ہے، اور ظاہر ہے کہ استماع میں بہ نسبت سماع ایک مضمون اخذ ہوتا ہے۔ چنانچہ خواص ابواب کے جاننے والے اور محاورات عرب کو پہچاننے والے ان فرقوں کو خوب جانتے ہیں۔“ (جمال قاسمی ص ۹۰۸)

علامہ آلوسی رحمہ اللہ لکھتے ہیں کہ: ”والحق ان الموتی يسمعون في الجملة وهذا على احد وجهين اولهما ان يخلق الله عز وجل في بعض اجزاء الميت قوة يسمع بها مثنى شاء الله تعالى السلام ونحوه مما يشاء الله سبحانه سماعه اياه ولا يمنع من ذلك كونه تحت اطباق الثرى وقد امحلت هاتيك البنية وانفصمت العرى ولا يكاد يتوقف في قبول ذلك من يجوز ان يرى اعنى الصين بقعة اندلس وثاليهما ان يكون ذلك السماع للروح بلا واسطة قوة في البدن ولا يمتنع ان تسمع بل ان تحس وتدرک مطلقاً بعد مفارقتها البدن بدون واسطة قوى فيه وحيث كان لها على الصحيح تعلق لا يعلم حقيقة و كیفیتہ الا الله عز وجل بالبدن كله او بعضه بعد الموت وهو غير التعلق بالبدن الذي كان لها قبله اجري الله تعالى سبحانه عادته بتمكينها من السمع و خلقه لها عند زيارة القبر وكذا عند حمل البدن اليه وعند الغسل مثلاً ولا يلزم من وجود ذلك التعلق والقول بوجود قوة السمع ونحوه فيها نفسها ان تسمع كل مسموع لما ان السماع مطلقاً وكذا سائر الاحساسات ليس الا بالغاً للمشية فما شاء الله تعالى كان وما لم يشاء لم يكن فيقتصر على القول بسماع ما ورد السمع بسماعه من السلام ونحوه وهذا الوجه هو الذي يترجح عندي ولا يلزم عليه التزام القول بان ارواح الموتى مطلقاً في النية القبور لما ان مدار السماع عليه مشية الله تعالى والتعلق الذي لا يعلم كیفیتہ و حقیقتہ الا هو عز وجل فلتكن الروح حيث شاءت اولا تكن في مكان كما هو رأى من يقول يتجردها“

(تفسير روح المعاني ج ۲۱ ص ۵۷، ۵۸)

”اور حق بات یہ ہے کہ مُردے فی الجملہ سنتے ہیں اور اس کی دو صورتیں ہیں۔ پہلی یہ کہ اللہ تعالیٰ میت کے بعض اجزاء میں ایسی قوت پیدا کر دے جس سے مُردہ جب اللہ تعالیٰ چاہے، سلام وغیرہ جو کچھ بھی اللہ تعالیٰ کو منظور ہو سُن لے اور اس میں اس سے رکاوٹ نہیں پیدا ہوتی کہ وہ مٹی کے پردوں کے نیچے پڑا ہوا ہے اور اس کا بدنی ڈھانچہ جدا ہو چکا ہے اور اس کے جوڑ الگ ہو چکے ہیں وہ شخص اس کے قبول کرنے میں ذرہ بھر بھی توقف نہیں کرے گا جو (اللہ تعالیٰ کی قدرت کے تحت) اس کو جائز سمجھتا ہے کہ چین کا اندھا اندلس کے پھر کو دیکھ لے اور دوسری صورت یہ ہے کہ یہ سماع رُوح کو ہو اور اس میں بدنی قوت کا واسطہ نہ ہو اور اس میں بھی کوئی امتناع نہیں کہ رُوح سُنے بلکہ بدن سے جدا ہونے کے بعد بغیر بدنی قوتوں کے مطلقاً احساس و ادراک بھی کرے اور وہ رُوح جہاں کہیں بھی ہو صحیح قول کی بناء پر اس کا مرنے کے بعد کُل یا بعض بدن سے تعلق ہوتا ہے جس کی حقیقت اور کیفیت کو بجز پروردگار کے اور کوئی نہیں جانتا اور یہ تعلق اس تعلق کے علاوہ ہے جو اس سے قبل (اس دُنیا میں بطور تصرف اور تدبیر کے) بدن کے ساتھ تھا۔ اللہ تعالیٰ نے اپنی عادت یہ جاری فرمائی کہ اس کو سُننے کی قدرت دی اور جب قبر کی زیارت کی جاتی ہے تو اللہ تعالیٰ اس کے لئے اس کو پیدا فرما دیتا ہے اور اسی طرح جب اس کے بدن کو قبر کی طرف اٹھا کر لے جاتے ہیں اور اسی طرح غسل کے وقت بھی رُوح سنتی ہے اور اس تعلق اور اس قول سے کہ خود نفس رُوح میں قوتِ سماعت ہے اور یہ لازم نہیں آتا کہ ہر قابلِ سماعت چیز کو وہ سُنے۔ کیونکہ مطلقاً سماع اور اسی طرح باقی تمام حواس اللہ تعالیٰ کی مشیت کے تابع ہیں۔ سو جو چیز اللہ تعالیٰ چاہتا ہے وہ ہوتی ہے اور جس کو نہیں چاہتا وہ نہیں ہوتی۔ پس میت کے سماع کو اس چیز کے سماع پر بند کرنا چاہئے جس کا ثبوت دلیل سمعی سے ہو۔ مثلاً سلام وغیرہ اور یہی وجہ رائج ہے اور اس توجیہ کی بناء پر

اس قول کے التزام کی بھی ضرورت نہیں ہے کہ مردوں کی رُوحیں قبروں کے کناروں پر ہوتی ہیں کیونکہ دار و مدار سماع کا اللہ تعالیٰ کی مشیت اور اس تعلق پر ہے جس کی کیفیت اور حقیقت اللہ تعالیٰ کے سواء اور کوئی نہیں جانتا۔ پس رُوح جہاں بھی چاہے ہو یا کسی مکان میں بھی نہ ہو جیسا کہ ان لوگوں کا خیال ہے جو اس کے تجرد کے قائل ہیں۔ (بہر حال تعلق مع البدن اور سماعت پھر بھی ثابت ہے)

اس واضح اور صریح عبارت سے علامہ آلوسی رحمہ اللہ کا سماع موئی کے بارے میں نظریہ بالکل عیاں ہو گیا ہے اور یہ پوری عبارت حضرت شیخ الاسلام مولانا شبیر احمد صاحب عثمانی رحمہ اللہ نے (فتح الملہم ج ۲ ص ۷۹) میں نقل کی ہے اور اس سے کوئی اختلاف نہیں کیا جس کا صاف مطلب یہ ہے کہ حضرت مولانا عثمانی رحمہ اللہ بھی اس مسئلہ میں علامہ آلوسی رحمہ اللہ کے ہم نوا ہیں کہ مردے عند القبور فی الجملہ سنتے ہیں جس میں سلام وغیرہ بصراحت مذکور ہے۔ اس مفصل اور روشن و صاف عبارت کے بعد بھی اگر کوئی شخص (مؤلف ندائے حق کی طرح) یہ دعویٰ کرے کہ علامہ آلوسی رحمہ اللہ اور علامہ عثمانی رحمہ اللہ مطلقاً سماع موئی کے منکر ہیں تو ایسا شخص دھوکے میں مبتلا ہے اور خالص تعصب سے کام لے رہا ہے، بلکہ علامہ عثمانی رحمہ اللہ فتح الملہم کے اسی صفحہ میں اس مذکورہ بالا عبارت سے قبل تصریح فرماتے ہیں کہ: ”قال العبد الضعیف عفا اللہ تعالیٰ عنہ والذی تحصل لنا من مجموع النصوص واللہ تعالیٰ اعلم ان سماع الموتی ثابت فی الجملة بالاحادیث الکثیرة الصحیحة واما اسماع العباد ایاہم فمنفی بسباق القرآن العزیز وتحقیقہ علی ما حزرہ شیخ شیخنا قاسم العلوم والخیرات قدس اللہ تعالیٰ روحہ فی بعض مکاتیبہ“ (فتح الملہم ج ۲ ص ۷۹)

ترجمہ: ”بندہ ضعیف اللہ تعالیٰ اُسے معاف کرے کہتا ہے کہ جو چیز ہمیں مجموعہ نصوص سے حاصل ہوئی ہے اور اللہ تعالیٰ تو سب سے بہتر جانتا ہے یہ ہے کہ مردوں کا سماع فی الجملہ بہت سی صحیح احادیث سے ثابت ہے۔ باقی رہا (زندہ) بندوں کا مردوں کو سنانا تو وہ قرآن کریم کے سیاق سے منفی ہے۔ (یعنی نفی اسماع کی ہے نہ کہ سماع کی) اور اس کی تحقیق جیسا کہ ہمارے استاد الاستاذ قاسم العلوم والخیرات مولانا نانوتوی رحمہ اللہ نے اپنے ایک مکتوب میں کی ہے یہ ہے۔“

اور اس کے بعد حضرت مولانا محمد قاسم نانوتوی رحمہ اللہ کی اس عبارت کا عربی میں ترجمہ کیا ہے جو ہم نے پہلے جمال قاسمی کے حوالہ سے مفصل عرض کر دی ہے۔ غرض یہ کہ سماع موئی کا مسئلہ احادیث کی روشنی میں اتنا واضح ہے کہ جو حضرات مسئلہ عدم سماع موئی میں متشدد ہیں یا جن کو سماع موئی کا منکر سمجھ لیا گیا ہے وہ بھی کُلّیہ سماع موئی کا انکار نہیں کرتے۔ وہ یہ فرماتے ہیں کہ اجسام نہیں سنتے، ارواح سنتی ہیں۔ چنانچہ شاہ عبدالقادر صاحب دہلوی رحمہ اللہ (المتوفی ۱۲۳۰ھ) اِنَّ اللہَ یَسْمِعُ مَنْ یَّشَاءُ وَ مَا اَنْتَ بِمَسْمِعٍ مَنْ فِی الْقُبُورِ کی تفسیر میں لکھتے ہیں اور حدیث میں ہے کہ مردوں سے سلام علیک کرو، وہ سنتے ہیں اور بہت جگہ مردے کو خطاب کیا گیا ہے۔ اس کی حقیقت یہ ہے کہ مردے کی رُوح سنتی ہے اور قبر میں پڑا ہے دھڑ، وہ نہیں سُن سکتا۔ (تفسیر موضح القرآن ص ۷۳)

ہمارے نزدیک اس کا مطلب یہ ہے کہ اگر سماع کا تعلق صرف جسم اور دھڑ سے تسلیم کیا جائے تو دھڑ نہیں سُن سکتا اور منسوب بہ اسلام فرقوں میں ایسا گروہ بھی ہے جو قبر کے سوال اور عذاب و راحت کا تعلق بلا اعادہ رُوح صرف جسم سے تسلیم کرتا ہے۔ (تسکین الصدور ملاحظہ فرمائیں) اور اگر سماع کا تعلق رُوح سے ہو تو بلاشبہ رُوح سنتی ہے اور صحیح احادیث اور جمہور امت کے واضح ارشادات کے مطابق قبر میں رُوح کا جسم سے باقاعدہ تعلق ہے تو پھر سماع کیوں نہ ہو؟

ہمارے پیر و مرشد حضرت مولانا حسین علی صاحب مدظلہ اس مسئلہ میں خاصاً تشدد کرنے کے باوجود یہ فرماتے ہیں: ”اور تحقیق سماع موتی کے متعلق یہ ہے کہ بدن نہیں سنتے۔ جیسا کہ اس (لَا تَسْمَعُ الْمَوْتَى) آیت سے معلوم ہوتا ہے اور باقی آیات بھی دال عدم سماع موتی پر ہیں اور رُوح زندہ ہے وہ سنا ہے جب قریب ہو۔ ہاں انزع امام صاحب مدظلہ اور امام شافعی مدظلہ کا اس بات میں ہے آیا رُوح قبور کے نزدیک ہے یا علیین میں۔ باقی پوری تحقیق کا یہ مقام نہیں۔ (تفسیر لمخۃ البحر ان ص ۲۷۵)

اس سے واضح طور پر معلوم ہوا کہ قبر کے قریب اگر کوئی سلام وغیرہ کرے تو حضرت مرحوم کے نزدیک رُوح سنتی ہے۔ غور فرمائیے کہ فی الجملہ سماع موتی کا ثبوت اس سے زیادہ اور کیا ہو سکتا ہے؟ باقی رُوح اگر علیین میں بھی ہو تو جمہور اہل سنت کے نزدیک اس کا تعلق قبر میں اُس کے بدن کے ساتھ بھی ہوتا ہے۔ (تسکین الصدور ملاحظہ فرمائیں) خود امام الاعظم حضرت امام ابو حنیفہ (نعمان بن ثابت مدظلہ) (المتوفی ۱۵۰ھ) اپنی کتاب ”فقہ اکبر“ میں تصریح فرماتے ہیں کہ: ”واعادة الروح الى العبد في قبره حق“ (فقہ الاکبر مع الشرح لعلی القاری مدظلہ ص ۱۲۰، طبع کانپور) ”قبر میں رُوح کا بندے کی طرف لوٹا یا جانا حق ہے۔“

اور کیوں حق نہ ہو، جب کہ صحیح احادیث سے اعادہ رُوح الی البدن ثابت ہے۔ (تفصیل کے لئے ”تسکین الصدور“ دیکھئے) تو حضرت امام صاحب مدظلہ بھلا ان صریح اور صحیح احادیث کی مخالفت کیسے کر سکتے تھے؟ ہم نے ”البيان الاזהر“ کے مقدمہ میں محققین علماء اسلام کے حوالہ سے یہ بات عرض کر دی ہے کہ ”الفقہ الاکبر“ حضرت امام ابو حنیفہ مدظلہ کی ہی تالیف ہے یہ دعویٰ کرنا کہ یہ اُن کی کتاب ہی نہیں، تحقیق اور انصاف سے کوسوں دُور ہے۔

حضرت قاضی ثناء اللہ صاحب پانی پتی الحنفی مدظلہ (المتوفی ۱۲۲۵ھ) اس سوال کا جواب کہ جب ارواح علیین اور عین میں ہے اور ابدان قبور میں، تو پھر ان کا آپس میں جوڑ کیسے ہے؟ جواب دیتے ہوئے ارشاد فرماتے ہیں کہ: ”قلنا وجه التطبيق ان مقر ارواح المؤمنين في عليين او في السماء السابعة ونحو ذلك كما مزو مقر ارواح الكفار في سجين ومع ذلك لكل روح منها اتصال بجسده في قبره لا يدرك كنهه إلا الله تعالى وبذلك الاتصال يصح ان يعرض على الانسان المجموع المركب من الجسد والروح مقعده من الجنة او النار ويحس اللذة او الالم ويسمع سلام الزائر ويجيب المنكر والنكير وذلك مما ثبت بالكتاب والسنة“ (تفسیر مظہری ج ۱۰ ص ۱۲۳، ۱۲۵)

”ہم کہتے ہیں کہ تطبیق اس طور پر ہے کہ مؤمنوں کے ارواح کا مستقر علیین یا ساتواں آسمان اور اس کی مانند کوئی اور جگہ ہے جیسا کہ گزر چکا ہے اور کفار کے ارواح کا ٹھکانہ عین ہے۔ لیکن بایں ہمہ ہر رُوح کا قبر میں جسم کے ساتھ تعلق ہے جس کی حقیقت بجز پروردگار کے اور کوئی نہیں جانتا اور اس اتصال کی وجہ سے صحیح ہے کہ انسان پر جو جسم اور رُوح دونوں کے مجموعہ اور مرکب کا نام ہے اس کا ٹھکانہ جنت یا دوزخ کا پیش کیا جائے اور وہ لذت یا دکھ محسوس کرے اور زیارت کرنے والے کا سلام سنے اور منکر و نکیر کا جواب دے اور اسی کی مانند اور امور جن کا کتاب و سنت سے ثبوت ہو چکا ہے۔“

الغرض روح کا عین وغیرہ میں رہنا اس کا متقاضی نہیں کہ قبر میں بدن کے ساتھ اس کا کوئی تعلق نہ ہو۔ ہاں اس امر کا انکار نہیں کیا جاسکتا کہ سماع وغیرہ برزخی امور کا اصل تعلق روح سے ہے۔ کیونکہ بغیر روح کے بدن کے عذاب و راحت اور سماع کا کوئی معنی نہیں کیونکہ بدن بغیر روح کے براجماد ہے۔ لہذا ان امور کا مدار روح پر ہے لیکن بدن کا تعلق بھی اُس کے ساتھ بدستور رہتا ہے۔

فقیر کا مل الحمد للہ الجلیل نمونہ سلف حضرت مولانا سید محمد النور شاہ صاحب مدظلہ (المتوفی ۱۳۵۲ھ) کی سماع موئی کے بارے میں چند ضروری عبارات ملاحظہ فرمائیں:

(۱) باب قول المیت وهو علی الجنازة قد مونی واعلم ان مسألة كلام المیت وسماعه واحدة وانكرها حنيفة العصر و في رسالته غير مطبوعه لعلی القاری مدظلہ ان احدا من ائمتنا لم يذب الي انكارها وانما استنبطوها من مسألة في باب الايمان وهي حلف رجل ان لا يكلم فلانا فكلمه بعد ما دفن لا يحث قال القاری مدظلہ ولا دليل فيها علی ما قالوا فان مبنى الايمان علی العرف وهم لا يسمونه كلاما وانكره الشيخ ابن الهمام مدظلہ ايضاً في الفتح ثم اورد علی نفسه ان السماع اذا لم يثبت فما معنى السلام علی القبر واجاب عنه انهم يسمعون في هذا الوقت فقط ولا دليل فيه علی العموم ثم عاد قائلاً انه ثبت منهم سماع قرع النعال ايضاً فاجاب عنه بمثله اقول والاحاديث في سماع الاموات قد بلغت مبلغ التواتر و في حديث صححه ابو عمران احدا اذا سلم علی المیت فانه يرد عليه ويعرفه ان كان يعرفه في الدنيا (بالمعنى) و اخرجه ابن كثير مدظلہ ايضاً و تردد فيه فالانكار في غير محله سيما اذا لم ينقل عن احد من ائمتنا مدظلہم فلا بد بالتزام السماع في الجملة واما الشيخ ابن الهمام مدظلہ فجعل الاصل هو النفي و كل موضع ثبت فيه السماع جعله مستثنى و مقتصر اعلی المورد قلت اذن ما الفائدة في عنوان النفي وما الفرق بين نفي السماع ثم الاستثناء في مواضع كثيرة و ادعاء التخصيص و بين اثبات السماع في الجملة مع الاقرار باننا لاندرى ضوابط اسماعهم فان الاحياء اذا لم يسمعو في بعض الصور فمن ادعى الطرد في الاموات ولذا قلت بالسماع في الجملة بقى القرآن فامر به صعب قال تعالى فانك لا تسمع الموتى وقال وما انت بسمع من في القبور وهو بظاهره يدل علی النفي مطلقاً فقل بالفرق بين السماع والاسماع والنفي هو الثاني دون الاول والمطلوب هو الاول دون الثاني واجاب

عنه السيوطی مدظلہ سماع موئی كلام الخلق قاطبة قد صح فيها لنا الآثار بالكثب و آية النفي معناها سماع هدى لا يسمعون ولا يصفون للدب قلت نزل الشيخ مدظلہ فيها علی الغرض و حاصل الآية علی طوره ان هؤلاء الكفار كالموتى فلا تنفع هدايتك فيهم لان نفعها انما كان في حياتهم و قد مضى وقتها كذلك هؤلاء وان كانوا احياء الا ان هدايتك غير نافعة لهم لكونهم مثل الاموات في عدم الانتفاع فليس الغرض منه نفي اسماع بل نفي الانتفاع قلت عدم السماع والسمع والاستماع كلها بمعنى عدم العمل لان السمع يكون للعمل فاذا لم يعمل به فكأنه لم يسمعه تقول قلت له مرآة ان لا يترك الصلوة ولكنه لا يسمع كلامي اى لا يعمل به يقال في الفارسية نشود يعنى عمل نمى كند فلو قال الشيخ مدظلہ ان من في

۱ اشعار اس سے زیادہ وسط کے ساتھ حضرت شاہ صاحب مدظلہ نے مشکلات القرآن ص ۲۲۲ میں نقل فرمائے ہیں۔

القبور لا يعملون لدخل الكلام في اللغة ولم يبق تاويل لابل الاحسن ان يقال مانتے نہیں فان قلت ان الاموات اذا ثبت لهم السماع فهل لهم الانتفاع به ايضاً ومجرد سماع الصوت فقط قلت الصوت من مات على الخير فانه ينتفع به ايضاً واما من مات على الشر والعياذ بالله فاین له ان ينتفع اذا لم ينتفع به في الدنيا وليس له الاسماع الصوت والوجه الثاني في التفضي عن الآية ان هذا السماع الذي نحن بصدره البات من عالم البرزخ اخبرنا به المخبر الصادق فامتا به اما في عالمنافه معدوم ولا يلزم للقرآن ان يعبر بما يأتي على العالمين فجاز ان يكون نفی السماع بحسب عالمنافان التشبيهات تكون للتوضيح فقط ولما كان من في القبور كالعدم في عالمناف ليس لهم سماع ولا علم ولا شيء جاز له ان ينفي عنهم السماع ايضاً والقول بان الاموات اذا ثبت لهم السماع عند القرآن لم يستقم له التشبيه بالاموات جهل وسفه فان التشبيه انما ورد بحسب علمنا وعالمناف وان ثبت السماع عنده واذا كانوا معدومين في عالمناف لطف التشبيه لا محالة اما قوله ﷺ كنومت العروس فقد مر الكلام فلا نعيده

(فيض الباري ج ۲ ص ۴۶۷، ۴۶۸)

”باب اس امر کے بیان میں کہ مردہ چار پائی پر ہوتا ہے اور یہ کہتا ہے مجھے آگے لے چلو جانا چاہئے کہ میت کے کلام کرنے کا اور اس کے سماع کا مسئلہ ایک ہی ہے اور ہمارے اس وقت کے خفیوں نے اس کا انکار کیا ہے اور حضرت ملا علی القاری رحمہ اللہ کے ایک غیر مطبوعہ رسالہ میں ہے کہ ہمارے ائمہ احناف رحمہم میں سے کوئی بھی انکار سماع کے مسئلہ کی طرف نہیں گیا۔ تحقیقی بات یہ ہے کہ (متاخرین) فقہاء نے باب الایمان کے ایک مسئلہ سے عدم سماع موقی کا استنباط کیا ہے اور وہ مسئلہ یہ ہے کہ ایک شخص نے قسم اٹھائی کہ فلاں سے کلام نہیں کرے گا۔ پس اُس نے اُس سے اُس کے دفن ہونے کے بعد کلام کیا تو حادث نہ ہوگا۔ ملا علی القاری رحمہ اللہ فرماتے ہیں کہ اس مسئلہ سے عدم سماع موقی ثابت نہیں جیسا کہ ان حضرات نے ثابت کیا ہے۔ کیونکہ دارومدار قسموں کا عرف پر ہے اور اہل عرف اس کو کلام نہیں کہتے اور ابن الہمام رحمہ اللہ نے فتح القدیر میں سماع موقی کا انکار کیا ہے اور اپنے اوپر یہ سوال وارد کیا ہے کہ جب سماع ثابت نہیں تو قبر پر سلام کہنے کا کیا مطلب؟ اور اس کا یہ جواب کہ مردے صرف سلام کے وقت ہی سنتے ہیں اور اس میں عموم پر کوئی دلیل نہیں ہے۔ پھر لوٹے اور یہ اشکال پیش کیا کہ جوتیوں کی کھٹکھاٹ سننے کا ثبوت بھی مردوں سے ہے تو اس کا بھی انہوں نے ایسا ہی جواب دیا میں (انور شاہ رحمہ اللہ) کہتا ہوں کہ مردوں کے سننے کی احادیث درجہ تواتر کو پہنچی ہوئی ہیں اور ایک حدیث میں آتا ہے جس کی صحیح امام ابو عمر ابن عبد البر رحمہ اللہ نے کی ہے کہ جب مردہ پر سلام کیا جاتا ہے تو وہ اُس کا جواب بھی دیتا ہے اور اگر وہ اس کو دنیا میں پہچانتا ہے تو (آواز سے) پہچان بھی لیتا ہے۔ (یہ روایت بالسنی نقل کی گئی ہے) اور اس روایت کو ابن کثیر رحمہ اللہ نے بھی بیان کیا ہے اور اس میں انہوں نے تردید کیا ہے۔ پس سماع موقی کا انکار بالکل بے موقع ہے خاص طور پر جب کہ ہمارے ائمہ احناف رحمہم میں سے کسی سے یہ منقول نہیں تو ضروری ہے کہ فی الجملہ سماع کا التزام کیا جائے۔ باقی رہے شیخ ابن الہمام رحمہ اللہ تو انہوں نے اصل نفی سماع کو قرار دیا ہے اور ہر وہ ایسی جگہ جہاں سماع ثابت ہے۔ (مثلاً حدیث قرع نعال اور سلام وغیرہ) تو اس کو انہوں نے مستثنیٰ قرار دیا ہے اور اس کو اپنے مورد پر بند کیا ہے میں کہتا ہوں کہ پھر اس وقت عنوان نفی کا کیا فائدہ؟ اور کیا فرق لکھے کا نفی سماع کا، پھر بہت سی جگہوں میں استثناء اور ادعائے تخصیص کا اور فی الجملہ اثبات

سماع کا۔ باوجود اس اقرار کے کہ ہم مردوں کو سنانے کے ضوابط نہیں جانتے؟ کیونکہ بسا اوقات زندہ لوگ بھی بعض صورتوں میں نہیں سنتے۔ پس مردوں میں ہمہ وقت سننے کا کون دعویٰ کر سکتا ہے؟ اور اسی لئے میں فی الجملہ سماع موقی کا قائل ہوں۔ رہا قرآن کریم کا معاملہ تو وہ مشکل ہے۔ اللہ تعالیٰ فرماتے ہیں بے شک تو مردوں کو نہیں سنا سکتا اور نیز فرمایا اور تُو اُن کو نہیں سنا سکتا جو قبروں میں ہیں اور یہ بظاہر مطلقاً نفی پر دلالت کرتا ہے۔ سو اس کے جواب میں یہ بات بھی کئی گئی ہے کہ سماع اور اسماع کا فرق ہے۔ نفی اسماع کی ہے نہ کہ سماع کی اور ہمارا مطلوب سماع ہے نہ کہ اسماع اور امام سیوطی رحمۃ اللہ علیہ نے اس کا جواب یہ دیا ہے کہ مردوں کا ساری مخلوق کے کلام کو سنا بلاشبہ صحیح ہے۔ اس سلسلہ میں کئی کتابوں میں حدیثیں اور آثار ہمارے ہاں صحیح ثابت ہو چکے ہیں اور نفی کی آیت کا معنی یہ ہے کہ وہ ایسا سماع نہیں کرتے جس سے ان کو ہدایت ہو کہ وہ نہ تو ادب و احترام اور ہدایت پذیری کے لئے سنتے ہیں اور نہ کان لگاتے ہیں۔ میں کہتا ہوں کہ شیخ سیوطی رحمۃ اللہ علیہ نے اس میں مطلب اور مگر کی بات بتادی ہے اور ان کے طریقہ پر اس آیت کریمہ کا حاصل یہ ہے کہ بے شک یہ کفار مردوں کی طرح ہیں اُن کو تیری رہنمائی نفع نہیں دے سکتی کیونکہ ان کے نفع اٹھانے کا وقت ان کی زندگی تھی جو اب ختم ہو چکی ہے۔ اسی طرح یہ زندہ لوگ بھی اگرچہ ہیں تو زندہ ہی مگر تیری ہدایت ان کو سودمند نہیں ہے کیونکہ یہ ہدایت سے نفع نہ اٹھانے میں مردوں کی طرح ہیں۔ سو اس آیت سے غرض نفی سماع نہیں ہے بلکہ نفی انتفاع ہے۔ میں کہتا ہوں کہ عدم اسماع اور سماع اور استماع سب کے سب ایک ہی معنی میں ہیں یعنی عمل نہ کرنا۔ کیونکہ سنا تو عمل کے لئے ہوتا ہے پس جب اس پر عمل نہ کیا گیا تو گویا معنای نہیں تم بسا اوقات کسی بے نماز کے بارے میں کہتے ہو کہ میں نے کئی بار اس کو نماز نہ ترک کرنے کا کہا مگر وہ میری بات نہیں سنتا یعنی اس پر عمل نہیں کرتا اور فارسی میں کہا جاتا ہے کہ وہ سنتا نہیں یعنی عمل نہیں کرتا۔ سو اگر امام سیوطی رحمۃ اللہ علیہ یہ فرماتے دیتے کہ اہل قبور عمل نہیں کرتے تو پھر یہ کلام لغت کی مد میں داخل ہو جاتا اور تاویل نہ ہوتا۔ بلکہ احسن بات یہ ہے کہ کہا جائے مانع نہیں اگر تُو کہے کہ جب مردوں کے لئے سماع ثابت ہو گیا تو کیا وہ اس سے فائدہ بھی اٹھاتے ہیں یا اُن کو محض آواز ہی پہنچتی ہے؟ میں جواب میں کہوں گا کہ جو شخص خیر پر عرا اُس کو آواز سے بھی فائدہ پہنچتا ہے اور جو شخص شر پر عرا (اللہ تعالیٰ کی پناہ) تو اُس کے لئے کیا فائدہ۔ کیونکہ جب اس شخص نے زندگی میں فائدہ نہیں اٹھایا تو اب کیا اٹھائے گا۔ ایسے شخص کو صرف آواز ہی سنائی دے گی اور بس اور دوسری وجہ اس آیت کریمہ کے اشکال سے جان چھڑانے کی یہ ہے کہ یہ سماع جس کے اثبات کے ہم درپے ہیں عالم برزخ سے ہے اور ہمیں مخبر صادق علیہ السلام نے اس کی خبر دی ہے۔ سو ہم اس پر ایمان لائے ہیں۔ رہا یہ سماع ہمارے اس جہان کے اعتبار سے تو وہ معدوم ہے اور قرآن کریم کے لئے یہ لازم نہیں کہ ایسی تعبیر کرے جو دونوں جہانوں (اس جہان اور برزخ) پر فٹ اترے۔ پس جائز ہے کہ نفی سماع ہمارے (تکلفی) عالم کے لحاظ سے ہو کیونکہ تشبیہات صرف توضیح کے لئے ہوتی ہیں اور جب وہ لوگ جو قبروں میں ہیں، ہمارے عالم کے لحاظ سے معدوم ہیں تو اس اعتبار سے نہ تو ان کے لئے سماع ہے نہ علم اور نہ کوئی اور شے تو جائز ہے کہ اُن سے (اپنے اس عالم کے لحاظ سے) سماع کی نفی بھی کی جائے اور یہ کہنا کہ قرآن کریم کی رُو سے جب مردوں کے لئے سماع ثابت ہے تو مردوں کے ساتھ ان کی تشبیہ درست نہیں ہے، ایک خالص جہالت اور حماقت ہے کیونکہ تشبیہ تو ہمارے علم اور عالم کے مطابق وارد ہوئی ہے۔

اگر اس کے ہاں سماع ثابت ہے اور مُردے جب ہمارے عالم کے لحاظ سے معدوم ہیں تو لامحالہ تشبیہ میں لطافت ظاہر ہوگئی۔ رہا آنحضرت ﷺ کا یہ ارشاد کہ مُردہ سے (دفن کے بعد) کہا جاتا ہے کہ تو ایسا سو جا، جیسے ذلہن (مرے سے) سوتی ہے تو اس کی بحث پہلے گزر چکی ہے۔ سو ہم اس کا اعادہ نہیں کرتے۔“

اس عبارت میں بے شمار فوائد ہیں۔ چند ضروری یہ ہیں:

- (۱) کلام میت اور سماع میت کا مسئلہ اور حکم ایک ہی ہے۔
- (۲) اس زمانہ کے احناف نے سماع موتی کے مسئلہ کا انکار کیا ہے۔
- (۳) حضرت ملا علی القاری رحمہ اللہ نے اس مسئلہ پر مستقل رسالہ لکھا ہے کہ ہمارے ائمہ (حضرت امام ابوحنیفہ رحمہ اللہ، امام ابو یوسف رحمہ اللہ اور امام محمد رحمہ اللہ وغیرہ) میں سے کوئی ایک بھی سماع موتی کا منکر نہیں تھا۔
- (۴) یہ مسئلہ لوگوں نے خود ”باب الایمان“ کی ایک جزئی سے استنباط کیا ہے جس کا اس مسئلہ سے کوئی تعلق نہیں ہے۔
- (۵) حافظ ابن الہمام رحمہ اللہ نے سماع موتی کا انکار کیا ہے لیکن قریح نعال اور سلام کا سنا انہوں نے بھی تسلیم کیا ہے۔
- (۶) سماع موتی کی احادیث متواتر ہیں۔
- (۷) صحیح حدیث سے ثابت ہے کہ مُردہ سلام کہنے والے کے سلام کو سنتا اور اس کا جواب دیتا ہے۔
- (۸) سماع موتی کے انکار کی کوئی وجہ نہیں کیونکہ ہمارے ائمہ سے انکار ثابت نہیں ہے۔

(۹) حافظ ابن الہمام رحمہ اللہ نے اصل ضابطہ عدم السماع قرار دیا ہے۔

- (۱۰) لیکن پھر عنوان نفی کا کیا فائدہ ہے؟ اور نفی سماع کا پھر بہت سی جگہوں میں استثناء اور تخصیص کے دعوے کا اور فی الجملہ اثبات سماع کا کیا فرق لکھے گا؟ کیونکہ نتیجہ تو بہر کیف سماع موتی ہی نکلتا ہے۔
- (۱۱) اور پھر مُردوں کے عنانے کا کیا ضابطہ ہے؟ کیونکہ بعض صورتوں میں زندہ بھی (جب کہ اس کی توجہ نہ ہو یا عنانے والے کی آواز ضعیف و کمزور ہو۔ کما مر عن قاسم العلوم والخیرات) تو نہیں سنتا پھر مُردوں کے بارے میں ضابطہ کا کیا معنی ہے؟

حضرت شاہ صاحب رحمہ اللہ کے اس بیان اور تقریر کو پیش نظر رکھتے ہوئے صاف ظاہر ہوتا ہے کہ فتح الملہم کی اس عبارت میں اُن کا صحیح مفہوم نہیں ادا کیا جاسکا۔

”وهذا معنى ما قاله الشيخ الانور رحمه الله ان الضابطة انما هو عدم السماع لكن المستثبات في هذا الباب كثيرة“

”اور یہ معنی ہے جو کچھ کہ حضرت مولانا سید انور شاہ صاحب رحمہ اللہ نے فرمایا ہے کہ ضابطہ تو عدم سماع ہے

لیکن اس باب میں بہت سی اشیاء (مثلاً سلام وغیرہ) اس ضابطہ سے مستثنیٰ ہیں۔“

حضرت شاہ صاحب رحمہ اللہ کی تقریر سے ظاہر ہے کہ وہ یہ ضابطہ تسلیم اور بیان نہیں فرما رہے بلکہ یہ ضابطہ انہوں نے حافظ ابن الہمام رحمہ اللہ سے نقل کیا ہے اور پھر اس پر گرفت کی ہے اور ان کے ساتھ رتہ کشی کی ہے جیسا کہ ان کی اس تقریر سے بالکل ظاہر ہے اور یہ کسی بھی اہل علم پر مخفی نہیں۔ باقی مہذوبوں کو سمجھانا مشکل ہے۔

(۱۲) قرآن کریم میں انک لا تسمع الموتی اور ولا تسمع من فی القبور کے ظاہری الفاظ سے

معاملہ مشکل معلوم ہوتا ہے کیونکہ اس سے بظاہر سماع موتی کی نفی ثابت ہوتی ہے۔

(۱۳) لیکن اگر باریک بینی سے کام لیا جائے تو اس میں کوئی اشکال نہیں کیونکہ اس کے صحیح محامل اور معانی موجود ہیں۔ چنانچہ اس کے معنی میں یہ بھی کہا گیا ہے کہ سماع اور اسماع میں فرق ہے۔ یہاں اسماع کی نفی ہے سماع کی نہیں اور ہمارا مقصود سماع ہے نہ کہ اسماع۔

(۱۴) امام سیوطی رحمہ اللہ فرماتے ہیں کہ سماع موثی ثابت ہے جس پر صحیح آثار دلالت کرتے ہیں۔ اس آیت میں نفی ایسے سماع کی ہے جس سے ہدایت اور فائدہ حاصل ہو۔ یعنی یہ زندہ گفار ہدایت سے فائدہ حاصل نہ کرنے میں ایسے ہی ہیں جیسے مردے کیونکہ ان کے انتفاع کا وقت ہی اب جاتا رہا ہے۔ لہذا اس سے مطلوب نفی سماع نہیں ہے بلکہ مطلوب نفی انتفاع ہے۔

(۱۵) حضرت شاہ صاحب رحمہ اللہ اپنا فیصلہ یہ دیتے ہیں کہ عدم اسماع وسیع اور استماع، سب کا مفہوم ایک ہے اور وہ عمل نہ کرنا ہے۔ کیونکہ سننا عمل کے لئے ہوتا ہے اور جب عمل نہ کیا گیا تو گویا سننا ہی نہیں۔ جیسے تم کسی سے نماز کے بارے میں بار بار کہو اور وہ نماز نہ پڑھے تو تم کہو گے کہ میری تو وہ سنتا ہی نہیں۔ یعنی ماننا نہیں اور عمل نہیں کرتا اور ایسے ہی موقع پر فارسی میں کہا جاتا ہے نشنود۔ اگر شیخ جلال الدین سیوطی رحمہ اللہ اس کی یوں تعبیر کر دیتے کہ اہل قبور عمل نہیں کرتے تو پھر گفتگو لغت میں ہوتی اور تاویل نہ رہتی۔

(۱۶) جب یہ ثابت ہو چکا ہے کہ مردے سنتے ہیں تو کیا اس سے ان کو فائدہ بھی ہوتا ہے یا آواز ہی سنتے ہیں؟ حضرت شاہ صاحب رحمہ اللہ فرماتے ہیں کہ جو آدمی نیکی کی حالت پر مبرا اُس کو اس سماع سے فائدہ بھی ہوتا ہے (کیونکہ مؤمن اور نیک آدمی کو قرآن پاک اور سلام وغیرہ کا رُثوب سے فائدہ ہی فائدہ ہے) لیکن جس بد قسمت کی وفات ہی بدی پر ہوئی ہو (العیاذ باللہ تعالیٰ) تو اس کو اس سے کیا حاصل؟ کیونکہ جب اس نے اس سے زندگی میں فائدہ اور نفع حاصل نہیں کیا تو اب کیا کرے گا؟

اب پچھتائے کیا ہوتا ہے جب چڑیاں چگ گئیں کھیت تو ایسے شخص کے حق میں صرف آواز ہی سننے کا حصہ ہے اور بس۔

(۱۷) اس آیت کریمہ کے ظاہری اشکال سے گلو خلاصی کی دوسری وجہ یہ ہے کہ جس سماع کے اثبات کے درپے ہم ہیں وہ عالم برزخ کا معاملہ ہے۔ ہمیں خبر صادق رحمہ اللہ نے اس کی خبر دی ہے سو ہم اس پر ایمان لاتے ہیں۔ رہا ہمارے عالم اور جہاں کا معاملہ، تو اس کے حق میں وہ معدوم ہے (بایں طور کہ ہم اس کا ادراک و احساس نہیں کر سکتے) اور قرآن کریم کے لئے یہ لازم نہیں کہ اس کی ایسی تعبیر کرے جو عالم برزخ اور ہمارے اس عالم دونوں پر فٹ بیٹھے۔ پس جائز ہے کہ ہمارے عالم کے اعتبار سے نفی سماع ہو۔ کیونکہ تشبیہات صرف وضاحت کرنے کے لئے ہوتی ہیں اور وہ لوگ جو قبور میں ہیں ہمارے عالم کے لحاظ سے کالعدم ہیں اور ہمارے عالم کے لحاظ سے نہ ان کے لئے سمع ہے نہ علم ہے اور نہ کوئی اور شے، تو جائز ہے کہ اپنے عالم کے لحاظ سے ان سے سماع کی بھی نفی کی جائے۔

(۱۸) رہا یہ سوال کہ جب مردوں کے لئے سماع ثابت ہے تو پھر ان زندوں کو مردوں کے ساتھ تشبیہ کیوں دی گئی ہے؟ تو یہ سوال بری جہالت اور خالص حماقت ہے کیونکہ تشبیہ ہمارے علم اور ہمارے عالم کے لحاظ سے ہے اگرچہ قرآن پاک کے رُود سے ان کے لئے سماع ثابت ہے

(۱۹) اور جب وہ ہمارے عالم کے لحاظ سے معدوم ہیں تو یہ تشبیہ لامحالہ درست اور صحیح ہے۔

(۲۰) رعی وہ حدیث جس میں آتا ہے کہ مُردے کو کہا جاتا ہے سو جا جیسے دُلبہن سوتی ہے (جس سے اس کے عدم احساس کا شبہ ہوتا ہے) تو اس کی بحث پہلے گزر چکی ہے۔ (فیض الباری ج ۱ ص ۱۸۳) میں فرماتے ہیں جس کا خلاصہ یہ ہے کہ حیات برزخ کو نیند سے تشبیہ دی گئی ہے تو جیسے اس عالم کی حیات الگ نوع کی ہے، اسی طرح وہاں کی نیند بھی الگ ہے جس کا مطلب اس جہان سے انقطاع ہے۔ (نہ یہ کہ ان کو وہاں ادراک و شعور ہی نہیں رہتا جیسا کہ نیند کی حالت میں ہوتا ہے)

(۲) قوله السلام (الآخر) ظاهر حدیث الباب وغیرہ من کثیر من الاحادیث يدل على سماع الموثی واشتهر على السنة الناس ان الموثی ليس لهم سماع عند ابی حنیفہ رحمہ اللہ و صَنَّفَ مَلَا على القاری رحمہ اللہ رسالة و ذکر فیہا ان الشمہور ليس له اصل من الائمة اصلاً بل اخذ هذا من مسئلة فی باب الايمان انه اذا حلف انه لا يتكلم مع فلان فمات الرجل فتكلم معه على قبره ميتا لا يحنث اقول ان وجه عدم الحنث ان مبنى الايمان على العرف و اهل العرف لا يعلمون ان الموثی تسمع و المحقق ان ابا حنیفہ لا ينكر سماع الاموات و ان خالف ابن الہمام و قال ان الموثی لا تسمع و ان ذخيرة الحديث تدل على سماع الموثی و قال الشيخ ان الموثی لا تسمع و يستثنى منه سماع قرع النعال و السلام عليكم اقول لو قلنا يسمع الموثی لا اشكال فانه ثبت بقدر مشترك تواتر فی الحديث و لا نتعرض الى التخصیصات المتكلفة و سيما اذا لم يرد الانكار عن اثمتنا الثلاثة اما الآيات المشيرة الى عدم السماع فلها محامل حسنة قال التفتازانى فی شرح المقاصد ان علم الميت مجمع عليه ولكنه لا حركة لا اقول ان نقل اجماع التفان ان فی حيز الخفاء و اما نفی الحركة ففي فتاوى ان حجر العسقلانى و لم تنطبع ان حركة الروح و ايا به و هذا به ثابت فی الشريعة و ذکر بعض التفصیل السیوطی رحمہ اللہ فی رسالته (العرف الشذی ص ۳۵۳)

”آنحضرت صلی اللہ علیہ وسلم کا مُردوں کو السلام علیکم کہنا (الآخر) اس باب کی حدیث اور اس کے علاوہ بہت سی حدیثوں کا ظاہر اس کو چاہتا ہے کہ مُردے سنتے ہیں اور کچھ لوگوں کی زبانوں پر یہ مشہور ہے کہ امام ابو حنیفہ رحمہ اللہ کے نزدیک مُردے نہیں سنتے لیکن ملا علی القاری رحمہ اللہ نے ایک رسالہ لکھا ہے اور اس میں انہوں نے ذکر کیا ہے کہ اس مشہور قول کی ائمہ رحمہم اللہ سے بالکل کوئی اصل نہیں ہے بلکہ یہ مسئلہ ”باب الايمان“ کے مسئلہ سے لیا گیا ہے کہ جب کوئی شخص قسم اٹھائے کہ فلاں سے بات نہیں کرے گا اور وہ مر گیا تو قسم اٹھانے والے نے مرنے والے کی قبر پر اس سے گفتگو کی تو حانث نہ ہوگا۔ میں کہتا ہوں کہ حانث نہ ہونے کی وجہ یہ ہے کہ مدار قسم کا عُرف پر ہے اور اہل عُرف نہیں جانتے کہ مُردے سنتے ہیں اور تحقیقی بات یہ ہے کہ امام ابو حنیفہ رحمہ اللہ سماع موثی کے منکر نہیں ہیں۔ اگرچہ اس میں ابن الہمام رحمہ اللہ نے مخالفت کی ہے اور یہ کہا ہے کہ مُردے نہیں سنتے۔ مگر احادیث کا ذخیرہ سماع موثی پر دلالت کرتا ہے اور شیخ ابن الہمام رحمہ اللہ نے یہ تو کہا ہے کہ مُردے نہیں سنتے مگر جوتیوں کی آواز کا سنا اور سلام کا سنا اس سے مستثنیٰ قرار دیتے ہیں۔ میں کہتا ہوں کہ اگر ہم یہ کہیں کہ مُردے سنتے ہیں تو اس میں سرے سے کوئی اشکال ہی نہیں کیونکہ قدر مشترک کے طور پر اس میں متواتر حدیثیں ثابت ہیں اور ہم ان پر تخصیصات کے درپے نہیں ہوتے جو تکلفات پر مبنی ہیں۔ خصوصاً جب کہ سماع موثی کا انکار ہمارے تینوں اماموں (امام ابو حنیفہ رحمہ اللہ امام ابو یوسف رحمہ اللہ اور امام محمد رحمہ اللہ) سے ثابت اور وارڈ نہیں ہوا۔ باقی رہیں وہ آیات جو عدم سماع کی طرف اشارہ کرتی ہیں تو ان کے اجماعی محال

اور معانی موجود ہیں۔ علامہ تفتازانی رحمہ اللہ شرح مقاصد میں لکھتے ہیں کہ میت کے علم پر سب کا اتفاق ہے لیکن مردہ حرکت نہیں کرتا۔ میں کہتا ہوں کہ علامہ تفتازانی رحمہ اللہ کا اجماع نقل کرنا خیر خفاء میں ہے۔ رعی حرکت کی نفی تو حافظ ابن حجر رحمہ اللہ کے فتاویٰ میں ہے جو ابھی تک طبع نہیں ہوا (اب طبع ہو چکا ہے۔ مندرجہ) کہ روح کا حرکت کرنا اور اس کا آنا اور جانا شریعت سے ثابت ہے اور اس کی کچھ تفصیل امام سیوطی رحمہ اللہ نے اپنے رسالہ (شرح الصدور) میں ذکر کی ہے۔ اس عبارت میں بہت سے فوائد ہیں۔ بعض یہ ہیں:

(۱) باب کی یہ اور دیگر بے شمار حدیثیں سماع موقی پر دلالت کرتی ہیں۔

(۲) عام لوگوں کی زبان پر یہ دعویٰ جاری ہے کہ حضرت امام ابو حنیفہ رحمہ اللہ سماع موقی کے منکر ہیں لیکن حضرت ملا علی القاری رحمہ اللہ نے تصریح فرمادی ہے کہ اس سلسلہ میں ائمہ رحمہم اللہ میں سے کسی سے بھی کچھ منقول نہیں ہے، صرف لوگوں کا دعویٰ ہی دعویٰ ہے۔

(۳) عدم سماع کا مسئلہ ”باب الایمان“ سے ماخوذ ہے جس کی حقیقت ہی جدا ہے جیسا کہ آگے آرعی ہے۔ ان شاء اللہ تعالیٰ!

(۴) محقق بات یہ ہے کہ حضرت امام ابو حنیفہ رحمہ اللہ سماع موقی کے منکر نہیں ہیں۔

(۵) حافظ ابن الہمام رحمہ اللہ نے اگرچہ سماع موقی کا انکار کیا ہے لیکن قرع نعال اور السلام علیکم سننے کے وہ بھی قائل ہیں (اور پھر انہوں نے روضۂ اقدس کے اندر تینوں بزرگ ہستیوں کی قبور پر استشفاع کا فتویٰ دیا ہے جو سماع کی فرع ہے) (۶) سماع موقی کے بارے میں حدیثیں قدر مشترک کے طور پر متواتر ہیں۔

(۷) لہذا تخصیصات و تکلفات کی کوئی ضرورت نہیں ہے۔

(۸) حضرت امام ابو حنیفہ رحمہ اللہ حضرت امام ابو یوسف رحمہ اللہ اور حضرت امام محمد رحمہ اللہ ہمارے تینوں بزرگوں سے سماع موقی کا انکار ثابت نہیں ہے۔

(۹) عدم سماع پر دال آیات کے اپنے مقام پر صحیح محال موجود ہیں۔

(۱۰) علامہ تفتازانی رحمہ اللہ نے اس بات پر کہ مردہ جانتا ہے اور اس بات پر کہ وہ حرکت نہیں کرتا، اجماع نقل کیا ہے۔ لیکن دوسری جزو کہ وہ حرکت نہیں کرتا، مسلم نہیں۔ کیونکہ حافظ ابن حجر عسقلانی رحمہ اللہ نے اپنے فتاویٰ میں شرعی دلائل سے ثابت کیا ہے کہ روح کا حرکت کرنا اور آنا جانا ثابت ہے اس کی کچھ مزید تفصیل آگے فیض الباری کے حوالہ سے آرعی ہے۔ ان شاء اللہ العزیز!

(۳) ثم اطلعت علی رواية فيها غشى الارواح اربعين سنة ولعل اسنادہ ضعيف مع هذا يكون لجوابه نفاذ ومن ههنا تبين وجه قوله تعالى من بعثنا من مرقدنا. هذا. وقد تكلمنا عليه سرقة وفيه اشكال فانه يدل على رقدهم في القبور والاحاديث وردت بعد ابهم ودعائهم بالويل والثبور و حاصل الجواب انه حكاية عن مدة غشيهم تلك اى لوبقينا كذلك مغشيا علينا ولم تحصل لنا الافاقة لكان احسن ثم ان الآية ترد على القائلين بنفى السماع لدلالته على الرقاد ونفى العذاب (ايضاً) فماذا يصنعون بها فلا بد عليهم ان يذكروا لها وجهاً فينبغي لهم ان يطلبوا وجهاً لا ينفى السماع (ايضاً) فان العذاب كما انه متحقق كذا لك السماع (ايضاً) متحقق فلا يفر بامثال هذه النصوص فان لها وجوها ومعاني (فيض الباری ج ۳ ص ۳۱۹)

”پھر مجھے ایک ایسی روایت پر آگاہی ہوئی جس سے (حشر سے پہلے) چالیس (۴۰) سال ارواح کی فحش معلوم ہوتی ہے۔ ممکن ہے کہ اس کی سند ضعیف ہو لیکن باوجود اس کے اس جواب کے لئے بھی گنجائش ہے اور یہیں سے اللہ تعالیٰ کے اس فرمان کی کہ قبروں سے اٹھتے وقت مجرم کہیں گے۔ کس نے اٹھایا ہم کو ہماری نیند کی جگہ سے وجہ ظاہر ہو گئی ہے اور ہم نے اس پر ایک مرتبہ بحث کر دی ہے اور اس میں اشکال ہے وہ یہ کہ یہ ارشاد خداوندی قبروں میں ان کے سونے پر دلالت کرتا ہے اور احادیث سے ان کا عذاب اور ان کا (عذاب سے اکتا کر اپنے لئے) ہلاکت اور تباہی مانگنا ثابت ہے اور جواب کا خلاصہ یہ ہے کہ یہ اس مدت کی حکایت ہے جس میں ان پر فحش طاری تھی۔ اس قول سے اُن کی مراد یہ ہے کہ اگر ہم اسی طرح بے ہوشی میں رہتے اور ہمیں افاقہ حاصل نہ ہوتا تو کیا ہی اچھا ہوتا۔ پھر اس آیت کریمہ کے پیش نظر ان لوگوں پر اعتراض وارد ہوتا ہے جو سماع کی نفی کرتے ہیں۔ کیونکہ یہ اُن کے سونے پر بھی دلالت کرتی ہے اور نفی عذاب پر بھی، تو وہ اس نفی عذاب سے کیا کریں گے؟ سو ان کے لئے ضروری ہے کہ اس آیت کریمہ کی کوئی توجیہ بیان کریں اور ان کے لئے یہ بھی مناسب ہے کہ آیت نفی سماع کے لئے بھی کوئی حل تلاش کریں۔ کیونکہ جس طرح ان کے لئے عذاب ثابت ہے، اسی طرح ان کے لئے سماع بھی ثابت ہے۔ سو ایسی نصوص سے دھوکہ نہیں کھانا چاہئے۔ ان کے اپنی جگہ پر معافی اور توجیہات موجود ہیں۔“

اس عبارت میں بھی حضرت شاہ صاحب رحمۃ اللہ علیہ نے سماع موتی کی تصریح فرمائی ہے اور منکرین سماع موتی سے آیت مذکورہ پر وارد اعتراض کا مخلص طلب فرمایا ہے اور پھر علمی طور پر دل سوزی اور ہمدردی کے ساتھ نصیحت فرمائی ہے کہ نصوص کے صحیح معانی اور تفاسیر کو چھوڑ کر ان کے ظاہر سے دھوکہ نہیں کھانا چاہئے۔ مشہور ہے لکل فن رجال۔

(۴) قوله ما انتم باسمع لما اقول منهم وقد مرت مسئلة سماع الاموات و اما قوله وما انت بسمع من في القبور فلقاتل ان يقول انه محمول على نفی سماع يترتب عليه الاجابة او على نفیہ بحسب عالمنا فان السماع ان كان فهو في عالم آخر و اما في عالمنا فهو كالمعدوم و انه على حد قوله صم بكم عمی مع وجود السمع والنطق والبصر كما اجاب السيوطی فی نظم و آية النفی معناها سماع هدی لا يقبلون ولا يضعون للادب و اعلم ان التفتازانی نقل الاجماع على علم الاموات و انما الخلاف فی سماعهم و كذا نقل ان لا خلاف فی نفی سائر الصفات غیر السماع فالایاب والذهاب و نحوهما منفی عنهم رأساً و نقل ابن حجر رحمۃ اللہ علیہ فی فتاواه ان الاموات يتحركون من مكان الى مكان (ايضاً) و انكر الاتفاق فيه قلت كلام التفتازانی فی حق الاجساد دون الارواح و اثبات ابن حجر نی حق الارواح فصح الامر ان قوله قال قتادة احياهم الله تعالى حتى اسمعهم ويؤيد هذا الزاوی ما عند ابن كثير اذا مر احدكم بقبر رجل يعرفه يرد الله تعالى عليه روحه (الآخر) فدل على رد الروح عليه فلا يسمع فی كل وقت (فیض الباری ج ۳ ص ۹۰، ۹۱)

”آنحضرت صلی اللہ علیہ وسلم کا ارشاد کہ تم اُن سے زیادہ نہیں سُن رہے جو میں اُن سے کہہ رہا ہوں۔“ مسئلہ سماع موتی پہلے گزر چکا ہے۔ بہر حال اللہ تعالیٰ کا یہ ارشاد کہ اور تو نہیں سنا سکتا اُن کو جو قبروں میں ہیں، تو کہنے والے کو یہ کہنے کا حق ہے کہ وہ کہے کہ یہ ایسے سماع کی نفی پر محمول ہے جس سماع پر قبولیت مترتب ہو (یعنی ان کو سماع قبول نہیں) اور یا اس نفی سے مراد یہ لے کہ نفی ہمارے عالم کے لحاظ سے ہے۔ کیونکہ سماع ہے تو دوسرے جہاں (برزخ) میں

ہے اور ہمارے عالم کے لحاظ سے وہ ایسا ہے جیسے معدوم اور یا اس کو اس طریقہ پر لے جیسے اللہ تعالیٰ کا فرمان ہے کہ (کافر) بہرے، گونگے اور اندھے ہیں۔ حالانکہ اُن کا سنا، بولنا اور دیکھنا بھی بات ہے۔ امام سیوطی رحمہ اللہ نے ایک نظم میں جواب دیا ہے کہ: ”لنی سماع کی آیت کا معنی یہ ہے کہ ہدایت کا سماع اُن کو نہیں اور وہ نہ تو اس کی تعظیم کرتے ہوئے اس کو قبول کرتے ہیں اور نہ کان لگاتے ہیں اور جاننا چاہئے کہ علامہ تفتازانی رحمہ اللہ نے اس پر اجماع نقل کیا ہے کہ مُردے جانتے ہیں اور لکھا ہے کہ اختلاف ان کے سماع میں ہے اور اسی طرح انہوں نے نقل کیا ہے کہ سماع کے بغیر تمام صفات ان سے منفی ہیں۔ پس آنا اور جانا وغیرہ ان سے کُلیۃً منفی ہے اور امام ابن حجر رحمہ اللہ نے اپنے فتاویٰ میں نقل کیا ہے کہ مُردے ایک جگہ سے دوسرے جگہ تک حرکت بھی کرتے ہیں اور ان کی عدم حرکت پر اتفاق کا انہوں نے انکار کیا ہے۔ میں کہتا ہوں کہ علامہ تفتازانی رحمہ اللہ کی بات اجسام کے بارے میں ہے (کہ وہ حرکت نہیں کرتے) اور ابن حجر رحمہ اللہ کی بات ارواح کے بارے میں ہے (کہ وہ حرکت کرتے ہیں) لہذا دونوں باتیں اپنی جگہ پر صحیح ہیں۔ ان کا ارشاد کہ قتادہ رحمہ اللہ نے کہا کہ اللہ تعالیٰ نے ان کو زندہ کیا۔ حتیٰ کہ ان کو آپ کا کلام سنایا اور اس راوی کی تائید وہ روایت کرتی ہے جو ابن کثیر رحمہ اللہ میں ہے کہ جب تم میں سے کوئی شخص ایسے آدمی کی قبر کے پاس سے گزرتا ہے جس کو وہ جانتا تھا تو اللہ تعالیٰ اُس پر اُس کی رُوح لوٹا دیتا ہے۔“ اس سے رُوح کا ثبوت ملا تو مُردہ ہر وقت نہیں سُنتا۔ (بلکہ اُس وقت سُنتا ہے جب اُس پر رُوح لوٹائی گئی ہو)“

حافظ ابن کثیر رحمہ اللہ کی اس پیش کردہ روایت سے معلوم ہوا کہ جب بھی کوئی قبر کے پاس سے گزرتا ہے اور میت کو سلام کہتا ہے تو اُس وقت اُس کی طرف رُوح لوٹائی جاتی ہے اور وہ سلام کہنے والے کو سابق تعارف کی وجہ سے پہچانتا ہے۔ حضرت شاہ صاحب رحمہ اللہ ہی کے حوالے سے یہ بات پہلے گزر چکی ہے کہ حافظ ابن کثیر رحمہ اللہ نے اس میں تردید کیا ہے۔ غالباً اُن کا تردید اس امر میں ہے کہ میت کی طرف جب ایک بار رُوح لوٹائی جاتی ہے تو یہ اعادہ مستمر ہوتا ہے یا جب بھی کوئی سلام کہتا ہے تو اسی وقت رُوح لوٹتا ہے۔ جمہور پہلی شق کے قائل ہیں۔ راقم کہتا ہے کہ اگر اس روایت میں رُوح سے توجہ مراد لی جائے جیسا کہ حدیث ردّ اللہ علی روحی میں یہ مراد لی گئی ہے تو زیادہ مناسب ہے۔ حضرت مولانا سید انور شاہ صاحب رحمہ اللہ کی ان تفصیلی عبارات کے بعد بھی اگر کوئی شخص یہ دعویٰ کرتا ہے کہ حضرت شاہ صاحب رحمہ اللہ سماع موتی کے قائل نہ تھے جیسا کہ مؤلف ندائے حق نے کہا ہے تو وہ صرف خود فریبی کا شکار ہے اور لوگوں کو دھوکہ دینے پر کمر بستہ ہے۔

حضرت مولانا محمد منظور صاحب نعمانی دامت برکاتہم

حضرت مولانا دورِ حاضر کے محقق عالم، بلند پایہ مناظر اور علماء دیوبند کے ترجمان ہیں۔ پہلے آپ بھی سماع موتی کے منکر تھے، جیسا کہ ان کی کتاب (سنت ضروریہ ص ۳۶) میں اس کا تذکرہ موجود ہے اور مؤلف ندائے حق وغیرہ نے بھی یہ حوالہ دیا ہے۔ (ندائے حق ص ۱۵۷، واقعات البرہان ص ۹۱) لیکن تینتیس (۳۳) سال تک سماع موتی کا انکار کرنے کے بعد حضرت مولانا محمد منظور صاحب نعمانی نے حضرت مولانا سید انور شاہ صاحب رحمہ اللہ کی تحقیق پر بنیاد رکھ کر اس سے رجوع کر لیا ہے اور اب سماع موتی کے مُثر ہو گئے ہیں۔ (”الفرقان“ لکھنؤ، ماہ جمادی الاولیٰ ۱۳۸۶ھ حاشیہ ص ۳۲)

حضرت مولانا مفتی محمد شفیع صاحب (سابق مفتی دارالعلوم دیوبند و حال مفتی اعظم پاکستان)

حضرت مفتی صاحب نے سماع موتی کے بارے میں متعدد فتوے صادر فرمائے ہیں اور اس مسئلہ میں خاصی تحقیق فرمائی ہے۔ چنانچہ وہ مسئلہ تو سئل کی بحث کرتے ہوئے لکھتے ہیں: ”اس طرح اور عنوان سے تو سئل بزرگوں کے ساتھ جائز ہے مگر اہل قبور کو خطاب اگر سماع موتی کے اعتقاد پر مبنی ہے (یعنی یہ سمجھتا ہے کہ دوسرے پہلو اور عدم سماع کا احتمال ہی نہیں۔ صندری) تو درست نہیں اور اگر محض احتمال کے درجہ میں ہے تو مضائقہ نہیں۔ مگر پھر بھی احتیاط اجتناب میں ہے۔ (کیونکہ عوام الناس جہالت کی وجہ سے شرک میں مبتلا ہو جائیں گے۔ صندری)

(فتاویٰ امداد المفتین ص ۲۹۱، ۲۹۲، طبع کراچی)

نیز ارشاد فرماتے ہیں کہ: ”اعدل الاقوال اور اصح و مختار یہ ہے کہ جن جن مواقع میں میت کا کلام وغیرہ سننا منصوص ہے وہاں تو بلا تاثر یقین کیا جاوے۔ باقی عام کلام خطاب کے متعلق کوئی ضابطہ تو ہے نہیں کہ ضرور سنتے ہیں لیکن یہ نہ سننا بھی ضروری نہیں۔ اگر حق تعالیٰ شانہ چاہیں تو عنادیں۔ غرض ایسی حالت نہیں جیسے زندگی میں بطور جریان عادت سننا ضروری ہوتا ہے۔ ہذا محواً للتحقیق!“

اور نیز ارشاد فرماتے ہیں کہ: ”و ذهب طوائف من اهل العلم بسماعهم في الجملة وقال ابن عبد البر رحمہ اللہ ان الاكثرين على ذلك وهو اختيار ابن جرير الطبري رحمہ اللہ وكذا ذكره ابن قتيبة رحمہ اللہ وغيره“

(احکام القرآن حزب خاص ص ۱۰۴)

”اہل علم کے بہت سے طائفے اس طرف گئے ہیں کہ مُردے فی الجملہ سنتے ہیں۔ امام ابن عبد البر رحمہ اللہ فرماتے ہیں کہ اکثر اسی کے قائل ہیں اور اسی کو امام ابن جریر طبری رحمہ اللہ نے اختیار کیا ہے اور ایسا ہی امام ابن قتیبة رحمہ اللہ وغیرہ نے ذکر کیا ہے۔“

اور تحریر فرماتے ہیں کہ: ”قال العبد الضعيف والذي ذكره في الروح من طوائف اهل العلم وذكر ابن عبد البر رحمہ اللہ ان الاكثرين على ذلك يعني سماعهم في الجملة هو الحق الحقيق بالقبول واليه يرشد صيغة القرآن و شان النزول وبه تتوافق الروايات من الصحابة رضی اللہ عنہم والرسول صلی اللہ علیہ وسلم وهو مختار مشائخنا دامت برکاتهم“

”بندہ ضعیف کہتا ہے کہ ”کتاب الروح“ میں جو اہل علم کے کئی طائفوں سے ذکر کیا ہے اور امام ابن عبد البر رحمہ اللہ نے بھی ذکر کیا ہے کہ اکثر حضرات فی الجملہ سماع موتی کے قائل ہیں۔ یہی حق ہے جو قبول کے لائق ہے اور قرآن کریم کا صیغہ اور شان نزول بھی اسی کی طرف رہنمائی کرتے ہیں اور اسی سے ان روایات میں جو حضرات صحابہ کرام رضی اللہ عنہم اور آنحضرت صلی اللہ علیہ وسلم سے مروی ہیں توافق پیدا ہو جاتا ہے اور ہمارے مشائخ (دیوبند) دامت برکاتہم کا بھی یہی مختار ہے۔

اور اس مسئلہ کی طویل بحث کرتے ہوئے اور نصوص و دلائل کا حوالہ دیتے ہوئے لکھتے ہیں: ”فالقول باطلاق سماع الموتى في كل فرد وفي كل حين قول بما ليس لك به علم والقول بنفيه رأساً مزاحمة للنصوص المذكورة انفاً ولذلك قلنا بشوته في الجملة اعني في حين دون حين لشخص دون شخص في كلام دون كلام وبذلك تتوافق النصوص والآثار الواردة في هذا الباب“

(ص ۱۰۶)

”یہ کہنا کہ مُردے مطلقاً سنتے ہیں یعنی ان کا ہر فرد اور ہر وقت سنا ہے تو یہ ایسی بات ہے جس کا تجھے علم نہیں ہے اور سماع موتی کا کُلّیہ لُغی کر دینا ان نصوص سے تصادم اور مزاحمت ہے جن کا ذکر ابھی ہوا اور اسی لئے ہم فی الجملہ سماع موتی کے قائل ہیں یعنی کسی وقت نہ کہ ہر وقت (کیونکہ ”مؤمن نم کنومة العروس“ کا مرہ بھی تو لیتے ہیں اور کسی وقت ان کی توجہ صرف الی اللہ تعالیٰ ہی ہوتی ہے۔ صندّر) اور بعض اشخاص کے لئے نہ کہ ہر ایک کے لئے اور بعض کلام نہ کہ ہر ایک اور اسی طریق سے اس باب میں وارد نصوص اور آثار میں موافقت پیدا ہوتی ہے۔

اور نیز یہ بھی تحریر فرماتے ہیں کہ: ”فلا حادیث الصحیحة لما كانت ناطقة بشیوة السماع فی قتلی بدرو فی صیغة السلام لكل مسلم نطقنا به وھی ساکتة عن سائر الکلام فسکتنا عنه ولكن لا سکوت الجمود والانکار بل سکوت من لا یعلم امرا ممکن الوقوع هل وقع ام لا فان ثبت بدلیل وقوعه قلنا به والا دُمنا علی السکوت لقوله تعالی ولا تقف ما لیس لک به علم“ (ص ۱۰۶)

”صحیح احادیث جب اس مسئلہ میں ناطق ہیں کہ مقتولین بدر کا سماع ثابت ہے اور اسی طرح ہر مُردہ مسلمان سلام سنا ہے تو ہم بھی اس کے قائل ہیں اور یہ احادیث باقی سب کلام سے ساکت ہیں سو ہم بھی ساکت ہیں لیکن یہ سکوت جو دو انکار کا نہیں بلکہ اس شخص کا سکوت ہے جو کسی ممکن الوقوع امر کے واقع ہونے کو نہیں جانتا کہ کیا واقع ہوا ہے یا نہیں؟ پس اگر کسی دلیل سے اس کا وقوع ثابت ہو جائے تو ہم اس کے قائل ہیں ورنہ ولا تقف ما لیس لک به علم کے مطابق ہم سکوت پر دائم رہیں گے۔

حضرت مفتی صاحب کی ان تمام واضح اور ناطق عبارات سے یہ بات بالکل عیاں ہو چکی ہے کہ فی الجملہ سماع موتی ثابت ہے۔ نصوص اور صحیح احادیث اسی پر دال ہیں اور اس کا انکار نصوص اور احادیث صحیحہ کا انکار و جوہد ہے۔ اس کے باوجود بھی اگر مؤلف ندائے حق وغیرہ حضرت مفتی صاحب کو منکرین سماع موتی میں شمار کرتے ہیں تو وہ جانیں اور ان کی ضد اور ہٹ دھرمی۔

مشہور غیر مقلد عالم مولانا وحید الزمان صاحب رحمۃ اللہ علیہ

مولانا اپنی جماعت اور اپنے دور کے تبحر عالم اور مصنف و محقق بزرگ تھے۔ وہ سماع موتی کے مسئلہ کی تحقیق میں لکھتے ہیں: ”السلام علیکم دار قوم مؤمنین۔ سلام تم پر اے مؤمن گھروالو۔ یہ آپ صلی اللہ علیہ وسلم نے قبرستان میں جا کر فرمایا۔ مُردوں کو سلام کیا۔ اُن سے مخاطبہ کیا۔ معلوم ہوا کہ مُردے اپنی قبروں میں ہمارا سلام و کلام سنتے ہیں لیکن وہ ہم کو اپنا جواب نہیں سنا سکتے۔ اہل حدیث کا قاطبہ (یعنی سب کا کُلّیہ) یہی قول ہے۔ صرف امام ابو حنیفہ رحمۃ اللہ علیہ (اُن کی طرف عدم سماع موتی کی نسبت بالکل غلط ہے جیسا کہ آگے آ رہا ہے ان شاء اللہ تعالیٰ۔ صندّر) اور معتزلہ نے سماع موتی کا انکار کیا ہے۔ ان کے انکار سے کیا ہوتا ہے؟ اور تعجب ہے ان اہل حدیث پر، جو لوگوں کو تو ابو حنیفہ رحمۃ اللہ علیہ کی تقلید سے تو منع کرتے ہیں اور خود جب چاہتے ہیں ابو حنیفہ رحمۃ اللہ علیہ کے مقلد بن جاتے ہیں۔ سماع موتی کی لُغی میں اُن کے قول سے استدلال کرتے ہیں اور احادیث صحیحہ کو بالائے طاق رکھ دیتے ہیں۔“

(لغات الحدیث ج ۳ ص ۱۵۰، طبع نور محمد کارخانہ، آرام باغ کراچی)

نیز لکھتے ہیں کہ: ”اہل حدیث کے پیشوا حافظ ابن قیمؒ نے صراحۃً سماع موقی کو ثابت کیا ہے اور بے شمار حدیثوں سے جن کو امام سیوطیؒ نے ”شرح الصدور“ میں ذکر کیا ہے۔ مردوں کا سماع ثابت ہوتا ہے اور سلفؒ کا اس پر اجماع ہے۔ صرف حضرت عائشہؓ کا اس سے انکار منقول ہے اور ان کا قول شاذ ہے۔“

(ایضاح ۳ ص ۱۶۶، سم)

اور یہی بزرگ لکھتے ہیں: ”اَنَّكَ لَا تَسْمَعُ الْمَوْلَى“ ”کو مردوں کو (یعنی کافروں کو) اسلام نہیں قبول کرا سکتا۔ اس آیت سے سماع موقی کی نفی نہیں نکلتی جیسے حضرت عائشہؓ نے خیال کیا کیونکہ اسماع سے یہاں سماع اجابت مراد ہے جیسے اسمع وغیرہ اسمع میں اور متعدد احادیث سے سماع موقی ثابت ہے، جیسے اُد پر گزر چکا ہے اور اہل حدیث کے بڑے امام جیسے ابن تیمیہؒ اور ابن قیمؒ ہیں، اسی کے قائل ہیں صرف حنیفہ (بالکل غلط ہے کما مژ و سیناتی ان شاء اللہ تعالیٰ! صغیر) اور معتزلہ نے اس کا انکار کیا ہے۔ مجمع البحار میں ہے: ”اَنَّكَ لَا تَسْمَعُ الْمَوْلَى“ کا معنی یہ ہے کہ تو ان جاہلوں کو نہیں سمجھا سکتا جن کو اللہ تعالیٰ نے جاہل بنایا ہے تو یہ آیت اُس حدیث کے خلاف نہ ہوگی۔ ”ما انتم باسمع من هؤلاء“

تیسری دلیل: حافظ ابو عمر بن عبدالبر الماکیؒ (المتوفی ۴۶۳ھ) جن کو علامہ ذہبیؒ الامام، شیخ الاسلام اور حافظ المغرب کے پیارے الفاظ سے بیان کرتے ہیں۔ (تذکرہ الحفاظ ج ۳ ص ۳۰۶) اور حضرت مولانا سید انور شاہ صاحبؒ ایک مقام میں فرماتے ہیں کہ: ”و هو من المتقنين في باب النقل فلا مناص من تسليم نك النسبة“ (فیض الباری ج ۱ ص ۶۰) یعنی جب امام ابن عبدالبرؒ نقل کے سلسلہ میں ان حضرات میں شامل ہیں جو متقن اور معتبت ہیں تو لامحالہ ان کی بیان کردہ نقل اور نسبت کو تسلیم کرنا پڑے گا۔

روایت کرتے ہیں: ”من حديث ابن عباسؓ عن النبي ﷺ ما من رجل يمر بقبر اخيه المؤمن كان يعرفه فيسلم عليه الا عرفه ورد عليه السلام“ (کتاب الروح ص ۱۳، والجامع الصغير ج ۲ ص ۱۵۱)

”حضرت عبداللہ بن عباسؓ سے روایت ہے وہ آنحضرت ﷺ سے روایت کرتے ہیں۔ آپ نے فرمایا کہ جو شخص بھی اپنے مؤمن بھائی کی قبر کے پاس سے گزرتا ہے جس کو وہ دنیا میں پہچانتا تھا۔ وہ جب بھی اسے سلام کہتا ہے تو وہ اس کو پہچان لیتا ہے اور اس کے سلام کا جواب دیتا ہے۔“

یہ پہچانا سلام کہنے والے کے سلام و کلام کے لب و لہجہ سے ہوتا ہے، جس طرح اکثر پس پردہ یا ناپیدا حضرات لوگوں کی آواز اور طرز کلام اور لب و لہجہ سے ان کو پہچان لیتے ہیں۔ حالانکہ آنکھوں سے وہ کچھ نہیں دیکھتے۔ اس روایت سے معلوم ہوا کہ مردہ قبر میں سلام سنا بھی ہے اور اس کا باقاعدہ جواب بھی دیتا ہے یہ روایت سماع موقی کی واضح اور روشن دلیل ہے جس میں ذرہ بھر شک نہیں کیا جاسکتا۔

حافظ ابن القیم الحنبلیؒ (المتوفی ۷۵۱ھ) لکھتے ہیں کہ: ”قال ابن عبد البرؒ ثبت عن

(کتاب الروح ص ۲)

النبي ﷺ“

”امام ابن عبدالبرؒ نے فرمایا کہ آنحضرت ﷺ سے یہ روایت ثابت ہے۔“

اس سے معلوم ہوا کہ امام ابن عبدالبرؒ کے نزدیک یہ روایت صحیح اور ثابت ہے اور حافظ ابن

القیمؒ بھی ان کی تائید کرتے ہیں۔

حافظ ابن تیمیہ الحنبلی رحمہ اللہ (المتوفی ۷۲۸ھ) اس حدیث کے بارے میں لکھتے ہیں کہ: ”وقد روی حدیث صحیحہ ابن عبد البر انه قال ما من رجل يمر بقبر اخيه“ (اتقاء الصراط المستقیم ص ۱۵۷، طبع مصر) ”بلاشبہ ایک حدیث روایت کی گئی ہے جس کی امام ابن البر رحمہ اللہ نے صحیح کی ہے کہ جو شخص اپنے بھائی کی قبر کے پاس سے گزرتا ہے۔“

علامہ علی بن عبد الکافی السکلی رحمہ اللہ (المتوفی ۷۵۶ھ) لکھتے ہیں: ”ذکرہ جماعة وقال القرطبي في التذكرة ان عبد الحق صححه“ (فتاویٰ القام ص ۶۵) ”اس کو ایک جماعت نے بیان کیا ہے اور قرطبی رحمہ اللہ تذکرہ میں لکھتے ہیں کہ امام عبد الحق رحمہ اللہ نے اس کی صحیح کی ہے۔“

اور امام محمد بن احمد الانصاری القرطبی رحمہ اللہ (المتوفی ۶۷۱ھ) فرماتے ہیں کہ: ”وفي حديث صححه عبد الحق مرفوعاً“ (مختصر تذکرہ قرطبی رحمہ اللہ ص ۳۸، طبع مصر)

”ایک مرفوع حدیث میں ہے جس کی عبد الحق رحمہ اللہ نے صحیح کی ہے۔“

اور حافظ عماد الدین ابوالفداء اسماعیل ابن کثیر رحمہ اللہ (المتوفی ۷۷۴ھ) لکھتے ہیں کہ: ”من اشهر ذلك ما رواه ابن عبد البر مصححه عن ابن عباس رضی اللہ عنہما مرفوعاً ما من احد يمر بقبر اخيه المسلم“ (تفسیر ابن کثیر ج ۳ ص ۴۳۸)

”سماع موتی کے مشہور دلائل میں سے ایک وہ روایت بھی ہے جس کو امام ابن عبد البر رحمہ اللہ نے مرفوعاً حضرت ابن عباس رضی اللہ عنہما سے صحیح کے ساتھ نقل کیا ہے کہ جو شخص بھی اپنے مسلمان بھائی کی قبر کے پاس سے گزرے۔“ امام محمد بن احمد بن عبد الہادی الحنبلی رحمہ اللہ فرماتے ہیں: ”وهو صحيح الاسناد“

(الصارم السکلی ص ۱۸۶، طبع مصر)

”کہ یہ حدیث صحیح الاسناد ہے۔“

اور دوسرے مقام پر لکھتے ہیں کہ آنحضرت صلی اللہ علیہ وسلم کے عند القبر سماع کا تو کہنا ہی کیا۔

”وهذا قد جاء عموماً في حق المؤمنين ما من رجل يمر بقبر الرجل كان يعرفه في الدنيا فيسلم عليه الا رد الله عليه روحه حتى يرد عليه السلام“ (الصارم السکلی ص ۹۵)

”یہ تو عام مؤمنوں کے حق میں آیا ہے کہ جو شخص بھی کسی ایسے شخص کی قبر کے پاس سے گزرتا ہے جس کہ وہ دنیا میں پہچانتا تھا تو وہ جب بھی اس کو سلام کہتا ہے اللہ تعالیٰ اس کی طرف اس کی روح لوٹا دیتا ہے۔ یہاں تک کہ وہ اس کے سلام کا جواب دیتا ہے۔“

علامہ محمد عبد الباقی بن یوسف الزرقانی المالکی رحمہ اللہ (المتوفی ۱۱۲۲ھ) لکھتے ہیں کہ: ”رواه ابن عبد البر وصححه ابو محمد عبد الحق“ (شرح مواہب ج ۵ ص ۲۳۲، طبع مصر)

”امام ابن عبد البر رحمہ اللہ نے اس کو روایت کیا ہے اور علامہ ابو محمد عبد الحق رحمہ اللہ نے اس کی صحیح کی ہے۔“

اور اپنا فیصلہ یوں لکھتے ہیں: ”فقد صح مرفوعاً ما من احد يمر“ (ج ۸ ص ۳۰۸)

علامہ سید محمود آلوسی الحنفی رحمۃ اللہ علیہ (المتوفی ۱۲۷۰ھ) لکھتے ہیں کہ: ”اخرج ابن عبد البر وقال عبد الحق الاشبیلی رحمۃ اللہ علیہ اسنادہ صحیح عن ابن عباس رضی اللہ عنہ مرفوعاً“ (روح المعانی ج ۶ ص ۳۵۵)

”امام ابن عبد البر رحمۃ اللہ علیہ نے اس حدیث کی تخریج کی ہے اور امام عبد الحق رحمۃ اللہ علیہ فرماتے ہیں کہ اس کی سند صحیح ہے۔ یہ حدیث حضرت ابن عباس رضی اللہ عنہ سے مرفوعاً مروی ہیں۔

علامہ طحاوی (سید احمد الطحاوی الحنفی رحمۃ اللہ علیہ) لکھتے ہیں کہ: ”واخرج ابن عبد البر فی الاستذکار والتمہید بسند صحیح عن ابن عباس رضی اللہ عنہ قال قال رسول اللہ صلی اللہ علیہ وسلم ما من احد یمر بقبر اخیه المؤمن کان یعرفہ فی الدنیا فیسلم علیہ الا عرفہ ورد علیہ السلام“ (طحاوی ص ۳۴۱)

”امام ابن عبد البر رحمۃ اللہ علیہ نے اپنی کتاب ”استذکار اور تمہید“ میں صحیح سند کے ساتھ حضرت ابن عباس رضی اللہ عنہ سے روایت کی تخریج کی ہے کہ آنحضرت صلی اللہ علیہ وسلم نے فرمایا کہ کوئی شخص بھی اپنے مؤمن بہن بھائی کی قبر کے پاس سے جس کو وہ دنیا میں پہچانتا تھا نہیں گزرتا جس کو وہ سلام کہے مگر وہ اس کو پہچان کر اس کے سلام کا جواب دیتا ہے۔

اور مسئلہ سماع موقی پر بحث کرتے ہوئے لکھتے ہیں کہ: ”واخرج ابن ابی الدنیا رحمۃ اللہ علیہ والبیہقی رحمۃ اللہ علیہ فی الشعب عن محمد بن واسع قال بلغنی ان المولیٰ یعلمون بزوارهم یوم الجمعة ویوماً قبلہ ویوماً بعدہ وقال ابن القیم رحمۃ اللہ علیہ الاحادیث والآثار تدل علی ان الزائر مٹی جاء علم به المزور وسمع سلامه وانس به ورد علیہ وهذا عام فی حق الشهداء وغیرهم وانه لا توقیت فی ذلک وهو اصح من اثر الضحاک علی التوقیت“

(طحاوی ص ۳۴۰)

”اور امام ابن ابی الدنیا رحمۃ اللہ علیہ اور امام بیہقی رحمۃ اللہ علیہ نے شعب الایمان میں محمد بن واسع رحمۃ اللہ علیہ سے تخریج کی ہے وہ فرماتے ہیں کہ مجھے یہ بات پہنچی ہے کہ بلاشبہ مردے جمعہ کے دن اور ایک دن اس سے قبل اور ایک دن اس کے بعد اپنے زیارت کرنے والوں کو پہچانتے ہیں اور امام ابن القیم رحمۃ اللہ علیہ فرماتے ہیں کہ احادیث اور آثار اس بات پر دلالت کرتے ہیں کہ زیارت کرنے والا جب بھی آتا ہے تو جس کی زیارت کی جاتی ہے۔ (یعنی مردہ) وہ اس کو جانتا، اس کے سلام کو سنتا، اُس سے مانوس ہوتا اور اس کے سلام کا جواب دیتا ہے اور یہ بات شہداء اور غیر شہداء سب کے حق میں عام ہے اور اس میں کسی وقت کی تخصیص نہیں اور یہ حضرت ضحاک رحمۃ اللہ علیہ کے اثر سے زیادہ صحیح ہے جس میں وقت کی تخصیص ہے۔

اصول حدیث کے رُوسے تخریج اور اخراج کا مطلب یہ ہوتا ہے کہ حدیث کو اس کی پوری سند کے ساتھ نقل کیا جائے۔ یہ روایت امام ابن عبد البر رحمۃ اللہ علیہ نے مؤطا امام مالک کی مطول اور مختصر شرح التہمید اور الاستذکار میں نقل کی ہے۔ جیسا کہ امام جلال الدین سیوطی الشافعی رحمۃ اللہ علیہ (المتوفی ۹۱۱ھ) نے اس کی تصریح کی ہے اور ساتھ ہی یہ بھی فرمایا ہے کہ صحیح عبد الحق کہ اس کی تصحیح محدث عبد الحق رحمۃ اللہ علیہ نے کی ہے۔ (شرح الصدور ص ۸۴) اور محدث عبد الحق رحمۃ اللہ علیہ کے حوالہ سے اس کی تصحیح انہوں نے اپنی کتاب (بشری الکلب ص ۱۰۳) میں بھی نقل کی ہے اور امام عبد الحق رحمۃ اللہ علیہ نے یہ بات اپنی کتاب ”العاقبہ“ میں تحریر فرمائی ہے۔ (الصارم النکس ص ۱۸۶) اور اس کے علاوہ ”الاحکام الصغریٰ“ میں بھی فرمائی ہے۔

جیسا کہ علامہ السید السہودی رحمۃ اللہ علیہ لکھتے ہیں کہ: ”روی عبد الحق فی الاحکام الصغریٰ وقال اسنادہ صحیح عن ابن عباس رضی اللہ عنہ ان قال وروی ابن عبد البر رحمۃ اللہ علیہ وصححه کما نقلہ ابن تیمیہ رحمۃ اللہ علیہ“

(دقاء التوفی ج ۲ ص ۴۰۴)

”امام عبد الحق رحمۃ اللہ علیہ نے اپنی کتاب ”الاحکام الصغریٰ“ میں حضرت ابن عباس رضی اللہ عنہ سے روایت کی ہے اور فرمایا ہے کہ اس کی اسناد صحیح ہے۔ پھر آگے فرمایا اور امام ابن عبد البر رحمۃ اللہ علیہ نے بھی یہ روایت کی ہے اور اس کو انہوں نے صحیح کہا ہے جیسا کہ ان سے ابن تیمیہ رحمۃ اللہ علیہ نے نقل کیا ہے۔

مشہور غیر مقلد عالم نواب صدیق حسن خان صاحب رحمۃ اللہ علیہ (التوفی ۱۳۰۴ھ) لکھتے ہیں: ”صححه ابو محمد عبد الحق رحمۃ اللہ علیہ“ (دلیل الطالب علی ارجح المطالب ص ۸۴۱)

”اس حدیث کی امام ابو محمد عبد الحق رحمۃ اللہ علیہ نے صحیح کی ہے۔“

اور مولانا سید انور شاہ صاحب رحمۃ اللہ علیہ فرماتے ہیں کہ: ”وفی حدیث صححه ابو عمران احذا اذا سلم علی المیت فانہ یرد علیہ ویعرفہ“ (فیض الباری ج ۲ ص ۴۶۷)

”اور حدیث میں آتا ہے جس کو امام ابن عبد البر رحمۃ اللہ علیہ نے صحیح کہا ہے کہ جب بھی کوئی شخص مُردہ کو سلام کرتا ہے، وہ اُس کا جواب دیتا اور اُس کو پہچانتا ہے۔“

اور علامہ عزیزی رحمۃ اللہ علیہ اَلَا عَرَفَهُ وَرَدَّ عَلَیْهِ السَّلَامُ کے جملہ کی تشریح کرتے ہوئے لکھتے ہیں: ”ولا مانع من خلق هذا الادراک برد الروح فی بعض بدنہ“ (السراج المیر ج ۳ ص ۲۸۶)

”اس میں کوئی مانع نہیں کہ اس میں یہ ادراک اس کی رُوح کو اس کے بدن کے بعض حصہ کی طرف لوٹانے کی وجہ سے پیدا ہو جائے۔“

قاضی محمد بن علی الشوکانی رحمۃ اللہ علیہ (التوفی ۱۲۵۰ھ) کہتے ہیں: ”مع ان مطلق الادراک کالعلم والسماع ثابت لسائر الموتی وقد صح عن ابن عباس رضی اللہ عنہ مرفوعاً من احدیمر علی قبر اخیه المؤمن وفی رواية بقبر الرجل کان يعرفه فی الدنیا فیسلم علیہ اَلَا عَرَفَهُ وَرَدَّ عَلَیْهِ السَّلَامُ“ (نیل الاوطار ج ۳ ص ۲۶۴، طبع مصر)

”حالانکہ مطلق ادراک مثلاً علم اور سماع تو یہ تمام مُردوں کے لئے حاصل اور ثابت ہے اور حضرت ابن عباس رضی اللہ عنہ سے یہ مرفوع روایت آئی ہے کہ جو شخص بھی اپنے مؤمن بھائی کی قبر کے پاس سے گزرتا ہے اور ایک روایت میں آتا ہے جس کو وہ دُنیا میں پہچانتا تھا تو جب وہ اُس پر سلام کہتا ہے وہ اُس کو پہچانتا ہے اور اُس کے سلام کا جواب دیتا ہے۔“

اس صحیح اور صریح حدیث کی روشنی میں حافظ ابن القیم رحمۃ اللہ علیہ فرماتے ہیں کہ: ”فهذا انض فی انه يعرفه بعینه ویرد علیہ السلام“ (کتاب الروح ص ۴)

”یہ حدیث اس بات میں نص ہے کہ مُردہ سلام کہنے والے کو بعینہ پہچانتا اس کے سلام کا جواب دیتا ہے۔“ اور یہی حافظ ابن القیم رحمۃ اللہ علیہ اپنے مشہور قصیدہ ”نونیہ“ میں لکھتے ہیں:

وهذا ورد نبینا التسليم من یأتی بتسليم مع الاحسان
أوریا مرکہ ہمارے نبی صلی اللہ علیہ وسلم ہر اس شخص کے سلام کا جواب عنایت فرماتے ہیں جو عمدہ طریقہ سے سلام کہتا ہے۔

ماذاک مختصاً به ایضاً کما قد قاله المبعوث بالقرآن یہ صرف آپ کی ذات کے ساتھ ہی مخصوص نہیں ہے جیسا کہ خود اس ذات نے فرمایا جس کو قرآن دے کر بھیجا گیا ہے۔

من زار قبر اخ له فاتی بتسليم عليه و هو ذوايمان
کہ جس شخص نے اپنے مؤمن بھائی کی قبر کی زیارت کی اور اُسے سلام کہا۔

ردالاله عليه حقاً روحه حتی یرد عليه رذ بیان
(النویۃ ص ۱۳۵)

تو پروردگار یقینی طور پر اُس پر اُس کی روح نوا دیتا ہے۔ حتیٰ کہ وہ اُس کے سلام کا واضح بیان سے جواب دیتا ہے۔

اور حضرت مولانا شبیر احمد صاحب عثمانی مدظلہ (المتوفی ۱۳۶۹ھ) فرماتے ہیں کہ: ”علی ان الصواب ان المیت اهل الخطاب مطلقاً لما سبق من الحديث ما من احد يمر بقبر اخيه المؤمن يعرفه في الدنيا فيسلم عليه الا عرفه ورد عليه السلام“
(فتح المہم ج ۲ ص ۵۰۸)

”مزید برآں درست بات یہ ہے کہ مُردہ مطلقاً خطاب کا اہل ہے کیونکہ پہلے حدیث گزر چکی ہے کہ جو شخص بھی اپنے مؤمن بھائی کی قبر کے پاس سے گزرتا ہے جس کو دنیا میں وہ پہچانتا تھا اور وہ اُسے سلام کہتا ہے تو مُردہ اس کو پہچان لیتا ہے اور اس کے سلام کا جواب دیتا ہے۔“

اسی مضمون کی روایت حضرت عائشہ صدیقہ رضی اللہ عنہا سے بھی مروی ہے۔ (کتاب الروح ص ۵، وشرح الصدور ص ۸۲) اور حضرت ابو ہریرہ رضی اللہ عنہ سے بھی مروی ہے۔ (کتاب الروح ص ۱۳) اور ان کی یہ روایت امام ابن عساکر مدظلہ اور خطیب بغدادی مدظلہ نے بھی نقل کی ہے۔ (الجامع الصغیر ج ۲ ص ۱۵۱) اور امام ابی الدنیا مدظلہ اور امام بیہقی مدظلہ نے ”شعب الایمان“ میں بھی نقل کی ہے۔ (شرح الصدور ص ۸۲) ان دونوں روایتوں میں کمزوری بھی ہے لیکن اُصول حدیث کے رُو سے حضرت ابن عباس رضی اللہ عنہ کی سابق حدیث کے لئے شاہد اور مؤید کا درجہ ان کو حاصل ہے اور حضرت ابن عباس رضی اللہ عنہ کی روایت صحیح ہے جس کو صحیح کہنے والے اور اُن کی تائید کرنے والے اور اس روایت سے استدلال کرنے والے یہ حضرات ہیں:

(۱) امام ابن عبد البر، (۲) امام ابو محمد عبد الحق، (۳) حافظ ابن تیمیہ، (۴) حافظ ابن القیم، (۵) حافظ ابن کثیر، (۶) امام قرطبی، (۷) ابن عبد البہادی، (۸) علامہ زرقانی، (۹) علامہ آلوسی، (۱۰) نواب صدیق حسن خان، (۱۱) علامہ سمہودی، (۱۲) مولانا سید انور شاہ صاحب، (۱۳) علامہ سیوطی، (۱۴) علامہ عزیزی، (۱۵) قاضی شوکانی، (۱۶) مولانا عثمانی (رحمۃ اللہ علیہ)

پہلے بیان ہو چکا ہے کہ امام ابن عبد البر مدظلہ متقین واثبات میں سے ہیں اور نقل کے باب میں ثقہ اور ثبت ہیں اور امام عبد الحق الارزی الاشہل مدظلہ (المتوفی ۵۸۱ھ) کو علامہ ذہبی مدظلہ حافظ العلامة اور الحجۃ لکھتے ہیں۔ (تذکرۃ الحفاظ ج ۴ ص ۱۳۹) اور حافظ ابو عبد اللہ الابار مدظلہ فرماتے ہیں کہ: ”کان فقیہا حافظاً عالماً بالحديث وعللہ عارفاً بالرجال موصوفاً بالخیر والصلاح والزهد والورع ولزوم السنة“ (تذکرہ ج ۴ ص ۱۴۰)

”وہ فقیہ، حافظ، حدیث اور اس کی علتوں کے عالم اور راویوں کو جاننے والے تھے۔ نیز وہ خیر و صلاح، زہد و ورع سے متصف اور پابند سنت تھے۔“

اس سے معلوم ہوا کہ موصوف نے حضرت ابن عباس رضی اللہ عنہ کی مذکورہ بالا حدیث کی صحیح محض صوفیانہ رنگ اور سہل نگاری کے طور پر نہیں بلکہ علم حدیث اور اس کے روایات پر گہری نگاہ رکھ کر اصول حدیث کے مطابق کی ہے اور محدثین اور محققین علماء کرام کے جم غفیر نے ان کی تائید کی ہے۔

اعتراض: اس حدیث کے سلسلہ میں جو اعتراض نظر سے گزرا ہے۔ وہ علامہ آلوسی رضی اللہ عنہ نے یوں نقل کیا ہے: ”وقیل فی حدیث ابن عبدالبر رضی اللہ عنہ ان عبدالحق وان قال اسنادہ صحیح الا ان الحافظ ابن رجب تعقبہ وقال انه ضعیف بل منکر“ (روح المعانی ج ۲۱ ص ۵۷)

”اور ابن عبدالبر رضی اللہ عنہ کی روایت کے بارے میں کہا گیا ہے کہ امام عبدالحق رضی اللہ عنہ نے اگرچہ کہا ہے کہ اس کی اسناد صحیح ہے۔ مگر حافظ ابن رجب رضی اللہ عنہ نے ان پر اعتراض کیا ہے اور کہا ہے کہ یہ حدیث ضعیف بلکہ منکر ہے۔ الجواب: اولاً تو علامہ آلوسی رضی اللہ عنہ نے لفظ ”قل“ سے اس جواب کو نقل کر کے اس کا ضعف بتا دیا ہے اور اس کی اہمیت کھٹا دی ہے اور یہ ظاہر کر دیا ہے کہ وہ خود اس سے مطمئن نہیں ہیں، وثانیاً حافظ عبدالرحمن بن شہاب الدین ابن احمد بن رجب السخلی رضی اللہ عنہ (المتوفی ۷۹۵ھ) اپنے مقام پر بلاشبہ تبحر عالم ہیں، لیکن فن حدیث اور روایت حدیث کی پرکھ اور نقد و جرح میں ان کا وہ مقام نہیں جو حافظ ابن عبدالبر رضی اللہ عنہ اور امام عبدالحق رضی اللہ عنہ کا ہے وہ دونوں اقدام ہونے کے علاوہ اس فن میں ان سے اعلم بھی ہیں اور پھر حافظ ابن تیمیہ رضی اللہ عنہ اور علامہ ابن القیم رضی اللہ عنہ وغیرہ بے شمار محدثین ان کی تائید کر رہے ہیں۔ لہذا ان کی صحیح کے مقابلہ میں ان کی تضعیف کا کوئی مقام نہیں ہے۔ وثالثاً ابن رجب رضی اللہ عنہ کی جرح اور تضعیف مبہم ہے اور اصول حدیث کے رد سے اس کا کوئی اعتبار نہیں جمہور کا ضابطہ یہ ہے۔

اگر کوئی کہے کہ: ”هذا الحديث غير ثابت او منكر او فلان متروك الحديث او ذاهب الحديث او مجروح او ليس بعدل من غير ان يذكر سبب الطعن وهو مذهب عامة الفقهاء والمحدثين“

(الرفع والتكميل ص ۸)

یہ حدیث ثابت نہیں یا منکر ہے یا فلاں راوی متروک الحدیث یا ذاہب الحدیث یا مجروح ہے یا عادل نہیں اور اس کی وجہ اور سبب نہ بیان کرے (تو اس صورت میں یہ جرح مقبول نہ ہوگی) اکثر فقہاء اور محدثین کا یہی مذہب ہے۔ اس سے معلوم ہوا کہ جرح مبہم اور غیر مفسر کا جمہور فقہاء کرام اور محدثین عظام رضی اللہ عنہم کے نزدیک کوئی اعتبار نہیں۔ مؤلف ندائے حق امام نووی رضی اللہ عنہ کے حوالہ سے لکھتے ہیں کہ امام مسلم رضی اللہ عنہ نے غیر ثقہ راوی سے کیوں روایت کی ہے تو اس کا پہلا جواب یہ ہے کہ امام مسلم رضی اللہ عنہ کے نزدیک اس راوی پر جرح مفسر ثابت نہیں اور جرح صرف مفسر ہی قبول کی جاسکتی ہے۔ (نووی ص ۱۳، ندائے حق ص ۱۸۲، مصلہ) اور پھر آگے مقدمہ (بخاری ص ۱۱) کے حوالہ سے لکھا ہے کہ متابعت اور استشہاد میں بعض ضعیف راویوں کی روایت بھی پیش کی جاسکتی ہے۔ (ندائے حق ص ۱۸۲) ہاں اگر جارح ائمہ جرح و تعدیل میں سے ہو۔ متعدد، محض اور متعصب نہ ہو اور جرح کے اسباب کو جانتا ہو تو پھر جرح تعدیل پر مقدم ہوگی۔ بشرط یہ کہ جمہور کے قول سے متصادم نہ ہو۔ حافظ ابن حجر رضی اللہ عنہ فرماتے ہیں

کہ: ”والجرح مقدم علی التعديل و اطلق ذلك جماعة ولكن محله ان صدر مبينا من عارف باسبابه لانه ان كان غير مفسر لم يقدم ح في من ثبتت عدالتہ“ (شرح بحث الفکر ص ۱۱۱)

”جرح تعديل پر مقدم ہے اور ایک جماعت نے اس کو مطلق رکھا ہے لیکن اس تقدیم کا صحیح محل یہ ہے کہ جرح مفسر ہو اور ایسے شخص سے ہو جو جرح کے اسباب کو جانتا ہو۔ کیونکہ اگر جرح مفسر نہ ہوئی تو ایسے شخص کے بارے میں اس سے کوئی عیب پیدا نہیں ہوگا جس کی عدالت ثابت ہو چکی ہو۔

الحاصل حضرت ابن عباس رضی اللہ عنہما کی مذکور مرفوع حدیث بالکل صحیح ہے اور اس کے متعلق یہی فیصلہ جمہور محدثین رحمہم اللہ کا ہے جیسا کہ بیان ہو چکا ہے۔

چوتھی دلیل: آنحضرت ﷺ نے غزوہ بدر میں کفار کو شکست دینے اور ان میں سے ستر (۷۰) کو جہنم رسید کرنے کے بعد جب ان میں سے چوبیس بڑے بڑے کافروں کی لاشیں بدر کے کنوئیں میں ڈالیں تو تیسرے دن آپ وہاں اس کنوئیں کے پاس تشریف لے گئے اور اس کے کنارے پر کھڑے ہو کر ان میں سے ایک ایک کافر اور اس کے باپ کا نام لے کر فرمایا کہ کیا تمہیں یہ بات خوش کرتی ہے کہ تم نے اللہ تعالیٰ اور اس کے رسول کی اطاعت کی ہوتی؟ ہمارے ساتھ ہمارے پروردگار نے جو وعدہ کیا تھا وہ تو پورا ہو گیا کیا جو (عذاب و سزا کا) وعدہ تم سے ہوا تھا، وہ پورا ہو گیا یا نہیں؟ اس پر حضرت عمر رضی اللہ عنہ نے فرمایا کہ حضرت! کیا آپ ایسے اجسام سے گفتگو فرما رہے ہیں جن میں ارواح نہیں؟

آنحضرت ﷺ نے فرمایا کہ: ”والذی نفس محمد بیدہ ما انتم باسمع لما اقول منهم قال فتادة احياءهم الله حتى اسمعهم قوله تو بينخاو تصغير او نقيمة و حسرة و ندما“

(بخاری ج ۲ ص ۵۶۶، واللفظ لاد مسلم ج ۲ ص ۳۸۷، مسند احمد ج ۳ ص ۱۰۴، ج ۳ ص ۱۴۵)

اس پروردگار کی قسم جس کے قبضہ میں محمد (ﷺ) کی جان ہے تم اس گفتگو کو جو میں ان سے کر رہا ہوں، ان سے زیادہ نہیں سنتے۔ حضرت قتادہ رضی اللہ عنہ فرماتے ہیں کہ اللہ تعالیٰ نے ان کو زندہ کیا۔ یہاں تک کہ آپ ﷺ کلام ان کو سنایا تا کہ ان کو ڈانٹ، ذلت و خواری، حسرت اور ندامت حاصل ہو۔“

اس حدیث کی تفسیر و توضیح میں شراح حدیث کے دو قول ہیں۔ ایک یہ کہ اس حدیث سے فردوں کے سننے کا جو ثبوت ملتا ہے وہ آنحضرت ﷺ کی خصوصیت ہے۔ اگر اس کا یہی مطلب متعین ہو تو پھر اس کا عام موطی کے سماع سے تعلق نہیں ہوگا اور اس قول کی بنیاد حضرت قتادہ رضی اللہ عنہ کی تشریح اور تفسیر پر ہے۔ قتادہ رضی اللہ عنہ کی وفات ۱۱۸ھ میں ہوئی۔ وہ فن حدیث میں الحافظ اور العلما تھے۔ (تذکرۃ الحفاظ ج ۱ ص ۱۱۵) لیکن اس کے ساتھ قدری یعنی منکر تقدیر بھی تھے۔ چنانچہ علامہ ذہبی رضی اللہ عنہ ہی لکھتے ہیں کہ وہ بر ملا اپنی یہ ردی عقیدہ بیان کرتے تھے اور کہتے تھے کہ ہر چیز اللہ تعالیٰ کی تقدیر سے ہوتی ہے مگر گناہ اس کی تقدیر سے نہیں ہوتے۔ (ایضاً ج ۱ ص ۱۱۶، ۱۱۷) امام الجرح والتعديل یحییٰ بن سعید رضی اللہ عنہ ان کو چوٹی کا بدعتی (یعنی قدری) کہتے تھے۔ (تہذیب التہذیب ج ۸ ص ۳۵۳)

اور محدثین کرام رحمہم اللہ القدر کا معنی یہ کرتے ہیں کہ: ”و هو زعم ان الشر من خلق العبد“

”اور وہ یہ خیال کرتا ہے کہ شر بندے کی مخلوق ہے۔“ (تذریب الراوی ص ۲۱۹)

اور یہ بدعتی فرقہ معتزلہ ہی کی ایک شاخ ہے۔ چنانچہ علم الکلام کی مشہور کتاب المواقف اور اس کی شرح میں اس کی تصریح موجود ہے۔ (ملاحظہ ہو ص ۷۴ طبع لکھنؤ) اور معتزلہ روافض اور خوارج وغیرہ کا طحۃ فی القبر کے بارے میں اہل السنۃ والجماعت سے پہلے ہی اختلاف ہے۔ ہم نے تسکین الصدور میں اس کی کچھ بحث کر دی ہے۔ پھر قتادہؒ کی یہ تفسیر اور توجیہ اہل السنۃ پر کیسے بحث ہو سکتی ہے؟ خود مؤلف (فتاویٰ الصدور ص ۷۲) کے حاشیہ میں قتادہ کے قدری ہونے کی تصریح کرتے ہیں۔

اور دوسرا قول یہ ہے کہ یہ حدیث اُن کی خصوصیت پر محمول نہیں ہے بلکہ جس طرح عام دیگر مردے سنتے ہیں۔ اسی طرح مقتولین بدر نے بھی سنا۔ چنانچہ اس کی تصریح میں لکھا ہے: ”قال النووی قال المازری قبل ان المیت یسمع عملاً بظاهر هذا الحديث وفيه نظر لانه خاص في حق هؤلاء ورد عليه القاضي وقال يحمل سماعهم على ما يحمل سماع الموتى في احاديث عذاب القبر وفتنه التي لا مدفع لها وذلك باحيائهم او احياء جزء منهم يعقلون به ويسمعون في الوقت الذي يريد الله قال الشيخ هذا هو المختار“

(۱۲ جلی ہامش بخاری ج ۲ ص ۵۶۶، ہامش مغلطہ ج ۲ ص ۳۴۵، عن المرقاۃ والطیبی)

”امام نوویؒ نے فرمایا کہ امام مازریؒ کہتے ہیں کہ کہا گیا ہے کہ اس حدیث کے ظاہر کو ملاحظہ کرتے ہوئے میت سنتی ہے لیکن اس میں کلام ہے کیونکہ یہ تو انہی لوگوں کے ساتھ مختص ہے مگر قاضی عیاضؒ نے اس کا رد کیا ہے اور فرماتے ہیں کہ ان مقتولین بدر کا سماع اسی پر حمل کیا جائے گا جس طرح احادیث عذاب قبر اور قتمہ قبر میں عام موتی کے سماع پر محمول ہے۔ کیونکہ ان حدیثوں کو نظر انداز نہیں کیا جاسکتا اور یہ اس طرح ہوتا ہے کہ ان کو یا ان کی کسی ایسی جُود کو زندہ کیا جاتا ہے جس سے وہ سمجھتے ہیں اور اس وقت سنتے بھی ہیں جب اللہ تعالیٰ چاہتا ہے۔ فتح صاحب فرماتے ہیں یہی بات مختار ہے۔

حضرت امام نوویؒ کے اصل الفاظ یہ ہیں کہ: ”قال المازری قال بعض الناس المیت یسمع عملاً بظاهر هذا الحديث ثم انكره المازری وادعى ان هذا خاص في هؤلاء ورد عليه القاضي عياض وقال يحمل سماعهم على ما يحمل عليه سماع الموتى في احاديث عذاب القبر وفتنه التي لا مدفع لها وذلك باحيائهم او احياء جزء منهم يعقلون به ويسمعون في الوقت الذي يريد الله هذا كلام القاضي وهو الظاهر المختار الذي تقتضيه احاديث السلام على القبور والله تعالى اعلم“ (نودی شرح مسلم ج ۲ ص ۳۸۷)

”علامہ مازریؒ نے فرمایا کہ بعض لوگ کہتے ہیں کہ میت سنتی ہے اور وہ لوگ بظاہر اس حدیث پر عمل کرتے ہیں۔ پھر مازریؒ نے انکار کیا اور یہ دعویٰ کیا کہ یہ سماع مقتولین بدر سے مخصوص ہے لیکن قاضی عیاضؒ نے ان کا رد کیا اور فرمایا کہ ان کے سماع کو اسی پر حمل کیا جائے گا جس پر سماع موتی کی احادیث دال ہیں جو عذاب قبر اور قتمہ قبر سے متعلق ہیں جن کو ٹالا نہیں جاسکتا اور یہ اس طرح کہ ان کو زندہ کیا جائے یا ان کی کسی جزو کو زندہ کیا جائے جس سے وہ سمجھ سکیں اور اس وقت سُن سکیں جب اللہ تعالیٰ ارادہ فرمائے۔ یہ قاضی عیاضؒ کا کلام ہے اور یہی ظاہر اور مختار ہے جس کو قبور پر سلام کی احادیث چاہتی ہیں اور اللہ تعالیٰ بہتر جانتا ہے۔

حافظ ابن تیمیہؒ فرماتے ہیں کہ: ”واما سوال السائل هل يتكلم الميت في قبره فجوابه انه

بتكلم وقد يسمع ايضاً من كلمه كما ثبت في الصحيح عن النبي ﷺ انه قال انهم يسمعون قرع لعالمهم الى ان قال وثبت عنه في الصحيح انه نادى المشر كين يوم بدر لما القاهم في القلب قال ما انتم يا سمع لما قول منهم والاثار في هذا كثيرة منتشرة والله تعالى اعلم“ (فتاوى ابن تيمية ج ۶ ص ۲۱۷، طبع مصر)

”بہر حال سائل کا یہ سوال کہ کیا فردہ قبر میں بولتا ہے؟ تو اس کا جواب یہ ہے کہ وہ بولتا ہے اور کبھی کلام کرنے والے کی بات کو سنا بھی ہے جیسا کہ صحیح حدیث سے ثابت ہے۔ آنحضرت ﷺ نے فرمایا کہ بے شک وہ واپس آنے والوں کی جوتیوں کی کھٹکٹاہٹ سنا ہے۔ (پھر آگے فرمایا) اور آپ سے صحیح حدیث کے ساتھ ثابت ہے کہ آپ نے بدر کے دن جبکہ مشرکین کی لاشیں کنوئیں میں ڈالیں آواز دی اور (صحابہ کرام رضی اللہ عنہم سے) فرمایا کہ میں ان سے جو گفتگو کر رہا ہوں تم اس کو ان سے زیادہ نہیں سنا رہے اور اس سلسلہ میں (کہ سماع موتی ہے) بکثرت حدیثیں موجود ہیں جو (کتب حدیث میں) پھیلی ہوئی ہیں اور اللہ تعالیٰ خوب جانتا ہے۔

علامہ طلی بن عبالکافی السکری رحمہ اللہ نے بھی سماع موتی پر اس روایت: ”ما انتم بالسمع لما اقوال منهم“ سے استدلال کیا ہے۔ (شفاء القام ص ۱۳۷)

حضرت مولانا امداد اللہ صاحب مجاہد کی رحمہ اللہ (المتوفی ۱۳۱۷ھ) نے فرمایا کہ آیت: ”انک لاتسمع الموتی“ میں نفی حواس خمسہ ظاہرہ سے مراد ہے نہ کہ مطلقاً سماع اور استماع موتی حواس باطنیہ سے پیغمبروں و اولیاء کرام کو ممکن ہے جیسے کہ حدیث قلب میں معرّج ہے۔ (شائم امدادیہ ص ۷۲)

حضرت حاجی صاحب رحمہ اللہ نے گو حواس باطنیہ سے سماع تسلیم کیا ہے مگر قلب بدر کی حدیث سے عموم سمجھا ہے، اس سے معلوم ہوا کہ علامہ قاضی عیاض، امام نووی اور حافظ ابن تیمیہ وغیرہ (رحمہم اللہ) کے نزدیک اس حدیث میں سماع موتی کا مسئلہ مقتولین بدر ہی کے ساتھ مخصوص نہیں بلکہ عام ہے اور دیگر بعض اکابر علماء نے بھی اس سے تعمیم ہی سمجھی ہے۔ چند حوالے ملاحظہ ہوں۔

الامام العلّامہ محمد بن احمد الانصاری القرطبی رحمہ اللہ (المتوفی ۶۷۱ھ) سماع موتی پر بحث کرتے ہوئے اور حضرت عائشہ رضی اللہ عنہا کا آیت کریمہ: ”انک لاتسمع الموتی“ سے نفی سماع موتی پر استدلال نقل کرنے کے بعد آخر میں اپنا فیصلہ یہ تحریر فرماتے ہیں کہ: ”وقد عورضت هذه الآية بقصة بدر وبالسلام على القبور وبما روي في ذلك من ان الارواح تكون على شفير القبور في اوقات وبان الميت يسمع قرع النعال اذا انصرفوا عنه الى غير ذلك فلولم يسمع الميت لم يسلم عليه وهذا واضح وقد بيناه في كتاب التذكرة“

(تفسیر قرطبی الموسوم بہ الجامع لاحکام القرآن ج ۱۳ ص ۲۳۳، طبع مصر)

”اس آیت کریمہ کے معارضہ میں بدر کا واقعہ اور قبر پر سلام کہنے کی روایات اور وہ جو روایت کیا گیا ہے کہ ارواح بعض اوقات قبروں کے کنارے پر ہوتے ہیں اور یہ کہ میت واپس جانے والوں کی جوتیوں کی آواز سنتی ہے، وغیرہ دلائل پیش کئے گئے ہیں۔ پس اگر فردہ نہ سنا ہو تو اس کو سلام نہ کہا جاتا اور یہ بالکل واضح ہے اور ہم نے اپنی کتاب تذکرہ میں اس کو صراحت سے بیان کیا ہے۔“

اس عبارت سے ایک بات تو یہ ثابت ہوئی کہ علامہ قرطبی رحمہ اللہ کے نزدیک بھی سماع موتی کا مسئلہ صرف

مقتولین بدر کے ساتھ مخصوص نہیں بلکہ یہ سماع عام ہے جیسا کہ ان کی عبارت سے ظاہر ہے اور دوسری بات یہ ثابت ہوئی کہ جن لوگوں نے علامہ قرطبی رحمہ اللہ کو سماع موتی کے منکرین میں شمار کیا ہے، وہ سخت غلطی پر ہیں اور یہ عبارت ان کی تردید کے لئے کافی ہے جیسا کہ کسی بھی صاحب فہم اور منصف مزاج سے غلطی نہیں ہے۔

علامہ عبد العلی بحر العلوم الحنفی رحمہ اللہ (المتوفی ۱۲۳۵ھ) تحریر فرماتے ہیں کہ: ”وما قبل ان التلقین لغو لان المیت لا یسمع فهذا باطل لانه قد ورد فی الحدیث الصحیح ان المیت اسمع لصوت النعال من الاحیاء و رسول اللہ صلی اللہ علیہ وسلم قد نادى الکفرة الملقین فی قلب بدر وقال انهم یسمعون ولا یقدرون علی الجواب لمالحقهم من العذاب الشدید“ (رسائل الارکان ص ۱۵۰، طبع کتب)

”اور جو یہ کہا گیا ہے کہ تلقین لغو ہے کیونکہ مردہ نہیں سنتا تو یہ کہنا باطل ہے کیونکہ صحیح حدیث میں وارد ہوا ہے کہ میت جوتیوں کی آواز کو بہ نسبت زندوں کے بھی زیادہ سنتی ہے اور جناب رسول اللہ صلی اللہ علیہ وسلم نے اُن کفار کو جو بدر کے کنوئیں میں ڈالے گئے تھے۔ آواز دی تھی اور آپ نے فرمایا کہ بلاشبہ وہ سنتے ہیں لیکن چونکہ ان کو سخت عذاب ہو رہا ہے اس لئے جواب دینے پر قادر نہیں ہیں۔“

اس عبارت سے بھی معلوم ہوا کہ علامہ بحر العلوم رحمہ اللہ سماع موتی کے قائل تھے نہ کہ منکر (جیسا کہ مؤلف ندائے حق نے ص ۱۵۳ میں منکرین سماع موتی میں اُن کا نام دیا ہے) اور پھر یہ بھی معلوم ہوا کہ وہ اصحاب بدر کے اس واقعہ کو صرف اُن ہی کے ساتھ مختص نہیں سمجھتے بلکہ وہ اس سے تعمیم مُراد لے رہے ہیں۔

حضرت شاہ عبدالعزیز صاحب محدث دہلوی الحنفی رحمہ اللہ (المتوفی ۱۲۳۹ھ) سے سوال ہوا جس کا جواب انہوں نے یہ دیا:

”سوال: انسان را بعد موت ادراک و شعور باقی میماند و زائران خود را می شناسد و سلام و کلام ایشان را شنود یا نه؟

جواب: انسان را بعد موت ادراک باقی میماند بر این معنی شرع شریف و قواعد فلسفی اجماع دارند اما در شرع عذاب قبر و تنعیم بتواتر ثابت است و تفصیل ان دفتر طویل می خواهد و کتاب شرح الصدور فی احوال الموتی و القبور کہ تصنیف شیخ جلال الدین سیوطی رحمہ اللہ است و دیگر کتب حدیث باید دید و در کتب کلامیہ اثبات عذاب القبر مینمایند حتی کہ بعض اهل کلام منکر آن را کافر می دانند و عذاب و تنعیم بغیر ادراک و شعور نمی تواند شد و نیز در احادیث صحیحہ مشہورہ در باب زیارت قبور و سلام بر موتی و ہم کلامی بآنها کہ انتم سلفنا و نحن بالاثروا ان شاء اللہ بکم لاحقون ثابت است و در بخاری و مسلم موجود است کہ آنحضرت صلی اللہ علیہ وسلم بامقتولین بدر (بعض نسخوں میں کتابت کی غلطی سے ”شہداء بدر“ لکھا گیا ہے جو بالکل غلط ہے۔ ص ۸۸) خطاب فرمودند هل وجدتم ما وعد ربکم حقا مردم عرض کردند یا رسول اللہ اتکلم من اجساد لیس فیہا ارواح (بعض نسخوں میں کتابت کی غلطی سے رُوح کا لفظ لکھا گیا ہے) فرمودند ما انتم باسمع منهم ولكنهم لا یجیبون ”الی ان قال“ بالجملة انکار شعور و ادراک اموات اگر کفر نہ باشد در الحاد بودن اور اشبہ نیست“

(لدائی عزیزی ج ۱ ص ۸۸، قاری وج ۱ ص ۱۸۵، مترجم اردو ص ۱۸۶)

”سوال: کیا موت کے بعد انسان کے لئے ادراک و شعور باقی رہتا ہے؟ اور وہ اپنی زیارت کرنے

والوں کو پہچانتا ہے اور ان کا سلام و کلام سنا ہے یا نہیں؟

جواب: موت کے بعد انسان کا ادراک باقی رہتا ہے۔ اس نظریہ پر شرع شریف اور قواعد فلسفی کا اجماع ہے۔

رہا شرع شریف کا معاملہ، تو قبر کا عذاب و راحت تو اتر سے ثابت ہے اس کی تفصیل کے لئے طویل دفتر درکار ہیں اور امام سیوطی مدظلہ کی کتاب ”شرح الصدور فی احوال الموتی والقبور“ اور دوسری کتابیں دیکھنی چاہئیں اور علم کلام کی کتابوں میں اثبات عذاب قبر ملاحظہ کیا جائے۔ یہاں تک کہ بعض متکلمین نے اس کے منکر کو کافر شمار کیا ہے اور قبر کی سزا و راحت بغیر ادراک و شعور کے نہیں ہو سکتی اور نیز صحیح و مشہور حدیثیں قبور کی زیارت کے باب میں اور مردوں سے سلام اور ہم کلام ہونے کے بارے میں مثلاً یہ کہ تم ہمارے پیش رو ہو اور ہم تمہارے تابع ہیں اور ہم ان شاء اللہ تعالیٰ تم سے ملنے والے ہیں، ثابت ہیں اور بخاری و مسلم میں موجود ہے کہ آنحضرت ﷺ نے مقتولین بدر سے خطاب فرمایا کہ کیا تم نے وہ کچھ پالیا جو تمہارے ساتھ رب نے وعدہ کیا تھا؟ لوگوں نے عرض کی یا رسول اللہ! آپ ایسے اجسام سے کلام فرما رہے ہیں جن میں ارواح نہیں؟ آپ نے فرمایا کہ تم ان سے زیادہ نہیں غن رہے اور لیکن وہ جواب نہیں دیتے۔ (پھر آگے فرمایا کہ) بالجملہ اموات کے شعور و ادراک کا انکار اگر کفر نہیں تو اس کے الحاد ہونے میں تو شبہ ہی نہیں ہے۔

حضرت شاہ صاحب مدظلہ کی اس عبارت سے معلوم ہوا کہ وہ بھی مقتولین بدر کے ساتھ سماع کو مخصوص نہیں کرتے بلکہ اس سے تعمیم غمراہ لیتے ہیں اور مردوں کے ادراک و شعور پر کافی زور دے رہے ہیں۔

علامہ سبہودی مدظلہ لکھتے ہیں: ”انما نعتقد ثبوت الادراکات کالعلم والسماع لسانہ الموتی فضلاً عن الانبیاء ویقطع بعود الحیوة لکل میت فی قبرہ کما ثبت فی السنۃ“ ”الی ان قال“ ”لکن یکفی فیہ حیوة جزء یقع بہ الادراک فلا یتوقف علی البینۃ کما زعم المعتزلہ“ (دقاء الوفی ج ۲ ص ۴۰۷)

”یقینی بات ہے۔ ہم یہ اعتقاد رکھتے ہیں کہ حضرات انبیاء کرام ﷺ کا تو پوچھنا ہی کیا، علم اور سننے وغیرہ کے ادراکات تو تمام مردوں کے لئے ثابت ہیں اور یقینی بات ہے کہ ہر میت کی طرف قبر میں زندگی لوٹ کر آتی ہے، جیسا کہ عنت سے ثابت ہے۔ (پھر آگے فرمایا) لیکن (عام اموات کے لئے) ایسی جزو کی حیات کافی ہے جس سے ادراک ہو سکے۔ سو یہ جسمانی ڈھانچے پر موقوف نہیں ہے جیسا کہ معتزلہ کا (باطل) خیال ہے۔

”مؤلف ”شفاء الصدور“ نے (ص ۱۱۱ سے ص ۱۱۹) تک مردوں اور زندوں میں چوالیس فرق بیان کئے ہیں۔ مثلاً یہ کہ مردوں کو کفن پہنایا جاتا ہے، زندوں کو نہیں پہنایا جاتا، مردوں کا مرثیہ ہوتا ہے زندوں کا نہیں۔ زندے وارث ہوتے ہیں، مردے نہیں ہوتے۔ وغیرہ وغیرہ! مگر ہم اس لایعنی اور غیر ضروری بحث میں اپنا وقت ضائع کرنا اور عام مسلمانوں کے ذہن کو مشوش کرنا پسند نہیں کرتے۔ ہم ارخاء عنان کرتے ہوئے کہتے ہیں کہ چلو سب فرق صحیح ہیں لیکن ادراک و شعور فہم و سماع میں مردے اور زندے برابر ہیں۔ اصل شرک کی بات ہی یہی ہے جیسا کہ اس پر بے شمار حوالے عرض کر دیئے گئے ہیں۔ قاضی شوکانی مدظلہ اور علامہ عثمانی مدظلہ کا حوالہ پہلے عرض کیا جا چکا ہے۔

نواب صدیق حسن خان صاحب مدظلہ لکھتے ہیں: ”وجملہ اموات از مؤمنین و کفار در حصول علم و شعور و ادراک و سماع و عرض اعمال و رد جواب بر ذاتہ برابر الذہن تخصیص بہ البیاء و صلحانیست“

(دلیل الطالب علی ارجح الطالب ص ۸۴۰)

”تمام مردے مؤمن ہوں یا کافر، حصول علم، شعور، ادراک، سماع، عرض اعمال اور زیارت کرنے والے کے سلام کے جواب لوٹانے میں برابر اور یکساں ہیں۔ ان امور کی تخصیص محض حضرات انبیاء کرام علیہم السلام اور صلحاء کے ساتھ ہی نہیں ہے۔“

ان اکابر کے علاوہ بھی بہت سے حضرات یہی فرماتے ہیں۔ چنانچہ علامہ آلوسی الحنفی مدظلہ رقمطراز ہیں کہ: ”و ذهب طوائف من اهل العلم الى سماعهم في الجملة وقال ابن عبد البر ان الاكثرين على ذلك وهو اختيار ابن جرير الطبري وكذا ذكره ابن قتيبة وغيره واحتجوا بما في الصحيحين عن انس عن ابي طلحة رضي الله عنه قال لما كان يوم بدر وظهر عليهم يعني مشركي قريش رسول الله صلى الله عليه وسلم امر ببضعة وعشرين رجلاً وفي رواية اربع وعشرين رجلاً من صناديد قريش فلقوا في طوى اي هنر من اطواء بدر وان رسول الله صلى الله عليه وسلم ناداهم يا ابا جهل بن هشام يا امية بن خلف يا عتبة بن ربيعة اليس قد وجدتم ما وعدكم ربكم حقاً فاني قد وجدته ما وعد ربي حقاً فقال عمر رضي الله عنه يا رسول الله ما تكلم من اجساد لا ارواح لها فقال والذي نفس محمد بيده ما انتم باسمع لما اقول منهم وزاد۔ في رواية لمسلم عن انس رضي الله عنه، ولكنهم لا يقدون ان يجيبوا“ (روح المعاني ج ۶ ص ۴۵۴)

”اہل علم کے کئی طائفے اس طرف گئے ہیں کہ مردے فی الجملہ سنتے ہیں۔ امام ابن عبد البر مدظلہ کہتے ہیں کہ علماء کی اکثریت اسی پر ہے اور اسی کو امام ابن جریر طبری مدظلہ نے اختیار کیا ہے اور اسی طرح امام ابن قتیبة مدظلہ وغیرہ نے ذکر کیا ہے اور ان حضرات نے بخاری اور مسلم کی اس روایت سے استدلال کیا ہے جس کو حضرت انس رضی اللہ عنہ، حضرت ابو طلحہ رضی اللہ عنہ سے روایت کرتے ہیں۔ فرمایا کہ جب بدر کا دن تھا اور آنحضرت ﷺ مشرکین قریش پر غالب آگئے تو آپ نے میں سے زائد سرداران قریش کے بارے میں ایک اور روایت میں آتا ہے کہ جو میں کے بارے میں حکم دیا کہ ان کو بدر کے کنوؤں میں سے ایک کنوئیں کے اندر ڈال دو اور آنحضرت ﷺ نے ان کے نام لے لے کر ان کو پکارا اور فرمایا: اے ابو جہل بن هشام، اے امیہ بن خلف، اے عتبہ بن ربیعہ کیا تم نے وہ چیز پالی جو تمہارے ساتھ تمہارے رب نے وعدہ کیا تھا، بے شک میں نے وہ سب کچھ پالیا جو میرے ساتھ میرے رب نے وعدہ کیا تھا۔ حضرت عمر رضی اللہ عنہ نے کہا: یا رسول اللہ! آپ ایسے جسوں سے گفتگو فرما رہے ہیں جن میں ارواح ہی نہیں۔ آپ نے فرمایا: اس ذات کی قسم جس کے قبضہ میں میری جان ہے۔ میں جو کچھ ان سے کہہ رہا ہوں تم اس کو ان سے زیادہ نہیں سن رہے اور مسلم کی روایت میں حضرت انس رضی اللہ عنہ سے مروی ہے کہ اور لیکن وہ اس پر قادر نہیں کہ جواب دے سکیں۔“

بقول امام ابن عبد البر مدظلہ سماع موقی کے قائل اکثر حضرات ہیں اور ان ہی میں امام ابن جریر الطبری مدظلہ بھی ہیں اور ان سب حضرات نے اپنے دلائل میں قلیب بدر والی حدیث بھی پیش کی ہے جیسا کہ بیان ہو چکا ہے۔ علامہ داؤد بن سلیمان البغدادی مدظلہ لکھتے ہیں کہ حضرت عائشہ رضی اللہ عنہا نے اگرچہ ان کے سماع کا انکار کیا ہے مگر وہ اس میں معذور ہیں۔

”قال ابن تيمية مدظلہ في كتاب الانتصار للإمام أحمد رضي الله عنه و انكار عائشة رضي الله عنها سماع اهل القلب الكفار معذورة فيه لعدم بلوغها النص وغيرها لا يكون معذوزاً مثلها لان هذه المسئلة صارت معلومة من الدين بالضرورة“ (المنحة الوهية ص ۱۳)

”امام ابن تیمیہ رحمہ اللہ نے امام احمد رحمہ اللہ کی نصرت میں جو کتاب لکھی ہے (جس کا نام الاختصار للامام احمد رحمہ اللہ ہے) اس میں وہ لکھتے ہیں کہ حضرت عائشہ صدیقہ رضی اللہ عنہا نے قلیب بدر کے کفار کے سماع کا جو انکار کیا ہے وہ اس میں معذور ہیں کیونکہ وہ اس موقع پر موجود نہ تھیں اور ان کو یہ ارشاد نہیں پہنچا اور دوسرے اُن کی طرح معذور نہیں ہو سکتے۔ کیونکہ یہ مسئلہ ضروریات دین کی طرح معلوم ہو گیا ہے۔“

اس سے معلوم ہوا کہ حافظ ابن تیمیہ رحمہ اللہ سماع موقی کے مسئلے کو ضروریات دین کے مسائل میں شمار کرتے ہیں۔ پانچویں دلیل: امام سیوطی رحمہ اللہ تحریر فرماتے ہیں کہ: ”و اخرج العقيلي عن ابن هريرة قال قال ابو رزين رضی اللہ عنہ يا رسول الله ان طريقى على الموتى فهل من كلام اتكلم به اذا مررت عليهم قال قل السلام عليكم يا اهل القبور من المسلمين و المؤمنين انتم لنا سلف و نحن لكم تبع و انا انشاء الله بكم لاحقون قال ابو رزين يا رسول الله يسمعون قال يسمعون ولكن لا يستطيعون ان يجيبوا قال يا ابا رزين الا ترطبه ان يرد عليك بعددهم من الملائكة“ (شرح الصدور ص ۸۴، طبع مصر)

”امام عقيلي رحمہ اللہ نے حضرت ابو ہریرہ رضی اللہ عنہ کی اس حدیث کی تخریج کی ہے کہ حضرت ابو زین رضی اللہ عنہ نے فرمایا: یا رسول اللہ میرا راستہ مُردوں کے پاس (یعنی قبرستان) سے گزرتا ہے۔ پس کیا میں ان کے پاس سے گزرتے ہوئے کوئی کلام کیا کروں؟ آپ نے فرمایا: تم یہ کہو۔ سلام ہو تم پر اے اہل قبور، جو مسلمان اور مؤمن ہو۔ تم ہمارے پیشرہ ہو اور ہم تمہارے تابع ہیں اور ہم بھی ان شاء اللہ تعالیٰ تم سے ملنے والے ہیں۔ حضرت ابو زین رضی اللہ عنہ نے عرض کیا کہ یا رسول اللہ صلی اللہ علیہ وسلم کیا وہ سنتے ہیں؟ آپ نے فرمایا: ہاں! سنتے ہیں مگر وہ جواب دینے کی طاقت نہیں رکھتے۔ آپ نے فرمایا: اے ابو زین رضی اللہ عنہ کیا تم اس بات پر راضی نہیں کہ تم جتنے مُردوں کو سلام کہو اتنی ہی تعداد میں فرشتے تمہیں جواب دیں۔“

اس حدیث سے بھراحت یہ معلوم ہوا کہ اہل قبور اپنی قبروں میں باہر سے سلام کہنے والے کا سلام سنتے ہیں۔ ہاں! اس حدیث کے آخری حصہ سے بظاہر یہ معلوم ہوتا ہے کہ وہ جواب دینے کی طاقت نہیں رکھتے مگر اسی حدیث کے بعد امام سیوطی رحمہ اللہ فرماتے ہیں کہ: ”قوله لا يستطيعون ان يجيبوا اي جوابا يسمعه الجن والانس فهم يردون حيث لا يسمع“ (شرح الصدور ص ۸۴)

”آپ کے اس ارشاد کا کہ وہ جواب دینے کی طاقت نہیں رکھتے۔ مطلب یہ ہے کہ ایسا جواب کہ جس کو جن اور انسان سُن سکیں۔ مُردے جواب تو دیتے ہیں مگر وہ (عادۃً) سنا نہیں جاتا۔“

اس سے معلوم ہوا کہ مُردے سلام سننے کے بعد اس کا جواب بھی دیتے ہیں۔ مگر مکلف مخلوق جن و انس (جن کو عقلین سے تعبیر کیا جاتا ہے) اس جواب کو نہیں سنتے۔ اگر یہ عادۃً سُن لیتے تو ایمان بالغیب نہ رہتا۔ حالانکہ یہی ان سے مطلوب و مقصود تھا کہ وہ دیکھتے اور سنتے تو کچھ نہیں مگر بلاچون و چرا وہ سب نصوص پر ایمان رکھتے ہیں۔ بعض حضرات نے اس پر یہ اعتراض کیا ہے کہ اس کی سند میں محمد بن اسعد ہے جو مجہول ہے اور امام عقيلي رحمہ اللہ نے کہا ہے کہ اس کی حدیث محفوظ نہیں ہے۔ (لسان ج ۵ ص ۸۴) بجا ہے مگر دیگر صحیح روایات اور اُمت کا تعامل اس سے استدلال کا مؤید ہے اور یہ اس قدر کمزور نہیں کہ اس کو سزے سے نظر انداز کر دیا جائے اور جس مسئلہ کے اثبات کے لئے یہ حدیث پیش کی جاتی ہے وہ خود اختلافی مسئلہ ہے اور بنیادی مقام اور حلال و حرام کے احکام سے نہیں ہے۔

علامہ آلوسی الحنفی مدظلہ لکھتے ہیں کہ: ”وما اخرجہ العقيلي من انهم يسمعون السلام ولا يستطيعون ردّه محمول على نفى استطاعة الرد على الوجه المعهود الذي يسمعه الاحياء“ (روح المعاني ج ۲۱ ص ۵۸) ”اور جس حدیث کی امام عقلی مدظلہ نے تخریج کی ہے کہ مردے سلام تو سنتے ہیں لیکن جواب رد کرنے کی طاقت نہیں رکھتے۔ اس پر محمول ہے کہ معمود طریقہ سے رد کی طاقت نہیں رکھتے کہ اس جواب کو زندہ لوگ عن سکیں۔“

حضرت شاہ محمد اسحاق صاحب مدظلہ فرماتے ہیں:

”سوال: نوزدہم سماعتِ موئی سلام زائر در شرح آمد یا نہ؟

جواب: سماعتِ موئی سلام زائر را در شرع مشکوٰۃ لا علی القاری مدظلہ از سیوطی مدظلہ نقل نموده ہکذا اعبارہ قال السيوطي مدظلہ واخرج العقيلي عن ابي هريرة رضي الله عنه (ماد مسائل ص ۳۴) ”اُنیسوا سوال: کیا قبور کی زیارت کرنے والے کے سلام کو مردوں کے لئے سننے کا ثبوت شریعت سے ثابت ہے یا نہیں؟

جواب: مردوں کا زیارت کرنے والے کے سلام کے سننے کا ثبوت ملا علی قاری مدظلہ نے شرح مشکوٰۃ میں امام سیوطی مدظلہ سے نقل کیا ہے اور امام سیوطی مدظلہ کی عبارت اس طرح ہے کہ امام عقلی مدظلہ نے حضرت ابو ہریرہ رضی اللہ عنہ سے حدیث کی تخریج کی ہے۔“

اس کے بعد انہوں نے وہ پوری حدیث نقل کی ہے جو اوپر شرح الصدور کے حوالہ سے نقل کی جا چکی ہے۔ اس سے بصراحت معلوم ہوا کہ حضرت شاہ محمد اسحاق صاحب مدظلہ بھی مردوں کے لئے سماع سلام کے قائل ہیں اور اسی کو فی الجملہ سماع کہا جاتا ہے۔ مؤلف نے (مدائے حق ص ۱۵۳) میں حضرت شاہ محمد اسحاق صاحب مدظلہ کو بھی مطلقاً منکرین سماع موتی میں شمار کیا ہے جو قطعاً غلط ہے۔

نوٹ: ان کے اس ارشاد کی تحقیق کہ: ”نزد اکثر حنفیہ سماعتِ موئی ثابت نیست۔“ اپنے مقام پر آ رہی ہے۔ ان شاء اللہ تعالیٰ!

چھٹی دلیل: امام ابو بکر بن ابی شیبہ مدظلہ (جن کا نام عبد اللہ تھا اور وہ الحافظ عدیم الظہیر، الثبت اور الثمرہ تھے۔ ۲۳۵ھ میں ان کی وفات ہوئی۔ تذکرۃ الحفاظ ج ۲ ص ۱۸) فرماتے ہیں کہ ہم سے عبد اللہ بن موئی مدظلہ نے بیان کیا (یہ صحاح ستہ کے راوی اور ثقہ تھے۔ تہذیب التہذیب ج ۷ ص ۵۲) وہ ابن ابی ذئب مدظلہ سے روایت کرتے ہیں۔ (ان کا نام محمد بن عبد الرحمن بن الملکیرہ تھا۔ یہ بھی صحاح ستہ کے روایات میں تھے اور ثقہ تھے۔ تہذیب التہذیب ج ۹ ص ۳۰۳) وہ قرہ مدظلہ سے روایت کرتے ہیں۔ (یہ قرہ بن خالد سدوسی مدظلہ ہیں جن سے صحاح ستہ کے جملہ مصنفین نے روایت لی ہے اور وہ ثقہ اور ثبت تھے۔ تہذیب التہذیب ج ۸ ص ۳۷۲) اور وہ عامر بن سعد مدظلہ سے روایت کرتے ہیں۔ (علامہ ابن سعد مدظلہ فرماتے ہیں کہ وہ ثقہ اور کثیر الحدیث تھے۔ امام ابن حبان مدظلہ ان کو ثقات میں لکھتے ہیں اور محدث ثعلبی مدظلہ فرماتے ہیں کہ وہ ثقہ تھے۔ تہذیب التہذیب ج ۵ ص ۶۲)

وہ اپنے والد ماجد حضرت سعد بن ابی وقاص رضی اللہ عنہ سے روایت کرتے ہیں کہ: ”انه كان يرجع من ضيعته فيمر بقبور الشهداء فيقول السلام عليكم وانا بكم للحقون ثم يقول لا صحابه الا تسلمون على الشهداء فيردون عليكم“ (مصنف ابن ابی شیبہ ج ۴ ص ۱۳۸، طبع لبنان وشرح الصدور ص ۹۲، طبع مصر)

”وہ جب اپنی زمین اور کھیتی سے واپس آئے اور شہداء کی قبروں کے پاس سے گزرتے تو فرماتے السلام علیکم اور بے شک ہم بھی تم سے ملنے والے ہیں۔ پھر اپنے ساتھیوں سے فرماتے کہ کیا تم شہداء کو سلام نہیں کہتے تاکہ وہ تمہیں تمہارے سلام کا جواب لوٹائیں۔“

اس صحیح روایت سے معلوم ہوا کہ حضرت سعد بن ابی وقاص رضی اللہ عنہ جو عشرہ مبشرہ میں سے ایک جلیل القدر، صاحب منقبت اور مستجاب الدعوات صحابی تھے ان کا بھی یہ نظریہ تھا کہ شہداء زندوں کا سلام سنتے اور ان کو جواب دیتے ہیں کیونکہ ان کے سامنے وہ صریح اور صحیح حدیثیں تھیں جن میں آنحضرت صلی اللہ علیہ وسلم نے مردوں کو سلام کہنے اور ان کی طرف سے جواب لوٹانے کا ذکر فرمایا ہے اور یہ تمام احادیث اپنی حقیقت پر محمول ہیں تو پھر جلیل القدر صحابی ان کی خلاف ورزی کیسے کر سکتے تھے؟

ساتویں دلیل: پہلے یہ بات بحوالہ فتاویٰ رشیدیہ عرض کی جا چکی ہے کہ تلقین میت میں حنفیہ باہم مختلف ہیں۔ جو گردہ سماع موتی کا قائل ہے وہ تلقین کا بھی قائل ہے اور چونکہ دفن کے بعد بہت سی روایات اثبات سماع کرتی ہیں۔ لہذا تلقین میت اسی پر مبنی ہے۔ (مصلہ) اور یہ تلقین اسی وجہ سے ہے کہ میت قبر میں سنتی ہے، ورنہ یہ کارروائی بیکار ہے۔

علامہ ابراہیم حلبی الحنفی رحمۃ اللہ علیہ (المتوفی ۹۵۶ھ) کہتے ہیں کہ: ”وانما لا ینھی عن التلقین بعد الدفن لانه لا ضرر فیہ بل فیہ نفع فان المیت یستأنس بالذکر علی ماورد فی الآثار ففی صحیح مسلم عن عمر رضی اللہ عنہ بن العاص“ (غنیۃ المستملی ص ۵۳۳، طبع دیوبند)

”بلاشبہ دفن کے بعد تلقین سے نہ منع کیا جائے کیونکہ اس سے ضرر تو کچھ ہے نہیں بلکہ اس میں فائدہ اور نفع ہے۔ کیونکہ میت ذکر سے مانوس ہوتی ہے جیسا کہ آثار میں آیا ہے۔ چنانچہ صحیح مسلم میں حضرت عمرو بن العاص رضی اللہ عنہ سے روایت ہے۔“

اس کے بعد انہوں نے مسلم کی روایت بھی نقل کی ہے اور اس کے علاوہ کچھ اور آثار بھی نقل کئے ہیں۔ چنانچہ مسلم کی اس روایت کے آخر میں یہ بھی آتا ہے کہ حضرت عمرو بن العاص رضی اللہ عنہ فاتح مصر (المتوفی ۴۳ھ) نے فرمایا کہ: ”فاذا دفنتمونی فسنؤا علی التراب سنائم اقموا حول قبری قدر ماتنحر جزور و یقسم لحمها حتی استأنس بکم وانظر ماذا اراجع به زسل ربی“ (مسلم ج ۱ ص ۷۶، واللفظ لادابو عوانہ ج ۱ ص ۷۱)

”جب تم مجھے دفن کر چکو تو مجھ پر مٹی ڈالو پھر میری قبر کے پاس اتنا وقت ٹھہرے رہو جس میں اونٹ ذبح کر کے اس کا گوشت تقسیم کیا جاسکتا ہو، تاکہ میں تمہاری وجہ سے مانوس ہو کر سوچ سکوں کہ اپنے رب کے فرشتوں کو کیا جواب دوں۔“

اس کتاب کے (ص ۲۸ تا ۳۰) میں حافظ ابن تیمیہ رحمۃ اللہ علیہ، فیح بدر الدین المعطی رحمۃ اللہ علیہ اور کتاب ”الدرر السنیۃ فی الاجوبۃ النجدیۃ“ کے حوالوں سے یہ بات نقل کی گئی ہے کہ قبر کے پاس حاضر ہونے والے کو صاحب قبر جانتا اور اس سے مانوس ہوتا ہے اور دفن کے بعد قبر پر ٹھہرنا اور اس کے ثابت قدم رہنے کی دعا کرنا ثابت ہے۔

حضرت عثمان رضی اللہ عنہ سے روایت ہے: ”کان النبی صلی اللہ علیہ وسلم اذا فرغ من دفن المیت وقف علیہ فقال استغفروا لاخیکم ثم سلوا له التثبت فانه الآن یستل“ (ابوداؤد ج ۲ ص ۱۰۳، مشکوٰۃ ج ۱ ص ۲۶)

”کہ آنحضرت ﷺ جب میت کے دفن کرنے سے فارغ ہوتے تو اس کی قبر پر ٹھہرتے اور فرماتے اپنے بھائی کے لئے استغفار کرو اور اس کے لئے ثابت قدم رہنے کی دعا کرو کیونکہ اب اس سے سوال ہوگا۔“
یہ سب باتیں صاحب قبر کے احساس و شعور پر دال ہیں، ورنہ قبر کے پاس دعا کرنے کی کوئی خصوصیت نہیں۔ دعا دور سے بھی پہنچتی ہے۔

امام جلال الدین سیوطی رحمہ اللہ (المتوفی ۹۱۱ھ) لکھتے ہیں کہ: ”واخرج الطبرانی فی الکبیر و ابن مندہ عن ابی امامہ رضی اللہ عنہ عن رسول اللہ ﷺ قال اذا مات احد من اخوانکم فسویم علیہ التراب فلیقم احدکم علی رأس القبر ثم لیقل یا فلاں بن فلاں فانه یسمعه ولا یجیب“ (شرح الصدور ص ۴۴، و مختصر تذکرہ قرطبی ص ۳۱، وقال الحافظ فی التلخیص ج ۲ ص ۱۳۵، و اسنادہ صالح و قد فواہ الضیاء فی احکامہ)

”امام طبرانی رحمہ اللہ نے ”معجم کبیر“ میں اسی طرح حافظ ابن مندہ رحمہ اللہ نے حضرت ابوامامہ رضی اللہ عنہ کی اس روایت کی تخریج کی ہے۔ آنحضرت ﷺ نے فرمایا کہ جب تمہارے بھائیوں میں سے کوئی فوت ہو جائے اور تم اس پر مٹی ڈال کر قبر درست کر چکو تو تم میں سے ایک اس کی قبر کے سرہانے کھڑا ہو کر یہ کہے۔ اے فلاں بن فلاں کے بیٹے! کیونکہ بلا شک وہ سنا ہے لیکن وہ جواب نہیں دے سکتا (جس کو تم عن سکو) اس کی اسناد صالح ہے اور محدث ضیاء رحمہ اللہ نے ”احکام“ میں اس کو قوی بتایا ہے۔“

اگرچہ اس حدیث کی بعض محدثین کرام رحمہ اللہ نے تضعیف کی ہے لیکن حافظ ابن حجر رحمہ اللہ اس کی سند کو صالح کہتے ہیں اور مشہور محدث ضیاء الدین ابو عبد اللہ محمد بن عبد الواحد المقدسی الحنبلی رحمہ اللہ (المتوفی ۶۴۳ھ) جو الامام العالم الحافظ الحجۃ اور محدث شام تھے۔ (تذکرۃ الحفاظ ج ۳ ص ۱۹۰) علامہ برزالی رحمہ اللہ ان کو ثقہ جبل حافظ دین اور امام ابن التجار رحمہ اللہ ان کو حافظ متقن حجة عالم بالرجال کہتے ہیں۔ (ایضاً ص ۱۹۱) بھی اس حدیث کو قوی کہتے ہیں اور اس کے بعد حافظ ابن حجر رحمہ اللہ التلخیص میں کہتے ہیں کہ اس کے کئی شواہد موجود ہیں۔ (ملاحظہ ہو ج ۲ ص ۱۳۶) اور پھر جمہور اُمت کہے اس پر عمل سے اس کو تقویٰ حاصل ہے۔

چنانچہ حافظ ابن القیم الحنبلی رحمہ اللہ لکھتے ہیں کہ: ”ویدل علی هذا (ایضاً) ما جرى علیه عمل الناس قديماً الى الآن من تلقين الميت في قبره ولولا انه يسمع ذلك و ينفع به لم يكن فيه فائدة و كان عبثاً و قد سئل عنه الامام احمد رحمہ اللہ فاستحسنه و احتج عليه بالعمل و يروى فيه حديث ضعيف ذكره الطبرانی في معجمه من حديث ابی امامة رضی اللہ عنہ ”الی ان قال فهذا الحديث و ان لم يثبت فالتصال العمل به في سائر الامصار و الاعصار من غير انكار كاف في العمل به و ما جرى الله سبحانه الحادثة قط بان امة طبقت مشارق الارض و مغاربها و هي اكمل الامم عقولاً و اوفرها معارف تطبق علی مخاطبة من لا يسمع و لا يعقل و تستحسن ذلك و لا ينكره منها منكر بل سنه الاولى للآخر و يقتدى فيه الآخر بالاول“

(کتاب الروح ص ۱۳، طبع دائرة المعارف حیدرآباد دکن)

”اور قبر میں میت کی تلقین کے جواز کی اس کارروائی پر یہ بات بھی دلالت کرتی ہے کہ قدیم سے اس وقت تک لوگوں کا عمل اس پر چلا آ رہا ہے اور اگر مردہ اس کو نہ سنا ہو اور اس سے اس کو فائدہ حاصل نہ ہوتا ہو تو یہ ایک

بے فائدہ اور عبث کارروائی ہوگی اور امام احمد رحمہ اللہ سے اس بارے میں سوال ہوا تو انہوں نے اس کو مستحسن سمجھا اور اس پر انہوں نے دلیل یہ پیش کی کہ اس پر بدستور عمل چلا آ رہا ہے اور اس سلسلہ میں ایک ضعیف حدیث بھی مروی ہے جس کا امام طبرانی رحمہ اللہ نے اپنے معجم میں حضرت ابو امامہ رضی اللہ عنہ سے ذکر کیا ہے۔ (اس کے بعد انہوں نے یہی روایت نقل کی جو ہم نے ابھی شرح الصدور وغیرہ کے حوالہ سے عرض کی ہے۔ اس کے بعد لکھتے ہیں) پس یہ حدیث اگرچہ ثابت نہیں۔ (لیکن حدیث حسن سے بھی جمہور کے نزدیک احتجاج درست ہے اور بقول حافظ ابن حجر رحمہ اللہ یہ روایت صالح ہے۔ کما تر! لیکن تمام شہروں اور سب زماں میں بغیر انکار کے اس پر عمل کا اتصال اس پر عمل کے لئے کافی ہے اور اللہ تعالیٰ کی یہ عادت کبھی جاری نہیں رہی کہ تمام اُمتوں سے عقل کے لحاظ سے بہتر اُمت اور دافر معارف سے شناسا اُمت زمین کے مشرق سے مغرب تک اس پر متفق ہو جائے کہ وہ ایسی ذات کو مخاطب بنائے کہ نہ تو وہ سنتی ہے اور نہ جانتی ہے اور پھر اس کو وہ اچھا بھی سمجھے اور کوئی منکر اس کا انکار بھی نہ کرے بلکہ پہلا اس کو بعد میں آنے والے کے لئے مسنون قرار دے اور بعد کو آنے والا پہلے کی اقتداء کرے۔“

حافظ ابن القیم رحمہ اللہ نے (زاد المعاد ج ۱ ص ۱۳۵، طبع مصر) میں اس روایت کے بارے میں لکھا ہے کہ اس کا رفع صحیح نہیں لیکن امام اثرم رحمہ اللہ نے جب امام احمد رحمہ اللہ سے اس کارروائی کا ثبوت طلب کیا تو انہوں نے جواب دیا کہ اہل شام (جو اس وقت سنت کا مرکز تھا) ایسا کرتے ہیں۔ (محملہ) یعنی حدیث کے ضعف کو تعامل سے پورا کیا۔ حافظ ابن القیم رحمہ اللہ کی یہ عبارت بہت سے فوائد پر مشتمل ہے۔ چند یہ ہیں:

(۱) امام اہل السنۃ والجماعت حضرت احمد بن حنبل رحمہ اللہ بھی تلقین میت کے قائل تھے بلکہ وہ اس کو مستحسن سمجھتے تھے۔

(۲) حافظ ابن القیم رحمہ اللہ کے دور تک (جن کی وفات ۵۱۷ھ میں ہوئی) قدیم سے تمام شہروں اور سب زمانوں میں اس پر اُمت کا تعامل چلا آ رہا ہے۔

(۳) بلکہ بقول ان کے مشرق سے مغرب تک اس پر اُمت کا اتفاق رہا ہے۔

(۴) اور کسی منکر نے اس کا انکار نہیں کیا۔

(۵) یہ حدیث اگرچہ ثابت نہیں مگر اُمت کے تعامل سے اس کا اعتبار ہے۔

اس روایت کی تائید اس روایت سے ہوتی ہے جو علامہ آلوسی رحمہ اللہ نے عبید بن مروح کے مرسل سے ابوالشیخ کے حوالہ سے نقل کی ہے کہ ایک عورت مسجد نبوی میں جھاڑو دیتی تھی۔ اس کی وفات ہو گئی اور آنحضرت ﷺ کو اس کی وفات کا علم نہ ہو سکا۔ وہ دفن ہو چکی اور آپ اس کی قبر کے پاس سے گزرے تو فرمایا کہ یہ قبر کس کی ہے؟

۱۔ حافظ ابن حجر رحمہ اللہ ”تاریخ الافکار“ میں لکھتے ہیں کہ: ”لا يلزم من نفى الثبوت لبوت الضعف لاحتمال ان يراد بالثبوت الصحة فلا ينتفى الحسن“ (ترجمہ: ”نفی ثبوت حدیث سے اس کا ضعف ثابت نہیں ہوتا کیونکہ احتمال ہے کہ ثبوت سے صحت مراد ہو (یعنی یہ حدیث صحت کو نہیں پہنچتی) تو اس سے حسن ہونے کی نفی نہیں ہوتی)“ حافظ ابن حجر رحمہ اللہ کے اس فی نقطہ سے معلوم ہوا کہ نفی ثبوت سے ثبوت ضعف لازم نہیں ہوتا۔ ہو سکتا ہے کہ حدیث صحت کو تو نہ پہنچتی ہو لیکن حسن کے درجہ کو پہنچ جائے اور اسی کو صالح سے تعبیر کر لیا گیا ہے اور حسن حدیث بھی جمہور کے نزدیک قابل احتجاج ہے۔“

”فقالوا ام محجن قال علیہم التي كانت تقم المسجد؟ قالوا نعم فصف الناس فصلی علیہا فقال علیہم ای العمل وجدت الفضل؟ قالوا یا رسول اللہ اتسمع؟ قال علیہم ما انتم باسمع منها فذکر رسول اللہ ﷺ انها اجابته قم المسجد“ (روح المعانی ج ۲۱ ص ۳۹)

”حضرات صحابہ کرام رضی اللہ عنہم نے عرض کیا کہ یہ ام محجن رضی اللہ عنہا کی قبر ہے۔ آپ نے فرمایا کہ وہ جو مسجد میں جھاڑو دیا کرتی تھی؟ انہوں نے کہا ہاں حضرت وہی لوگوں نے صف باندھی اور آپ نے اُس کا جنازہ پڑھایا (جو آپ کی خصوصیت تھی یا اس کے لئے اجتماعی صورت میں دُعا کی) آپ نے اس بی بی سے دریافت کیا کہ کون سا عمل افضل پایا؟ حضرات صحابہ کرام رضی اللہ عنہم نے کہا: یا رسول اللہ! کیا وہ سنتی ہے؟ آپ نے فرمایا کہ: تم اُس سے زیادہ نہیں سُن رہے۔ پھر آپ نے فرمایا کہ: اُس نے جواب یہ دیا ہے کہ میں نے مسجد کی صفائی افضل عمل پایا۔“

یہ روایت اگرچہ مرسل ہے لیکن مرسل کے بارے میں حضرات محدثین کرام رحمہم اللہ کا فیصلہ یہ ہے۔ علامہ جزائری رحمہ اللہ فرماتے ہیں کہ مراسل سے گزشتہ زمانے میں علماء احتجاج کیا کرتے تھے۔ مثلاً امام سفیان ثوری، امام مالک اور امام اوزاعی رحمہم اللہ۔ جب امام شافعی رحمہ اللہ آئے تو انہوں نے مرسل کی بحیثیت میں کلام کیا۔ (توجیہ النظر ص ۲۳۵) امام نووی رحمہ اللہ فرماتے ہیں کہ امام مالک، امام ابو حنیفہ، امام احمد اور اکثر فقہاء رحمہم اللہ کا مذہب یہ ہے کہ مرسل قابل احتجاج ہے اور امام شافعی رحمہ اللہ کا مذہب یہ ہے کہ اگر مرسل کے ساتھ کوئی تقویت کی چیز مل جائے تو وہ محجت ہوگا۔ مثلاً کہ وہ مسنداً بھی مروی ہو یا دوسرے طریق سے۔ وہ مرسل روایت کیا گیا ہو یا بعض صحابہ کرام رضی اللہ عنہم یا اکثر علماء نے اس پر عمل کیا ہو۔ (مقدمہ نووی رحمہ اللہ بر شرح مسلم ص ۱۷) اور یہاں تقویت کے تمام اسباب موجود ہیں۔ اسی مضمون کی مسند روایت (بلکہ کئی روایات) بھی موجود ہیں۔ حضرت سعد بن ابی وقاص رضی اللہ عنہ جیسے جلیل القدر صحابی (اور اسی طرح بعض دیگر حضرات صحابہ کرام رضی اللہ عنہم کا بھی اس پر عمل تھا۔ کما تر) اور اُمت کی اکثریت کا بھی اس پر عمل ہے جیسا کہ اس کتاب سے واضح ہے اور یہ کسی نص قرآنی کے معارض بھی نہیں ہے اور چونکہ صحیح روایات سے عام مُردوں کے سماع کا ثبوت ہے۔ لہذا اس کو آپ کی خصوصیت پر حمل کرنا بھی درست نہ ہوگا جیسا کہ بعض کوتاہ فہم لوگوں نے یہ دعویٰ کیا ہے۔

حافظ ابن تیمیہ رحمہ اللہ سے میت کی تلقین کے بارے میں سوال کیا گیا تو وہ فرماتے ہیں: ”الجواب: هذا التلقين المذكور قد ثبت عن طائفة من الصحابة رضی اللہ عنہم انهم امروا به كابى امامة الباهلى وغيره وروى فيه حديث عن النبي ﷺ لكنه مما لا يحكم بصحته و لم يكن كثير من الصحابة رضی اللہ عنہم يفعل ذلك فلهذا قال الامام احمد رحمہ اللہ وغيره من العلماء ان هذا التلقين لا بأس به فرخصوا فيه و لم يأمروا به و اسحبه طائفة من اصحاب الشافعى رحمہم اللہ و احمد رحمہم اللہ و كرهه طائفة من العلماء من اصحاب مالک رحمہم اللہ و غيرهم ”الى ان قال فلهذا قيل ان التلقين ينفعه فان الميت يسمع النداء كما ثبت في الصحيح عن النبي ﷺ انه قال انه يسمع قرع نعالهم و انه قال ما انتم باسمع لما اقول منهم و انه امرنا بالسلام على الموثى فقال ما من رجل يمر بقبر الرجل كان يعرفه في الدنيا فيسلم عليه الا رد الله عليه روحه حتى يرد عليه السلام و الله تعالى اعلم“

(فتاوى ابن تیمیہ ج ۱ ص ۲۸۹)

”الجواب: یہ مذکور تلقین حضرات صحابہ کرام رضی اللہ عنہم کے ایک طائفہ سے ثابت ہے کہ انہوں نے اس کا حکم دیا ہے۔ جیسے حضرت ابوامامہ الباہلی رحمہ اللہ وغیرہ اور اس میں آنحضرت ﷺ سے ایک روایت بھی مروی ہے لیکن اس کی صحت کا فیصلہ نہیں کیا جاسکتا اور حضرات صحابہ کرام رضی اللہ عنہم کی اکثریت یہ کارروائی نہیں کرتی تھی۔ اس لئے حضرت امام احمد رحمہ اللہ وغیرہ علماء نے فرمایا ہے کہ اس تلقین میں کوئی مضائقہ نہیں ہے۔ سوان حضرات نے اس کی اجازت دی ہے اور (تاکیدی) حکم نہیں دیا اور اس کو امام شافعی رحمہ اللہ اور امام احمد رحمہ اللہ کے اصحاب میں سے ایک طائفہ نے مستحب قرار دیا ہے اور حضرت امام مالک رحمہ اللہ کے اصحاب میں سے علماء کے ایک طائفہ اور دوسرے حضرات نے اس کو مکروہ قرار دیا ہے۔ (آگے فرمایا) سو اسی لئے کہا گیا ہے کہ تلقین مردے کو نفع دیتی ہے کیونکہ وہ آواز کو سنتا ہے۔ جیسا کہ صحیح حدیث میں آنحضرت ﷺ سے ثابت ہے کہ مردہ لوگوں کی جوتیوں کی آواز سنتا ہے اور نیز آپ نے فرمایا کہ میں جو کچھ ان سے کہتا ہوں اس کو تم ان سے زیادہ نہیں سنتے اور نیز آپ نے ہمیں مردوں پر سلام کہنے کا حکم دیا۔ پس آپ نے فرمایا کہ تم میں جو شخص بھی کسی ایسے آدمی کی قبر سے گزرتا ہے جس کو وہ دنیا میں پہچانتا تھا اور وہ اس کو سلام کہتا ہے تو اللہ تعالیٰ اس کی روح (جنتی توجہ) کو اس پر لوٹا دیتا ہے۔ یہاں تک کہ وہ اس کے سلام کا جواب لوٹاتا ہے۔ واللہ تعالیٰ اعلم!

تعال کی وجہ سے ضعیف حدیث درجہ قبولیت حاصل کر لیتی ہے

حضرت مولانا سید محمد انور شاہ صاحب رحمہ اللہ لاوصیہ لوارث کی تحقیق کرتے ہوئے ارشاد فرماتے ہیں کہ:

”وهذا الحديث ضعيف بالاتفاق مع ثبوت حكمه بالاجماع“

”یہ حدیث، اتفاق ضعیف ہے۔ حالانکہ اس کا حکم بالا جماع ثابت ہے۔“

پھر آگے لکھتے ہیں: ”و بحث فيه ابن القطان ان الحديث الضعيف اذا انعقد عليه الاجماع هل ينقلب صحيحاً ولا؟ والمشهور الآن عند المحدثين انه يبقى على حاله والعمدة عندهم في هذا الباب هو حال الاسناد فقط فلا يحكمون بالصحة على حديث في اسناده راوٍ ضعيف و ذهب بعضهم الى ان الحديث اذا تآيد بالعمل ارتقى من حال الضعف الى مرتبة القبول قلت وهو الاوجه عندى وان كبر على المشغوفين بالاسناد فاني قد بلوت حالهم في تجازفهم و تسامحهم و تماكسهم في هذا الباب واعتبار الواقع عندى اولى من المشى على القواعد و انما القواعد للفصل فيما لم ينكشف امره من الخارج على وجهه فاتباع الواقع اولى و التمسك به احزى“ (فيض الباری ج ۳ ص ۴۰۹)

”امام ابن القطان رحمہ اللہ نے اس پر بحث کی ہے کہ کیا ضعیف حدیث جب اس پر اجماع منعقد ہو جائے، صحیح بن سکتی ہے یا نہیں؟ اور اس وقت محدثین میں مشہور یہی ہے کہ وہ اپنے حال پر باقی رہے گی اور ان کے نزدیک اس باب میں مدار صرف اسناد کے حال پر ہے تو وہ کسی ایسی حدیث کے صحیح ہونے کا فیصلہ نہیں کرتے جس میں کوئی ضعیف راوی ہو اور بعض محدثین اس طرف گئے ہیں کہ ضعیف حدیث جب عمل سے مؤید ہو جائے تو وہ ضعیف کی حالت سے نکل کر درجہ قبولیت تک پہنچ جاتی ہے۔ میں کہتا ہوں کہ میرے نزدیک یہی بات زیادہ درست ہے۔ اگرچہ یہ بات ان لوگوں پر شاق گزرے گی جو صرف اسناد پر فریفتہ ہیں، میں نے ان لوگوں کا حال اس باب میں ان کے تخمینہ اور ان کی چشم پوشی و سہل انگاری اور ان کی سخت گیری سے بخوبی آزمایا ہے اور میرے نزدیک واقع کا اعتبار

زے قواعد پر چلنے سے زیادہ بہتر ہے قواعد تو صرف اس لئے ہوتے ہیں کہ جس چیز کی حقیقت خارج سے پوری طرح منکشف نہیں ہوئی قواعد سے مکمل جائے۔ سو واقع کی پیروی اور اس سے تمسک اولیٰ اور زیادہ مناسب ہے۔“

حضرت شاہ صاحب مہیندی کی یہ مراد ہرگز نہیں کہ اسناد کا سرے سے کوئی اعتبار نہیں کیونکہ حدیث کے صحیح یا ضعیف ہونے میں اسناد کا بڑا دخل ہے اگر اسناد نہ ہو تو جس کا جو جی چاہے گا کہہ ڈالے گا۔ حضرت شاہ صاحب مہیندی کا مقصد صرف یہ ہے کہ اگر کسی حدیث میں کوئی راوی ضعیف ہو (یہ یاد رہے کہ کذاب و وضاع وغیرہ راوی کی بات نہیں ہو رہی، صرف اُس راوی کی بات ہو رہی ہے جس کا ضعف محدثین کرام مہیندی کے نزدیک قابل برداشت ہے) لیکن اس ضعیف حدیث پر اُمت کا اجماع ہو یا اکثریت کا تعامل ہو تو محض روایت پرستی کی وجہ سے تعامل اُمت سے نظر پھیر کر اس حدیث کو ضعیف کہہ کر دل کی تسکین حاصل کر لیتا۔ (جیسا کہ مؤلف ندائے حق و شفاء الصدور اور اقامۃ البرہان وغیرہ نے یہ وتیرہ اختیار کر رکھا ہے) حضرت شاہ صاحب مہیندی کے نزدیک بالکل غلط ہے اور صرف اسی فنی وجہ سے تعامل اور توارث اُمت سے اغماض کرنا صحیح نہیں ہے اور یہی کچھ حافظ ابن القیم مہیندی نے کہا ہے۔

قاضی شوکانی مہیندی ایک حدیث کی تحقیق کرتے ہوئے لکھتے ہیں: ”ثم حکم ابن عبد البر مہیندی مع ذلک بصحته لتلقى العلماء له بالقبول فردہ من حیث الاسناد و قبلہ من حیث المعنی“ (نیل الاقطار ج ۱ ص ۲۵)

”پھر امام ابن عبد البر مہیندی نے باوجود اس کے کہ اس حدیث کی سند کمزور ہے اس کو صحیح قرار دیا ہے کیونکہ علماء نے اس کو قبول کر کے اس پر عمل کیا ہے۔ الغرض امام ابن عبد البر مہیندی نے سند کے لحاظ سے اس کو رد کیا ہے اور معنی کے لحاظ سے اس کو قبول کیا ہے۔“

اس سے بھی معلوم ہوا کہ علماء اُمت کا تعامل بھی ایک بڑی شے ہے اور اس سے بھی صرف نظر نہیں کی جاسکتی اور ایسے فروعی مسائل میں اولہ قطعیت کی حاجت بھی نہیں ہوتی۔ فی الجملہ دلائل درکار ہوتے ہیں اور بحمد اللہ تعالیٰ اس مسئلہ میں وہ سب موجود ہیں۔

قاضی شوکانی مہیندی ہی ایک مقام پر لکھتے ہیں کہ: ”فلا حکام الفرعۃ لا تشترط فیہا الادلۃ القطعیۃ“

(نیل الاوطار ج ۸ ص ۱۸۴)

”احکام فرعیتہ کے لئے اڈلہ قطعیتہ شرط نہیں ہے۔“

فقیہ کبیر امام الفقہاء حسن بن منصور مہیندی المعروف بقاضی خان (المتوفی ۵۹۲ھ) لکھتے ہیں کہ: ”وان قراء القرآن عند القبور ان نوى بذلك ان يؤنسهم صوت القرآن فانه يقرأ فان لم يقصد ذلك فالله تعالى يسمع قراءة القرآن حيث كانت“ (فتاویٰ قاضی خان ج ۳ ص ۹۱، طبع نوکسور لکھنؤ)

”اگر کسی شخص نے ”قبور“ کے پاس اس نیت سے قرآن کریم پڑھا کہ اس کے قرآن کریم پڑھنے کی آواز سے مردے مانوس ہوتے ہیں تو بلا شک وہ پڑھے اور اگر یہ نیت نہ ہو تو اللہ تعالیٰ تو ہر جگہ قرآن کریم کی قرأت کو سنتا ہے۔ (تو پھر قبور کے پاس پڑھنے کی کیا ضرورت ہے؟)

اور یہ عمارت (فتاویٰ عالمگیری ج ۴ ص ۷۷۷ طبع مصر) میں بھی ہے۔ علماء کرام جانتے ہیں کہ فتاویٰ عالمگیری کو حضرت سلطان اورنگ زیب مہیندی (المتوفی ۱۱۱۸ھ) کے زمانہ میں پانچ سو جید علماء کرام نے مدون اور مرتب کیا

ہے۔ اگر مُردے فی الجملہ نہیں سنتے تو قبروں کے پاس قرآن کریم پڑھنے والوں کی آواز سے مُردوں کے مانوس ہونے کا کیا مطلب ہے؟ ان کا قرآن کریم کی آواز سے مانوس ہونا تو صرف اسی صورت میں متحقق ہو سکتا ہے کہ وہ قبور کے پاس قرآن پڑھنے والوں کی آواز کو سنتے ہوں اور اُن کر اس سے مانوس اور منتفع ہوں۔ صوت القرآن کے الفاظ اس عبارت میں صراحۃً موجود ہیں۔ لہذا اس کی یہ تاویل کرنا جیسا کہ (شفاء الصدور ص ۹۵) میں کی گئی ہے کہ جیسے سرسبز درختوں اور پودوں سے مَیت کو فائدہ ہوتا ہے۔ اسی طرح بغیر سننے کے قرآن کریم سے بھی وہ فائدہ اٹھاتا ہے، سراسر باطل اور قطعاً مُردود ہے۔

حافظ ابن الہمام رحمہ اللہ نے تلقین مَیت کے بارے میں خاصی بحث کی ہے۔ چنانچہ وہ لکھتے ہیں: ”واما التلقین بعد الموت وهو فی القبر فقیل یفعل لحقیقته ماروینا ونسب الی اهل السنة والجماعة وخلافاً الی المعتزلة وقیل لا یومر بہ ولا ینہی عنہ الی ان قال وقد ینتار الشق الاول والاحتیاج الیہ فی حق التذکیر لتبیت الجنان للسؤال فنفی الفائدة مطلقاً ممنوع نعم الفائدة الاصلیة منتفیة“ الی ان قال الا انه علی هذا ینبغی التلقین بعد الموت لانه یكون حین ارجاع الروح فیکون لفظ موتا کم فی حقیقته وهو قول طائفة من المشائخ او هو مجاز باعتبار ما کان نظراً الی انه الان حی اذ لیس معنی الحی الامن فی بدنہ الروح“ (فتح القدیر ج ۱ ص ۴۳۶، ۴۳۷)

”بہر حال مرنے کے بعد جب کہ مَیت قبر میں ہو اس کی تلقین کے بارے میں اختلاف ہے سو کہا گیا ہے کہ یہ کارروائی کی جائے اس حقیقت کی بناء پر جس پر ہم نے روایت نقل کی ہے اور یہ بات اہل السنۃ والجماعۃ کی طرف نسبت کی گئی ہے اور اس میں معتزلہ کا اختلاف ہے اور یہ بھی کہا گیا ہے کہ نہ تو اس کا حکم دیا جائے اور نہ اس سے منع کیا جائے۔ (آگے فرمایا) اور بلا شک پہلی شق کو اختیار کیا گیا ہے اور مَیت کو یاد دہانی کرانے کے لئے اس کی حاجت بھی ہے تاکہ اس کا دل سوال کے وقت ثابت رہے اس لئے تلقین کے فائدہ کی مطلقاً نفی کرنا ممنوع ہے۔ ہاں! اصلی فائدہ (کہ تکلفی زندگی کی طرح اُن کو قبول کرے) منافی ہے۔ (آگے فرمایا) ہاں! اس لحاظ سے مناسب یہی ہے کہ مرنے کے بعد تلقین کی جائے، کیونکہ وہ رُوح کو لوٹائے جانے کے بعد ہوگی۔ لہذا اس صورت میں حدیث میں لفظ ”موتا کم“ حقیقت پر محمول ہوگا۔ (قریب المرگ کے معنی میں نہ ہوگا) اور مشائخ میں سے ایک گروہ کا یہی قول ہے یا یہ مجاز ہے۔ اس سے کہ اعادۃ رُوح سے پہلے مُردہ تھا کیونکہ اس وقت تو وہ زندہ ہے۔ اس لئے کہ زندہ کا معنی اس کے بغیر اور کوئی نہیں کہ اس کے بدن میں رُوح ہو۔ (اور یہاں ایسا ہی ہے)

مشہور فقیہ علامہ سید محمد امین بن عمر الحنفی الشامی رحمہ اللہ (المتوفی ۱۲۵۲ھ) لکھتے ہیں کہ: ”وانما لا ینہی عن التلقین بعد الدفن لانه لا ضرر فیہ بل فیہ نفع“ (رد المحتار ج ۱ ص ۷۹۷)

”یقینی بات ہے کہ دفن کے بعد تلقین سے منع نہیں کیا جائے گا۔ کیونکہ اس میں نقصان تو کوئی ہے نہیں بلکہ اس میں ”مَیت کا“ فائدہ اور نفع ہی ہے۔“

سابق مفتی دارالعلوم دیوبند حضرت مولانا مفتی عزیز الرحمن صاحب رحمہ اللہ سے سوال ہوا کہ: ”بعد دفن کے تلقین کرنا جائز ہے یا نہ؟ اگر جائز ہے تو کس طرح؟“ اس کا جواب وہ یوں ارشاد فرماتے ہیں:

الجواب: تلقین بعد الدفن کو فقہاء نے جائز رکھا ہے۔ (فتاویٰ دارالعلوم ج ۵ ص ۳۹۲)

فائدہ: قبر پر قرآن کریم پڑھنے کے بارے میں حضرات فقہاء کرام رحمہم اللہ کا اختلاف ہے۔ حضرت امام ابو حنیفہ رحمہم اللہ اور حضرت امام ابو یوسف رحمہم اللہ کا مسلک یہ نقل کیا گیا ہے کہ وہ اس کو مکروہ فرماتے ہیں لیکن حضرت امام محمد رحمہم اللہ کے اس کے جواز کا حکم دیتے ہیں اور فتویٰ اسی پر ہے۔

چنانچہ امام السید احمد الطحطاوی الحنفی رحمہم اللہ لکھتے ہیں کہ: ”قوله ثم لا يعود علی المسلمین۔ لم یصح فیہ حدیث کما ذکرہ ملا علی رحمہم اللہ فی بعض کتبہ واخذ من ذلک جواز القراءة علی القبر والمسئالة ذات خلاف قال الامام تکرہ لان اهلها جيفة و لم یصح فیها شیء عنده عنه رحمہم اللہ وقال محمد تستحب لورد الآثار وهو المذهب المختار کما صرح حواہ فی کتاب الاستحسان“ (طحطاوی ص ۳۴۱)

”ان کا قول ”ثم لا يعود علی المسلمین“ اس میں کوئی بھی حدیث صحیح نہیں ہے جیسا کہ ملا علی القاری رحمہم اللہ نے اپنی بعض کتابوں میں اس کا ذکر کیا ہے اور اس سے قبر پر قرأت کا جواز اخذ کیا گیا ہے اور مسئلہ اختلافی ہے۔ امام صاحب رحمہم اللہ فرماتے ہیں کہ یہ مکروہ ہے۔ کیوں اہل قبور مُردے ہیں اور ان کے نزدیک اس میں آنحضرت صلی اللہ علیہ وسلم سے کوئی چیز ثابت نہیں ہے اور امام محمد رحمہم اللہ فرماتے ہیں کہ یہ مستحب ہے۔ کیونکہ اس میں آثار (واحادیث) وارد ہیں اور یہی مختار مذہب ہے۔ جیسا کہ حضرات فقہاء کرام رحمہم اللہ نے کتاب الاستحسان میں اس کی تصریح کی ہے۔

(عالمگیری ج ۱ ص ۱۷۷) میں ہے کہ ہمارے فقہاء احناف رحمہم اللہ نے امام محمد رحمہم اللہ کا قول لیا ہے کہ عند القبر قرآن کریم پڑھنا درست ہے اور (البحر الرائق ج ۱ ص ۲۸۴) میں ہے کہ: ”والفتویٰ علی قول محمد رحمہم اللہ“ امام نووی رحمہم اللہ (شرح مسلم ج ۱ ص ۱۴۱) میں اور علامہ عینی رحمہم اللہ (عمدة القاری ج ۱ ص ۸۷۷) میں اور حافظ ابن حجر رحمہم اللہ (فتح الباری ج ۱ ص ۲۵۷) میں لکھتے ہیں کہ قبر پر کھجور کی ٹہنیاں (جرید تین) رکھنے سے یہ اخذ کیا جاسکتا ہے کہ عند القبر قرآن قرآن اور تسبیح وغیرہ سے تخفیف عذاب ہوتی ہے۔

باب دوم

منکرین سماع موقی کے دلائل

پہلے یہ بات بیان ہو چکی ہے کہ یہ مسئلہ حضرات صحابہ کرام رضی اللہ عنہم کے زمانہ سے تا ہنوز اختلافی چلا آ رہا ہے۔ اس مسئلہ میں خود حضرات فقہاء احناف رحمہم اللہ اور نیز ہمارے اکابر علماء دیوبند کثر اللہ تعالیٰ جماعتہم کا آپس میں بھی اختلاف ہے جو حضرات سماع موقی کا انکار کرتے ہیں۔ اصولی طور پر ان کی تین دلیلیں ہیں: (۱) ظاہر نصوص قرآنیہ۔ (۲) اقوال حضرات فقہاء کرام رحمہم اللہ اور (۳) قیاسی و عقلی دلیل۔ عقلی اور قیاسی دلیل کا، جواب چودھویں صدی میں ایجاد کی گئی ہے، تانا بانا اور کائنات صرف اتنی ہی ہے کہ روح کے بدن سے فقی طور پر انقطاع کے بعد بے حساب مٹی کے ڈھیر کے نیچے قبر میں جب کہ نہ کوئی دروازہ ہے اور نہ دریچہ، عقل کیسے باور کر سکتی ہے کہ بیرونی آواز مُردہ سُن سکتا ہے؟ جب کہ بسا اوقات بند کمرہ میں بیٹھا ہوا زندہ شخص بھی کمرہ سے باہر والوں کی آواز کو نہیں سُنتا۔ مگر اباب فہم و بصیرت پر مخنی نہیں کہ یہ ایک برا عقلی ڈھکوسلہ ہے۔

أولاً: اس لئے کہ صحیح، مشہور بلکہ متواتر حدیث سے ثابت ہے کہ قبر میں جسم کی طرف رُوح لوٹائی جاتی ہے اور جسم کا رُوح سے تعلق قائم کیا جاتا ہے جس کی وجہ سے اُس کو ادراک و شعور حاصل ہوتا ہے اور اسی تعلق اور ادراک و شعور کی وجہ سے مُردہ سلام و کلام وغیرہ سنا ہے۔

ثانیاً: سماع موتی کی صحیح حدیثیں پہلے باحوالہ پیش کی جا چکی ہیں جو اپنی حقیقت پر محمول ہیں جیسا کہ جمہور شراح حدیث کی تشریح اور تفسیر سے یہ بات عرض کی جا چکی ہے اور یہ طے شدہ بات ہے کہ نص کے مقابلہ میں قیاس مرذود ہوتا ہے۔ لہذا ان صحیح و صریح احادیث کے مقابلہ میں غیر معصوم اور غیر مجتہد کے اس بے وزن قیاس کی شرعاً کیا وقعت ہو سکتی ہے جس کے متعلق صرف اتنی ہی گزارش کافی ہے کہ ۔

خویش را تاویل کن نے ذکر را

ظاہر نصوص سے عہد حاضر کے مجتہدین حضرات نے جو استدلال کیا ہے اصولی طور پر دو طرح کا ہے۔ ایک یہ کہ وہ تمام آیات ان حضرات کے نزدیک مسئلہ عدم سماع موتی پر ان کا مستدل ہیں جن میں غیر اللہ کو سفارشی بنانا اور ان کی عبادت کرنا اور غیر اللہ کو پکارنا اور اس کے نتیجہ میں ان کا اس عبادت اور پکار سے غافل اور بے خبر و لاعلم رہنا ثابت ہوتا ہے۔ مثلاً یہ آیت کریمہ: ”وَيَعْبُدُونَ مِنْ دُونِ اللَّهِ مَا لَا يَنْصُرُهُمْ وَلَا يَنْفَعُهُمْ وَيَقُولُونَ هَؤُلَاءِ شَفَعَاؤُنَا عِنْدَ اللَّهِ“ (یونس: ۱۸)

”اور وہ عبادت کرتے ہیں اللہ تعالیٰ کے ورے اس چیز کی جو نہ نقصان پہنچا سکے اُن کو اور نہ نفع اُور کہتے ہیں یہ تو ہمارے سفارشی ہیں اللہ تعالیٰ کے پاس۔“

کہتے ہیں کہ اس آیت کریمہ سے عند القبور استشفاع اور علی الخصوص آنحضرت ﷺ کے روضۂ اقدس پر حاضر ہو کر مغفرت کی سفارش کرنا ممنوع ثابت ہو رہا ہے کیونکہ یہی صورت اس مسئلہ کی عنہ حکم میں داخل ہے۔

الجواب: اس آیت کریمہ کی تفسیر میں ایک تو یہ کہا گیا ہے کہ اس سے بت (اصنام و اوثان) مراد ہیں۔ جیسا کہ (تفسیر خازن ج ۳ ص ۱۸۰، معالم التنزیل ج ۳ ص ۱۸۰، بر حاشیہ خازن تفسیر مظہری ج ۵ ص ۱۶، رُوح المعانی ج ۱۱ ص ۸۸) وغیرہ تفسیروں میں مذکور ہے۔ اس تفسیر پر تو قطعاً کوئی اعتراض و اشکال وارد نہیں ہوتا۔ دوسری تفسیر یہ ہے کہ ”مِنْ دُونِ اللَّهِ“ سے اصنام و اوثان کے علاوہ فرشتے اور حضرت مسیح علیہ السلام وغیرہ حضرات بھی مراد ہوں۔ جیسا کہ (رُوح المعانی ج ۱۱ ص ۸۸) وغیرہ میں اس کی تصریح موجود ہے۔ اس تفسیر پر بظاہر اشکال ہو گا مگر حقیقت میں کوئی اشکال نہیں۔ کیونکہ اس سے ایسی سفارش مراد ہے جو غائبانہ اور دُور سے ہو۔ کیونکہ اس میں غیر اللہ کو حاضر و ناظر اور عالم الغیب ماننا لازم آتا ہے جو ناجائز اور شرک ہے اور اسی صورت کو حضرات فقہاء کرام رحمہم اللہ نے ”مَنْ قَالَ ارواح المشائخ حاضرة تعلم يكفر“ سے تعبیر کیا ہے، رہی قبر کے پاس قریب سے سفارش کی درخواست کرنا تو یہ اس مد میں ہرگز نہیں۔ کیونکہ قریب سے کسی کی درخواست و التجاء کوئن کر غیر اللہ کی اللہ تعالیٰ کے ہاں سفارش اگر اس میں داخل ہو اور شرک ہو تو زندہ سے بھی دُعا کی التجاء کرنا شرک ہو گا۔ کیونکہ کوئی بھی بزرگ ہو، بہر حال وہ من دون اللہ میں داخل ہے، تو چاہئے کہ زندہ بزرگ کو دُعا کے سلسلہ میں اللہ تعالیٰ کے ہاں سفارشی بنانا بھی شرک ہو اور هَؤُلَاءِ شَفَعَاءُنَا عِنْدَ اللَّهِ کا مصداق ہو۔ حالانکہ صحیح احادیث سے ثابت ہے اور اُمت مسلمہ کا تعامل اس پر مستزاد ہے کہ آنحضرت ﷺ کے پاس

لوگ دُعا کی درخواست لے کر آتے تھے اور آپ اللہ تعالیٰ کے ہاں اُن کے لئے دُعا فرمایا کرتے تھے۔ بخاری وغیرہ میں روایت ہے کہ آنحضرت ﷺ کے پاس ایک لمبے قد اور کالے رنگ والی بی بی (حضرت اُمّ زفر سعیرہ الاسدیہ رضی اللہ عنہا) آئیں اور انہوں نے آپ ﷺ سے مرگی کے دورہ کا شکوہ کیا اور پھر کہا: ”فاذغ اللہ“ حضرت آپ ﷺ میرے لئے اللہ تعالیٰ سے دُعا فرمائیں۔ آپ ﷺ نے فرمایا کہ اگر تو چاہے تو اس بیماری پر صبر کر اور اللہ تعالیٰ تجھے جنت مرحمت فرمائے گا۔ وَإِنْ شِئْتَ دَعَوْتُ اللَّهَ أَنْ يَعْافِيَكَ فَقَالَتْ أَصْبِرُ الْحَدِيثُ اور اگر تو چاہے تو میں تیرے لئے اللہ تعالیٰ سے دُعا کروں کہ وہ تجھے عافیت بخشے۔ وہ بی بی عرض کرنے لگی تو میں صبر ہی کرتی ہوں (تا کہ جنت کا سودا برقرار رہے) (بخاری ج ۲ ص ۸۴۴)

اگر آنحضرت ﷺ کو دُعا کے سلسلہ میں اللہ تعالیٰ کے ہاں سفارشی بنانا شرک ہوتا تو آپ ﷺ اس بی بی کو سختی سے منع فرما دیتے اور کبھی بھی اس کے لئے دُعا نہ فرماتے۔ حالانکہ اس صحیح حدیث میں ”وَإِنْ شِئْتَ دَعَوْتُ اللَّهَ“ کے الفاظ صراحت سے موجود ہیں اور بحوالہ حضرت شاہ عبدالعزیز صاحب محدث دہلوی رحمہ اللہ یہ بات پہلے گزر چکی ہے کہ زندہ کو اور عند القبر مُردہ کو بسلسلہ دُعا سفارشی بنانا دونوں صورتیں درست ہیں اور ان میں کوئی بھی شرک نہیں ہے۔ علاوہ ازیں حضرات فقہاء کرام رحمہم اللہ اور علی الخصوص فقہاء احناف رحمہم اللہ کا تو وہ محتاط، نکتہ رس اور ذمہ دار طبقہ ہے جس کی مثال دُنیا میں ناپید ہے اور حضرات مفسرین کرام رحمہم اللہ کا طبقہ ساتھ مل کر اس کو نور علی نور بنا دیتا ہے اور یہ تمام حضرات اس بات پر متفق ہیں کہ آنحضرت ﷺ کی قبر مبارک پر حاضر ہو کر طلبِ مغفرت کی درخواست کرنا جائز ہے اور اسی طرح حضرات شیخین (حضرت ابو بکر رضی اللہ عنہ اور حضرت عمر رضی اللہ عنہ) سے یہ سفارش کروانا کہ آپ دونوں بزرگ آنحضرت ﷺ کے ہاں میرے لئے سفارش کریں۔ حالانکہ یہ دونوں بزرگ من دون اللہ میں داخل ہیں۔ اگر اس طرح کی سفارش اس آیت کریمہ کی تفسیر میں داخل ہو کر هُوَ لَا يَشْفَعُاَوْنَا عِنْدَ اللَّهِ کا مصداق ہوتی تو حضرات فقہاء کرام رحمہم اللہ اور مفسرین عظام کا محتاط گروہ کبھی اس کی اجازت نہ دیتا۔ حالانکہ واقعہ اس کے بالکل خلاف ہے جو اس بات کی واضح دلیل ہے کہ اس آیت کی یہ تفسیر ہرگز نہیں ہے اور یہ بڑی اختراع اور خانہ زاد ہے۔

اور مثلاً یہ آیت کریمہ: ”وَمَنْ أَضَلُّ مِمَّنْ يَدْعُوا مِنْ دُونِ اللَّهِ مَنْ لَا يَسْتَجِيبُ لَهُ إِلَى يَوْمِ الْقِيَمَةِ وَهُمْ عَنْ دَعَائِهِمْ غَفْلُونَ“ (الاحقاف: ۵)

”اور اس سے بہکا کون ہے؟ جو پکارے اللہ کے سوا ایسے کو کہ نہ پہنچے اس کی پکار کو دن قیامت تک اور ان کو خبر نہیں ان کے پکارنے کی۔“

اور مثلاً یہ ارشاد: ”وَيَوْمَ نَحْشُرُهُمْ جَمِيعًا ثُمَّ نَقُولُ لِلَّذِينَ أَشْرَكُوا مَكَانَكُمْ أَنْتُمْ وَشُرَكَاؤُكُمْ فَزَيَّلْنَا بَيْنَهُمْ وَقَالَ شُرَكَاؤُهُمْ مَا كُنْتُمْ آيَاَنَا تَعْبُدُونَ ۖ فَكَفَى بِاللَّهِ شَهِيدًا مِ بَيْنَنَا وَبَيْنَكُمْ أَنْ كُنَّا عَنْ عِبَادَتِكُمْ لَغْفِيلِينَ“ (یونس: ۲۸، ۲۹)

”اور جس دن جمع کریں گے ہم ان سب کو، پھر کہیں گے شرک کرنے والوں کو کھڑے ہو اپنی اپنی جگہ تم اور تمہارے شریک، پھر ہم ان کو الگ الگ کر دیں گے اور کہیں گے ان کے شریک تم ہماری بندگی تو نہ کرتے تھے سو اللہ کافی ہے گواہ ہمارے اور تمہارے درمیان ہم کو تمہاری بندگی کی خبر نہ تھی۔“

اور اسی مضمون کی بے شمار آیات جن سے ندائے حق کے مقدمہ باز بزرگ نے مقدمہ کے ص ۲ سے ص ۱۴ تک اپنے مضمون کا حجم بڑھایا ہے اور اس دور میں اس مسلک والوں کے امام مولانا سید عنایت اللہ شاہ صاحب بناری گجراتی ایسی ہی آیات کریمات کو بڑے لے سے پڑھ کر مجمع میں اپنے استدلال کی قوت ظاہر کیا کرتے ہیں اور ان کی پیروی میں دیگر مقررین اور مبلغین حضرات بھی ان کی نقل اتارتے ہیں اور ان ہی آیات سے عدم سماع موتی پر حتیٰ کہ حضرات انبیاء کرام علیہم السلام کے عند القبور عدم سماع پر بھی استدلال کرتے ہیں۔ حالانکہ حضرات انبیاء کرام علیہم السلام کا عند القبور سماع ایک اتفاقی اور اجماعی عقیدہ ہے اور اس میں کسی کا کوئی اختلاف نہیں تھا۔ اب اس اختلاف کے موجد صرف یہی حضرات ہیں اور اس جدید اختلاف کا یہ زنگ دار اور ملتح ساز کا سہرا انہیں کے سر پر زیب دیتا ہے۔

ہماری طرف سے ان تمام آیات کا پہلا اور اصولی جواب وہی ہے جو خلیفہ راشد حضرت عمر بن عبدالعزیز رضی اللہ عنہ نے ایک منکر تقدیر کو دیا تھا جس نے قرآن کریم کی بعض آیات سے انکار تقدیر کا مسئلہ سمجھ رکھا تھا اور اُن کا یہ جواب خاصی تفصیل کے ساتھ ”ابوداؤد“ میں موجود ہے۔ جو اس قابل ہے کہ سنہری حروف سے لکھا جائے جس میں اُن کا یہ ارشاد بھی ہے: ”لقد قرؤا منہ ما قرأتہم و علموا من تاویلہ ما جہلتم“ (ابوداؤد ج ۲ ص ۷۸) ”کہ بلاشبہ ان سلف صالحین علیہم السلام نے قرآن کریم پڑھا جیسے تم پڑھتے ہو مگر وہ اس کی تفسیر کو جانتے تھے اور تم اس سے جاہل ہو۔“

مطلب یہ ہے کہ قرآن کریم کی یہی آیات کریمات سلف صالحین علیہم السلام کے سامنے بھی تھیں جن سے تم نے انکار تقدیر پر استدلال کیا ہے مگر وہ حضرات تو ان آیات سے وہ مطلب ہرگز نہیں سمجھے جو تم سمجھے ہو اور نہ انہوں نے ان کی وہ تفسیر اور تعبیر کی ہے جو تم کرتے ہو اور مدار تو انہی کی سمجھ پر ہے۔ پھر کیسے تسلیم کیا جائے کہ تمہارا استدلال صحیح اور ان کی سمجھ معاذ اللہ تعالیٰ غلط تھی؟ سو ہم بھی یہی عرض کرتے ہیں کہ ان تمام آیات کا عند القبور عدم سماع موتی سے ہرگز کوئی تعلق نہیں ہے۔ اگر تعلق ہوتا تو یقیناً سلف صالحین علیہم السلام صراحت کے ساتھ ان سے استدلال کرتے اور اپنے مخالفین کے سامنے بطور احتجاج ان کو پیش کرتے۔ کیونکہ یہ مسئلہ تو عہد صحابہ کرام علیہم السلام سے اختلافی چلا آ رہا ہے مگر یقیناً جانے کہ سلف صالحین علیہم السلام میں جو حضرات عدم سماع موتی کے قائل تھے۔ انہوں نے بھی ان سے استدلال نہیں کیا جو اس بات کی واضح دلیل ہے کہ یہ جملہ آیات مسئلہ سے بالکل غیر متعلق ہیں اور نری زبان آوری، لفاظی اور سینہ زوری سے کوئی مسئلہ ثابت نہیں ہوتا۔ ہاں! عقیدت مند مرید اور کم علم ہم جماعتی لوگ وقتی طور پر ضرور وجد و سرور میں آسکتے ہیں کہ دیکھو فلاں صاحب نے قرآن کریم کی کتنی آیات اپنے دعویٰ پر پیش کر ڈالیں مگر زے واہ واہ سے کیا بتا ہے۔

دوسرا جواب یہ ہے کہ عبادت کی کئی قسمیں ہیں مثلاً سجدہ کرنا، طواف کرنا اور نذر و نیاز دینا وغیرہ۔ بلکہ جاہل لوگوں بزرگوں کی قبروں پر چڑھاغاں کرنا اور جھاڑو دینا بھی کارِ ثواب ہی سمجھتے ہیں۔ اب اگر کوئی شخص کسی بزرگ کی قبر پر چپکے سے آکر سجدہ کرتا ہے یا خاموش رہ کر طواف کرتا ہے یا قبر پر نذر و نیاز ہی آکر رکھ دیتا ہے تو بزرگوں کو ان کی اس عبادت کی کیا خبر ہے؟ اور اسی طرح دُور دراز سے ان کو پکارنے کی کیا خبر ہے؟ یہ تمام اُمور اپنے مقام پر حق اور صحیح ہیں۔

اور تیسرا جواب یہ ہے کہ اگر ان آیات کریمات سے عند القبور سماع موتی کی نفی ہوتی تو آنحضرت علیہ السلام جن پر یہ آیات نازل ہوئی تھیں اُمت کو کبھی عند القبور سلام کہنے کی تلقین اور طریقہ ارشاد نہ فرماتے کیونکہ آپ (معاذ اللہ تعالیٰ)

قرآن کریم کی آیات کی خلاف ورزی کے لئے تشریف نہیں لائے تھے بلکہ اُن کی مراد اور تفسیر لوگوں پر واضح کرنے اور ان پر عمل کرنے اور کرانے کے لئے مبعوث ہوئے تھے اور پھر جمہور اُمت نے بھی عند القبول سلام کہنے کا طریقہ اپنایا ہی ہے اس کا رد اور انکار نہیں کیا اور یہ تمام آیات کریمات ان حضرات کے سامنے تھیں اور بعد میں آنے والوں سے کہیں بڑھ کر وہ حضرات قرآن کریم پڑھتے بھی تھے اور اس کو صحیح معنی میں سمجھتے بھی تھے اور اس پر عمل بھی کرتے تھے۔

اور چوتھا جواب یہ ہے کہ اگر واقعی اور سچ مٹچ ان آیات کریمات سے قطعی اور حتمی طور پر عند القبول سماع کی نفی ہوتی ہے تو جو حضرات سماع موقی کے قائل ہیں اُن کو کھل کر کا فر کہنا چاہئے۔ کیونکہ قرآن کریم کی کسی ایک آیت کا انکار یا اس کی بے جا تاویل کفر ہے اور یہی وجہ ہے کہ حضرت ابو بکر رضی اللہ عنہ نے منکرین زکوٰۃ کی ”خُذْ مِنْ أَمْوَالِهِمْ صَدَقَةً“ کی تاویل کو درخور اعتناء نہیں سمجھا اور ان کو کافر سمجھ کر ان سے جہاد کیا۔ پھر کیا وجہ ہے کہ قرآن کریم کی بے شمار آیات کے منکر یا مؤدل کا فر قرار نہ پائیں؟ جو حضرات محض تخریب اور تعصب کے جوش میں آ کر ایسا کرتے ہیں اُن کو ہوش میں آ کر ان اُمور پر غور کرنا چاہئے۔

ندائے حق کے مقدمہ میں مقدمہ باز بزرگ نے بزعم خویش پینسٹھ (۶۵) آیات پیش کی ہیں اور آخر میں لکھتے ہیں۔ ”ان قطعیات و یقینیات کے ہوتے ہوئے کسی سلف یا خلف اکابر یا اصاغر جماہیر ہوں یا مشاہیر کا قول و فعل مجتہد نہیں بن سکتا۔“ (ملفظم ص ۱۴) شاباش اسی کا نام ہے علمی تحقیق۔ لاحول ولا قوۃ الا باللہ! قطعیات و یقینیات سے کیا مراد ہے؟ اگر یہ مراد ہے کہ یہ قرآن کریم کی آیات ہیں جن کا ثبوت قطعی اور یقینی ہے تو یہ بتلایا جائے کہ سلف و خلف اور اکابر و اصاغر اور جماہیر و مشاہیر نے ان کا کب اور کہاں انکار کیا ہے؟ اور اگر مراد یہ ہے کہ ان کی عدم سماع موقی پر دلالت قطعی اور یقینی ہے تو یہ مؤلف مذکور کا زعم باطل ہے۔ لاریب فیہ!

بڑے دُکھ کے ساتھ یہ کہنا پڑتا ہے کہ دُوسروں کے اکابر کو کوسنا اور اُن پر برساتا تو ہمیشہ سے چلا آرہا ہے لیکن خود اپنے ہی اکابر کی مٹی جس طرح ان یا ر لوگوں نے پلیدی کی ہے، دُنیا کے کسی باہوش فرقہ سے اس کی نظیر نہیں ملتی۔ الہی! عطا اسلاف کا جذبہ دروں کر شریک زمرہ لا محزونوں کر لیکن بات اسی پر ختم نہیں ہو سکتی کہ سلف و خلف اور جماہیر و مشاہیر اور اکابر و اصاغر کا قول و فعل ان قطعیات اور یقینیات کے مقابلہ میں مجتہد نہیں۔ بلکہ قرآن کریم کی قطعی اور یقینی آیات اور قطعی اور یقینی مطلب و مراد (جو کہ مؤلف مذکور کا مدعی ہے) کے مقابلہ میں رائے اور نظریہ رکھنے والوں کی کھلے طور پر تکفیر درکار ہے۔ دیدہ باید!

اور پانچواں جواب یہ ہے کہ امام القاضی ناصر الدین ابو سعید عبداللہ بن عمر البیضاوی رحمۃ اللہ علیہ (المتوفی ۶۸۵ھ) ”وَهُمْ عَنْ دُعَائِهِمْ غَفِلُونَ“ کی تفسیر میں لکھتے ہیں: ”لَانْهَآ اَمَّا جَمَادَاتُ وَاَمَّا عِبَادُ مُسْتَخْرُونَ مُشْتَغَلُونَ بِأَحْوَالِهِمْ“ (تفسیر بیضاوی ص ۴۴۳)

”اس لئے کہ وہ یا تو جمادات (بت) ہیں اور یا تابع فرمان بندے ہیں جو اپنے احوال میں مصروف و مشغول ہیں۔“ اس سے معلوم ہوا کہ ان کی غفلت اور عدم سماع اس لئے نہیں کہ وہ سنتے نہیں اور ان میں سننے کی اہلیت نہیں بلکہ اللہ تعالیٰ کے مقبول بندے اس لئے پکارنے والوں کی پکار سے غافل اور بے خبر ہیں کہ وہ اپنے احوال میں مصروف ہیں اور پکارنے والوں کی پکار کی طرف ان کی توجہ و التفات ہی نہیں اور بغیر توجہ اور التفات کے سننا کیسا؟

اور علامہ السید محمود آلوسی الحنفی رحمہ اللہ غفلون کی تفسیر میں لکھتے ہیں: ”لا يسمعون ولا يدرون اما ان كان المدعو اجماداً فظاهر و اما ان كان من ذوى العقول فان كان من المقبولين المقربين عند الله تعالى فلا شغاله عن ذلك بما هو فيه من الخير او كونه في محل ليس من شان الذى فيه ان يسمع دعاء الداعى للبعد كعيسى عليه السلام اليوم او لان الله تعالى يصون سمعه عن سماع ذلك لانه لكونه مما لا يرضى الله تعالى ان يؤلمه لو سمعه و ان كان من اعداء الله تعالى كشياطين الجن والانس الذين عبروا من دون الله فان كان ميتاً فلا شغاله بما هو فيه من الشر و قيل لان الميت ليس من شأنه السماع ولا يتحقق منه سماع الا معجزة كسماع اهل القلب و فى هذا كلام تقدم بعضه و ان كان حياً فان كان بعيداً مثلاً فالامر ظاهر و ان كان قريباً سليم الحاسته فقيل الكلام بالنسبة اليه بعد تاويل الغفلة بعدم السماع على التغليب لندرة هذا الصنف“

(تفسیر روح المعانی ج ۲۶ ص ۷)

”نہ وہ سنتے ہیں اور نہ وہ جانتے ہیں اس لئے کہ اگر مدعو جماد ہیں تو ظاہر ہے اور اگر وہ ذوی العقول ہیں تو اگر وہ اللہ تعالیٰ کے مقبول اور مقرب ہیں تو وہ آرام و راحت میں مصروف رہ کر اس کا رروائی سے بے خبر ہیں اور یا وہ ایسی جگہ ہیں جس میں ہونے کی وجہ اس میں رہنے والے کی شان یہ ہے کہ پکارنے والے کی پکار کو دوری کی وجہ سے وہ نہیں سنتے جیسے آج کے دن حضرت عیسیٰ علیہ السلام اور یا اس لئے کہ اللہ تعالیٰ اس کے کانوں کو اس سے محفوظ رکھتا ہے۔ کیونکہ اللہ تعالیٰ اس کو پسند نہیں کرتا کہ اس ناپسندیدہ امر سے ان کو دکھ پہنچائے اور اگر وہ اللہ تعالیٰ کے دشمنوں میں سے ہیں۔ مثلاً شیطین الانس والجن، جن کو من دون اللہ سے تعبیر کیا گیا ہے تو اگر وہ مردہ ہیں تو وہ اپنی تکلیف میں مبتلا ہیں۔ (لہذا غافل ہیں) اور یہ بھی کہا گیا ہے کہ وہ اس لئے غافل ہیں کہ میت کی شان ہی سے سماع نہیں اور اس سے سماع تحقق ہی نہیں ہو سکتا مگر معجزہ کے طور پر جیسا کہ قلب بدر والوں کا سماع اور اس میں کلام ہے۔ اس کا بعض حصہ پہلے گزر چکا ہے اور اگر وہ زندہ ہیں۔ سو اگر وہ مثلاً دور ہیں تو معاملہ بالکل واضح ہے اور اگر وہ قریب ہوں اور ان کے حواس بھی صحیح سالم ہوں تو کہا گیا ہے کہ ان کی بہ نسبت یہ کلام بعد اس کے کہ غفلت سے مراد عدم سماع ہو تغلیب پر ہے کیونکہ یہ قسم بالکل نادر ہے۔

اس عبارت کا بقیہ حصہ تو بالکل روشن اور واضح ہے۔ البتہ آخری حصہ قابل توجہ ہے، وہ یوں کہ اگر مدعو قریب ہو اور اس کے حواس بھی صحیح سالم ہوں اور غفلون میں غفلت کا معنی بھی عدم سماع ہو تو چونکہ بقیہ اقسام کے مقابلہ میں یہ قسم کم اور نادر ہے تو بقیہ اقسام (مثلاً جماد۔ مقبول الہی ہو کر خوشی میں مشغول ہونے والے، اور دور رہنے والے، اور بُرے ہو کر اپنی تکلیف میں مبتلا ہونے والے وغیرہ) کو ملحوظ رکھ کر تغلیباً یہ ارشاد ہوا ہے کہ سب غافل اور بے خبر ہیں اور نہیں سنتے، حالانکہ یہ قریب والے سنتے ہیں اور تغلیب کا باب بڑا وسیع ہے۔ مثلاً ابوین، عمرین وغیرہ وغیرہ۔

اور قاضی ثناء اللہ صاحب پانی پتی الحنفی رحمہ اللہ لکھتے ہیں کہ: ”ان تَدْعُوهُمْ لقضاء حاجتكم لَا يَسْمَعُوا دَعَاءَكُمْ لَانْهَا جمادات وَلَوْ سَمِعُوا عَلَى سَبِيلِ الْفَرْضِ او عَلَى تَقْدِيرِ كَوْنِ بَعْضِهِمْ ذَا شعور كَابْلِيسَ مَا اسْتَجَابُوا لَكُمْ لَعَدَمِ قَدْرِهِمْ عَلَى الْانْفَاعِ او لِتَبَرُّهِمْ مِنْكُمْ وَمِمَّا تَدْعُونَ لَهُمْ مِنَ الْالُوْهِيةِ كَعِيسَى وَعَزِيْرٍ وَ الْمَلَانِكَةِ“

(تفسیر مظہری ج ۸ ص ۵۰)

”اگر تم ان کو پکارو اپنی حاجت براری کے لئے تو نہ سنیں وہ تمہاری پکار کیونکہ وہ جمادات ہیں اور اگر وہ تمہاری پکار سن لیں یعنی فرضی طور پر یا اس صورت میں کہ ان میں سے بعض ابلیس کی طرح شعور والے ہیں نہ پہنچ سکیں تمہارے کام پر کیونکہ ان کو نفع پہنچانے کی قدرت نہیں اور یا اس لئے کہ وہ تم سے اور تمہاری اس کارروائی سے کہ تم ان کے لئے الوہیت کا دعویٰ کرتے ہو بیزار ہیں جیسے حضرت عیسیٰ، حضرت عزیر اور فرشتے علیہم السلام۔“

اس سے معلوم ہوا کہ بت وغیرہ جمادات تو سننے سے ہی رہے اور اگر بالفرض یہ سن بھی لیں یا ابلیس کی طرح کسی شعور والے کو پکارا جائے تو وہ کس کو نفع دینے پر قادر ہے؟ اور آخر اس کے بس میں ہے کیا؟ اور اگر کوئی حضرت عیسیٰ اور حضرت عزیر اور فرشتوں (علیہم السلام) کو حاجت کے لئے پکارتا ہے تو وہ سفارش اور دُعا کے لئے کب آمادہ ہو سکتے ہیں؟ وہ تو مشرکوں ہی سے بیزار ہیں اور اس پر وہ کب راضی ہیں کہ اُن کو الوہیت کا درجہ دیا جائے۔

اور یہی بزرگ ”وَهُمْ عَنْ دُعَائِهِمْ غَفْلُونَ“ کی تفسیر میں تحریر فرماتے ہیں کہ: ”لأنها اما جمادات لا يسمع ولا يعقل او اما عباد مسخرون متشغلون باحوالهم كعيسى وعزير والملائكة“

ترجمہ: ”جن کو حاجات کے لئے پکارا جاتا ہے یا تو وہ جمادات ہیں اس لئے نہ تو وہ سنتے ہیں اور نہ سمجھتے ہیں اور یا وہ تابع فرمان بندے ہیں جو اپنے حالات میں مشغول و مصروف ہیں، جیسے حضرت عیسیٰ، حضرت عزیر اور فرشتے۔ (علیہم السلام) حضرت شاہ عبدالقادر رحمہ اللہ اور حضرت شیخ الہند رحمہ اللہ وغیرہ بزرگوں نے نہ پہنچ سکیں کا ترجمہ کر کے شاید دُور ہی کی طرف اشارہ کیا ہے اور دُور ہوں تو پکارنے والوں کی پکار سے غافل اور بے خبر رہنا ظاہر ہے اور اگر نزدیک ہوں تو بھی یہ ضروری تو نہیں کہ ہر قریب کی بات سنی جائے بلکہ اس کے لئے التفات اور توجہ اور سننے کا قصد بھی ضروری ہے اور جو حضرات اپنے حالات میں مستغرق ہیں وہ کیا سن سکتے ہیں؟ ہاں! قصد اور توجہ و التفات کے بعد نتائج صحیح ہے اور اس کا مطلقاً انکار درست نہیں ہے۔“

مؤلف ندائے حق لکھتے ہیں: پھر ”لَا يَسْمَعُوا دُعَائِي كَمَا يَسْمَعُونَ دُعَاءِي هُمْ غَفْلُونَ“ کے عمومی قاعدہ میں سے کسی صحابی، تابعی، تبع تابعین، محدث، مفسر، متکلم کا چودہ صدیوں میں الا الانبياء کا استثناء نہ بیان کرنا عدم سماع انبياء علی القبر وغیرہ پر چودہ صدیوں کے علماء کے اجماع پر دال ہے۔ اب ہم بھی آپ سے پوچھتے ہیں کہ مندرجہ بالا آیتیں دال بر عدم سماع انبياء ہیں یا نہ؟ اگر نہیں تو کیوں؟ اگر ہے تو تم کس دلیل سے انبياء کو مستثنیٰ کرتے ہو؟ (ص ۱۳۷) اس کا مختصر جواب یہ ہے کہ ان آیات کا تعلق ہی عدم سماع انبياء سے ہرگز نہیں ہے پھر استثناء کی کیا ضرورت ہے؟ اور آپ ان آیات کی مذکورہ تفسیریں ملاحظہ فرمائیں کہ یہ تعلق کیوں نہیں ہے؟

اور حضرت تھانوی رحمہ اللہ ”وَهُمْ عَنْ دُعَائِهِمْ غَفْلُونَ“ کی تفسیر میں لکھتے ہیں کہ: ”جمادات (یعنی اصنام وغیرہ۔ صفحہ ۲) تو بوجہ عدم قوت سامعہ کے اور ذوات الارواح میں بایں معنی کہ جیسی خبر کے کفار معتقد تھے (کہ دُور سے بھی سنتے ہیں۔ صفحہ ۲) سماع لازم و دائم اور مفید ہے، وہ منفی ہے۔“ (بیان القرآن ج ۱۱ ص ۳) اور ”إِنْ كُنَّا عَنْ عِبَادَتِكُمْ لَغْفَلِينَ“ کی تفسیر میں لکھتے ہیں کہ: ”اور ان کا غافل ہونا ان کی عبادت سے ظاہر ہے اس واسطے کہ بچوں کو ایسا شعور ظاہر ہے کہ یہاں نہیں ہے اور اگر معبودین، مثل ملائکہ وغیرہم کو بھی عام لیا جائے تو بھی غافل ہونا صحیح ہے کیونکہ علم ملائکہ وغیرہم کا محیط نہیں ہے اور سب اپنے اپنے کام میں لگے ہوئے ہیں۔“ (ج ۳ ص ۱۱)

دونوں تفسیروں کی مراد واضح ہے۔ اڈل کی اس طرح کہ مشرکین ذوات الارواح مخلوق کے لئے سماع کو لازم و دائم اور مفید سمجھتے تھے۔ حالانکہ سماع فی الجملہ ہے اور وہ بھی بالکل نزدیک سے نہ کہ دُور سے اور سننے کے بعد بھی بھلا وہ کسی کو کیا خزانے بخش دیں گے؟ جیسا کہ مشرکین کا باطل خیال تھا اور دوسری اس طرح کہ فرشتے اور اللہ تعالیٰ کے نیک بندے علم محیط تو رکھتے نہیں تاکہ دُور دراز کے حالات کا بھی ان کو علم ہو یا مثلاً قبور کے پاس چپکے سے سجدہ اور طواف و نذر و نیاز کا ان کو علم ہو۔ الغرض ان آیات سے عند القبور سماع موتی کی نفی کرنا یا ان سے فقہی قاعدہ کے مطابق دُعا کرانے کا انکار کرنا بالکل اور یقیناً ایک غیر متعلق بات ہے اور زری سینہ زوری ہے۔ اللہ تعالیٰ بجائے۔

اور دوسرا طریق ان حضرات کے استدلال کا یہ ہے کہ قرآن کریم کی وہ آیات جن میں ”لَا يَسْمَعُوا“ اور ”لَا تَسْمِعُ الْمَوْتَى وَمَا أَنْتَ بِمُسْمِعٍ مَنْ فِي الْقُبُورِ“ وارد ہوا ہے ان سے وہ عند القبور سماع موتی کی نفی کرتے ہیں۔ ان کے بارے میں قدرے تفصیل سے گفتگو کرنے کی ضرورت ہے تاکہ عقدہ حل ہو جائے۔ پہلی آیت کریمہ۔ اللہ تعالیٰ کا ارشاد ہے کہ: ”إِنْ تَذْعُوهُمْ لَا يَسْمَعُوا ذَعَاءَكُمْ وَلَوْ سَمِعُوا مَا اسْتَجَابُوا لَكُمْ“ (الفاطر: ۱۴) ”اگر تم ان کو پکارو وہ تو وہ سنیں نہیں تمہاری پکار اور اگر سن بھی لیں تو تمہارے کام پر نہ پہنچ سکیں۔ (اور نہ تمہارا کام کر سکیں)

مشرکین سماع موتی کا کہنا ہے کہ اس سے ثابت ہوا کہ مُردے نہیں سنتے۔

الجواب: اس سے اسماع موتی کی نفی نہیں ہوتی جس کے جمہور قائل ہیں کہ نزدیک سے سماع ہے نہ کہ دُور سے۔ چنانچہ علامہ آلوسی الحنفی رحمہ اللہ وغیرہ کے حوالہ سے اس کی تفسیر پہلے گزر چکی ہے۔ مُردہ یا زندہ دُور ہو تو تمام اہل حق کا اس پر اتفاق ہے کہ عادتاً وہ دُور سے نہیں سنتا۔ خرق عادت کا معاملہ ہی الگ ہے اس کو درمیان میں لا کر خلط بحث کرنا علماء اور عقلاء کی شان کے سراسر خلاف ہے۔ آدمی قریب ہو اور اپنی کسی مصروفیت اور فکر میں منہمک ہو تب بھی بات نہیں سنتا۔ قریب سے بھی بات سننے کے لئے توجہ اور التفات کی ضرورت ہوتی ہے۔ روایت میں آتا ہے کہ خلیفہ راشد حضرت عثمان رضی اللہ عنہ ایک فکر میں ڈوبے ہوئے تھے، حضرت عمر رضی اللہ عنہ ان کے پاس سے گزرے اور انہیں سلام کیا مگر حضرت عثمان رضی اللہ عنہ نہ سُن سکے۔ حتیٰ کہ حضرت عمر رضی اللہ عنہ نے حضرت ابو بکر رضی اللہ عنہ سے معذرت کی اور فرمایا کہ: ”وَاللّٰهُ مَا شَعَرْتُ أَنَّكَ مُرِدْتُ وَلَا سَلَمْتُ“ (مشکوٰۃ ج ۱ ص ۱۶)

”بغدا میں نہیں جانتا کہ تو میرے پاس سے گزرا اور نہ تُو نے سلام کیا۔“

حضرت مولانا تھانوی رحمہ اللہ لکھتے ہیں کہ: ”دیکھئے حضرت عثمان رضی اللہ عنہ کو حضرت عمر رضی اللہ عنہ کے سلام کی خبر نہ ہوئی جس کا جواب دینا واجب تھا۔ اکثر فرح یا غضب کے غلبہ سے ایسا ہو جاتا ہے۔“ (بوادر النوادر ص ۲۰۴)

کیا آج بھی ایسے لوگ موجود نہیں ہیں جو گانے بجانے اور ریڈیو وغیرہ کی غیر مشروع آوازوں سے تاملوں میں اور قریب ہوتے ہوئے بھی ان آوازوں کی طرف وہ توجہ نہیں کرتے اور نہ سنتے ہیں۔ اُن کی بلا سے کہ کون کیا کہہ رہا ہے؟ الغرض اس آیت کریمہ سے ”سَمَاعٌ عِنْدَ الْقُبُورِ“ کی اُس قسم کی نفی کرنا، جس کے قائل ”سماع موتی“ کے قائل ہیں، ثابت نہیں ہے۔

(۲) ”وَمَا يَسْتَوِي الْأَحْيَاءُ وَلَا الْأَمْوَاتُ إِنَّ اللَّهَ يُسْمِعُ مَن يَشَاءُ وَمَا أَنتَ بِمُسْمِعٍ مَّن فِي الْقُبُورِ“
 ”اور برابر نہیں زندے اور مردے بے شک اللہ تعالیٰ جس کو چاہے سنا سکتا ہے اور تو ان کو نہیں سنا سکتا جو قبروں میں ہیں۔“
 (الفاطر: ۲۳)

منکرین سماع موتی کا کہنا ہے کہ اس آیت کریمہ میں زندوں اور مردوں کا فرق ظاہر کیا گیا ہے اور آخر میں یہ ارشاد فرمایا گیا ہے کہ تو اہل قبور کو نہیں سنا سکتا۔ ہاں! اللہ تعالیٰ جس کو چاہے سنا دے اور جب اسماع کی نفی ہو گئی تو استماع اور سماع کی نفی بھی ہو گئی اور یہ ثابت ہو گیا کہ مردے نہیں سنتے۔

الجواب: اس سے اُس سماع کی نفی نہیں ہوتی جس کے اثبات کے درپے سماع موتی کے قائلین ہیں۔

چنانچہ حافظ ابن القیم رحمہ اللہ لکھتے ہیں: ”و اما قوله وَمَا أَنتَ بِمُسْمِعٍ مَّن فِي الْقُبُورِ فسياق الآية يدل على ان المراد منها ان الكافر الميت القلب لا تقدر على اسماعه اسماعاً ينتفع به كما ان من في القبور لا تقدر على اسماعهم اسماعاً ينتفعون به ولم يرد سبحانه ان اصحاب القبور لا يسمعون شيئاً البتة كيف وقد اخبر النبي ﷺ انهم يسمعون خفق نحال المشيعين و اخبر ان قتلے بدر سمعوا كلامه و خطابه و شرع السلام عليهم بصيغة الخطاب الذي يسمع و اخبر ان من سلم على اخيه المؤمن رد عليه السلام“

(کتاب الروح ص ۵۵)

بہر حال ”وَمَا أَنتَ بِمُسْمِعٍ مَّن فِي الْقُبُورِ“ تو آیت کا سیاق دلالت کرتا ہے کہ اس سے مراد ایسا کافر ہے جو مردہ دل ہو تو مطلب یہ ہے کہ تو ایسے شخص کو اس طرح نہیں سنا سکتا کہ وہ اس سے منتفع ہو جیسا کہ تو ان لوگوں کو جو قبور میں جا پہنچے ہیں۔ اس طرح نہیں سنا سکتا جو اس سے نفع حاصل کریں اور اللہ تعالیٰ کی یہ مراد نہیں کہ اصحاب قبور قطعاً کوئی چیز نہیں سنتے، کیسے یہ مراد ہو سکتی ہے جب کہ آنحضرت ﷺ نے یہ خبر دی ہے کہ مردے رخصت کرنے والوں کی جوتیوں کی آواز سنتے ہیں اور آپ نے یہ خبر بھی دی کہ مقتولین بدر نے آپ کے کلام اور خطاب کو سنا اور نیز آپ نے مردوں پر خطاب کو سنا اور نیز آپ نے مردوں پر خطاب کے ایسے صیغہ سے سلام مشروع قرار دیا ہے جو سنا جاتا ہے اور آپ نے یہ خبر بھی دی ہے کہ جو اپنے مؤمن بھائی (کی قبر) کے پاس سے گزرتا ہے اور اُسے سلام کہتا ہے تو وہ اُس کے کلام کا جواب دیتا ہے۔“

حافظ ابن القیم رحمہ اللہ کے اس مدلل بیان سے صاف طور پر معلوم ہوا کہ ”وَمَا أَنتَ بِمُسْمِعٍ مَّن فِي الْقُبُورِ“ سے اللہ تعالیٰ کی ہرگز یہ مراد نہیں کہ مردے نہیں سنتے۔ اگر ایسا ہوتا تو آنحضرت ﷺ جو اللہ تعالیٰ کی طرف سے اس کے پیغام پہنچانے پر مامور ہیں، ہرگز سماع موتی کی خبر نہ دیتے۔

علامہ قرطبی رحمہ اللہ ”وَمَا أَنتَ بِمُسْمِعٍ مَّن فِي الْقُبُورِ“ کی تفسیر میں لکھتے ہیں: ”ای ہم بمنزلة اهل القبور في انهم لا ينتفعون بما يسمعون ولا يقبلونه“
 (تفسیر قرطبی ج ۱۳ ص ۳۴۰)

”یعنی وہ بمنزلہ اہل قبور ہیں اس معنی میں کہ وہ سنی ہوئی چیز سے نفع نہیں اٹھاتے اور نہ اُسے قبول کرتے ہیں۔“

اور علامہ داؤد بن سلیمان الحنفی البغدادی رحمہ اللہ ”إِنَّكَ لَا تَسْمِعُ الْمَوْتَى“ اور ”وَمَا أَنتَ بِمُسْمِعٍ مَّن فِي الْقُبُورِ“ کا مطلب معتمد اور مستند علماء کرام (اساطین العلماء) سے بیان اور نقل کرتے ہوئے لکھتے ہیں کہ:
 ”لأن السماع النفي في الآيتين هو سماع القبول والاذعان للإيمان وقد ثبت الله الكفار الأحياء الذين لهم

اسماع و ابصار و عقولہ بالاموات لا من حیث انعداد الادراکات و الحواس بل من حیث عدم قبولہم الہدی والایمان“ (المنحۃ الوہیۃ فی رد الوہابیہ ص ۸، طبع استنبول)

”جس سماع کی ان دونوں آیتوں میں نفی کی گئی ہے وہ سماع قبول اور ایمان کی اذعان و یقین کے ساتھ سننے کی نفی ہے اور بلا شک اللہ تعالیٰ نے ان کفار کو جو زندہ ہیں اور جن کے کان، آنکھیں اور عقول، سب کچھ موجود ہیں، مردوں کے ساتھ تشبیہ دی ہے لیکن اس لئے نہیں کہ ان کے ادراکات و حواس معدوم ہیں، بلکہ اس لئے کہ وہ ہدایت اور ایمان قبول نہیں کرتے۔“

اس عبارت میں یہ بات واضح کی گئی ہے کہ زندہ کافروں کو مردوں کے ساتھ تشبیہ دینے کی یہی وجہ ہے کہ جیسے مردوں میں ادراک، شعور اور احساس ہوتا ہے مگر وہ سماع سے فائدہ اور نفع نہیں اٹھا سکتے۔ یہی حال ان زندہ کافروں کا ہے۔

علامہ بدرالدین ابو عبد اللہ محمد بن علی البعلی الحنبلی رحمہ اللہ لکھتے ہیں کہ: ”وسماع المیت لقرع نعالہم والسلام علیہ ونحو ذلک مما ثبت ان جنس الاموات یسمعونہ لیس ذلک مخصوصا بقوم معینین بل ہو مطلق وقولہ تعالیٰ فانک لا تسمع الموثی المراد السماع المعتاد الذی یتضمن القبول والانتفاع کما فی حق الکفار السماع النافع فی قولہ تعالیٰ وَلَوْ عَلِمَ اللّٰهُ فِیْهِمْ خَیْرًا لَّاسْمَعَهُمْ وَقَوْلُهُ تَعَالٰی لَوْ کُنَّا نَسْمَعُ اَوْ نَعْقِلُ لَآذٰنَ کَانَ قَدْ نَفٰی عَنِ الْکَافِرِ السَّمْعَ مَطْلَقًا و علم انه انما نفی سمع القلب المتضمن للفہم والقبولہ لامجرد سماع الکلام فکذلک المشبہ بہ وہو المیت“ (مختصر الفتاویٰ لمصریہ ص ۱۸۹، طبع مصر)

”مردے کا زندہ لوگوں کی جوتیوں کی آواز اور سلام وغیرہ سنا جو ثابت شدہ ہے کہ جنس اموات سنتے ہیں یہ کسی معین قوم کے ساتھ مخصوص نہیں بلکہ مطلق ہے اور اللہ تعالیٰ کا یہ فرمان کہ تو مردوں کو نہیں سنا سکتا۔ اس سے مراد سماع معتاد ہے وہ جو قبول اور انتفاع کو متضمن ہے جیسا کہ کفار کے حق میں نفی سماع نافع کی ہے جیسا کہ اللہ تعالیٰ کا ارشاد ہے اور اگر اللہ ان میں خیر جانتا تو انہیں سنا دیتا اور اللہ تعالیٰ کا ارشاد ہے کہ (کافر قیامت کے دن دوزخ میں پہنچ کر کہیں گے) اگر ہم سنتے ہوتے یا ہم جانتے ہوتے (تو ہم دوزخ میں نہ آتے) اور جب کافر سے بظاہر مطلقاً سننے کی نفی کی گئی ہے۔ حالانکہ معلوم ہے کہ نفی دل کے اُس سننے کی ہے جو فہم و قبول کو متضمن ہو نفی محض سماع کلام کی نہیں ہے۔ سو اسی طرح مشتبہ بہ یعنی میت میں مراد لینی چاہئے۔ (تاکہ مشتبہ بہ کا تعلق ظاہر ہو)

قارئین کرام کو یہ بات پیش نظر رکھنی چاہئے کہ مختصر الفتاویٰ المصریہ، فتاویٰ ابن تیمیہ رحمہ اللہ کا ملخص ہے۔ گویا یہ سب کچھ حافظ ابن تیمیہ رحمہ اللہ نے کہا ہے۔ ان تمام واضح اور روشن عبارات سے معلوم ہوا کہ مردوں سے مطلقاً سماع کی نفی نہیں کی گئی، بلکہ اس سماع کی نفی کی گئی ہے جو سماع مفید اور نافع ہو سکتا ہے۔ کیونکہ زندہ کفار سے (جو مشتبہ ہیں) جس سماع کی نفی کی گئی ہے وہ سماع قبول اور نافع ہے۔ سو اسی طرح مردوں سے بھی (جو مشتبہ بہ کے درجہ میں ہیں) نفی مطلقاً سماع کی نہیں، بلکہ اُس سماع کی نفی ہے جو مفید اور نافع ہے اور نصوص قطعیہ سے ثابت کیا گیا ہے کہ کفار اس دنیا میں جب کہ وہ بتیہ حیات ہیں، ویسے تو سنتے ہیں اور ان کے کان، آنکھیں اور دل سب کچھ موجود ہیں۔ مگر سماع قبول سے محروم ہیں۔

ذیل کی قرآنی آیات سے اس مسئلہ پر بخوبی روشنی پڑتی ہے کہ کفار کے لئے کس سماع کا ثبوت ہے اور کون سا سماع ان سے منفی ہے۔

(۱) اللہ تعالیٰ کفار کے بارے میں ارشاد فرماتے ہیں کہ: ”ضَمُّكُمْ بِكُمْ غَفَىٰ فَهُمْ لَا يَزِجُفُونَ“ (البقرة: ۱۸)

”وہ بہرے ہیں گونگے ہیں اندھے ہیں سودہ نہیں لوٹیں گے۔“

”کون عقلمند یہ دعویٰ کر سکتا ہے کہ دنیا میں بھی کفار بہرے، گونگے اور اندھے ہوتے ہیں اور کوئی کافر دنیا میں نہ تو کوئی بات سنتا ہے اور نہ کسی سے کلام کر سکتا ہے اور نہ کسی چیز کو دیکھ سکتا ہے؟ بات صرف اتنی ہے کہ ویسے تو بہرے نہیں مگر تفسیر حضرت شیخ الہند مدظلہ یعنی بہرے ہیں جو سچی بات نہیں سنتے، گونگے ہیں جو سچی بات نہیں کہتے، اندھے ہیں جو اپنے نفع و نقصان کو نہیں دیکھتے۔“ حالانکہ بظاہر ان کے کان، آنکھیں اور زبانیں بالکل درست ہیں لیکن وہ ان سے فائدہ نہیں اٹھاتے۔

(۲) اللہ تعالیٰ کا ارشاد ہے: ”وَجَعَلْنَا لَهُمْ سَمْعًا وَآبْصَارًا وَآفَئِدَةً فَمَا أَغْنَىٰ عَنْهُمْ سَمْعُهُمْ وَلَا أَبْصَارُهُمْ وَلَا آفَئِدَتُهُمْ مِنْ شَيْءٍ إِذْ كَانُوا يَجْحَدُونَ بِآيَاتِ اللَّهِ وَحَاقَ بِهِمْ مَا كَانُوا بِهِ يَسْتَهْزِئُونَ“ (الاحقاف: ۶۶)

”اور ہم نے ان کو دیئے تھے کان اور آنکھیں اور دل۔ پھر کام نہ آئے ان کے کان اور نہ ان کی آنکھیں اور نہ ان کے دل کسی چیز میں اس لئے کہ وہ انکار کرتے تھے۔ اللہ تعالیٰ کی باتوں سے اور ان کو اس چیز نے گھیر لیا جس سے وہ مسخرہ کرتے تھے۔“

یعنی ان کو نصیحت سننے کے لئے کان اور قدرت کی نشانیاں دیکھنے کے لئے آنکھیں اور سمجھنے بوجھنے کے لئے دل دیئے گئے تھے، پر وہ کسی قوت کو کام میں نہ لائے۔ اندھے، بہرے اور پاگل بن کر پیغمبروں کے مقابل ہو گئے، آخر انجام یہ ہوا کہ یہ سب قوتیں موجود ہیں اور عذاب الہی نے آگھیرا۔ کوئی اندرونی اور بیرونی قوت اس کو دفع نہ کر سکی۔ اس آیت کریمہ سے صراحۃً معلوم ہوا (اور بھلا مشاہدہ کو جھٹلا بھی کون سکتا ہے؟) کہ کفار کے لئے دنیا میں کان، آنکھیں اور دل تھے مگر وہ بد بخت اپنے سوء اختیار سے ان سے فائدہ اور نفع نہ لے سکے اور انجام کار تباہ ہو گئے۔

(۳) اللہ تعالیٰ کا ارشاد ہے: ”وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالْإِنسِ لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبْصِرُونَ بِهَا وَلَهُمْ أُذُنٌ لَا يَسْمَعُونَ بِهَا أُولَٰئِكَ كَالْأَنْعَامِ بَلْ هُمْ أَضَلُّ أُولَٰئِكَ هُمُ الْغَافِلُونَ“

”اور ہم نے پیدا کئے دوزخ کے واسطے بہت سے جن اور انسان ان کے دل ہیں کہ ان سے سمجھتے نہیں اور آنکھیں ہیں کہ ان سے دیکھتے نہیں اور کان ہیں کہ ان سے سنتے نہیں، وہ ایسے ہی جیسے چوپائے بلکہ ان سے بھی زیادہ بے راہ اور وہی لوگ ہیں غافل۔“ (الاعراف: ۱۷۹)

یعنی دل، کان، آنکھ سب کچھ موجود ہیں لیکن نہ دل سے آیات اللہ میں غور کرتے ہیں نہ قدرت کے نشانات کا بنظر تفتق و اعتبار مطالعہ کرتے ہیں اور نہ خدائی باتوں کو بسمع قبول سنتے ہیں جس طرح چوپائے جانوروں کے تمام ادراکات صرف کھانے پینے اور بھیگی جذبات کے دائرہ میں محدود ہوتے ہیں۔ یہی حال ان کا ہے کہ دل و دماغ ہاتھ پاؤں، کان آنکھ غرض اللہ کی دی ہوئی سب قوتیں محض دنیوی لذائذ اور مادی خواہشات کی تحصیل و تکمیل کے لئے وقف ہیں۔ انسانی کمالات اور ملکوتی خصال کے اکتساب سے کوئی سروکار نہیں۔ (از مولانا عثمانی مدظلہ)

(۴) اللہ تعالیٰ کا ارشاد ہے کہ: ”أَوَلَمْ يَهْدِ لِلَّذِينَ يَرِثُونَ الْأَرْضَ مِنْ بَعْدِ أَهْلِهَا أَنْ لَوْ نَشَاءُ أَصْنَبْنَاهُمْ بِذُنُوبِهِمْ وَنَطْبَعُ عَلَى قُلُوبِهِمْ فَهُمْ لَا يَسْمَعُونَ“
(الاعراف: ۱۰۰)

”کیا ظاہر نہیں ہوا ان لوگوں پر جو وارث ہوئے زمین کے، وہاں کے لوگوں کے ہلاک ہونے کے بعد کہ اگر ہم چاہیں تو ان کو پکڑ لیں ان کے گناہوں پر اور ہم نے ٹھہر کر دی ان کے دلوں پر، سو وہ نہیں سنتے۔“
اس آیت کریمہ کے آخری حصہ میں اس نے تصریح ہے کہ کافر نہیں سنتے۔ کیا اس کا یہی مطلب ہے کہ صحیح حقیقہ کافر دنیا میں نہیں سنتے؟ کون مسلمان اس ظاہری مفہوم سے دھوکا کھا سکتا ہے۔

(۵) اللہ تعالیٰ کا ارشاد ہے: ”كَتَبَ فُصِّلَتْ آيَاتُهُ قُرْآنًا عَرَبِيًّا لِقَوْمٍ يَعْلَمُونَ ۝ بَشِيرًا وَنَذِيرًا فَأَعْرَضَ أَكْثَرُهُمْ فَهُمْ لَا يَسْمَعُونَ“
(خم السجدة: ۳۳)

”(یہ) ایک کتاب ہے جس کی آیتیں جدا جدا تفصیل سے بیان کی گئی ہیں قرآن (ہے) عربی زبان میں سمجھنے والوں کے لئے خوش خبری سنانے والا اور ڈرانے والا پر ان میں اکثر لوگوں نے اس سے اعراض کیا۔ سو وہ نہیں سنتے۔“
اس مضمون میں یہ بات واضح کی گئی ہے کہ کافر قرآن کریم کو نہیں سنتے۔ حالانکہ یہ ایک واضح حقیقت ہے کہ کفار اپنے سر میں لگے ہوئے حسی کانوں سے قرآن کریم سنتے تھے اور سنتے ہیں لیکن انہوں نے اس کو قبول نہ کیا اور گوش دل سے نہ سنا اور انہیں اسے تسلیم کرنے اور اس پر ایمان لانے کی توفیق نہ ہوئی تو سنا ان سنا برابر ہے۔ اب اگر قرآن کریم کے صحیح مطلب اور مراد سے چشم پوشی کر کے کوئی شخص اس دعویٰ پر مصر رہے کہ اس دنیا میں زندہ رہ کر بھی کافر مطلقاً اور قطعاً قرآن کریم نہیں سنتے تھے اور ”فَهُمْ لَا يَسْمَعُونَ“ اس کی قطعی اور یقینی دلیل ہے تو ایسے ضدی انسان کو بھلا دنیا میں کون سمجھا سکتا ہے؟ اور اس کا علاج بھی کیا ہے؟

(۶) اللہ تعالیٰ کا ارشاد ہے: ”وَلَا تَكُونُوا كَالَّذِينَ قَالُوا سَمِعْنَا وَهُمْ لَا يَسْمَعُونَ“ (الانفال: ۲۱)
”اور تم ان لوگوں کی طرح نہ ہو جاؤ جنہوں نے کہا ہم نے سُن لیا اور وہ نہیں سنتے۔“

اس آیت کریمہ میں کافروں کے لئے سماع بھی ثابت ہے اور سماع کی نفی بھی ہے کہ جس کا مطلب اس کے سواء اور کیا ہو سکتا ہے کہ اگرچہ کافر زبان سے تو کہتے ہیں کہ ہم نے سُن لیا لیکن وہ سنا ہی کیا ہے جس کو آدمی قبول نہ کرے اور ماننے پر آمادہ نہ ہو۔ اب اگر کوئی شخص ”وَهُمْ لَا يَسْمَعُونَ“ کے ظاہری مفہوم پر ہی ڈٹ جائے اور لوگوں کو یہ باور کرانے کے درپے ہو کہ زندہ کافر بھی نہیں سنتے تو یہ اس کی کوئی دینی خدمت نہ ہوگی اور قرآن مہی اور دین شناسی ہوگی۔ اللہ تعالیٰ سو فہم اور تعصب اور تحرب سے بچائے۔

(۷) اللہ تعالیٰ کا ارشاد ہے: ”وَإِذَا ثَلَّىٰ عَلَيْهِ أَثْنَاوَلَىٰ مُسْتَكْبِرًا كَانَتْ لَمْ يَسْمَعْهَا كَأَنَّ فِي أُذُنَيْهِ وَقْرًا فَبَسَّزَ فَبَعْدَآبِ أَلِيم“
(لقمان: ۷، الجاثیہ)

”اور جب اس پر ہماری آیتیں پڑھی جاتی ہیں تو وہ پیٹھ پھیرتا ہے تکبر سے گویا اُس نے ان کو سنا ہی نہیں گویا اس کے دونوں کان بہرے ہیں۔ سو خوش خبری سنا اس کو دردناک عذاب کی۔“

یعنی کافر و مشرک پر جب اللہ تعالیٰ کی آیات پڑھی جاتی ہیں تو وہ سنا تو ہے لیکن حق سے ضد اور عناد رکھ کر پیٹھ پھیر دیتا ہے اور تکبر و غرور کے نشے میں مست رہتا ہے۔ ایسا لگتا ہے گویا اُس نے سنا ہی نہیں اور ایسا محسوس ہوتا ہے جیسا ان کے دونوں کانوں میں بوجھ ہے اور کوئی بات اس کے کانوں تک پہنچتی ہی نہیں۔ کیونکہ جب سننے کا فائدہ اور نفع

اس کو قبول کرنا ہے مگر جب قبول نہ کیا تو کیا سنا؟ اور اس سننے کا کیا ثمرہ نکلا؟ یوں کہہ دیجئے گویا اُس نے سنا ہی نہیں۔

(۸) اللہ تعالیٰ کا فرمان ہے: ”أَمْ تَحْسَبُ أَنَّ أَكْثَرَهُمْ يَسْمَعُونَ أَوْ يَعْقِلُونَ إِنْ هُمْ إِلَّا كَالْأَنْعَامِ بَلْ هُمْ

أَضَلُّ سَبِيلًا“ (الفرقان: ۴۴)

”کیا تو خیال کرتا ہے کہ ان میں سے اکثر سنتے ہیں یا سمجھتے ہیں؟ اور کچھ نہیں وہ برابر ہیں چوپایوں کے

بلکہ وہ زیادہ بہکے ہوئے ہیں راہ سے۔“

اس آیت کریمہ میں بھی یہ حقیقت آشکارا کی گئی ہے کہ کفار کی اکثریت نہ تو سنتی ہے اور نہ سمجھتی ہے لیکن سماع

اور سمجھ کی اس نفی کا یہ مطلب نہیں کہ کفار کانوں اور عقل سے بے بہرہ ہیں، بلکہ اس سے وہی سماع اور عقل مراد ہے جس

سے نفع و ضرر کی شناخت ہو سکے اور بُرے بھلے کی تمیز کی جاسکے اور اپنی سرکشی کی وجہ سے کفار اسی سے حرماں نصیب ہیں۔

(۹) فرمان خداوندی ہے: ”وَمَا آتَتْ بِهِدِ الْغَمِي عَنْ ضَلَلَتِهِمْ إِنْ تُسْمِعْ إِلَّا مَنْ يُؤْمِنُ بِآيَاتِنَا فَهُمْ

مُسْلِمُونَ“ (النحل، الروم)

”اور تو نہیں ہدایت دے سکتا اندھوں کو ان کی گمراہی سے، تو نہیں سنا سکتا مگر صرف ان کو جو ہماری آیات

پر ایمان لاتے ہیں، سو وہ مسلمان ہوتے ہیں۔“

اس سے ظاہری اور سطحی طور پر تو یہی معلوم ہوتا ہے کہ آنحضرت ﷺ صرف انہی لوگوں کو سنا سکتے تھے

(اور صرف وہی لوگ سنتے تھے) جو مؤمن اور مسلمان ہوتے تھے۔ نہ دُوروں کو آپ سنا سکتے تھے اور نہ وہ سنتے

تھے۔ کون مسلمان اس ظاہری مفہوم سے دھوکا کھا سکتا ہے اور یہ بے بنیاد دعویٰ کر سکتا ہے کہ واقعی نہ تو نبی کریم ﷺ

کافروں کو سنا سکتے تھے اور نہ کافر سنتے تھے۔ بات تو صرف اس قدر ہے کہ نصیحت سنانا ان کے حق میں نافع ہو سکتا ہے

جو سن کر اس کا اثر قبول کریں اور اسے مان لیں لیکن کافروں نے اس کا اثر قبول نہیں کیا گویا انہوں نے سنا ہی نہیں

اگرچہ حقیقت میں انہوں نے سن ہی لیا ہوتا ہے۔ الغرض ان تمام مضامین میں سماع سے جو مقصود ہے وہ مان لینا اور

قبول کرنا ہے اور اسی قبولیت اور تسلیم سے کافر محروم ہیں۔ حضرت مولانا عثمانی رحمۃ اللہ علیہ ”سَمْعُونَ لِلْكَذِبِ“ کی

تفسیر میں تحریر فرماتے ہیں: ”سامعون کے معنی ہیں بہت زیادہ سننے اور کان دھرنے والے۔ پھر بہت زیادہ سنا کبھی

تو جاسوسی پر اطلاق کیا جاتا ہے اور کبھی اس کے معنی ہوتے ہیں بہت زیادہ قبول کرنے والا جیسے ”سَمِعَ اللَّهُ لِمَنْ

حَمْدَهُ“ میں سننے کے معنی قبول کرنے کے ہیں۔“ (حاشیہ ص ۱۳۷)

(۱۰) اللہ تعالیٰ نے کفار کی مذمت کرتے ہوئے ارشاد فرمایا ہے: ”الَّذِينَ كَانَتْ أَعْيُنُهُمْ فِي غِطَاءٍ عَنْ

ذِكْرِى وَكَانُوا لَا يَسْتَطِيعُونَ سَمْعًا“ (الکہف: ۱۰۱)

”وہ جن کی آنکھوں پر پردہ پڑا تھا میری یاد سے اور وہ نہ سن سکتے تھے۔“

یعنی حق کے ساتھ ضد اور عناد کی وجہ سے حق سننے کی تاب بھی وہ اپنے اندر نہیں رکھتے تھے اور اتنا حوصلہ ہی

نہ تھا کہ دلجمعی اور عالی ہمتی کے ساتھ شرح صدر سے حق کو سن لیتے۔ ان بد بختوں نے وہ قدرت ہی ضائع کر دی جو ان

کو اللہ تعالیٰ نے حق قبول کرنے اور اس سے فائدہ اٹھانے کے لئے مرحمت فرمائی تھی۔

علامہ عبدالعزیز فرہاروی رحمۃ اللہ علیہ (التوفی حدود ۱۲۳۷ھ) فرماتے ہیں کہ: ”ولهذا ای لان تارك قصد

الخير مضيع للقدرة عليه ذم الكافرون بانهم لا يستطيعون السمع ای لا يقصدون سمع الحق على وجه

القبول فلا يخلق فيهم الا استطاعة على سماعه ولو قصدوه لخلقها فيهم فهم المضيعون لها“ (نبراس ص ۲۸۱)
 ”اور اسی لئے کفار کی مذمت کی گئی ہے کہ وہ سننے کی طاقت نہیں رکھتے۔ کیوں خیر اور نیکی کے قصد کرنے کا تارک خود قدرت کو ضائع کرنے والا ہے۔ مراد یہ ہے کہ وہ حق کو قبول کرنے کے ارادے سے سننے کا قصد ہی نہیں کرتے۔ لہذا اللہ تعالیٰ ان میں اس کے سننے کی استطاعت ہی پیدا نہیں کرتا اور اگر وہ اس کا قصد کرتے تو اللہ تعالیٰ ان میں استطاعت پیدا کر دیتا۔ سو وہی اس قدرت کو ضائع کرنے والے ہیں۔“

قرآن کریم کے ان صریح مضامین اور ان کی تشریح و تفسیر سے جو بیشتر مولانا عثمانی صمدی کی تفسیر سے ماخوذ ہے۔ یہ بات بالکل آشکارا ہو جاتی ہے کہ کفار و مشرکین کے لئے اس دنیا کی زندگی میں بھی سماع کی نفی کی گئی ہے لیکن اس سے مراد سماع نافع مفید اور سماع قبول ہے، مطلقاً سماع مراد نہیں ہے۔ اسی طرح اس سماع کی نفی سے بھی جو موتی سے ہے، سماع نافع و قبول مراد ہے نہ کہ مطلق سماع اور اسی صورت میں منشاء خداوندی بھی پورا ہوتا ہے اور منقہ اور مشتبہ یہ میں وجہ تشبیہ بھی خوب واضح ہوتی ہے اور ہر چیز اپنے اپنے موقع پر بالکل فٹ بیٹھتی ہے اور کسی کا کسی سے تعارض و تضاد باقی نہیں رہتا اور اس ٹھوکر کا یہ مرحلہ اسی وقت پیش آتا ہے۔ جب بجائے حضرات سلف صالحین صمدی اور اکابر کی بات پر اعتماد کرنے کے اپنی اختراعی تاویلات سے کام لیا جائے۔ جیسا کہ علامہ اقبال صمدی نے فرمایا ہے۔

دے تاویل شاں در حیرت انداخت خدا و جبرائیل و مصطفیٰ را
 دوسری آیت کریمہ: اللہ تعالیٰ کا ارشاد ہے کہ: ”فَإِنَّكَ لَا تَسْمِعُ الْمَوْتَىٰ وَلَا تَسْمِعُ الْقُبُورَ“ (النمل، الروم: ۵۲)
 ”البتہ تو نہیں سنا سکتا مردوں کو اور نہیں سنا سکتا بہروں کو اپنی پکار جب لوٹیں وہ پیٹھ پھیر کر۔“

حضرات منکرین سماع موتی اپنے دعویٰ کے لئے اس آیت کریمہ سے بزعیم خویش سمجھی ہوئی مراد کو محنت قطعہ سمجھتے ہیں اور یہ دعویٰ کرتے ہیں کہ مردے نہیں سنتے کیونکہ جب اسماع کی نفی ہوئی تو سماع کی لازماً نفی ہو گئی۔
 الجواب: اس آیت کریمہ کی دو تفسیریں مشہور ہیں۔ پہلی تفسیر یہ ہے کہ اس میں سماع نافع کی نفی ہے۔

چنانچہ حافظ ابن کثیر صمدی لکھتے ہیں: ”ای لا تسمعہم شیئاً ینفعہم“ (تفسیر ابن کثیر ج ۳ ص ۳۸۴)
 یعنی ”اُن کو کوئی ایسی شے نہیں سنا سکتا جو اُن کو نفع دے۔ مطلب واضح ہے کہ مطلق سماع و اسماع کی نفی نہیں بلکہ سماع مفید و نافع کی نفی ہے اور سابق پیش کردہ مفصل بحث اور قرآن کریم کی صریح آیات اور ان کی ضروری تشریح کی موجودگی میں اس کے سمجھنے میں کسی بھی عقلمند کو قطعاً کوئی دُشواری پیش نہیں آ سکتی۔ ہاں! دُشواری ہوگی تو صرف حق تسلیم کر لینے اور اس کو قبول کر لینے میں۔“

حافظ ابن کثیر صمدی کے اس مختصر مگر کافی و شافی تفسیر کی موجودگی میں مزید کسی وضاحت کی ضرورت نہیں ہے۔ مگر ہم چاہتے ہیں کہ طلباء علم کو علمی و تحقیقی طور پر کوئی الجھن باقی نہ رہے۔ اس لئے مزید تشریح کرتے ہیں اور چند اہم حوالے ہم عرض کئے دیتے ہیں۔ ماننے والوں کے لئے ان میں اطمینان قلب کا خاصا مواد ہوگا اور نہ تسلیم کرنے والوں کا پارہ اس سے اور چڑھ جائے گا اور یہ ایک فطری بات ہے کسی کے بس کی نہیں۔

حافظ ابن کثیر صمدی لکھتے ہیں کہ: ”وقد استدلت أم المؤمنين عائشة صدیقة بنت رسول اللہ علیہ السلام بہذا الآية إنَّكَ لَا تَسْمِعُ الْمَوْتَىٰ عَلٰی تَوْهِيْمِ عَبْدِ اللَّهِ بْنِ عَمْرِو بْنِ رُوَايَتِهِ مَخَاطَبَةَ النَّبِيِّ ﷺ الْقَتْلَى الَّذِي الْقَوَا فِي قَلْبِهِ بَدْرٌ بَعْدَ“

ثلاثة أيام ومعاتبته اياهم وتقریعة لهم حتی قال له عمر یارسول الله ماتخاطب من قوم قد جیفوا؟ فقال والذي نفسی بیده ما انتم باسمع لما اقول منهم ولكن لا یجیبون وتاولته عائشة رضی اللہ عنہا علی انه قال انهم الآن لیعلمون ان ما کنت اقول لهم حق وقال قتادة احیاهم الله له حتی سمعوا مقالته تقریعا وتوبیخا و نعمة والصحيح عند العلماء رواية عبد الله بن عمر لما لها من الشواهد علی صحتها من وجوه كثيرة من اشهر ذلك ما رواه ابن عبد البر مصحاله“ (تفسیر ج ۳ ص ۲۳۸)

”حضرت اُمّ المؤمنین عائشہ صدیقہ رضی اللہ عنہا نے ”اَنْكَ لَا تَسْمَعُ الْمَوْتَى“ کی آیت سے حضرت ابن عمر رضی اللہ عنہما کے وہم پر استدلال کیا جو (بقول اُن کے) ان کو اس روایت کے بیان کرنے میں ہوا ہے کہ آنحضرت ﷺ نے مقتولین بدر سے جب ان کو کنوئیں میں ڈالا گیا، تین دن کے بعد خطاب کیا اور اُن کو ڈانٹ پلائی اور اُن کو سرزنش کی یہاں تک کہ حضرت عمر رضی اللہ عنہ نے فرمایا: یا رسول اللہ! آپ ایک مردہ قوم سے کیسے خطاب فرماتے ہیں؟ آپ نے فرمایا۔ اُس اللہ کی قسم، جس کے ہاتھ میں میری جان ہے، تم اس بات کو جو میں اُن سے کہہ رہا ہوں، اُن سے زیادہ نہیں سنتے۔ لیکن وہ جواب نہیں سکتے۔ حضرت عائشہ صدیقہ رضی اللہ عنہا نے اس کی یہ تاویل کی کہ آپ نے یہ فرمایا تھا کہ بلاشبہ یہ کفار اب جانتے ہیں کہ میں جو کچھ ان سے کہا کرتا تھا وہ حق ہے۔ قتادہ رضی اللہ عنہ کہتے ہیں کہ اللہ تعالیٰ نے اُن کو آپ کی خاطر زندہ کیا حتیٰ کہ انہوں نے آپ کی بات سنی اور یہ سب کچھ سرزنش، ڈانٹ اور اُن کی بُرائی اُن پر ظاہر کرنے کے لئے تھا لیکن جمہور علماء کے نزدیک حضرت عبد اللہ بن عمر رضی اللہ عنہما ہی کی روایت صحیح ہے۔ کیوں اس کی صحت کے متعدد اسانید سے بکثرت شواہد ہیں جن سے مشہور وہ روایت ہے جس کی امام ابن البر صغریٰ نے تصحیح کی ہے۔“

اس کے بعد انہوں نے وہی سابق روایت نقل کی جس کی مفصل بحث پہلے گزر چکی ہے۔

حافظ ابن کثیر رضی اللہ عنہ کے اس بیان کے مطابق حضرت عبد اللہ بن عمر رضی اللہ عنہما کی روایت صحیح ہے۔ کیونکہ اس کی صحت پر متعدد وجوہ سے شواہد موجود ہیں۔ اس کے بعد انہوں نے کچھ شواہد پیش کئے ہیں جن میں سے ایک حضرت ابن عباس رضی اللہ عنہما کی وہ مرفوع روایت ہے جس کی تصحیح امام ابن البر صغریٰ نے کی ہے اور ہم باحوالہ پہلے اس کو عرض کر چکے ہیں۔ حضرت عائشہ رضی اللہ عنہا کی روایت اور ان کا استدلال خود محتاج تاویل ہے۔ اس میں کوئی شک نہیں کہ حضرت عائشہ رضی اللہ عنہا کا علمی مقام اور شان اپنی جگہ پر مسلم ہے لیکن حضرت عمر رضی اللہ عنہما جس کی روایت (مسلم ج ۲ ص ۳۸۷) میں ہے۔ حضرت عبد اللہ بن عمر رضی اللہ عنہما اور حضرت ابو طلحہ رضی اللہ عنہما جن کی روایت (بخاری ج ۲ ص ۵۶۶، مسلم ج ۲ ص ۳۸۷) میں ہے۔ وغیرہ! جلیل القدر حضرات صحابہ کرام رضی اللہ عنہم کی صحیح روایات کو بھی نظر انداز نہیں کیا جاسکتا اور جمہور کی تحقیق کو نظر انداز کر کے کس کس کے وہم کا دعویٰ کیا جاسکتا ہے۔ جب کہ حضرت حسن رضی اللہ عنہ نے جنگ جمل کے موقع پر لوگوں سے خطاب کرتے ہوئے حضرت عائشہ صدیقہ رضی اللہ عنہا کے بارے میں یہ فرمایا تھا۔

”وتعلمون ان وھن النساء و ضعف رأیھن الی التلاشی“ (لامۃ ولسیامۃ لابن قتیبة ص ۲ ج ۲ ص ۶۷، طبع مصر)

حضرت عائشہ رضی اللہ عنہا کی حضرت ابن عمر رضی اللہ عنہما پر یہ گرفت (بخاری ج ۲ ص ۵۶۷ و مسلم ج ۲ ص ۳۸۷) وغیرہ میں موجود ہے جس میں انہم الآن لیعلمون کے الفاظ موجود ہیں لیکن علم سماع کے منافی نہیں ہے۔

چنانچہ علامہ داود بن سلیمان البغدادی الحنفی صغریٰ لکھتے ہیں کہ: ”وقال علماء الامۃ ان العلم یتستلزم

السماع ولا ینافیہ کما حقیقہ ابن تیمیۃ وابن القیم وابن رجب والسیوطی وغیرہم“ (المنحة الوھبیۃ ص ۹)

”علماء امت نے یہ کہا ہے کہ علم سماع کو مستلزم ہے اس کے منافی نہیں ہے۔ جیسا کہ حافظ ابن تیمیہ، امام ابن القیم، علامہ ابن رجب اور امام سیوطی وغیرہ (رحمہم اللہ) نے اس کی تحقیق کی ہے۔“

(۲) حافظ ابن حجر عسقلانی رحمہ اللہ لکھتے ہیں: ”و هذا مصير من عائشة رضي الله عنها في رد رواية ابن عمر رضي الله عنهما المذكورة وقد خالفها الجمهور في ذلك وقبلوا حديث ابن عمر رضي الله عنهما لموافقة من رواه غيره عليه و اما استدلالها بقوله تعالى إِنَّكَ لَا تَسْمِعُ الْمَوْتَى فَقَالُوا مَعْنَاهَا لَا تَسْمَعُ سَمَاعًا يَنْفَعُهُمْ أَوْ لَا تَسْمَعُهُمْ إِلَّا أَنْ يَشَاءَ اللَّهُ تَعَالَى قَالَ السَّهْلِيُّ عَائِشَةُ رَضِيَ اللَّهُ عَنْهَا لَمْ تَحْضَرْ قَوْلَ النَّبِيِّ ﷺ فَغَيْرَهَا مِمَّنْ حَضَرَ (حفظ للفظ النبي ﷺ وقد قالوا له يا رسول الله اتخاطب قومًا قد جيفوا فقال ما أنتم باسمع لما أقول منهم قال و إذا أجاز أن يكونوا في تلك الحال عالمين جاز أن يكونوا سامعين أما باذان رؤسهم كما هو قول الجمهور أو باذان الروح على رأي من يوجه السؤال إلى الروح من غير رجوع إلى الجسد قال و اما الآية فإنها كقوله تعالى أَفَأَنْتَ تَسْمِعُ الضَّمَّ أَوْ تَهْدِي الْعُمْى أَيْ أَنَّ اللَّهَ تَعَالَى هُوَ الَّذِي يَسْمَعُ وَيَهْدِي أَنْتَهَى وَقَوْلُهُ إِنَّهَا لَمْ تَحْضَرْ صَحِيحٌ لَكِنْ لَا يَقْدَحُ ذَلِكَ فِي رَوَايَتِهَا لِأَنَّهُ مَرْسَلٌ صَحَابِيٌّ وَ هُوَ مَحْمُولٌ عَلَى أَنَّهَا سَمِعَتْ ذَلِكَ مِمَّنْ حَضَرَهُ أَوْ مِنَ النَّبِيِّ ﷺ بَعْدَ وَلَوْ كَانَ ذَلِكَ قَادِحًا فِي رَوَايَتِهَا لَقَدْ حُفِيَ رَوَايَةُ ابْنِ عُمَرَ رَضِيَ اللَّهُ عَنْهُ فَإِنَّهُ لَمْ يَحْضَرْ أَيْضًا وَلَا مَانِعٌ أَنْ يَكُونَ النَّبِيُّ ﷺ قَالَ اللَّفْظَيْنِ مَعًا فَإِنَّهُ لَا تَعَارُضَ بَيْنَهُمَا وَقَالَ ابْنُ التَّيْنِ لَا مَعَارِضَةَ بَيْنَ حَدِيثِ ابْنِ عُمَرَ رَضِيَ اللَّهُ عَنْهُ وَالْآيَةِ لِأَنَّ الْمَوْتَى لَا يَسْمَعُونَ بَلَا شَكٍّ لَكِنْ إِذَا أَرَادَ اللَّهُ تَعَالَى اسْمَاعَ مَا لَيْسَ مِنْ شَأْنِهِ السَّمَاعُ لَمْ يَمْتَنِعْ كَقَوْلِهِ تَعَالَى إِنَّا عَرَضْنَا الْأَمَانَةَ الْآيَةَ وَقَوْلُهُ فَقَالَ لَهَا وَلِلْأَرْضِ اثْنَيْ عَشَرَ مِائَةً (فتح الباري ج ۳ ص ۷۷)“

”حضرت عائشہ رضی اللہ عنہا اپنی اس تاویل میں اس طرف جارہی ہیں کہ حضرت ابن عمر رضی اللہ عنہما کی مذکورہ روایت مردود ہے لیکن جمہور اہل اسلام نے حضرت عائشہ رضی اللہ عنہا کی مخالفت کی ہے اور انہوں نے حضرت ابن عمر رضی اللہ عنہما کی روایت کو قبول کیا ہے۔ کیونکہ دوسرے حضرات کی روایتیں ان کے موافق ہیں۔ رہا ان کا ”إِنَّكَ لَا تَسْمِعُ الْمَوْتَى“ سے استدلال تو جمہور نے کہا ہے کہ اس کا معنی یہ ہے کہ تو ان کو اس طرح نہیں سنا سکتا، جس سے ان کو نفع ہو یا اُن کو اللہ تعالیٰ کی مشیت کے بغیر نہیں سنا سکتا۔ امام سہلی رحمہ اللہ فرماتے ہیں کہ حضرت عائشہ رضی اللہ عنہا بدر میں آپ کے اس ارشاد کے موقع پر حاضری نہ تھیں۔ لہذا اُن حضرات کو جو اس موقع پر حاضر تھے آپ کا فرمان زیادہ یاد ہو سکتا ہے۔ حالانکہ انہوں نے آپ سے کہا یا رسول اللہ کیا آپ ایسی قوم سے خطاب فرماتے ہیں جو مردہ ہے؟ سو آپ نے فرمایا کہ میں جو کچھ کہہ رہا ہوں اس کو تم ان سے زیادہ نہیں سننے۔ انہوں نے فرمایا کہ جب کفار اس حالت میں جاننے والے ہیں تو جائز ہے کہ وہ سننے والے بھی ہوں یا تو اپنے سر کے جسی کاٹوں سے، جیسا کہ جمہور کا قول ہے اور یا روح کے کاٹوں سے، اُن حضرات کے نزدیک جو یہ کہتے ہیں کہ (نکیرین کا) سوال روح کی طرف متوجہ ہوتا ہے اور روح بدن کی طرف نہیں لوٹتی اور فرمایا کہ یہی آیت کریمہ، تو وہ اللہ تعالیٰ کے اس ارشاد کی طرح ہے کہ کیا تو بہروں کو سنا سکتا ہے یا اندھوں کو ہدایت دے سکتا ہے۔ یعنی (تیری قدرت نہیں) اللہ تعالیٰ ہی سنا تا اور ہدایت دیتا ہے۔ امام سہلی رحمہ اللہ کا بیان ختم ہوا۔ اُن کا یہ ارشاد کہ حضرت عائشہ صدیقہ رضی اللہ عنہا اس موقع پر حاضر نہ تھیں صحیح ہے لیکن اس کی وجہ سے ان کی روایت میں کوئی عیب پیدا نہیں ہوتا۔ کیونکہ وہ صحابی کا مرسل ہے جو اس بات پر محمول ہے کہ انہوں نے اُس موقع پر حاضرین سے سنا یا براہ راست آنحضرت ﷺ سے اس کے بعد سنا اور اگر اس وجہ سے ان کی روایت پر

قدح ہو سکتی ہے تو یہی اعتراض بعینہ حضرت ابن عمر رضی اللہ عنہما کی روایت پر بھی ہے جو اس موقع پر حاضر نہ تھے اور کوئی مانع نہیں کہ آپ نے دونوں لفظ (سماع اور علم کا) اکٹھے ارشاد فرمائے ہوں۔ کیونکہ ان دونوں میں کوئی تعارض نہیں۔ محدث ابن التین رحمہ اللہ فرماتے ہیں کہ حضرت ابن عمر رضی اللہ عنہما کی حدیث اور اس آیت میں کوئی تعارض نہیں۔ کیونکہ مُردے خود نہیں سنتے لیکن جب اللہ تعالیٰ چاہے کہ ایسی چیز سنا دے جس کی شان سنا نہیں تو یہ ممتنع نہیں ہے۔ جیسا کہ اللہ تعالیٰ کا ارشاد ہے کہ ہم نے امانت آسمانوں اور زمین اور پہاڑوں پر پیش کی اور جیسا فرمایا کہ اس نے آسمانوں اور زمین سے فرمایا کہ تم خوشی سے بن جاؤ یا جبراً۔“

امام ابوالقاسم عبدالرحمن السہلی رحمہ اللہ (المتوفی ۵۸۱ھ) کی جس عبارت کا حوالہ حافظ ابن حجر رحمہ اللہ نے دیا ہے وہ ان کی کتاب (الروض الانف ج ۲ ص ۷۴، طبع مصر) میں ہے۔ اس عبارت میں بے شمار فوائد میں سے چند یہ ہیں جو صراحت سے درخشاں ہیں۔

(۱) جمہور نے حضرت عائشہ رضی اللہ عنہا سے اس مسئلہ میں اختلاف کیا ہے۔ (۲) جمہور نے حضرت ابن عمر رضی اللہ عنہما کی اس روایت کو قبول کیا ہے کہ مُردے سنتے ہیں۔ (۳) اس روایت کے بیان کرنے میں حضرت ابن عمر رضی اللہ عنہما متفرد نہیں بلکہ اور صحابہ کرام رضی اللہ عنہم بھی ان کے ہم نوا ہیں۔ (۴) ”إِنَّكَ لَا تَسْمِعُ الْمَوْتَى“ سے ایسے سماع کی نفی ہے جو نافع اور مفید ہو اور مرنے کے بعد جب تکلمی زندگی ہی ختم ہو گئی تو اب ان کو اس سماع سے کیا فائدہ حاصل ہوگا؟ (۵) اور یا یہ مطلب ہے کہ تو ان کو نہیں سنا سکتا یعنی تجھے اس پر قدرت نہیں۔ ہاں! اللہ تعالیٰ جب چاہے ان کو سنا دے۔ (۶) جمہور کے نزدیک یہ سماع رُوح اور بدن دونوں کے ساتھ وابستہ ہے۔ (۷) ہاں! کچھ لوگ اس کے قائل ہیں کہ یہ سماعت رُوحانی ہے اور وہ ”رُود الروح الى الجسد“ کے قائل نہیں ہیں لیکن جمہور کا یہ مسلک نہیں ہے۔

والحق مع الجمہور اور آگے کتاب المغازی میں فرماتے ہیں کہ: ”قال البيهقي رحمه الله العلم لا يمنع من السماع والجواب عن الآية انه لا يسمعونهم وهم موثي ولكن الله تعالى احياهم حتى سمعوا كما قال قتادة ولم ينفرد عمر رضي الله عنه ولا ابنه بحكاية ذلك بل واقفهما ابو طلحة رضي الله عنهما كما تقدم وللطبراني من حديث ابن مسعود مثله باسناد صحيح ومن حديث عبد الله بن سيدان نحوه وفيه قالوا يا رسول الله وهل يسمعون؟ قال يسمعون كما تسمعون ولكن لا يجيبون وفي حديث ابن مسعود ولكنهم اليوم لا يجيبون ومن الغريب ان في المغازی لابن اسحاق رواية يونس بن بكير اسناد جيد عن عائشة رضي الله عنها مثل حديث ابی طلحة وفيه ما انتم باسمع لما قول منهم و اخرجه احمد باسناد حسن فان كان محفوظا فكانت ارجعت عن الانكار لما ثبت عندها من روايات هؤلاء الصحابة رضي الله عنهم لكونها لم تشهد القصة“ (فتح الباری ج ۸ ص ۳۰۵، ۳۰۶)

”امام بیہقی رحمہ اللہ نے فرمایا کہ علم سماع سے نہیں روکتا اور آیت کریمہ کا یہ جواب بھی دیا گیا ہے کہ اس حالت میں وہ نہیں سنتے جب وہ مُردے ہیں۔ لیکن اللہ تعالیٰ نے ان کو زندہ کر دیا۔ حتیٰ کہ انہوں نے آپ کا کلام سنا جیسا کہ قتادہ رحمہ اللہ کی روایت میں ہے اور اس حدیث اور حکایت کو بیان کرنے میں حضرت عمر رضی اللہ عنہ اور ان کے بیٹے ابن عمر رضی اللہ عنہما ہی متفرد نہیں ہیں بلکہ حضرت ابو طلحہ رضی اللہ عنہ بھی ان کے موافق ہیں جیسا کہ گزر چکا ہے اور طبرانی میں حضرت ابن مسعود رضی اللہ عنہ کی روایت بھی ایسی ہی ہے جس کی سند صحیح ہے اور عبد اللہ بن سیدان سے بھی اسی مضمون کی روایت ہے اور اس روایت میں ہے کہ حضرات صحابہ کرام رضی اللہ عنہم نے فرمایا یا رسول اللہ کیا یہ سنتے ہیں؟ آپ نے فرمایا: ہاں! سنتے

ہیں، اسی طرح جیسے تم سنتے ہو لیکن وہ جواب (جس کو تم سنو) نہیں دے سکتے اور حضرت ابن مسعود رضی اللہ عنہ کی روایت میں ہے۔ ”لیکن وہ آج کے دن جواب نہیں دیتے“ اور یہ بڑی زالی بات ہے کہ ابن اسحاق رحمہ اللہ کے مغازی میں یونس بن بکر رحمہ اللہ کے طریق سے جید اسناد کے ساتھ حضرت عائشہ رضی اللہ عنہا سے اسی طرح روایت ہے جیسے حضرت ابو طلحہ رضی اللہ عنہ سے جس میں ”ما انتم باسمع لما قول منہم“ کے الفاظ موجود ہیں اور امام احمد رحمہ اللہ نے بھی حسن اسناد کے ساتھ اس کی تخریج کی ہے۔ سواگر یہ الفاظ محفوظ ہوں تو گویا یہ اس پر دلالت کرتے ہیں کہ حضرت عائشہ رضی اللہ عنہا نے سماع موتی کے انکار سے رجوع کر لیا ہے۔ کیونکہ ان کے نزدیک ان جلیل القدر حضرات صحابہ کرام رضی اللہ عنہم کی روایتیں ثابت ہو گئیں (جو موقع پر حاضر تھے اور) حضرت عائشہ رضی اللہ عنہا حاضر نہ تھیں۔“

اس سے معلوم ہوا کہ: (۱) اثبات علم اور اثبات سماع کی حدیثوں میں حقیقت کوئی تعارض نہیں۔ دونوں جمع ہو سکتی ہیں۔ (۲) آیت کا یہ مطلب بھی بیان کیا گیا ہے کہ آپ ان کو مردہ ہونے کی حالت میں نہیں سنا سکتے لیکن اللہ تعالیٰ نے ان کو زندہ کر دیا تھا جیسا کہ حضرت قتادہ رحمہ اللہ نے کہا تو پھر انہوں نے سن لیا۔ (اور عادۃً روح سب کے لئے ثابت ہے۔ لہذا سب سن سکتے ہیں۔ صندرمسند) (۳) سماع موتی کی روایت بیان کرنے میں صرف حضرت عمر رضی اللہ عنہ اور ان کے فرزند عبد اللہ بن عمر رضی اللہ عنہ ہی متفرد نہیں بلکہ حضرت ابو طلحہ رضی اللہ عنہ، حضرت ابن مسعود رضی اللہ عنہ اور عبد اللہ بن سیدان بھی اس قصہ کے بیان میں ان کے مؤید و مصدق ہیں۔ (۴) اور لطف کی بات یہ ہے کہ خود حضرت عائشہ رضی اللہ عنہا سے بقول حافظ ابن حجر رحمہ اللہ باسناد جید اور اسناد حسن سماع موتی کی روایت مروی اور ثابت ہے۔ (۵) اگر حضرت عائشہ رضی اللہ عنہا کی اس روایت میں سماع کا لفظ محفوظ ہے (اور جب بقول ان کے سند جید اور حسن ہے تو قرین قیاس یہی ہے کہ یہ لفظ محفوظ ہی ہے۔ صندرمسند) تو پھر یہ روایت اس بات کی دلیل ہے کہ حضرت عائشہ رضی اللہ عنہا نے انکار سماع موتی سے رجوع کر لیا تھا۔ کیونکہ جب ان کے نزدیک دیگر حضرات صحابہ کرام رضی اللہ عنہم کی روایات ثابت ہو گئیں جو اصل موقع پر موجود تھے اور وہ خود وہاں موجود نہ تھیں تو انہوں نے اپنے سابق نظریہ سے رجوع کر لیا اور اس مسئلہ میں ان کی ہم نوا ہو گئیں۔ کیونکہ اکثریت دوسری طرف تھی اور مشہور ہے کہ ۔

زبان خلق کو نقارۃ خدا سمجھو!

مولانا مبارک پوری صاحب رحمہ اللہ نقل کرتے ہیں کہ: ”قال الحافظ في فتح الباري قال القرطبي رحمہ اللہ انكار حضرت عائشة رضی اللہ عنہا ذلك و حكمها على الراوى بالتخطية او النسيان او غلى انه سمع بعضا و لم يسمع بعضا بعيد لان الرواة لهذا المعنى من الصحابة رضی اللہ عنہم كثيرون و هم جازمون فلا وجه للنفي مع امكان حملة على محمل صحيح“ (تحفة الاحوذى ج ۲ ص ۱۳۶)

”حافظ ابن حجر رحمہ اللہ فتح الباري میں فرماتے ہیں کہ امام قرطبی رحمہ اللہ نے فرمایا کہ حضرت عائشہ رضی اللہ عنہا کا سماع موتی کا انکار اور ان کا راوی پر خطا یا نسیان کا حکم لگانا یا یہ کہنا کہ راوی نے بعض حصہ سنا اور بعض نہیں سنا ایک بعیدی بات ہے۔ کیونکہ حضرات صحابہ کرام رضی اللہ عنہم سے اس مفہوم کو بیان کرنے والے بکثرت ہیں جو جزم سے بیان کرتے ہیں۔ لہذا نفی کی کوئی وجہ نہیں۔ جب کہ اس کو صحیح محمل پر (مثلاً یہ کہ سماع قبول کی نفی ہے) حمل کرنا ممکن ہے۔

حضرت مولانا محمد عبدالحی صاحب لکھنؤی رحمہ اللہ لکھتے ہیں: ”واما رد عائشة رضی اللہ عنہا بعض تلك الاحاديث فلم يعتد به جمهور الصحابة رضی اللہ عنہم و من بعدهم و اما قوله تعالى انك لا تسمع الموتى ففيه نفى الاسماع

لا السماع على ان الصحيح ان المراد بالموثي هناك موثي القلوب وهم الكفار لا الاموات العرفية الى ان قال وبالجمله لم يدل دليل قوى على نفى سماع الميت وادراكه وفهمه وتألمه لا من الكتاب ولا من السنة بل السنن الصحيحة الصريحة دالة على ثبوتها له والحق في هذا المقام ان هذا كله من تقريرات المشايخ وتوجيهاتهم وتكلفتهم ولا عبرة بها حين مخالفتها الاحاديث الصحيحة واثار الصحابة الصريحة واما ايمنتافهم بريئون عن انكار هذه الامور“ (عمدة الرعاية ج ۲ ص ۲۵۴)

”بہر حال حضرت عائشہ رضی اللہ عنہا کا ان بعض احادیث کا رد کرنا تو جمہور صحابہ کرام رضی اللہ عنہم اور ان کے بعد کے حضرات نے اس رد کا کوئی اعتبار نہیں کیا۔ رہا اللہ تعالیٰ کا ارشاد: ”إِنَّكَ لَا تَسْمِعُ الْمَوْتَى“ تو اس سے نفی سماع مراد ہے نہ کہ نفی سماع علاوہ ازیں صحیح بات یہ ہے کہ الموتی سے مراد اس مقام پر وہ کافر ہیں جن کے دل مُردہ ہیں غرنی اموات مُراد نہیں ہیں۔ (پھر آگے فرمایا) خلاصہ کلام یہ ہے کہ میت کے سماع ادراک فہم اور اس کے تکلیف اٹھانے کی نفی پر کوئی قوی دلیل دال نہیں ہے نہ کتاب اللہ سے اور نہ سنت سے بلکہ صحیح اور صریح حدیثیں ان امور کے میت کے لئے اثبات پر دال ہیں اور حق اس مقام میں یہ ہے کہ نفی کی جملہ تاویلات مشائخ کی اپنی تقریریں اور توجیہات و تکلفات ہیں اور احادیث صحیحہ اور آثار صحابہ رضی اللہ عنہم کے مقابلہ اور مخالفت میں ان تکلفات کا کوئی اعتبار نہیں۔ رہے ہمارے ائمہ (حضرت امام ابو حنیفہ، امام ابو یوسف اور امام محمد وغیرہ رضی اللہ عنہم) تو نفی سماع موتی وغیرہ امور سے وہ بالکل بری ہیں۔“

حافظ ابن تیمیہ رحمہ اللہ فرماتے ہیں کہ: ”والنص الصحيح عن النبي ﷺ مقدم على تاويل من تأول من اصحابه وغيره وليس في القرآن ما ينفي ذلك فان قوله إِنَّكَ لَا تَسْمِعُ الْمَوْتَى انما اراد به السماع المعتاد الذي ينفع صاحبه فان هذا مثل ضرب الكفار والكفار تسمع الصوت لكن لا تسمع سماع قبول بفقہ واتباع“ (فتاویٰ ابن تیمیہ ج ۴ ص ۲۹۸)

”وہ نص صحیح جو آنحضرت ﷺ سے وارد ہے وہ اس تاویل پر جو آپ ﷺ کے بعض صحابہ رضی اللہ عنہم وغیرہم نے کی ہے، مقدم ہے اور قرآن کریم میں کوئی چیز ایسی نہیں جو اس کی نفی کرتی ہو۔ کیونکہ اللہ تعالیٰ کا یہ ارشاد کہ بے شک تو مُردوں کو نہیں سنا سکتا۔ اس سے مراد وہ معتاد سماع ہے جو سامع کو نفع دے۔ بلاشبہ یہ ایک مثال ہے جو اللہ تعالیٰ نے کفار کے لئے بیان فرمائی ہے اور کفار آواز سنتے ہیں لیکن سمجھ اور پیروی کے جذبہ سے سماع قبول اُن کو حاصل نہیں ہے۔“

اور اس سے قبل انہوں نے حضرت عائشہ رضی اللہ عنہا کا نام لے کر اُن کی عدم سماع موتی کی تاویل کو مرجوح قرار دیا ہے اور پھر زور دار الفاظ میں یہ لکھا ہے کہ: ”واهل العلم بالحديث والسنة انفقوا على صحة ما رواه انس بن مالك وابن عمر رضي الله عنهما وان كانا لم يشهدا بدرا فان انس بن مالك روى ذلك عن ابي طلحة رضي الله عنه وابو طلحة رضي الله عنه، شهد بدر“ (فتاویٰ ج ۴ ص ۲۹۷)

”حدیث سنت کا علم رکھنے والے اس امر پر متفق ہیں کہ حضرت انس رضی اللہ عنہ اور حضرت عمر رضی اللہ عنہ سے (سماع موتی کی) حدیثیں صحیح ہیں۔ وہ دونوں اگرچہ غزوہ بدر میں شریک نہیں ہوئے لیکن حضرت انس رضی اللہ عنہ نے یہ روایت حضرت ابو طلحہ رضی اللہ عنہ سے روایت کی ہے اور وہ بدر میں شریک تھے۔“

لیفہ: حافظ ابن حجر رحمہ اللہ اور امام ابن تیمیہ رحمہ اللہ وغیرہ کی محدثانہ اور فقیہانہ تحقیق تو آپ نے ملاحظہ کر لی اور مؤلف ندائے حق کی یہ کپ بھی آپ کو یاد ہوگی جو پہلے بیان ہو چکی ہے کہ: ”تو یہ صحابہ رضی اللہ عنہم کا سکوت بطور

ندامت کے تھا کہ کیسے صاف صاف قرآن پاک میں سماع موتی کی نفی وارد ہے مگر ہمارے ذہن سے ذہول ہو گیا مارے شرمندگی کے خاموش ہو گئے اور اس مسئلہ میں اُم المؤمنین حضرت عائشہ صدیقہ رضی اللہ عنہا کے ساتھ ہو گئے اور عدم سماع موتی پر تمام صحابہ کرام رضی اللہ عنہم کا اجماع ہو گیا۔“ (ص ۱۵۱)

سبحان اللہ تعالیٰ کیا ہی عجیب تحقیق ہے جس کو سننے کے بعد محققین کے سر بھی شرم کے مارے ٹھک جاتے ہیں۔ موصوف کو معلوم ہونا چاہئے کہ جمہور حضرات صحابہ کرام رضی اللہ عنہم کا سماع موتی کا جو موقف پہلے تھا وہ حضرت عائشہ رضی اللہ عنہا کی روایت اور تاویل سن کر بھی بدستور باقی رہا۔ نہ تو وہ حضرات شرمندہ ہوئے اور نہ خاموش رہے۔ وہ بدستور زور و شور کے ساتھ سماع موتی کی حدیثیں بیان کرتے رہے اور تمام حضرات صحابہ کرام رضی اللہ عنہم حضرت عائشہ رضی اللہ عنہا کے ہم نوا تو کیا ہوتے بقول حافظ ابن حجر رحمہ اللہ خود حضرت عائشہ رضی اللہ عنہا انکار سماع موتی سے رجوع کر کے جمہور حضرات صحابہ کرام رضی اللہ عنہم کی ہم نوا ہو گئیں اور حضرت عائشہ رضی اللہ عنہا کے رجوع کی وہ صحیح روایت بھی تائید کرتی ہے جو حضرت ابن ابی ملیکہ رحمہ اللہ سے یوں مروی ہے کہ: ”قال ثوفی عبدالرحمن بن ابی بکر رضی اللہ عنہ بالخشب قال فحمل الی مکة فدفن فیہا فلما قدمت عائشة رضی اللہ عنہا اتت قبر عبء الرحمن بن ابی بکر رضی اللہ عنہ فقالت الی قولہ ثم قالت واللہ لو حضر تک ما دفنت الا حیث مت ولو شہدتک ما زرتک“

(ترمذی ج ۱ ص ۱۲۵، رواہ الطبرانی فی الکبیر و رجالہ رجال الصحیح، مجمع الزوائد ج ۳ ص ۶۰)

”عبدالرحمن بن ابی بکر رضی اللہ عنہ (مکہ مکرمہ کے قریب) حبشی کے مقام پر وفات پا گئے اور ان کو اٹھا کر مکہ مکرمہ لایا گیا اور وہاں ان کو دفن کیا گیا جب حضرت عائشہ رضی اللہ عنہا (حج کے موقع پر) آئیں تو عبدالرحمن بن ابی بکر رضی اللہ عنہ کی قبر پر بھی آئیں تو کہا (مرثیہ کے دو شعر پڑھے جو ان کتابوں میں مذکور ہیں) پھر فرمایا: بخدا اگر میں تیری وفات کے دقات حاضر ہوتی تو تو وہاں ہی دفن کیا جاتا جہاں تیری وفات ہوئی تھی اور اگر میں اُس وقت موجود ہوتی تو اب تیری قبر کی زیارت کے لئے میں نہ آتی۔“

ظاہر بات ہے کہ اگر یہ محض تحسر اور افسوس کے طور پر خیالی رنگ میں حضرت عبدالرحمن رضی اللہ عنہ سے خطاب ہوتا تو حضرت عائشہ رضی اللہ عنہا کو اُن کی قبر پر حاضر ہو کر یہ کہنے کی حاجت نہ ہوتی، وہ مدینہ طیبہ میں یا دُور ہی سے ایسا کہہ دیتیں۔ یہ خطاب اُن کے رجوع کا واضح قرینہ ہے۔

اور القاضی البیضاوی رحمہ اللہ لکھتے ہیں کہ: ”وانما شَبَّهوا بالموتی لعدم انتفاعهم باسْماع ما یتلى علیہم کما شَبَّهوا بالصم فی قوله تعالی ولا تسمع الصم الدعاء اذا ولوا مدبرین فان اسماعہم فی ہذہ الاحالۃ ابعَد“ (تفسیر بیضاوی علی القرآن العظیم ص ۳۲۱، طبع مصر)

”ان زندہ کافروں کو مُردوں کے ساتھ اس لئے تشبیہ دی گئی ہے کہ وہ اس چیز کو جو اُن پر پڑھی جاتی ہے، سن کر نفع نہیں حاصل کرتے۔ جیسا کہ ان کو ”وَلَا تُسْمِعُ الصُّمَّ الدُّعَاءَ إِذَا وَلَّوْا مُدْبِرِينَ“ کے ارشاد میں بہروں سے تشبیہ دی گئی ہے کیونکہ اس حالت میں اُن کا سنا بعید تر ہے۔

اس تفسیر سے بھی معلوم ہوا کہ زندہ کفار کو مُردوں کے ساتھ تشبیہ اس امر میں نہیں دی گئی کہ وہ سرے سے سنتے ہی نہیں بلکہ تشبیہ اس سماع کی ہے جو موجب انتفاع ہو اور یہ بالکل واضح ہے۔

حکیم الامت حضرت مولانا محمد اشرف علی تھانوی رحمۃ اللہ علیہ (المتوفی ۱۳۶۳ھ) ”اِنَّكَ لَا تَسْمَعُ الْمَوْتٰی“ کی تفسیر میں لکھتے ہیں: ”ف: اس آیت سے بعض علماء نے استدلال کیا ہے کہ مُردے نہیں سنا کرتے ہر چند کہ مُردوں سے مراد یہاں کفار ہیں مگر تشبیہ جب ہی درست ہو سکے گی۔ جب مُردے نہ سنتے ہوں لیکن چونکہ بعض احادیث میں مُردوں کا سنا قریب جگہ نہ کہ بعید سے وارد ہے اس لئے بعض علماء نے آیت (کے معنی) میں کہا ہے کہ مراد سماع منفی سے سماع نافع ہے اور قرینہ اس کا علاوہ دفع تعارض حدیث کے یہ بھی ہے کہ کفار سے مطلق سماع کا منفی ہونا مشاہدہ کے خلاف ہے۔ البتہ سماع نافع ضرور منفی تھا۔ پس مُردوں سے بھی یہی منفی ہے۔ (یعنی تشبیہ صرف اس پہلو میں ہے نہ کہ نفس سماع میں۔ صغیر) چنانچہ ظاہر ہے کہ اگر کوئی مُردوں کو نصیحت کرے، بیکار ہے۔ کیوں وہ دارالعمل نہیں اور ثواب سے نفع ہوتا یا تلاوت قرآن سے اُنس ہوتا یہ دوسری بات ہے، مقصود موعظ کا نافع نہ ہونا ہے اور بعض نے یہ جواب دیا ہے کہ مُردے میں مردہ حقیقی جسد ہے وہ نہیں عن سکتا مگر اس سے رُوح کی نفی لازم نہیں آتی (یعنی سماع بہر کیف ثابت ہے بدن اور رُوح مل جل کر سنیں جیسا کہ جمہور کا مسلک ہے یا نفس رُوح سنے جیسا کہ بعض کا خیال ہے۔ صغیر) اور علماء مانعین نے حدیثوں میں کچھ مناسب تاویلیں کر کے تعارض کو دفع کیا ہے واللہ تعالیٰ اعلم۔“ (تفسیر بیان القرآن ج ۸ ص ۹۸)

حضرت تھانوی رحمۃ اللہ علیہ فرماتے ہیں کہ اہل کشف تو عموماً سماع موتی کے قائل ہیں اور اس مسئلہ میں، میں انہیں کا معتقد ہوں۔ کیونکہ مجھے ظن غالب ہے کہ موتی سنتے ہیں۔ دیکھئے حدیث میں صاف وارد ہے: ”وَاِنَّهٗ يَسْمَعُ قَرَعَ نَعَالِهِمْ“ یعنی مُردہ گورستان میں آنے والوں کے جوتوں کی آواز سنتا ہے۔

(ملفوظات اسعدالابرار ص ۲۹۱، جمع کردہ مولانا سید محمد ابرار الحق صاحب خلیفہ حضرت تھانوی رحمۃ اللہ علیہ)
حضرت مولانا عبدالحق صاحب حقانی رحمۃ اللہ علیہ جن کو مؤلف ندائے حق مفسر و متکلم کے الفاظ سے یاد کرتے ہیں۔ ملاحظہ ہو ص ۷۲) (المتوفی ۱۳۳۲ھ / ۱۹۱۳ء) اپنی مُستند اور محقق تفسیر میں آیت روم کی اسی مذکورہ آیت کریمہ: ”اِنَّكَ لَا تَسْمَعُ الْمَوْتٰی“ کی تفسیر میں لکھتے ہیں کہ: ”ان آیات سے بعض علماء نے استدلال کیا ہے کہ مُردہ نہیں سنا اور اس کی سند میں کچھ احادیث واقوال بھی پیش کرتے ہیں۔ آج کل یہ مسئلہ سماع موتی باہمی قیل و قال کا بڑا میدان ہو رہا ہے۔ اگرچہ اس کی پوری تفصیل کا یہ موقع نہیں ہے مگر مختصراً کچھ بیان کرتا ہوں۔ ان آیات میں تو عدم سماع کا اشارہ تک بھی نہیں ہے۔ اس لئے ان سے استدلال کرنا بے فائدہ بات ہے رہے احادیث واقوال، ان سے بھی صاف معلوم نہیں ہوتا کہ میت نہیں سُن سکتی بلکہ بہت سی صحیح احادیث اس بات پر دلالت کر رہی ہیں کہ مُردے زندوں کی آواز سنتے ہیں۔ ازاں جملہ وہ احادیث ہیں جو زیارت قبور کی بابت وارد ہیں۔“ (تفسیر حقانی ج ۶ ص ۴۱)

اس کے بعد انہوں نے چند صحیح احادیث کا تذکرہ فرمایا ہے جن کا ذکر ہم باحوالہ پہلے کر چکے ہیں۔
الغرض! جن آیات سے منکرین سماع موتی انکار پر استدلال کرتے ہیں۔ ان آیات کی عدم سماع موتی پر دلالت تو کیا ہوتی۔ بقول علامہ حقانی رحمۃ اللہ علیہ ان میں عدم سماع کا اشارہ تک بھی نہیں ہے مگر یہ قلم ہے کہ اب جو حضرات سماع موتی کے منکر ہیں۔ وہ اس آیت سے اپنے استدلال کو نفع قطعی سمجھتے ہیں اور مجتہدین سماع موتی کی تکفیر کرتے ہیں، جیسا کہ اسی کتاب میں باحوالہ نیلوتی صاحب کی عبارتیں عرض کر دی گئی ہیں۔

دوسری تفسیر

اس مضمون کی آیات کی دوسری تفسیر یہ کی گئی ہے کہ مثلاً: ”إِنَّكَ لَا تَسْمَعُ الْمَوْتَى“ کا مطلب یہ ہے کہ تیرے بس، اختیار اور قدرت میں یہ بات نہیں کہ تو مردوں کو سنائے یہ کام تو صرف اللہ تعالیٰ کا ہے۔ یعنی نفی السماع کی ہے نہ کہ سماع کی۔

چنانچہ حافظ ابن حجر رحمہ اللہ فرماتے ہیں کہ: ”لأن السماع هو ابلاغ الصوت من المسمع في اذن السامع فالله تعالى هو الذي اسمعهم بان ابلغهم صوت نبيه ﷺ بذلك“ (فتح الباری ج ۸ ص ۳۰۶)

”اسماع کا معنی یہ ہے کہ سنانے والے کی آواز کو سننے والے کے کان تک پہنچایا جائے سو یہ کام اللہ تعالیٰ کا ہے کہ اس نے آنحضرت ﷺ کی آواز کفار کے کانوں تک پہنچادی۔“

اور یہ بات شرعاً بالکل ثابت ہے کہ جو کام عادتاً انسان کے بس میں نہ ہو باوجود اس کے وہ کام کرنے کے اس سے نفی درست ہے۔

اللہ تعالیٰ کا ارشاد ہے: ”فَلَمْ تَقْتُلُوهُمْ وَلَكِنَّ اللَّهَ قَتَلَهُمْ وَمَا رَمَيْتَ إِذْ رَمَيْتَ وَلَكِنَّ اللَّهَ رَمَى“

”سو تم نے ان کو نہیں مارا لیکن اللہ تعالیٰ نے ان کو مارا اور گولے نہیں پھینکی تھی مٹی کی خاک جس وقت کہ پھینکی تھی لیکن اللہ تعالیٰ نے پھینکی۔“ (الانفال: ۱۷)

ظاہر امر ہے کہ غزوہ بدر میں کفار کو قتل کرنے والے حضرت حمزہ رضی اللہ عنہ، حضرت علی رضی اللہ عنہ اور حضرت عبیدہ رضی اللہ عنہ وغیرہ حضرات صحابہ کرام رضی اللہ عنہم تھے اور کنکریوں کی ایک مٹی آنحضرت ﷺ نے تین مرتبہ ”شَاهَتِ الْوُجُوهُ“ (ای قَبَحَتْ) ”فرما کر پھینکی تھی لیکن اللہ تعالیٰ بظاہر دونوں کی نفی فرما رہے ہیں کہ نہ تو تم نے کافروں کو قتل کیا ہے اور نہ حضور ﷺ نے کنکریوں کی مٹی پھینکی ہے بلکہ یہ کام اللہ تعالیٰ نے کیا ہے۔ خدا تعالیٰ کی قدرت سے کنکریوں کے ریزے ہر کافر کی آنکھ میں پہنچے وہ سب آنکھیں ملنے لگے۔ ادھر سے مسلمانوں نے فوراً دھاوا بول دیا۔ آخر بہت سے کافر کھیت رہے۔ اُسی کو فرماتے ہیں کہ بظاہر کنکریاں تم نے اپنے ہاتھ سے پھینکی تھی لیکن کسی بشر کا یہ فعل عادتاً ایسا نہیں ہو سکتا کہ مٹی بھر کنکریاں ہر سپاہی کی آنکھ میں پڑ کر ایک مسلح لشکر کی ہزیمت کا سبب بن جائیں۔ یہ صرف خدائی ہاتھ تھا جس نے مٹی بھر سنگریزوں سے فوجوں کے منہ پھیر دیئے اور تم بے سرد سامان قلیل التعداد مسلمانوں میں اتنی قدرت کہاں تھی کہ محض تمہارے زور بازو سے کافروں کے ایسے ایسے منڈ مارے جاتے۔ یہ تو اللہ ہی کی قدرت کا کرشمہ ہے کہ اس نے ایسے متکبر سرکشوں کو فناء کے گھاٹ اُتارا۔ (فوائد شیخ الاسلام مولانا شبیر احمد صاحب عثمانی رحمہ اللہ)

اسی طرح ارشاد باری تعالیٰ ہے کہ: ”إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ وَهُوَ أَعْلَمُ بِالْمُهْتَدِينَ“ (القصص: ۵۶)

”بے شک تو ہدایت نہیں دے سکتا جس سے تو محبت کرے لیکن اللہ تعالیٰ جس کو چاہے ہدایت دیتا ہے اور وہی خوب جانتا ہے اُن کو جو ہدایت پانے والے ہیں۔“

اب اس کا یہ مطلب تو ہرگز نہیں کہ آنحضرت ﷺ کسی فرد کو ہدایت نہیں دے سکتے تو اس کو ہدایت حاصل بھی نہیں ہو سکتی۔ مراد تو بالکل واضح ہے کہ ہدایت دینا اللہ تعالیٰ کا کام ہے آپ کا نہیں۔ آپ صرف راہ بتاتے اور

راہنمائی کرتے ہیں اور اس معنی میں آپ ہادی برحق ہیں لیکن ہدایت دینے کے معنی میں ہادی صرف حق تعالیٰ ہے اور بس۔ کسی اور کا اس میں رتتی بھر دخل نہیں ہے۔

اسی مد میں اللہ تعالیٰ نے ارشاد فرمایا ہے کہ: ”إِنَّ اللَّهَ يَسْمِعُ مَنْ يَشَاءُ وَمَا أَنْتَ بِمُسْمِعٍ مَنْ فِي الْقُبُورِ“
 ”بے شک اللہ تعالیٰ سنا تا ہے جس کو چاہے اور کون نہیں سنا سکتا قبروں میں پڑے ہوؤں کو۔“ (الفاطر: ۲۲)
 ”لہذا سماع کی نفی سے سماع کی نفی نہیں ہوتی اور اسی کو حضرت مولانا ناتوتوی مہدیہ اور حضرت مولانا سید انور شاہ صاحب مہدیہ وغیرہ حضرات نے یوں تعبیر فرمایا کہ سمع اموات حداسماع سے تو پڑے ہے پر استماع اموات ممکن ہے۔

حافظ ابن کثیر مہدیہ لکھتے ہیں کہ: ”يقول تعالى كما انك ليس في قدرتك ان تسمع الاموات في اجداثها ولا تبلغ كلامك الصم الذين لا يسمعون وهم مع ذلك مدبرون عنك كذلك لا تقدر على هداية العميان عن الحق وردهم عن ضلالتهم بل ذلك الى الله تعالى فانه تعالى بقدرته يسمع الاموات اصوات الحياء اذا شاء ويهدي من يشاء ويضل من يشاء وليس ذلك لاحد سواه“ (تفسير ابن کثیر ج ۳ ص ۴۳۸)
 ”اللہ تعالیٰ فرماتا ہے کہ جیسے تیرے بس میں یہ نہیں کہ تو مردوں کو ان کی قبروں میں سنائے اور نہ یہ کہ تیرا کلام ان بہروں تک پہنچ سکے جو سنتے نہیں۔ جب کہ انہوں نے تیری طرف اپنی پیٹھ بھی پھیر دی ہو۔ اسی طرح تو حق سے اندھوں کو ہدایت دینے پر اور ان کو گمراہی سے ہٹانے پر قادر نہیں بلکہ یہ اللہ تعالیٰ کے بس میں ہے کہ وہ مردوں کو اپنی قدرت سے جب چاہتا ہے زندوں کی آوازیں سناتا ہے اور جس کو چاہتا ہے گمراہ کرتا ہے اور یہ کارروائی اللہ تعالیٰ کے بغیر کسی اور کے بس اور اختیار میں نہیں ہے۔

اس تفسیر کے رد سے نفی اس سماع کی ہے جو انسان کے بس اور قدرت میں نہیں اور ”إِنَّ اللَّهَ يَسْمِعُ مَنْ يَشَاءُ“ میں اس سماع کا اثبات ہے جو مردوں کے لئے ثابت ہے جیسا کہ ابھی ”إِنَّكَ لَا تَهْدِي“ کی تفسیر میں نفی اور اثبات کا معنی بیان ہوا ہے۔

امام محمد بن جریر مہدیہ الطبری (المتوفی ۳۱۰ھ) ”إِنَّ اللَّهَ يَسْمِعُ مَنْ يَشَاءُ“ کی تفسیر میں لکھتے ہیں کہ: ”كما لا يقدر ان يسمع من في القبور كتاب الله فيهديهم به الى سبيل الرشاد فكذلك لا يقدر ان ينفع لمواعظ الله وبيان حججه من كان ميت القلب من احياء عباده عن معرفة الله وفهم كتابه وتنزيله وواضح حججه“ (تفسير ابن جریر ج ۲۲ ص ۱۲۹)

”جس طرح اہل قبور کو اللہ تعالیٰ کی کتاب سنا کر ان کو راہِ راست پر لانے کی قدرت کسی کو نہیں۔ اسی طرح یہ قدرت بھی کسی کو نہیں۔ اسی طرح یہ قدرت بھی نہیں کہ اللہ تعالیٰ کی نصیحتیں اور اس کی واضح دلیلیں بیان کر کے ان مردہ دلوں کو نفع پہنچایا اور زندہ کیا جائے جو اس کے بندوں میں سے اس کی معرفت اس کی کتاب کی فہم اس کے اُترنے اور اس کی واضح دلیلوں کی معرفت سے بے خبر اور مردہ دل ہیں۔“

نیز وہ لکھتے ہیں: ”وقوله انك لا تسمع الموتى يقول يا محمد لا تقدر ان تفهم الحق من طبع الله على قلبه فاماته لان الله قد ختم عليه ألا يفهمه“ (تفسير ابن جریر ج ۲۰ ص ۱۲)

ترجمہ: ”اور اللہ تعالیٰ کا ارشاد ہے کہ بے شک تو مردوں کو نہیں سنا سکتا یعنی اے محمد (ﷺ) تو اس پر قادر

نہیں کہ اس شخص کو حق سمجھا دے جس کے دل پر اللہ تعالیٰ نے ٹھہر لگا دی ہے اور اس کو مُردہ کر دیا ہے کیونکہ اللہ تعالیٰ نے اس پر ٹھہر لگا دی ہے کہ وہ حق کو نہ سمجھے۔“

اس تفسیر میں بھی اس کی تصریح ہے کہ نفی سماع کی نہیں بلکہ نفی اس کی ہے کہ بجز پروردگار کے کسی کو سنانے کی قدرت نہیں ہے اور تحریر فرماتے ہیں: ”وَلَا تَسْمَعُ الصَّمَّ الدَّعَاءَ إِذَا وَلَّوْا مَدْبِرِينَ يَقُولُ لَوْ أَنِ اصْتَمَّ وَلَّى مَدْبِرًا ثُمَّ نَادَيْتَهُ لَمْ يَسْمَعْ كَذَلِكَ الْكَافِرُ لَا يَسْمَعُ وَلَا يَنْتَفِعُ بِمَا يَسْمَعُ“ (تفسیر ابن جریر ج ۲۱ ص ۵۶)

”اور کُتو بہروں کو جب کہ وہ پیٹھ پھیر کر لوٹ جائیں نہیں سنا سکتا۔ اللہ تعالیٰ کے فرمان کا یہ مطلب ہے کہ اگر کوئی بہرہ شخص پیٹھ پھیر کر لوٹ جائے پھر تو اُس کو پکارے تو وہ نہیں سُناتا۔ اسی طرح کافر نہ سُناتا ہے اور نہ سُنی ہوئی چیز سے فائدہ اُٹھاتا ہے۔“

اس سے معلوم کہ کافر کے عدم سماع کا مطلب یہ ہے کہ وہ اس سے انتفاع نہیں کرتا۔ شیخ معین الدین رحمہ اللہ (التوفی ۸۸۹ھ) فرماتے ہیں: ”إِنَّكَ لَا تَسْمَعُ الْمَوْتَىٰ أَيْ الْكَفَّارَ فَانْهَمُ كَالْمَوْتَىٰ فِي عَدَمِ الْإِنْتِفَاعِ بِمَا يَسْمَعُونَ إِلَىٰ قَوْلِهِ إِنَّ تَسْمِعَ سَمَاعَ انْتِفَاعٍ أَلَا مَنْ يُؤْمِنُ“ (تفسیر جامع البیان ص ۳۳۴)

”بے شک تو مُردوں یعنی کافروں کو نہیں سنا سکتا کیونکہ وہ سُنی ہوئی چیز سے عدم انتفاع میں مُردوں کی طرح ہیں۔ (پھر آگے فرمایا) تو نہیں سنا سکتا سماع انتفاع مگر صرف ان کو جو ایمان لائیں۔“

اس تفسیر سے بھی معلوم ہوا کہ نفی مطلق سماع کی نہیں بلکہ سماع انتفاع کی نفی ہے۔

حافظ ابن حجر اور مولانا عثمانی، حافظ اسماعیلی (ابوبکر احمد بن ابراہیم التوفی ۷۳۷ھ) جو الامام اور الحافظ تھے، (اکمال ص ۶۲۸) اور جو الامام الحافظ الثبت اور شیخ الاسلام تھے، (تذکرہ ج ۳ ص ۱۳۹) کے حوالہ سے نقل کرتے ہیں: ”وَقَالَ الْإِسْمَاعِيلِيُّ كَانَ عِنْدَ عَائِشَةَ مِنَ الْفَهْمِ وَالذِّكَاءِ وَكَثْرَةِ الرِّوَايَةِ وَالْخُوصِ عَلَىٰ غَوَامِضِ الْعِلْمِ مَا لَا مَزِيدَ عَلَيْهِ لَكِنْ لَا سَمِيلَ إِلَىٰ رَذْوَايَةِ الثَّقَةِ الْإِبْنِصِ مِثْلَهُ يَدُلُّ فَسْخَهُ أَوْ تَخْصِيصَهُ أَوْ اسْتِحَالَتَهُ فَكَيْفَ وَالْجَمْعُ بَيْنَ الَّذِي أَنْكَرْتَهُ وَاثْبَتَهُ غَيْرُهَا مُمْكِنٌ لِأَنَّ قَوْلَهُ تَعَالَىٰ إِنَّكَ لَا تَسْمَعُ الْمَوْتَىٰ لَا يَنَافِي قَوْلَهُ ﷺ إِنَّهُمْ الْآنَ يَسْمَعُونَ لِأَنَّ السَّمَاعَ هُوَ ابْلَاغُ الصَّوْتِ مِنَ الْمَسْمُوعِ فِي أَذْنِ السَّامِعِ فَاللَّهُ تَعَالَىٰ هُوَ الَّذِي أَسْمَعَهُمْ بَانَ أَبْلَغَهُمْ صَوْتَ نَبِيِّهِ ﷺ وَأَمَّا جَوَابُهَا بَأَنَّهُ انَّمَا قَالَ إِنَّهُمْ لَيَعْلَمُونَ فَإِنْ كَانَتْ سَمِعَتْ ذَلِكَ فَلَا يَنَافِي رَوَايَةَ يَسْمَعُونَ بَلْ يُؤَيِّدُهَا“ (فتح الباری ج ۸ ص ۳۰۶، فتح السہم ج ۲ ص ۷۸۷)

”امام اسماعیلی رحمہ اللہ نے فرمایا کہ حضرت عائشہ صدیقہ رضی اللہ عنہا کے پاس فہم، ذکا، کثرت روایت اور علم کی گہرائیوں میں غوطہ زن ہونے کی وہ خوبی تھی جس سے زیادہ کا تصور نہیں کیا جاسکتا مگر بایں ہمہ ثقہ راوی کی روایت کو رد کرنے کی بھی کوئی سبیل نہیں۔ مگر ہاں! یہ کہ اگر کوئی اس جیسی نص ہو جو اس کے منسوخ یا مخصوص یا محال ہونے پر دلالت کرے پھر بھلا کیونکر یہ روایت رد کی جاسکتی ہے۔ جب کہ حضرت عائشہ رضی اللہ عنہا کی روایت جس میں انہوں نے سماع کا انکار کیا ہے اور دوسرے حضرات کی روایت جس میں اس کا اثبات ہے۔ جمع اور تطبیق بھی ممکن ہے۔ کیونکہ اللہ تعالیٰ کے ارشاد ”إِنَّكَ لَا تَسْمَعُ الْمَوْتَىٰ“ آنحضرت ﷺ کے اس ارشاد ”إِنَّهُمْ الْآنَ يَسْمَعُونَ“ (یعنی کفار اب سن رہے ہیں) میں کوئی منافات نہیں ہے۔ کیونکہ سماع کا یہ معنی ہے کہ سنانے والے کی آواز سننے والے کے کان میں پہنچائی جائے تو سنانے والا تو اللہ تعالیٰ ہی ہے جس نے کفار کو اپنے نبی کی آواز پہنچائی۔ رہا حضرت عائشہ رضی اللہ عنہا کا

یہ جواب کہ آنحضرت ﷺ نے تو یہ فرمایا تھا کہ بے شک وہ اس وقت جانتے ہیں۔ اگر واقعی حضرت عائشہ رضی اللہ عنہا نے یہ لفظ آپ سے سُنے تھے تو پھر بھی یہ یسمعون کے ہرگز منافی نہیں بلکہ اس کے مؤید ہیں۔“

امام ٹمس الدین محمد بن یوسف بن علی الکرمانی الشافعی رحمہ اللہ (المتوفی ۵۸۶ھ) (بخاری شریف ج ۲ ص ۵۶۷) حدیث عائشہ رضی اللہ عنہا ”ما قال انهم يسمعون ما اقول وانما قال انهم الآن ليعلمون الحديث“ کی شرح میں تحریر فرماتے ہیں کہ: ”فان قلت كيف جاز تكذيب ابن عمر رضي الله عنهما قلت ما كذب احد بل البحث في انه حمل على الحقيقة وعائشة رضي الله عنها حملته على المجاز فان قلت هل وجب تاويل كلامه بما اولته عائشة رضي الله عنها قلت يحتمل ان يكون معنى الآية انك لا تسمع بل الله هو المسمع مع ان المتأولين قالوا المراد من الموثي الكفار باعتبار موت قلوبهم وان كانوا احياء صورة وكذا المراد من الآية الاخرى قال صاحب الكشف في قوله تعالى انك لا تسمع الموثي شبهوا بالموثي وهم احياء لان حالهم حال الاموات وفي قوله تعالى ما انت بمسمع من في القبور اي الذين هم كالمقبورين“ (کواکب الدراری ج ۱۵ ص ۱۶۷، ۱۶۸)

”اگر تو یہ کہے کہ حضرت ابن عمر رضی اللہ عنہما کی تکذیب کیسے جائز ہو گئی؟ تو میں کہوں گا کہ ان کی تکذیب کسی نے نہیں کی بلکہ بحث اس میں ہے کہ حضرت ابن عمر رضی اللہ عنہما نے اس کو حقیقت پر محمول کیا ہے اور حضرت عائشہ رضی اللہ عنہا نے مجاز پر پھر اگر تو یہ کہے کہ کیا حضرت ابن عمر رضی اللہ عنہما کے کلام کی تاویل واجب ہے جیسا کہ حضرت عائشہ رضی اللہ عنہا نے کی؟ تو میں کہوں گا کہ احتمال ہے کہ آیت کا معنی یہ ہو کہ بے شک تو نہیں سنا سکتا، بلکہ اللہ تعالیٰ سنانے والا ہے۔ علاوہ ازیں تاویل کرنے والوں نے یہ بھی کہا ہے کہ (یہاں مردوں سے حقیقی مردے مراد نہیں ہیں بلکہ) موتی سے کفار مراد ہیں۔ اس اعتبار سے کہ ان کے دل مر چکے ہیں۔ اگرچہ سورۃ وہ زندوں کی شکل میں ہیں۔ (لہذا اہل قبور کے عدم سماع کا مسئلہ ہی اس سے غیر متعلق ہے) اور اسی طرح دوسری آیت سے یہی مراد ہے۔ صاحب کشاف نے ”انک لا تسمع الموثی“ کی تفسیر میں لکھا ہے کہ ان زندہ کافروں کو مردوں سے تشبیہ دی گئی ہے۔ کیونکہ ان کی حالت مردوں کی سی ہے (کہ جیسے وہ سماع سے فائدہ نہیں اٹھا سکتے اسی طرح یہ بھی ہیں) اور اسی طرح مَا آتَتْ بِمُسْمِعٍ مَّنْ فِي الْقُبُورِ کا مطلب بھی یہی ہے کہ باوجود زندہ ہونے اہل قبور کی طرح یہ نفع حاصل نہیں کر سکتے۔

اس سے معلوم ہوا کہ بقول علامہ کرمانی رحمہ اللہ حضرت عائشہ رضی اللہ عنہا نے حضرت ابن عمر رضی اللہ عنہما کی تکذیب نہیں کی بلکہ یہاں معاملہ حقیقت و مجاز کا ہے۔ حضرت ابن عمر رضی اللہ عنہما نے انهم يسمعون کی حدیث کو حقیقت پر حمل کر کے سماع موتی کا قول کیا ہے اور حضرت عائشہ رضی اللہ عنہا نے اس کو مجاز پر محمول کیا ہے کہ مراد اس سے علم ہے یعنی مردے اس وقت جانتے ہیں۔ پہلے تو یہ دیکھنا ہے کہ جب حقیقت شرعاً حتمیہ نہیں تو پھر مجاز کی کیا ضرورت ہے؟ کیونکہ مشہور تو یہ ہے کہ المجاز قنطرة الحقيقة کہ مجاز حقیقت کا پل ہے۔ اور پھر یہ بات بھی پہلے بحوالہ حافظ ابن حجر رحمہ اللہ وغیرہ گزر چکی ہے کہ یسمعون اور یعلمون میں تطبیق بھی ممکن ہے ان میں کوئی تعارض نہیں ہے۔

حافظ بدرالدین محمود العینی الحنفی رحمہ اللہ رقمطراز ہیں کہ: ”واجب عن الآية بان الذي يسمعهم هو الله تعالى والمعنى انه ﷺ لا يسمعهم ولكن الله تعالى احياءهم حتى سمعوا كما قاله قتادة وقال السهيلي رحمه الله وعائشة رضي الله عنها لم تحضر وغيرهما ممن حضرا حفظ للفظه وقد قالوا له ان خاطب قومًا قد جيفوا فقال ما انتم باسمع لما اقول منهم واذا جاز ان يكونوا سامعين اما باذان رؤسهم اذا قلنا ان الارواح تعاد الى

الاجساد عند المسألة وهو قول الاكثر من اهل السنة واما باذان القلب والروح على مذهب من يقول يتوجه السؤال الى الروح من غير رجوع منه الى الجسد او الى بعضه“ (ممدۃ القاری ج ۱ ص ۹۳)

”اس آیت کریمہ کا یہ جواب دیا گیا ہے کہ اللہ تعالیٰ ہی ان کو عطا تا ہے اور معنی یہ ہے کہ آنحضرت ﷺ اُن کو نہیں سنا سکتے لیکن اللہ تعالیٰ نے ان کو زندہ کیا۔ یہاں تک کہ انہوں نے عُن لیا۔ جیسا کہ قتادہ رحمہ اللہ نے کہا ہے اور امام سیوطی رحمہ اللہ فرماتے ہیں کہ اس موقع پر حضرت عائشہ رضی اللہ عنہا حاضر نہ تھیں اور دوسرے حضرات جو وہاں حاضر تھے وہ آنحضرت ﷺ کے الفاظ کو زیادہ یاد رکھنے والے ہیں۔ حالانکہ انہوں نے آپ سے کہا کہ کیا آپ ایسی قوم سے خطاب فرما رہے ہیں جو سنتی نہیں؟ آپ نے جواب میں فرمایا کہ تم میری بات کو ان سے زیادہ نہیں عُن رہے اور جب (بقول حضرت عائشہ رضی اللہ عنہا) اس حالت میں ان کا عالم ہوتا جائز ہے تو ان کا سامع ہونا بھی جائز ہے یا تو سر کے جسی کانوں سے اگر ہم یہ کہیں کہ سوال کے وقت ان کے ابدان میں ارواح کو لوٹایا جاتا ہے جیسا کہ اکثر اہل السنۃ والجماعت کا قول ہے اور یاد دل اور رُوح کے کانوں سے ان لوگوں کے مذہب پر جو یہ کہتے ہیں کہ سوال رُوح کی طرف متوجہ ہوتا ہے بغیر اس کے کہ سارے بدن یا اس کے بعض حصہ میں رُوح لوٹائی جائے۔“

اس عبارت سے یہ بات بھی ثابت ہوئی کہ اہل السنۃ والجماعت کی اکثریت بدن اور رُوح دونوں کے ساتھ سماع اموات کی قائل ہے اور یہی اکثریت عود الرُوح الی الجسد کی بھی قائل ہے۔

حضرت قاضی ثناء اللہ صاحب پانی پتی الحنفی رحمہ اللہ لکھتے ہیں کہ: ”قلت اذا صح عن النبی ﷺ ان الموتی تسمع کلام الحی فمعنی قوله تعالیٰ ”اِنَّكَ لَا تَسْمِعُ الْمَوْتٰی“ باختیارک و قدرتک کما انت تسمع الحی علی ما جرى به عادة الله تعالیٰ لكن الله تعالیٰ یسمع الموتی کلام الاحیاء اذا شاء او انک لا تسمع الموتی سماعت ترتب علیه الفائدة“ (منہ نوز اللہ مرقده حاشیۃ تفسیر مظہری ج ۷ ص ۲۵۳)

”میں کہتا ہوں کہ جب آنحضرت ﷺ سے یہ صحیح ثابت ہو چکا ہے کہ مُردے زندہ کے کلام کو سنتے ہیں تو ”اِنَّكَ لَا تَسْمِعُ الْمَوْتٰی“ کا مطلب یا تو یہ ہے کہ کُوء اپنے اختیار اور قدرت سے مُردوں کو نہیں سنا سکتا۔ جیسا کہ اللہ تعالیٰ کی جاری کی ہوئی عادت کے مطابق کُوء زندہ کو سنا سکتا ہے لیکن اللہ تعالیٰ ہی زندوں کا کلام مُردوں کو جب چاہتا ہے سنا دیتا ہے اور یا اس آیت کریمہ کا یہ مطلب ہے کہ تو مُردوں کو اس طریقہ پر نہیں سنا سکتا جس پر (قبول کرنے کا) فائدہ مترتب ہو۔“

الغرض حضرات مفسرین کرام رحمہم اللہ کی کوئی بھی تفسیر لے لیں۔ قدرِ مشترک سب اس پر متفق ہیں کہ اس مضمون کی تمام آیات سے عدم سماع موتی ہرگز ثابت نہیں ہے جس کے دَر پے مؤلف شفاء الصدور و ندائے حق اور ان کے حواری ہیں اور اس پر بضد ہیں۔

حضرت مولانا شبیر احمد صاحب عثمانی رحمہ اللہ ”اِنَّكَ لَا تَسْمِعُ الْمَوْتٰی“ کی آیت کی تشریح و تفسیر کرتے ہوئے آخر میں لکھتے ہیں۔ ”یعنی تم یہ نہیں کر سکتے کہ کچھ بولو اور اپنی آواز مُردے کو سنا دو کیونکہ یہ چیز ظاہری اور عادی اسباب کے خلاف ہے البتہ حق تعالیٰ کی قدرت سے ظاہری اسباب کے خلاف تمہاری کوئی بات مُردہ عُن لے اس کا انکار کوئی مؤمن نہیں کر سکتا۔ اب نصوص سے جن باتوں کا اس غیر معمولی طریقہ سے سنا ثابت ہو جائے گا اُسی حد تک ہم کو سماع موتی کا قائل ہونا چاہئے۔ محض قیاس کر کے دوسری باتوں کو سماع کے تحت نہیں لاسکتے۔ بہر حال آیت میں اسماع کی نفی سے مطلقاً سماع کی نفی نہیں ہوتی۔ واللہ تعالیٰ اعلم۔“ (حاشیہ ص ۵۳۱)

بہر حال اس آیت کریمہ کی پہلی تفسیر لیس یا دوسری، بہر کیف دونوں سے یہ ثابت ہے کہ اس سے مطلقاً سماع کی نفی نہیں ہوتی بلکہ سماع نافع و مفید یا سماع کی نفی ہے اور نفس سماع موتی فی الجملہ ثابت ہے۔ صحیح احادیث اور جمہور امت کا بیان اس کی واضح دلیل ہے۔

مسئلہ سماع موتی اور حضرت عزیر علیہ السلام کا واقعہ

قرآن کریم کے تیسرے پارہ میں ایک واقعہ اللہ تعالیٰ نے بیان کیا ہے جس کا نہایت مختصر خلاصہ یہ ہے کہ ایک بزرگ ہستی کو اللہ تعالیٰ نے وفات دے دی۔ سو سال تک مردہ رہے۔ جب اللہ تعالیٰ نے اُن کو زندہ کیا تو اُن سے فرمایا کہ تم اس حالت میں کتنا عرصہ رہے؟ انہوں نے جواب دیا کہ صرف ایک دن یا دن کا بھی کچھ حصہ۔ اللہ تعالیٰ نے فرمایا۔ نہیں بلکہ تم تو سو سال اس حالت میں رہے۔ (مصلہ)

جمہور مفسرین کرام کے نزدیک یہ بزرگ ہستی حضرت عزیر علیہ السلام کی تھی۔ بعض حضرات نے سماع موتی کے انکار پر اس واقعہ سے بھی استدلال کیا ہے۔ چنانچہ مؤلف ”جواہر القرآن“ لکھتے ہیں کہ اس واقعہ سے سماع موتی کی نفی ہوتی ہے۔ کیونکہ عزیر علیہ السلام دنیا میں ہونے والے تمام انقلابات سے بے خبر تھے۔ سو سال کے عرصہ میں نہ تو رات دن کے اختلافات کا اُن کو پتہ چلا اور نہ ہی بیرونی آوازیں اُنہیں سنائی دیں۔ (جواہر القرآن ص ۱۲۷) الجواب: اس واقعہ سے سماع موتی کی نفی پر استدلال صحیح نہیں ہے۔

اولاً: اس لئے کہ یہ مسئلہ حضرات صحابہ کرام رضی اللہ عنہم سے اختلافی چلا آ رہا ہے مگر حضرات سلف صالحین رضی اللہ عنہم میں سے کسی نے اس واقعہ سے عدم سماع موتی پر استدلال نہیں کیا جو اس بات کی واضح دلیل ہے کہ یہ واقعہ اس مسئلہ سے بالکل غیر متعلق ہے۔ ہمارے ہیرو مرشد حضرت مولانا حسین علی صاحب رحمہ اللہ نے اس واقعہ سے استدلال کیا ہے۔ لیکن حضرت مرحوم کے کئی تفردات ہیں جن میں سے ایک یہ بھی ہے۔ الحمد للہ تعالیٰ حضرت مرحوم کا ادب و احترام سویدائے قلب میں موجود ہے اور ان کی بے لوث دینی خدمات اور اپنے مخصوص رنگ میں توحید و سنت کی نشر و اشاعت اور اپنے نرالے ذوق میں شرک و بدعت کا رد ناقابل تردید حقیقت ہے لیکن شریعت کا حق سب سے مقدم ہے۔ امام تاج الدین ابو نصر عبد الوہاب السبکی (المتوفی ۷۷۱ھ) اپنے استاد محترم ناقد فن رجال علامہ شمس الدین ابو عبد اللہ الذہبی رحمہ اللہ (المتوفی ۷۴۸ھ) کی بعض علم کوتاہیوں اور تفردات کا ذکر کرتے ہوئے لکھتے ہیں: ”وانا قلت غیر مرة ان الذہبی استاذی وبہ تخرجت فی علم الحدیث الا ان الحق بالاتباع“ (طبقات الشافعیۃ الکبریٰ ج ۲ ص ۲۴۹، طبع مصر) ”میں کئی مرتبہ کہہ چکا ہوں کہ علامہ ذہبی رحمہ اللہ میرے استاد ہیں اور انہی کی بدولت میں نے علم حدیث میں مہارت حاصل کی ہے مگر حق کی پیروی کرنا زیادہ مناسب ہے۔“

حضرت مولانا رشید احمد صاحب گنگوہی رحمہ اللہ سے یہ سوال ہوا کہ آپ کی فلاں مسئلہ میں یہ رائے ہے۔ حالانکہ آپ کے ہیرو مرشد اس کے خلاف کہتے ہیں تو آپ ان کی مخالفت کیوں فرماتے ہیں، (مصلہ) تو اس کے جواب میں آپ فرماتے ہیں: ”اور حجت قول و فعل مشائخ سے نہیں ہوتی بلکہ قول و فعل شارع علیہم سے اور اقوال مجتہدین رضی اللہ عنہم سے ہوتی ہے۔ حضرت خواجہ نصیر الدین چراغ دہلوی قدس سرہ فرماتے ہیں جب اُن کے ہیرو سلطان نظام الدین قدس سرہ کے فعل کی محبت کوئی لاتا کہ وہ ایسا کرتے ہیں، تم کیوں نہیں کرتے؟ کہ فعل مشائخ محبت نہ باشد اور اس جواب کو

حضرت سلطان الاولیاء رحمۃ اللہ علیہ بھی پسند فرماتے۔ لہذا جناب حاجی (امداد اللہ صاحب رحمۃ اللہ علیہ) کا ذکر کرنا سوالات شرعیہ میں بے جا ہے۔ فقط واللہ تعالیٰ اعلم۔ ”رشید احمد گنگوہی عفی عنہ! (فتاویٰ رشیدیہ ج ۱ ص ۹۸، طبع دہلی)

مؤلف اقامۃ البرہان لکھتے ہیں: ”اسلام مشائخ اور اساتذہ کی تقلید بے جا کا نام نہیں بلکہ دلائل شریعت کے اتہاع کا نام ہے۔“ (ص ۳۱۲)

ظاہر امر ہے کہ جب حضرات سلف صالحین رحمۃ اللہ علیہم میں سے کسی نے عدم سماع موتی پر یہ واقعہ پیش نہیں کیا حالانکہ قرآن کریم کا یہ واقعہ بھی ان کے پیش نظر تھا اور اس مسئلہ کا اختلاف بھی ان کے سامنے تھا تو یہ اس مسئلہ سے غیر متعلق ہے۔

ثانیاً: اس واقعہ سے لئی سماع موتی تب متحقق ہو سکتی ہے جب تحقیقی اور تاریخی طور پر یہ ثابت کیا جائے کہ حضرت عزیر علیہ السلام کے پاس کوئی پہنچا ہوا اور اُس نے اُن سے علیک سلیک کی اور کلام کیا ہو مگر نہ تو وہ عُن سکے اور نہ اُن کو خبر ہوئی۔ بہت ممکن ہے کہ جہاں ان کی وفات ہوئی تھی وہاں کوئی بھی نہ گیا ہو اور نہ کسی کو ان کی خبر ہوئی ہو، محض عقلی طور پر یہ کہہ دینا کہ سو سال تک وہاں کوئی نہ گیا ہو اور کسی کو خبر بھی نہ ہوئی ہو، کوئی وقعت نہیں رکھتا۔ کیونکہ تاریخی حقائق کے لئے محض عقلی ٹھوسکافیاں نا کافی ہیں۔ حضرت شیخ الہند مولانا محمود الحسن صاحب رحمۃ اللہ علیہ (المتوفی ۱۳۳۹ھ) اس واقعہ کے بارے میں لکھتے ہیں کہ: ”حضرت عزیر علیہ السلام نے راہ میں ایک شہر دیکھا۔ ویران اس کی عمارت گری ہوئی دیکھ کر اپنے دل میں کہا کہ یہاں کے ساکن سب مر گئے کیونکہ حق تعالیٰ اُن کو جلادے اور یہ شہر پھر آباد ہو۔ اُسی جگہ اُن کی رُوح قبض ہوئی اور اُن کی سواری کا گدھا بھی مر گیا۔ سو برس تک اُسی حالت میں رہے اور کسی نے نہ اُن کو وہاں آکر دیکھا نہ اُن کو خبر ہوئی۔“ (حاشیہ قرآن کریم ص ۵۵)

اس سے معلوم ہوا کہ سو سال کے عرصہ تک اُن کے پاس سرے سے کوئی گیا ہی نہیں تھا اور نہ کسی کو اُن کی خبر ہوئی تھی تو پھر سلام و کلام کرنے نہ کرنے اور سننے نہ سننے کا کیا معنی؟ اور انکار سماع موتی کا کیا مطلب؟ حکیم الامت حضرت مولانا تھانوی رحمۃ اللہ علیہ اس واقعہ کے سلسلہ میں لکھتے ہیں کہ: ”رہی یہ بات کہ جب دُوروں نے دیکھا نہیں۔“ تو لوگوں کے لئے نمونہ قدرت کس طرح ہوگا؟ وجہ اس کی یہ ہے کہ قرائن خارجیہ قطعاً سے ان کا صدق بیان لوگوں کو بطور علم ضروری کے معلوم ہو جاوے گا جیسا کہ خود ان کو ایسے ہی قرائن سے نیز اپنا مُردہ رہنا مدت طویل تک معلوم ہو گیا۔“ واللہ تعالیٰ اعلم! (تفسیر بیان القرآن ج ۱ ص ۱۳۵)

اس سے بھی معلوم ہوا کہ نہ کوئی ان کے پاس گیا اور نہ اُن کو دیکھا۔

ثالثاً: اس واقعہ سے جو کچھ ثابت ہے وہ صرف اس قدر ہے کہ برزخ میں رہنے کی مدت کا احساس نہیں ہو سکتا اور یہ معلوم نہیں ہو سکتا کہ وقت کتنا گزرا اور اس کا عدم سماع موتی سے کوئی سروکار نہیں ہے۔

حضرت تھانوی رحمۃ اللہ علیہ اس واقعہ کے فوائد میں لکھتے ہیں کہ: ”پانچویں بعد بعث کے برزخ میں رہنے کی مدت معلوم نہ ہونا“ ”الی ان قال“ اور پانچویں امر کی نظیر اُن کا جواب ”یَوْمَآؤْ بَعْضُ یَوْمٍ“ کہنا جیسا کہ بعینہ یہی جواب بعض اہل محشر دیں گے۔“ (تفسیر بیان القرآن ج ۱ ص ۱۳۵)

یہ بالکل صاف عبارت ہے کہ برزخ کی مدت معلوم نہیں ہو سکتی۔

لطیفہ: راقم الحروف نے ”تسکین الصدور“ میں نہایت اختصار کے ساتھ حضرت عزیر علیہ السلام کے اس واقعہ سے عدم سماع موتی پر استدلال کرنے والوں کا جواب عرض کیا تھا۔ اس جواب سے مؤلف ”تسکین القلوب“

خاصے پریشان اور برہم ہوئے ہیں اور راقم کی تردید میں جو کچھ انہوں نے لکھا ہے اس کا خلاصہ یہ ہے کہ جب حضرت عزیر علیہ السلام کو اپنے حالات کا علم نہ ہو سکا جو حضوری ہے تو غیروں کے حالات و اقوال کا علم کیسے ہو گیا جو علم حصولی ہے؟ اور نیز لکھتے ہیں کہ حضرت عزیر علیہ السلام خوشی میں انہماک کے باعث اپنے ذاتی حالات سے تو بے خبر ہو گئے اور باقی سب کچھ دیکھ نہ رہے ہیں۔“ (تسکین القلوب ص ۵۶، ۵۵ مصلہ)

الجواب: موصوف نے یہ جو کچھ ارشاد فرمایا ہے صرف مناظرانہ دفع الوقتی ہے اس کے سواء کچھ نہیں۔ ایک تو اس لئے کہ ہم نے یہ دعویٰ تو نہیں کیا کہ غیروں کے سب حالات کا ان کو علم ہے اور نہ یہ کہا گیا ہے کہ وہ سب کچھ دیکھ اور سن سکتے ہیں۔ خویش اقارب کے بعض اعمال کا علم اقارب پر عرض اعمال کی حدیث کے پیش نظر قابل انکار نہیں۔ باقی سب حالات اور اعمال کا علم بجز پروردگار کے اور کسی کے نہیں ہے اور سننے کا دعویٰ بھی عند القبر اور نزدیک سے ہے۔ دُور دراز سے سننے کا دعویٰ بھی نہیں ہے۔ موصوف نے بلاوجہ موجب کُلیہ کا سور داخل کر کے تعمیم پیدا کر کے کوئے کی ناکام کوشش فرمائی ہے اور باقی سب کچھ دیکھ نہ رہے ہیں۔“ اور دوسرے یہ کہ اللہ تعالیٰ کا سوال حضرت عزیر علیہ السلام سے ان کے ذاتی حالات و صفات کے متعلق نہیں تھا تا کہ علم حضوری اور علم حصولی کی منطقیانہ بحث یہاں چل نکلے بلکہ اللہ تعالیٰ نے اُن سے کَم لَبِثْتَ ارشاد فرما کر زمانہ کی تعیین و توقیت دریافت فرمائی ہے اور زمانہ و وقت نہ تو انسان کے ذاتی حالات میں داخل ہے نہ صفات میں بلکہ ظرف ہے اور الگ مقولہ ہے۔ اگر زمانہ انسان کے ذاتی اور صفاتی حالات میں داخل ہوتا تو حشر کے دن قبور سے نکلنے کے بعد ہر ایک کو دُنیا یا قبر اور برزخ میں اپنے ٹھہرنے کا صحیح اور ٹھیک وقت معلوم ہوتا اور وہ ایک دوسرے کو یا فرشتوں کو جواب دیتے اور بتاتے ہوئے یہ مختلف تعبیریں نہ کرتے۔ اِنْ لَبِثْتُمْ اِلَّا يَوْمًا۔ (تم نہیں ٹھہرے مگر صرف ایک دن) اِنْ لَبِثْتُمْ اِلَّا عَشْرًا۔ (تم نہیں ٹھہرے مگر دس دن) ”كَانَتْهُمْ يَوْمَ يَرَوْنَهَا لَمْ يَلْبَثُوا اِلَّا عَشِيَّةً اَوْ ضُحًى“ (گویا کہ وہ جس دن قیامت کو دیکھ لیں گے یوں

۱۔ حضرت جابر رضی اللہ عنہ سے روایت ہے۔ آنحضرت ﷺ نے فرمایا کہ تمہارے اعمال تمہارے اقارب پر ان کی قبروں میں پیش کئے جاتے ہیں۔ اگر عمل اچھے ہوتے ہیں تو وہ خوش ہوتے ہیں اور اگر دوسری بد کے ہوتے ہیں تو وہ اُن کے لئے دُعا کرتے ہیں۔ (مصلہ مسند ابوداؤد طیالسی ص ۲۴۸) اور اسی مضمون کی روایت حضرت انس رضی اللہ عنہ سے بھی مروی ہے۔ (مسند احمد ج ۳ ص ۱۶۵) اور حضرت مولانا شاہ محمد اسحاق صاحب رحمہ اللہ فرماتے ہیں کہ زندوں کے اعمال اُن کے مُردہ خویش و اقارب پر پیش کئے جاتے ہیں اور وہ اُن کے لئے دُعا بھی کرتے ہیں۔ جیسا کہ بعض روایات سے معلوم ہوتا ہے۔ چنانچہ کتاب (شرح الصدور ص ۱۱۰، فی احوال المونی و القبور) میں لکھا ہے کہ امام احمد رحمہ اللہ نے حضرت انس رضی اللہ عنہ کے طریق سے سند کے ساتھ حدیث آنحضرت ﷺ سے روایت کی ہے کہ بے شک تمہارے اعمال تمہارے اقارب اور تمہارے خاندان کے لوگوں پر، جو مر چکے ہوتے ہیں، پیش کئے جاتے ہیں۔ سو اگر عمل اچھا ہو تو وہ اس سے خوش ہوتے ہیں اور اگر عمل بُرا ہو تو کہتے ہیں اے پروردگار تو ان کو ہدایت دے بغیر نہ مار (ماہ مسائل ص ۳۸) اور اسی مضمون کی ایک مرفوع روایت حضرت نعمان بن بشیر رضی اللہ عنہ سے اور ایک حضرت ابو ہریرہ رضی اللہ عنہ سے اور ایک عبدالغفور من ابیہ عن جدہ کے طریق سے مرفوعاً مروی ہے۔ (شرح الصدور ص ۱۱۰) اور حضرت ابویوب انصاری رضی اللہ عنہ سے بھی مروی ہے۔ (مجمع الزوائد ج ۲ ص ۳۲۷) خویش و اقارب پر عرض اعمال کی ایک حدیث امام الطائفة شیخ شہاب الدین سہروردی رحمہ اللہ (المتوفی ۶۳۲ھ) (عوارف المعارف ط ۱ الاحیاء ج ۴ ص ۱۵۳) میں اور ایک حدیث امام غزالی رحمہ اللہ ”(احیاء العلوم ج ۴ ص ۴۱۲) میں پیش کر کے ان سے عرض اعمال پر استدلال کرتے ہیں۔ اصل مہارت تسکین الصدور میں ملاحظہ کر لیں۔ الغرض یہ جملہ روایات مل جل کر اس فردی مسئلہ کے اثبات کے لئے کافی ہیں۔ ”وفیہا کفایۃ لمن لہ ہدایۃ“

سمجھیں گے کہ وہ نہیں ٹھہرے مگر دن کا پچھلا یا پہلا حصہ ”كَأَنَّهُمْ يَوْمَ يَرُونَ مَا يَوْمُ عَذَابٍ لِّمَن يَلْبَثُوا إِلَّا سَاعَةً مِّنْ نَّهَارٍ“ (گویا کہ وہ جس دن اس چیز کو دیکھ لیں گے جس کا وعدہ اُن سے کیا جا رہا ہے، ایسا خیال کریں گے کہ وہ دن کا صرف ایک گھنٹہ ٹھہرے ہیں) علاوہ ازیں اگر وقت اور زمانہ انسان کی ذات و صفات میں داخل ہوتا تو ہر آدمی کو اپنی تاریخ پیدائش، عمر اور زندگی کے دوسرے واقعات تاریخ وار معلوم ہوتے اور ایسے حالات میں لوگ غلن اور تخمینہ سے ہرگز کام نہ لیتے۔ حالانکہ بجز اُن لوگوں کے جن کے حافظے بڑے قوی ہوتے ہیں یا وہ لوگ جن کے پاس تاریخ ولادت اور زندگی کے اہم واقعات لکھے ہوئے ہوتے ہیں اور کوئی شخص اپنی عمر یا زندگی کے واقعات زمانہ اور وقت کی تعیین و تحدید کے ساتھ نہیں بتا سکتا اور نہ لوگ اپنی صُلبی اُولاد اور قریب ترین رشتہ داروں عزیزوں کی عمریں صحیح صحیح بتا سکتے ہیں۔ حالانکہ وہ اُنہی کے ہاں اور اُن کے سامنے پیدا ہوئے ہوتے ہیں اگر وقت اور زمانہ علم حضوری میں داخل ہوتا تو پھر بلا تامل ہر شخص متعین طور پر یہ اُمور بتا سکتا اور حقیقت اس کے بالکل برعکس ہے تو کیسے تسلیم کر لیا جائے کہ وقت اور زمانہ انسان کی ذات و صفات میں داخل ہو کر علم حضوری بن گیا؟

مشہور و محقق مولا جلال الدین الدوانی رحمۃ اللہ علیہ (التوفی ۱۲۸۸ھ) لکھتے ہیں: ”و علمها بذاتها و صفاتها

علم حضوری کما بین فی موضعه“ (ملا جلال ص ۹۰)

”اور نفس کا اپنی ذات و صفات کے بارے میں علم، علم حضوری ہے جیسا کہ اپنی جگہ پر یہ بات بیان کی گئی ہے۔“

اور اس کے شارح میرزا ہد بن محمد المسلم (التوفی ۱۱۰۱ھ) لکھتے ہیں کہ: ”قد اشتهر فیما بین القوم ان

علم النفس بذاتها و صفاتها علم حضوری“ (میرزا ہد ص ۸۸)

(منطقیوں کی) قوم میں یہ بات مشہور ہے کہ نفس کا اپنی ذات و صفات کے متعلق علم، علم حضوری ہوتا ہے۔

الحاصل نفس کا اپنی ذات و صفات کے بارے میں علم بلاشبہ علم حضوری ہوتا ہے مگر وقت اور زمانہ نہ انسان

کی ذات ہے نہ اس کی صفت ہے۔ اس لئے غیر متعلق بحث کو درمیان میں لا کر گلو خلاصی نہیں کی جاسکتی۔

و مثالاً: اہل السنۃ والجماعت کا سماع موتی کے بارے میں اختلاف جس طرز کا بھی ہے، عام موتی کے

بارے میں ہے حضرات انبیاء کرام علیہم السلام کے بارے میں نہیں ہے۔ اس میں سب متفق ہیں کہ وہ قریب سے سنتے

ہیں۔ حضرت گنگوہی رحمۃ اللہ علیہ کی یہ عبارت پہلے عرض کی جا چکی ہے کہ: ”مگر انبیاء علیہم السلام کے سماع میں کسی کو اختلاف

نہیں۔“ (فتاویٰ رشیدیہ ج ۱ ص ۹۹)

جب حضرت عزیر علیہ السلام نما ہیں تو پھر ان کے عدم سماع کا کیا معنی؟

اصحاب کہف کا واقعہ

اس وقت کے وہ حضرات جو عدم سماع موتی کے قائل ہیں وہ اصحاب کہف کے واقعہ سے بھی استدلال کیا

کرتے ہیں بلکہ اس پر خاصا زور دیتے ہیں کیونکہ ان کے واقعہ میں بھی یہ آتا ہے کہ جب وہ تین سو نو (۳۰۹) سال گزار

کر نیند سے بیدار ہوئے تو انہوں نے آپس میں ایک دوسرے سے سوال کیا ”کَمْ لَبِثْنَا“ تم کتنا عرصہ یہاں ٹھہرے ہو؟

جواب دینے والوں نے کہا: ”لَبِثْنَا يَوْمًا وَ بَعْضُ يَوْمٍ“ کہ ہم ایک دن یا دن کا کچھ حصہ ٹھہرے ہیں۔ ان حضرات کا کہنا

ہے کہ جب نیند میں جب کہ رُوح بھی کلی طور پر بدن میں ہوتی ہے ان کو وقت کا صحیح اندازہ نہ ہو سکا اور باہر کی دُنیا کا اُن کو

علم نہ ہو سکا تو بھلا مُردے کیونکر باہر کی بات کو سنتے ہیں؟ مگر یہ ان حضرات کا برا معاملہ ہے۔ کیونکہ نیند کی حالت میں ادراک و شعور ایک گونہ معطل ہو جاتا ہے اور انسان بے بس اور بے اختیار ہوتا ہے۔ یہی وجہ ہے کہ نیند کی حالت میں طلاق و عتاق اور اسلام و ردت وغیرہ کسی چیز کا اعتبار نہیں ہوتا اور قبر میں اعادۂ روح کے بعد میت کا معاملہ اس کے برعکس ہے۔ میت میں ادراک و شعور اور علم باقاعدہ ہوتا ہے اور اسی بناء پر جب نکیرین سوال کرتے ہیں اور مُردہ اس کا جواب دیتا ہے تو اس کے جواب کا باقاعدہ اعتبار ہوتا ہے اور امتحان میں اس کی کامیابی یا ناکامی پر اُسے جزا و سزا ملتی ہے اور اُسے اسی ادراک و شعور کے ساتھ راحت و کلفت محسوس ہوتی ہے۔ اس لئے مُردے کا سونے والے پر قیاس کرنا قیاس مع الفارق ہے۔ لہذا اصحابِ کُہف کے واقعہ سے بھی عدم سماع موتی کا مسئلہ ہرگز ثابت نہیں ہوتا اور نہ حضرات سلف صالحین علیہم السلام میں سے کسی نے اس سے اس پر استدلال کیا ہے۔ علاوہ ازیں اس واقعہ سے بھی صرف اس قدر ثابت ہے کہ ان کو اپنے رہنے کی مدت اور زمانہ معلوم نہ تھا اور آج بھی سونے والوں کو سونے کا صحیح وقت اور کئی لوگوں کو اپنی عُمروں کا متعین وقت معلوم نہیں ہوتا تو اس کا یہ مطلب تو نہیں کہ وہ نہیں سنتے۔

عدم سماع موتی اور حضرت امام ابو حنیفہ رحمہ اللہ

بعض حضرات نے یہ لکھا ہے کہ فتاویٰ غرائب (یا الغرائب فی تحقیق المذاهب) میں ہے کہ حضرت امام ابو حنیفہ رحمہ اللہ نے ایک آدمی کو دیکھا جو نیک اور بزرگ لوگوں کی قبروں پر جاتا اور اُن کو سلام کہتا اور ان سے مخاطب ہو کر ان سے باتیں کرتا اور ان سے کہتا۔ اے اہلِ قبور کیا تمہیں کوئی خبر ہے یا کوئی علامت ہے۔ میں کئی مہینوں سے تمہارے پاس آ رہا ہوں اور تمہیں پکار پکار کر کہہ رہا ہوں اور یہ سوال کرتا ہوں کہ تم میرے لئے دُعا کرو۔ کیا تمہیں کچھ پتہ چلا یا تم بے خبر ہی رہے؟ حضرت امام ابو حنیفہ رحمہ اللہ نے اس شخص سے فرمایا کہ کیا انہوں نے تجھے کوئی جواب دیا؟ اس شخص نے کہا۔ نہیں۔ آپ نے فرمایا کہ تیرے لئے دُوری ہو اور کُذلیل و خوار ہو تو ایسے اجسام سے باتیں کرتا ہے جو نہ تو جواب دینے کی قدرت رکھتے ہیں اور نہ ان کو کسی چیز کا اختیار ہے اور ”نہ کوئی آواز ہی سن سکتے ہیں“ اور پھر آپ نے بطور استدلال یہ آیت کریمہ پڑھی: ”وَمَا أَنتَ بِمُسْمَعٍ مَّنْ فِي الْقُبُورِ“ (مصلحہ تفہیم المسائل لمولانا بشیر الدین قنوجی رحمہ اللہ ص ۱۷۲ اور یہ حوالہ تحریرات حدیث ص ۲۰۶ اور شفاء الصدور ص ۳۴ و اقامۃ البرہان ص ۷۹ وغیرہ کتابوں میں بھی ذکر کیا گیا ہے)

الجواب: یہاں چند امور قابلِ توجہ ہیں۔

(۱) اَوَّل قاضی بشیر الدین قنوجی رحمہ اللہ شاگرد حضرت مولانا شاہ محمد اسحاق صاحب اور اُستاد نواب صدیق حسن خان صاحب رحمہ اللہ غیر مقلد تھے۔ سب سے پہلے اس حوالہ کا ماخذ ہماری معلومات کی بناء پر انہی کی کتاب ہے۔ انتہائی حیرت کی بات ہے کہ حضرات فقہاء احناف علیہم السلام میں سے مسئلہ سماع موتی کے مثبت اور منفی پہلو میں نہ تو حقد میں حضرات کو یہ حوالہ دستیاب ہوا ہے اور نہ متاخرین کو اور ہماری دانست میں کسی معتبر حنفی فقیہ نے ان سے پہلے اس کا تذکرہ نہیں کیا اور نہ فقہ حنفی کی کسی معتبر کتاب میں اس کا ذکر ہے۔ ”مَنْ ادْعَىٰ خِلَافَهُ فَعَلَيْهِ الْبَيَانُ بِالْبُرْهَانِ“

دوم: یہ فتاویٰ غرائب کس کی تالیف ہے؟ اور اس کے مصنف کون تھے؟ اور کس مسلک سے تعلق رکھتے تھے؟

اور یہ کس زمانہ کی تالیف ہے؟ اور فقہاء احناف اور دیگر فقہاء کے نزدیک اس کے مصنف اور کتاب کا کیا پایہ ہے؟

سوم: ایسی غیر متعارف اور مجہول کتاب کے حوالہ کا صریح اور صحیح احادیث اور جمہور اُمت کے واضح اقوال کے مقابلہ میں کیا وقعت اور اعتبار ہو سکتا ہے؟

حضرت ملا علی القاری الحنفی رحمہ اللہ فرماتے ہیں کہ: ”قلت و من القواعد الكلية ان نقل الاحادیث النبویة والمسائل الفقهیة والتفاسیر القرآنیة لا يجوز الا من الكتب المتداولة لعدم الاعتماد علی غیرها من وضع الزنادقة والحق الملاحدة بخلاف الكتب المحفوظة فان نسخها تكون صحيحة متعددة“ (موضوعات کبیر ص ۱۰۴، ۱۰۵، دیوار النوادر ص ۵۰۹)

”میں کہتا ہوں کہ قواعد کلیہ میں سے یہ بات ہے کہ آنحضرت صلی اللہ علیہ وسلم کی احادیث اور فقہی مسائل اور قرآن کریم کی تفاسیر کا نقل کرنا ناجائز ہے مگر صرف ان کتابوں سے جو متداول ہیں کیونکہ دوسری کتابوں پر کوئی اعتماد نہیں کیا جاسکتا۔ ہو سکتا ہے کہ ان میں زندقوں کی جعل سازی اور ملحدوں کا الحاق شامل ہو بخلاف محفوظ کتابوں کے، کیونکہ ان کے نسخے صحیح اور متعدد ہوتے ہیں۔ (اور ان میں قطع و برید کا موقع جعل سازوں کو نہیں مل سکتا) اس سے صاف طور پر معلوم ہوا کہ فقہی مسائل کا غیر متداول اور مجہول کتابوں سے نقل کرنا سرے سے جائز ہی نہیں ہے۔

مولانا عبدالحنی لکھنؤی الحنفی رحمہ اللہ (المتوفی ۱۳۰۴ھ) لکھتے ہیں کہ: ”صرح فی فتح القدير من باب القضاء انه لا يحل النقل من الكتب الغريبة“ (الفوائد البهية ص ۱۹۰، طبع مصری)

”فتح القدير کے باب القضاء میں تصریح موجود ہے کہ کتب غریبہ سے نقل کرنا حلال اور جائز نہیں ہے۔“

حافظ ابن الہمام رحمہ اللہ کی عبارت یوں ہے: ”و طریق نقله لذلك عن المجتهد احد امرين اما ان يكون له فيه سند اليه او يأخذه من كتاب معروف تداولته الايدي نحو كتب محمد بن الحسن رحمہ اللہ ونحوها من التصانيف الممشورة للمجتهدين لانه بمنزلة الخبر المتواتر عنهم او المشهور هكذا ذكر الرازي رحمہ اللہ فعلى هذا لو وجدنا بعض نسخ النواذر في زماننا لا يحل عزومافيه الى محمد رحمہ اللہ ولا الى ابي يوسف رحمہ اللہ لانها لم تستهر في عصرنا في ديارنا ولم تتداول نعم اذا وجد النقل عن النواذر مثلاً في كتاب مشهور معروف كالهداية والمبسوط كان ذلك تحويلاً على ذلك الكتاب“

(فتح القدير ج ۳ ص ۲۴۶ طبع ہند، ج ۵ ص ۲۵۶ طبع مصر)

”کہ قاضی کے مجتہد سے مسئلہ نقل کرنے کے سلسلہ میں دو طریقوں میں سے ایک ہونا چاہئے۔ یا تو مجتہد تک سند کے ساتھ یہ سلسلہ پہنچے اور یا کسی ایسی معروف کتاب سے نقل کرے جو ہاتھوں میں متداول رہی ہو۔ جیسے حضرت محمد بن الحسن رحمہ اللہ کی کتابیں اور ان کی مانند مجتہدین کی اور مشہور کتابیں کیونکہ یہ ان سے بمنزلہ خبر متواتر یا مشہور کے منقول ہیں۔ اسی طرح امام (ابوبکر الجصاص) رازی رحمہ اللہ نے ذکر کیا ہے۔ سو اس تحقیق کے پیش نظر اگر ہمارے زمانہ میں کوئی چیز نادر کتابوں کے بعض نسخوں میں پائی گئی تو نہ ان سے نقل کرنا جائز ہے اور نہ اس کی نسبت حضرت امام محمد رحمہ اللہ اور حضرت امام ابو یوسف رحمہ اللہ کی طرف کرنی جائز ہے۔ کیونکہ ہمارے زمانہ میں ہمارے علاقہ کے اندر ان نادر کتابوں کی شہرت نہیں ہے اور نہ یہ متداول ہیں۔ ہاں! اگر نادر کتابوں سے نقل کسی مشہور اور معروف کتاب میں ہو۔ مثلاً ہدایہ اور مبسوط وغیرہ تو اس نقل کا اعتبار اس مشہور اور معروف کتاب کی وجہ سے ہوگا۔“

اگر حافظ ابن الہمام رحمہ اللہ کے دور میں اور ان کے علاقہ میں جو علم و عرفان کا دور اور فقہ کا گہوارہ تھا، تادر کتابوں کی نقل کا اعتبار نہیں ہو سکتا تو آج اُن سے نقل کئے ہوئے مسئلہ کو کون تسلیم کرتا ہے؟

یہ پوری عبارت فتاویٰ عالمگیری ج ۳، صفحہ ۳۷۸ طبع مصر میں بھی موجود ہے اور اس کے آخر میں ہے کذا فی البحر الرائق یعنی اسی طرح البحر الرائق میں ہے۔ الغرض فتح القدیر، البحر الرائق اور عالمگیری وغیرہ تمام معتبر کتابوں میں یہ عبارت اس امر کو واضح سے واضح تر کرتی ہے کہ تادر کتابوں کے حوالہ سے کوئی مسئلہ حضرات ائمہ کرام رحمہم اللہ کی طرف نسبت نہیں کیا جاسکتا۔

مولانا عبدالحی لکھنوی رحمہ اللہ، علامہ ابن نجیم مصری رحمہ اللہ کے حوالہ سے نقل کرتے ہیں کہ: ”لاتجوز الفتوی من التصانیف الغیر المشہورۃ“ (مقدمہ عمدۃ الرعاۃ ص ۱۱)

”غیر مشہور تصانیف سے فتویٰ جائز نہیں ہے۔“

اور فتاویٰ غرائب کے اس حوالہ کا کیا اعتبار ہو سکتا ہے؟

(۴) چہارم: پہلے یہ بات باحوالہ گزر چکی ہے کہ حضرت ملا علی القاری رحمہ اللہ اور حضرت مولانا سید انور شاہ صاحب رحمہ اللہ نے فرمایا کہ حضرت امام ابو حنیفہ رحمہ اللہ اور (نیز آپ کے مایہ ناز شاگردوں امام ابو یوسف رحمہ اللہ اور امام محمد رحمہ اللہ وغیرہ) سے عدم سماع موتی کے بارے میں قطعاً کوئی ثبوت نہیں ہے اور حضرت مولانا گنگوہی رحمہ اللہ فرماتے ہیں۔
الجواب: مسئلہ سماع میں حنفیہ باہم مختلف ہیں اور روایات سے ہر دو مذہب کی تائید ہوتی ہے۔ پس تلقین اسی مذہب پر مبنی ہے کیونکہ اول زمانہ قریب دفن کے بہت سی روایات اثبات سماع کرتی ہیں اور حضرت امام اعظم رحمہ اللہ سے اس باب میں کچھ منصوص نہیں اور روایات جو کچھ امام صاحب رحمہ اللہ سے آئی ہیں، شاذ ہیں۔ قطعاً واللہ تعالیٰ اعلم!

گویا حضرت گنگوہی رحمہ اللہ کے نزدیک بھی فتاویٰ غرائب کا یہ حوالہ شاذ ہے جو قابل اعتبار نہیں ہے اور سابق مفتی دارالعلوم دیوبند حضرت مولانا مفتی عزیز الرحمن صاحب رحمہ اللہ فرماتے ہیں کہ: ”سماع موتی“ میں اختلاف ہے اور یہ اختلاف صحابہ رضی اللہ عنہم کے زمانہ سے ہے۔ بہت سے ائمہ سماع موتی کے قائل ہیں اور حنفیہ کی کتب میں بعض مسائل (مسئلہ یحییٰ جس کی بحث آرہی ہے) ایسے مذکور ہیں جن سے عدم سماع معلوم ہوتا ہے مگر امام صاحب سے کوئی تصریح اس بارہ میں نہیں نقل کرتے۔“ (فتاویٰ دارالعلوم ج ۵ ص ۳۶۱ طبع دیوبند)

ان تمام جان دار اور شان دار حوالوں سے یہ بات روز روشن کی طرح ثابت ہو گئی کہ فتاویٰ غرائب کے اس حوالہ کا حضرت امام صاحب رحمہ اللہ سے قطعاً کوئی ثبوت نہیں ہے اور یہ حوالہ بالکل اس کا مصداق ہے کہ ۔

یہ ہوائی کسی دشمن نے اڑائی ہو گی

اور خود مؤلف ”شفاء الصدور“ کو اس کا اقرار ہے کہ جو روایت اصول کے خلاف ہو وہ قابل اعتبار نہیں ہوتی۔ چنانچہ وہ لکھتے ہیں: ”اور مناقضۃ الاصول کا مفہوم یہ ہے۔ اسلامی دفاتر اور مسند احادیث اور مشہور کتب سے خارج ہو۔“ (ملف ص ۸۷)

مؤلف مذکور کا حضرت امام صاحب مدظلہ پر خالص بہتان

مؤلف مذکور نے حضرت امام صاحب مدظلہ کا یہ مسلک بتایا ہے کہ: ”مردے بلا استثناء انبیاء کرام علیہم السلام نہیں سنتے۔“ (ندائے حق ص ۳۲۰) مؤلف مذکور اپنی پوری جماعت کے ساتھ مل کر بھی قیامت تک صراحت کے ساتھ کسی معتبر حوالہ سے یہ ثابت نہیں کر سکتے کہ حضرت امام صاحب مدظلہ حضرات انبیاء کرام علیہم السلام کے سماع کے منکر تھے۔ (دیدہ باید)

دیدہ دلیری اور قبل از وقت واویلا

”مؤلف ”ندائے حق“ بزم خویش حضرت بہلول مدظلہ اور فتح چلی کی طرح ”خیر القرون“ کے حضرات سے عدم سماع موتی پر اتفاق ثابت کر چکنے کے بعد یہ عنوان قائم کرتے ہیں۔ ”خیر القرون کے بعد کا عہد“ اور پھر لکھتے ہیں کہ: ”اوراق سابقہ میں سمجھ لیا ہوگا کہ دعویٰ صاحب تسکین کہ سماع موتی پر سلف کا اجماع ہے، صحیح نہیں اور سلف کا اطلاق صحابہ جن علیہم السلام پر آتا ہے اور بعض نے توسیع کر کے خیر القرون پر بھی سلف کا اطلاق کیا۔ جس کی خیریت کی شہادت نبی صلی اللہ علیہ وسلم نے دی اب ہو سکتا ہے کہ کوئی کہے کہ ہو سکتا ہے کہ پہلے یہ مسئلہ مختلف فیہا رہا ہو، بعد کے علماء نے سماع پر اجماع کر لیا ہو۔ اول تو یہ وہم ہے سلف میں یہ مسئلہ مختلف فیہ نہ تھا قطعاً نہ تھا۔ (شاباش نیلوی صاحب۔ صغیر) (ومن ادغی فعلیہ البیان بالادلة دون اقوال من بعدهم بلا برہان بلفظہ ص ۱۵۳)

اس کے بعد انہوں نے ستر بزرگوں کے نام ذکر کئے جن میں صاحب فتح القدیر، ابن قیم، ابن تیمیہ، صاحب تفسیر ابن کثیر، صاحب تفسیر مظہری، صاحب تفسیر روح المعانی، شاہ محمد اسحاق، قاضی خان، طحاوی، صاحب رد المحتار، صاحب فتاویٰ عالمگیریہ مدظلہ (مؤلف مذکور کو معلوم ہونا چاہئے کہ فتاویٰ عالمگیریہ کو تقریباً پانچ صد جید علماء کرام کی کمیٹی نے مرتب کیا ہے۔ اس کے مرتب، صاحب نہیں اصحاب ہیں۔ صغیر) تھانوی، ملا علی قاری، شاہ عبدالقادر، بحر العلوم، عبدالحی، محمد قاسم نانوتوی، حسین احمد مدنی وغیرہ (مدظلہ) حضرات کے نام لئے۔ پھر ان کے بارے میں لکھتے ہیں کہ تمام قبروں میں پڑے ہوئے دھڑوں کے سننے کے قائل نہیں اور جن علماء کے اقوال آپ کے ذہن میں ہیں یا آپ ان کو اپنی تحقیق انیق اور بڑی کاوش سے جمع کر کے منصفہ شہود پر لانے والے ہیں، وہ آپ کو کسی طرح سودمند نہیں۔ اس کا جواب کتاب شائع ہونے سے پہلے ہی سن لیں اور اپنی کتاب میں اس بات کا جواب ضرور دیں ورنہ آپ کی کتاب ناقص تصور ہوگی۔ بات یہ ہے کہ سماع موتی میں تو کسی کا کوئی اختلاف نہیں اور نہ ہی ایسا وحیدہ مسئلہ ہے جس کے حل کے لئے دلائل اور نظر و فکر کی ضرورت ہو۔ مسئلہ اپنے مقام پر بالکل بدیہی ہے۔ عرفا، شرعا، ظاہر و باطناً اور دراصل جس بات میں حنفیہ و شوافع کا باہمی اختلاف ہے وہ سماع روحانی میں ہے نہ کہ قبروں میں پڑے ہوئے دھڑوں کے سننے نہ سننے میں (ملخص ص ۱۵۳، ۱۵۴) اس کے بعد انہوں نے (ص ۱۵۴) میں حضرت تھانوی، علامہ آلوسی، شاہ عبدالقادر، مولانا عثمانی، مولانا سید انور شاہ صاحب اور مولانا مدنی مدظلہ کی بعض اُدھوری اور مجمل عبارتیں نقل کی ہیں جن میں روح کے سننے کا ذکر ہے۔ (محصلاً) اور ایسا ہی انہوں نے (شفاء الصدور ص ۷۰، ۷۱) میں لکھا ہے۔

”الجواب بتاریخین کرام! آپ مؤلف مذکور کی اس عبارت کو سرسری طور پر پڑھ کر اندازہ لگائیں کہ آیا اس میں انہوں نے کوئی ٹھکانے کی بات کی ہے؟ پہلے تو وہ لکھتے ہیں کہ سلف میں یہ مسئلہ مختلف فیہ نہ تھا، قطعاً نہ تھا اور

پھر آگے لکھتے ہیں کہ سماع موتی میں تو کسی کا کوئی اختلاف نہیں۔ معلوم نہیں کہ ان کی کون سی بات صحیح ہے پہلے آپ ٹھوس حوالوں سے پڑھ چکے ہیں کہ یہ مسئلہ عہدِ صحابہ کرام رضی اللہ عنہم سے تاہنوز مختلف فیہا ہے۔ اور پھر آگے جن بزرگوں کے نام دیئے ہیں ان میں حضرت تھانوی رحمہ اللہ کی عبارت میں رُوح کے سننے کا اور حضرت شاہ عبدالقادر رحمہ اللہ کی عبارت میں رُوح کے سننے اور دھڑکے نہ سننے کا اور حضرت مدنی رحمہ اللہ کی عبارت میں سماع رُوحانی کا ذکر ہے۔ باقی کسی کی عبارت میں اس کی تصریح موجود نہیں کہ رُوح سنتی ہے اور دھڑکی نہیں سنتا۔ یہ تمام اکابر رُوح اور جسم دونوں کے تعلق سے سماع کے قائل ہیں۔ یہ مؤلف مذکور کی کیسی اور کتنی دیدہ دلیری ہے کہ وہ ان اکابر پر غلط الزام لگا رہے ہیں۔ حضرت تھانوی رحمہ اللہ کی عبارتیں اپنے مقام پر آ رہی ہیں ان شاء اللہ تعالیٰ اور پھر مؤلف مذکور نے ہماری کتاب کے طبع ہونے سے قبل ہی داویلا شروع کر دیا ہے کہ تمہارے ذہن میں یہ ہوگا اور وہ ہوگا۔ ہم اس کا جواب قبل از وقت ہی دے دیتے ہیں۔ نیلوی صاحب آپ اتنے پریشان اور خوف زدہ کیوں ہیں؟ ان شاء اللہ تعالیٰ ہم طبع دوم میں اس مسئلہ کی مزید تشریح کریں گے۔ سر دست نقد طور پر آپ اس کتاب میں ضروری مواد تو پڑھ لیں کہ آپ کیا کہہ رہے ہیں اور علماءِ ملت کیا فرماتے ہیں۔

حضرت تھانوی رحمہ اللہ

حضرت تھانوی رحمہ اللہ قبر اور برزخ کی زندگی پر بحث کرتے ہوئے طویل بحث میں یہ بھی لکھتے ہیں:

(۱) ”پس یہ امر کہ ارواح کا قبور کے ساتھ تعلق ہے اس چشم سے لینا چاہئے جس کو کسی قدر کشفی آنکھ نے بھی بتلایا ہے کہ اس تودہ خاک سے ارواح کا ایک تعلق ہوتا ہے اور ”السلام علیکم یا اهل القبور“ کہنے سے جواب ملتا ہے۔“ (المصالح العقلیہ حصہ سوم ص ۳۲۶، طبع دیوبند)

(۲) ”غرض رُوح کا تعلق قبر کے ساتھ ضرور ہوتا ہے۔ انسان میت سے کلام کر سکتا ہے۔ ارواح کا تعلق آسمان سے بھی ہوتا ہے جہاں اس کے لئے ایک مقام ملتا ہے۔“ (ایضاً ص ۳۲۷)

(۳) ”اسی طرح بلاشبہ مرنے کے بعد اجزائے بدن سے بھی رُوح کا تعلق رہتا ہے گونیکوں کی رُوح علیین میں ہوتی ہے اور بدوں کی عین میں۔ لیکن رُوحوں کا رُوحانی تعلق ابدان کے ذرات کے ساتھ رہنا ضروری ہے۔ خواہ کسی کو قبر میں دفن کریں خواہ جلا دیں۔ خواہ وہ ڈوب جائے۔ ذرے ذرے کے ساتھ رُوح کا تعلق (بالا تر از فہم) رہتا ہے۔ اس کی نظیر ایک تار برقی کافی ہے تار برقی کا تعلق دیکھئے کہاں سے کہاں تک رہتا ہے۔ ایسا ہی رُوح کا تعلق باوجود علیین و عین کے تعلق بدن کے ساتھ بھی ہے اور ضرور ہے مگر اس دُنیا کی آنکھیں محسوس نہیں کر سکتیں۔“ (ص ۳۲۷، ۳۲۸)

حضرات کی ان تمام عبارات سے یہ بات واضح ہو جاتی ہے کہ رُوح کے بدنِ عنصری (کیونکہ ذرہ ذرہ یہی بدن ہوتا ہے جسم مثالی تو ذرہ ذرہ نہیں ہوتا) کے تعلق کے ساتھ مُردہ قبر میں سلام سنتا اور اس کا جواب دیتا ہے۔ ہاں! رُوح کا ایک تعلق بدن سے وہ تھا جو دُنوی زندگی میں تدبیر اور نشوونما کا تھا، برزخ اور قبر میں یہ تعلق نہیں ہوتا۔ صرف رُوحانی تعلق ہوتا ہے جو ادراک و شعور اور سماع وغیرہ میں منحصر رہتا ہے۔

حضرت مدنی مدظلہ

شیخ العرب والعجم حضرت مولانا سید حسین احمد صاحب مدنی مدظلہ (المتوفی ۱۳۷۷ھ) آنحضرت ﷺ کے روضہ اقدس پر حاضری کے سلسلہ میں ارشاد فرماتے ہیں: ”حافظ ابن تیمیہ مدظلہ کا مسلک حضوری مدینہ منورہ کے بارہ میں مرجوح بلکہ غلط مسلک ہے، مدینہ منورہ کی حاضری محض جناب سرور کائنات علیہ السلام کی زیارت اور آپ کے توسل کی غرض سے ہونی چاہئے۔ آپ کی حیات نہ صرف روحانی ہے جو کہ عام مؤمنین و شہداء کو حاصل ہے بلکہ جسمانی بھی ہے اور از قبیل حیات دنیوی بلکہ بہت سی وجوہ سے اس سے قوی تر ہے۔ آپ سے توسل نہ صرف وجود ظاہری کے زمانہ میں کیا جاتا تھا بلکہ اس برزخی وجود میں بھی کیا جانا چاہئے۔ محبوب حقیقی تک وصال اور اس کی رضا صرف آپ ہی کے ذریعہ سے اور وسیلہ سے ہو سکتی ہے۔“ (مکتوبات شیخ الاسلام ج اول ص ۱۱۹، ۱۲۰)

اور (ج ۱ ص ۳۱۲) میں فرماتے ہیں: ”حاضری روضہ مبارک کے وقت آنحضرت ﷺ کی روح پر فتوح کو وہاں جلوۂ افروز سننے والی جاننے والی غایت جمال و جلال کے ساتھ تصور کرتے ہوئے شہنشاہ عالم کے دربار کی حاضری خیال کی جاوے اور جملہ طرق ادب کا لحاظ رکھا جائے۔“

حضرت کی ان عبارات سے معلوم ہوا کہ سماع صرف روحانی نہیں بلکہ جسمانی بھی ہے۔ جن لوگوں نے حضرت کی عبارات میں سے صرف روحانی کا لفظ پلے باندھ لیا ہے (جیسے مؤلف ندائے حق وغیرہ) تو ان کا نظریہ درست نہیں ہے۔ ان پر اخلاقی طور پر یہ لازم ہے کہ حضرت کی تمام عبارات کو پیش نظر رکھ کر ان کا مطلب لیں۔

فقہی دلیل

حضرات مکرہین سماع ایک دلیل یہ پیش کرتے ہیں جو کتب فقہ و فتاویٰ میں موجود ہے کہ اگر کسی شخص نے یہ قسم اٹھائی کہ میں فلاں سے کلام اور گفتگو نہیں کروں گا اور وہ شخص فوت ہو گیا اور قسم اٹھانے والے نے اس کی قبر پر جا کر اس سے کلام کیا تو حادثہ نہ ہوگا۔

”لان الموثی لا یسمعون“ کیونکہ مردے نہیں سنتے۔

اس جزئی کی فقہی عبارات کو نہایت اختصار کے ساتھ حضرت مولانا شاہ محمد اسحاق صاحب مدظلہ نے نقل کیا ہے۔ چنانچہ لکھتے ہیں: سوال بست و ششم سماعت موثی کلام احياء سوائے سلام در شرع جائز است یا گناہ؟ کدام گناہ؟

”چھ بیسواں سوال: سلام کے بغیر مردوں کا زندوں کے کلام کا شرعاً سننا کیسا ہے؟ جائز ہے یا گناہ؟ اور

گناہ کیسا ہے؟

جواب: عادت و تکیہ سائل است در ہر جامی پرسد جائز است یا گناہ؟ کدام گناہ؟ بنا پر تکیہ کلام خود نیز این جامی پرسد کہ جائز است یا گناہ؟ والا این مقام پرسیدن باین عبارت نمی سزد زیرا کہ جواز و گناہ در افعال و اعمال می شود و این متعلق اخبار است کہ این امر ثابت است یا نہ پس جواب این است کہ نزد اکثر حنفیہ سماعت موثی ثابت نیست چنانچہ از کافی شرح وافى و فتح القدیر حاشیہ

ہدایہ صراحۃ و اشارۃ کہ قریب بتصریح است و از مستخلص شرح کنز و عینی شرح کنز و کفایہ شرح ہدایہ معلوم می شود چنانچہ عبارات انہاں مرقوم می شود و در دیگر کتب ہم موجود بنا پر طول عبارت بر نقل عبارت این پنج کتب اکتفاء نموده شد۔“ (۱۲۶ مسائل ص ۴۶)

”الجواب: سائل کی عادت اور تکیہ کلام یہ ہے کہ وہ ہر جگہ یہ پوچھتا ہے کہ جائز ہے یا گناہ؟ اور گناہ ہے تو کیسا؟ اپنے اسی تکیہ کلام کی وجہ سے یہاں بھی وہ پوچھتا ہے کہ جائز ہے یا گناہ؟ ورنہ اس مقام میں اس طرح پوچھنا مناسب نہیں ہے۔ کیونکہ جواز اور گناہ افعال اور اعمال میں ہوتا ہے اور یہ سوال اخبار کے متعلق ہے کہ یہ معاملہ ثابت ہے یا نہ۔ پس اس کا جواب یہ ہے کہ اکثر احناف کے نزدیک سماع موتی ثابت نہیں ہے۔ چنانچہ کافی شرح وافی اور فتح القدیر حاشیہ ہدایہ میں صراحۃ اور اشارۃ جو تصریح کے قریب ہے اور مستخلص شرح کنز اور عینی شرح کنز اور کفایہ شرح ہدایہ سے معلوم ہوتا ہے۔ چنانچہ ان کی عبارات لکھی جا رہی ہیں اور دوسری کتابوں میں بھی یہ موجود ہے مگر طوالت کے ڈر سے صرف ان پانچ کتابوں کی عبارت کے نقل پر ہم اکتفاء کرتے ہیں۔“

اس کے بعد انہوں نے ص ۴۶ سے ص ۵۳ تک ان کتابوں کی وہ تفصیلی عبارتیں نقل کی ہیں جو قسم اور یمین کے مسئلہ سے متعلق ہیں اور بظاہر عدم سماع موتی پر دال ہیں۔

الجواب: حضرات محو زین سماع موتی اس کا مطلب یہ بیان کرتے ہیں جیسا کہ حضرت ملا علی القاری رحمہ اللہ اور حضرت مولانا سید انور شاہ صاحب رحمہ اللہ کے حوالہ سے پہلے گزر چکا ہے کہ قسم کا بدمعاشی اور عرف عام میں لوگ ایسا سمجھتے ہیں کہ مردے نہیں سنتے۔ (یعنی ان کے سننے کا کوئی فائدہ مرثب نہیں ہوتا۔ کیونکہ تکلفی زندگی باقی نہیں رہتی) اس لئے قسم اٹھانے والا باوجود کلام کرنے کے حائث نہیں ہوگا۔

حضرت مولانا محمد عبدالحی لکھنوی رحمہ اللہ تحریر فرماتے ہیں: ”و انما حکموا فی الحلف بالضرب و الکلام والدخول علیہ و نحوہا بعدم الحث عند وجود ہذہ الاشیاء بالمیت لکون الایمان مبنیۃ علی العرف و العرف قاض علی ان ہذہ الامور یراد بہا ارتباطہا مدام الحیوۃ لا بعد الموت فالکلام بالمیت وان کان کلاما حقیقۃ و یوجد فیہ الاسماع و الافہاء لکن العرف یحکم بان المراد فی قولہ لا..... ہو الکلام حالۃ حیات“ (مدۃ الرعاۃ ج ۲ ص ۲۵۳)

”مشائخ نے میت کو مارنے اس سے کلام کرنے اور اس کے پاس جانے وغیرہ امور میں عدم حث کا حکم کیا ہے کیونکہ قسموں کا مبنی عرف ہے اور عرف یہ فیصلہ کرتا ہے کہ ان امور کا ارتباط زندگی تک ہے بعد الموت نہیں۔ پس میت سے کلام اگرچہ حقیقۃ کلام ہے اور اس میں اسماع اور افہام پایا جاتا ہے لیکن عرف یہ فیصلہ کرتا ہے کہ اس عدم تکلم سے حالت حیات میں عدم تکلم مراد ہے۔

اور حضرت شیخ الاسلام شبیر احمد صاحب عثمانی رحمہ اللہ اس کی تعبیریوں کرتے ہیں: ”واما مسألة الایمان التی ذکرہا الشیخ ابن الہمام رحمہ اللہ فبنی الایمان علی العرف فاذا حلف احدانہ لا یکلم فلا تافلا یفہم منہ اهل العرف الا التکلیم فی حالۃ الحیوۃ فلا یحث بتکلیمہ میتا واللہ تعالی اعلم“ (فتح المسلم ج ۲ ص ۴۷۹)

”بہر حال! قسم کا مسئلہ جس کو شیخ ابن الہمام رحمہ اللہ نے بیان کیا ہے (تو اس کا جواب یہ ہے کہ) قسموں کا مبنی عرف پر ہوتا ہے۔ سو جب کوئی شخص یہ قسم اٹھائے کہ میں فلاں سے کلام نہیں کروں گا تو اس سے اہل عرف یہی سمجھتے ہیں

کہ زندگی کی حالت میں کلام کرنا مراد ہے لہذا مردہ کے ساتھ کلام کرنے کی وجہ سے وہ حائث نہ ہوگا۔ واللہ تعالیٰ اعلم۔“
اس سے معلوم ہوا کہ عرف عام میں کلام کرنے نہ کرنے کا تعلق زندوں سے ہوتا ہے جس پر عادت کوئی اثر اور نتیجہ مرتب ہو اور کلام کرنے والا مخاطب کی گفتگو سے بھی فائدہ اٹھا سکے اور اس کے ہاں یا نہیں اور رضا اور عدم رضا سے آگاہ اور واقف ہو سکے اور مردہ چونکہ مکلف نہیں اور عادت اس کی آواز بھی نہیں سنی جاسکتی۔ اس لئے عرف عام کے لحاظ سے مردہ سے وہ کلام نہیں جو زندہ سے تھا۔ لہذا مکلم اور حالف اس سے حائث نہ ہوگا۔

علامہ داود بن سلیمان البغدادی الحنفی رحمہ اللہ لکھتے ہیں کہ: ”فقال المحقق الشيخ على القارى الحنفى فى شرح المشكوة فى شرح حديث اهل القلب اقول هذا منهم مبنى على ان مبنى الايمان على العرف فلا يلزم منه نفى حقيقة السماع كما قالوا فيمن حلف لا يأكل اللحم واكل السمك مع انه تعالى سماه لحما طريا“ اقول وهذا كذلك فان من حلف لا يكلم زيدا او كان ميتا فكلمه لا يحث لان التكلم المراد منه المتعارف الذى يكون فيه محاوراة باخذ الكلام ورده ولما كان الميت يسمع ولا يرد ردا متعارفا بل ردا من به ولا نسمعه غلبا لم يحصل حقيقة التكلم العرفى فلهذا قالوا لا يسمع لان الميت لا يسمع“
(المنحة الوهية ص ۱۰)

”محقق الشیخ ملا علی القاری رحمہ اللہ نے مشکوٰۃ کی شرح میں حدیث اہل قلب یعنی وہ کنواں جس میں مقتولین بدر کو پھینکا گیا تھا) کی شرح میں فرماتے ہیں کہ میں کہتا ہوں کہ حضرات فقہاء کرام رحمہم اللہ کا یہ ارشاد اس بات پر مبنی ہے کہ قسموں کا مدعا عرف پر ہے سو اس سے حقیقت سماع کی نفی لازم نہیں آتی۔ جیسا کہ انہوں نے کہا ہے کہ جس نے یہ قسم اٹھائی کہ وہ گوشت نہیں کھائے گا اور اس نے پھلی کھالی تو وہ حائث نہ ہوگا۔ حالانکہ اللہ تعالیٰ نے اس پر لَحْمًا طَرِيًّا (تازہ گوشت) کا لفظ اطلاق فرمایا ہے۔ میں کہتا ہوں کہ یہ بھی اسی طرح ہے جس نے قسم اٹھائی کہ وہ زید سے بات نہیں کرے گا اور زید مرچکا ہے اور اس نے اس سے کلام کیا تو حائث نہ ہوگا۔ کیوں تکلم سے مراد وہ متعارف کلام ہوتا ہے جس میں طرفین سے گفتگو کرنے اور رد کرنے کا سلسلہ ہو اور جب مردہ سُنا ہے اور اس طریقہ سے جواب رد نہیں کر سکتا جو متعارف ہے بلکہ وہ ایسے طریقہ سے رد کرتا ہے جس پر ہم ایمان تو لاتے ہیں مگر غالباً سنتے نہیں اور اس طریقہ سے تکلم عرفی کی حقیقت حاصل نہیں ہوتی تو اس وجہ سے حضرات فقہاء کرام رحمہم اللہ نے کہا ہے کہ وہ سُنا نہیں، نہ اس وجہ سے کہ سچ مچ مردہ نہیں سُنا۔

حضرت ملا علی القاری رحمہ اللہ نے یہ بحث (مرقات ج ۸ ص ۱۱) میں کی ہے جس کا مطلب بالکل واضح ہے کہ کلام سے جو مقصود ہوتا ہے وہ یہاں مفقود ہے۔ اس لئے قسم اٹھانے والا حائث نہ ہوگا کیونکہ کلام سے مقصود یہ ہوتا ہے کہ دوسرا سمجھ کر اور سن کر اس کو جواب دے جس کو متکلم سن سکے۔ اور میت کو آواز سنتی اور جواب بھی دیتی ہے مگر اس کی آواز عادت سنی نہیں جاتی۔ اس لئے یہ کلام عرفی کلام کی مد میں شامل نہیں اور اس پر حث بھی نہیں۔ مردہ تو آخر مردہ ہے۔ فقہ سے اس کا بھی ثبوت ہے کہ بعض اوقات حضرات فقہاء کرام رحمہم اللہ زندہ آدمی کے کلام کو بھی کلام نہیں کہتے۔

چنانچہ علامہ ابن عابدین الشامی الحنفی رحمہ اللہ لکھتے ہیں کہ: ”وفى التحرير و تبطل عباراته من الاسلام والردة والطلاق ولم توصف بخبر ولا انشاي و صدق و كذب كالحن الطيور و مثله فى التلويح فهذا صريح فى ان كلام النائم لا يسمي كلاما لا لغة ولا شرعا بمنزلة المہمل“

(شامی ج ۲ ص ۵۸۸، طبع مصر مطلب طلاق المدہوش)

”اور تحریر (الاصول) میں ہے کہ سونے والے کی عبارات اسلام۔ ردّت اور طلاق وغیرہ سب میں باطل ہیں اور اس کی عبارتیں نہ تو خبر اور انشاء سے متصف ہیں اور نہ سچ اور جھوٹ سے جیسے پرندوں کی بولیاں اور اسی طرح نکوح میں ہے۔ پس اس بیان میں اس کی تصریح ہے کہ سونے والے کا کلام نہ تو لغت کے لحاظ سے کلام ہے اور نہ شرع کے اعتبار سے بلکہ یہ بمنزلہ مہمل کے ہے۔“

ملاحظہ فرمائیے کہ سونے والا باقاعدہ بولتا ہے اور سننے والے سنتے ہیں مگر بایں ہمہ اس کے کلام کو حضرات فقہاء کرام رحمہم اللہ نہ لغت کلام کہنے کو تیار ہیں اور نہ شرعاً محض اس لئے کہ نیند کی حالت میں آدمی حدیث کے رو سے (رفع القلم عن ثلاثة عن النائم حتى يستيقظ الحديث الجامع الصغير ج ۲ ص ۲۳ تم۔ و۔ ن۔ ہ۔ ک۔ صحیح) مرفوع القلم اور غیر مکلف ہوتا ہے اور چونکہ وہ بے بس و بے اختیار ہے۔ اس لئے اس کے کلام پر کلام کا اطلاق بھی نہیں ہوتا اور نہ اسلام و ردّت اور طلاق وغیرہ کے شرعی اور فقہی احکام اس پر مترتب ہوتے ہیں اور اس کا کلام نہ خبر ہے نہ انشاء اور نہ سچ ہے اور نہ جھوٹ بلکہ اس کو ایسا سمجھنا چاہئے جیسے طوطا وغیرہ پرندے بولیاں بولتے ہیں اور قسم کا تو بدمعاشی عرف پر ہے۔ کتب فقہ۔ فتاویٰ اور تفاسیر میں اس کی بے شمار جزئیات موجود ہیں۔ صرف بات کو واضح اور مبرا بن کرنے کے لئے ہم یہاں چند جزئیات باحوالہ عرض کرتے ہیں۔ اگر کسی شخص نے یہ قسم اٹھائی کہ میں آٹا نہیں کھاؤں گا۔ اگر اُس نے آٹے سے تیار کی ہوئی روٹی وغیرہ کھالی تو حانث ہوگا اور اگر تکلیف اٹھا کر آٹا ہی پھانک گیا تو حانث نہ ہوگا، (قدوری ص ۲۰۷) اور یہ اس لئے کہ عرف عام میں آٹا پھانکا نہیں جاتا بلکہ اس کی روٹی کھائی جاتی ہے۔

اگر کسی شخص نے قسم اٹھائی کہ میں سر نہیں کھاؤں گا تو یہ اُس سر پر بولا جائے گا جو عادیہ بازار میں فروخت ہوتا ہے (حضرت امام ابو حنیفہ رحمہم اللہ کے نزدیک گائے، بھینس، بھیڑ اور بکری کا اور حضرات صاحبین رحمہم اللہ کے نزدیک صرف بھیڑ اور بکری کا سر) اگر کسی نے چڑیا وغیرہ جانور کا سر کھالیا تو حانث نہ ہوگا۔ (قدوری ص ۲۰۸ والتوضیح والتلویح ص ۱۱۳) اس کا یہ مطلب تو نہیں کہ چڑیا وغیرہ جانوروں کا سر، سر ہی نہیں ہوتا۔ سر تو بہر حال ہوتا ہے مگر عرف عام میں وہ بازاروں میں فروخت نہیں ہوتا۔ لہذا اس کے استعمال سے حانث نہ ہوگا۔ اسی طرح اگر کسی نے یہ قسم اٹھائی کہ وہ بیت (گھر) میں داخل نہ ہوگا۔ اگر وہ بیت اللہ شریف یا مسجد یا گرجا یا کلیسا وغیرہ عبادت خانوں میں داخل ہو گیا تو حانث نہ ہوگا۔ (قدوری ص ۲۰۶) اگرچہ حقیقت یہ بھی گھر ہی ہیں اور ان کی بھی عموماً دیواریں اور چھتیں ہوتی ہیں اور ان میں بھی بسا اوقات رات گزاری جاتی ہے اور ان میں بھی بیوت (یعنی رات گزارنے) کا تحقق ہوتا ہے لیکن عرف عام میں ان کو عام اور مطلق بیت نہیں کہتے اس لئے اس سے حث لازم نہیں آتا۔ اگر کسی شخص نے قسم اٹھائی کہ میں کلام نہیں کروں گا۔ اُس نے اگر نماز شروع کی اور اس میں اس نے قرآن کریم پڑھا تو حانث نہ ہوگا۔ (قدوری ص ۲۰۶) حالانکہ قرآن کریم بھی کلام ہے مگر اللہ تعالیٰ کا اور عرف عام میں اس پر کلام نہیں بولا جاتا۔

اگر کسی شخص نے یہ قسم اٹھائی کہ میں گوشت نہیں کھاؤں گا۔ اس نے اگر مچھلی کا گوشت کھالیا تو حانث نہ ہوگا۔ (قدوری ص ۲۰۷) اگرچہ قرآن کریم میں اس پر لحم کا لفظ بولا گیا ہے (لَحْمًا طَرَبًا۔ یعنی تازہ گوشت) مگر عرف عام میں مطلق لحم اور گوشت کا لفظ اس پر نہیں بولا جاتا۔ اس لئے مچھلی خور اس قسم کی وجہ سے حانث نہ ہوگا۔ کتب فقہ و اصول میں یہ مسئلہ بصراحت مذکور ہے کہ اگر کسی شخص نے قسم اٹھائی کہ میں میوہ اور پھل نہیں کھاؤں گا اور اس نے انگوڑا اور انار کھا لئے تو حضرت امام ابو حنیفہ رحمہم اللہ کے نزدیک وہ حانث نہ ہوگا (شرح وقایہ ج ۲ ص ۲۲۲، نور الانوار ص ۱۱۶،

والفح والتوعص (۱۱۵) اس لئے کہ حضرت امام ابو حنیفہ رحمہ اللہ کی تحقیق میں ان میں ٹنگہ اور حلقہ ذ سے زائد معنی موجود ہیں۔ یعنی میوہ حلقہ ذ کے لئے کھایا جاتا ہے اور انگور و انار سے ان کے نزدیک بعض علاقوں میں خوراک اور غذا کا کام بھی لیا جاتا ہے۔ اس لئے ان کے کھانے والا حادث نہ ہوگا۔

اگر کسی شخص نے یہ قسم اٹھائی کہ فلاں عورت سے جماعت نہیں کرے گا اور اس کو بوسہ نہ دے گا۔ اگر اس عورت کی زندگی میں یہ کارروائی ہوئی تو حادث ہو جائے گا۔ اگر اس عورت کے مرنے کے بعد یہ کارروائی اس سے کی گئی تو حادث نہ ہوگا۔ (فتاویٰ سراجیہ ص ۵۸ طبع لولکھور، ونحوہ فی جامع الکبیر للامام محمد رحمہ اللہ ص ۷۳) اس کا یہ مطلب تو نہیں کہ اس عورت کے رخسار اور شرم گاہ ہی مرنے کے بعد غائب ہو گئی ہے اور بوسہ و جماعت کا تحقق ہی نہیں ہوا مگر چونکہ عرف عام میں یہ کارروائی زندہ سے مراد لی جاتی ہے۔ لہذا مردہ کے ساتھ اس کارروائی سے حنت لازم نہ ہوگا۔ اگر کسی نے یہ قسم اٹھائی کہ میوہ (بے ذبح کیا ہوا جانور) نہیں کھاؤں گا اور اس نے مچھلی اور مکڑی کھالی تو حادث نہ ہوگا۔ اسی طرح اگر یہ قسم اٹھائی کہ میں دم (خون) نہیں کھاؤں گا اور اس نے جگر اور تلی کھالی تو حادث نہ ہوگا۔ اسی طرح اگر یہ قسم اٹھائی کہ میں دابہ (جانور) پر سوار نہیں ہوں گا اور وہ کافر پر سوار ہو گیا تو حادث نہ ہوگا۔ حالانکہ حدیث میں مچھلی و مکڑی پر میوہ اور جگر و تلی پر دم کا اطلاق ہوا ہے۔

(أَجَلَ لَنَا الْمِيتَانِ وَالِدَمَانِ فَاَمَّا الْمِيتَانِ فَالْحَوَتِ وَالْجَرَادِ وَاَمَّا الدَمَانِ فَالْكَبِدُ وَالطَّحَالُ هـ۔ ک۔
 حق عن ابن عمر رضی اللہ عنہما صحیح الجامع الصغير ج ۱ ص ۱۳ طبع مصر) اور کفار کے بارے میں قرآن کریم میں آتا ہے۔ اِنَّ شَرَّ الدَّوَابِّ عِنْدَ اللّٰهِ الَّذِيْنَ كَفَرُوْا (تفسیر کشاف ج ۱ ص ۲۱۵ طبع مصر) یعنی بدترین جانور اللہ تعالیٰ کے نزدیک کافر ہیں)

حضرت شاہ عبدالعزیز صاحب محدث دہلوی رحمہ اللہ لکھتے ہیں کہ: ”پھر الاشباہ والنظائر“ میں عرف اور شرع میں باہم تعارض ہونے کے بارے میں لکھا ہے کہ جب عرف اور شرع میں باہم تعارض ہووے تو استعمال کے بارے میں جو عرف ہوگا وہی مقدم سمجھا جاوے گا۔ خصوصاً قسم کے مسائل میں۔ مثلاً جب کسی شخص نے قسم کھا کر کہا کہ فرش پر نہ بیٹھوں گا یا یہ کہا کہ بساط پر نہ بیٹھوں گا یا یہ کہا کہ سراج (چراغ) کی روشنی سے فائدہ نہ اٹھاؤں گا تو وہ شخص اس صورت میں حادث نہ ہوگا کہ زمین پر بیٹھے اور نہ اس صورت میں حادث ہوگا کہ آفتاب کی روشنی سے فائدہ اٹھاوے۔ اگرچہ اللہ تعالیٰ نے قرآن شریف میں زمین کو فرش اور بساط فرمایا ہے اور سراج کا لفظ شمس کے معنی میں ارشاد فرمایا ہے اور اگر کسی شخص نے قسم کھا کر کہا کہ گوشت نہ کھاؤں گا تو مچھلی کا گوشت کھانے سے حادث نہ ہوگا اگرچہ اللہ تعالیٰ نے قرآن شریف میں لحم کا لفظ مچھلی کے گوشت کے معنی میں ارشاد فرمایا ہے۔ اگر کسی شخص نے قسم کھا کر کہا کہ دابہ پر سوار نہ ہوگا تو اس صورت میں حادث نہ ہوگا کہ مثلاً پاکی پر سوار ہووے اور وہ پاکی کفار لے جا دیں اگرچہ اللہ تعالیٰ نے کفار کو دابہ ارشاد فرمایا ہے۔ اور اگر قسم کھا کر کہا کہ سقف (چھت) کے نیچے نہ بیٹھوں گا اور اس کے بعد آسمان کے نیچے بیٹھا تو حادث نہ ہوگا۔ اگرچہ اللہ تعالیٰ نے آسمان کو سقف ارشاد فرمایا ہے۔“

(فتاویٰ عزیزی ج ۲ ص ۲۷۹ مترجم اردو اصل فارسی ص ۳۳۰، ۱۲۸، ۱۲۹، طبع مجبائی دہلی)

اگر کسی نے قسم اٹھائی کہ گوشت نہیں کھائے گا اور اس نے شوربا کھایا یا مچھلی کھائی تو حادث نہ ہوگا۔ ہاں! مگر جب نیت کرے تو الگ بات ہے اور اگر اس نے قسم اٹھائی کہ دابہ پر سوار نہیں ہوگا یا منخ اور کیل پر نہ بیٹھے گا اور

وہ پہاڑ پر جا بیٹھا تو حادثہ نہ ہوگا۔ حالانکہ قرآن کریم میں مچھلی پر گوشت کا، کافر پر دابہ کا اور پہاڑوں پر کیلوں (وَالْجِبَالُ أَوْتَانَا) کا اطلاق ہوا ہے اور یہ نہ حادثہ ہوتا عرف کی وجہ سے ہے۔ (رسائل ابن عابدین ص ۳۰۰ طبع مصر) الحاصل! کتب فقہ و فتاویٰ و اصول و تفسیر وغیرہ میں قسم کے سلسلہ میں عرف عام کو ملحوظ رکھا گیا ہے اور اسے نظر انداز نہیں کیا گیا۔ لہذا فقہ کی اس جزئی سے مطلقاً سماع موقی کی نفی پر استدلال قطعاً صحیح نہیں ہے۔ چنانچہ ماتہ مسائل میں ایک سوال کے جواب میں لکھا ہے کہ مردے سلام کہنے والوں کا سلام سنتے ہیں اور یہ حوالہ پہلے عرض کیا جا چکا ہے۔ اگر ماتہ مسائل میں پیش اور نقل کردہ ان فقہی حوالوں سے ان کے نزدیک مطلقاً سماع موقی کی نفی مراد ہوتی تو پھر مردے کے کلام سننے کا کیا مطلب ہے؟ لہذا حضرت ملا علی القاری، علامہ داود بن سلیمان البغدادی، مولانا عبدالحی صاحب، حضرت مولانا سید انور شاہ صاحب اور حضرت مولانا عثمانی وغیرہ حضرات (رحمہم اللہ) کا یہ کہنا بے جا نہیں کہ فقہ کے اس جزئیہ سے سماع موقی کی نفی نہیں ہوتی اور یہ سب حضرات خود فی الجملہ سماع موقی کے قائل ہیں اور یہ سب حضرات محقق حنفی ہیں اور مؤخر الذکر دونوں بزرگ علماء دیوبند میں بلند پایہ شخصیتیں ہیں۔

ایک مغالطہ اور اس کا جواب

مؤلف اقامۃ البرہان (ص ۷۵، ۷۶) وغیرہ نے ہدایہ، فتح القدیر، بتایہ، طحاوی اور مبسوط (ج ۹ ص ۹۷۸) کی ایک عبارت سے عدم سماع موقی پر استدلال کیا ہے۔ واللفظ للآخر!

”فان المقصود من الكلام الافهام وذلك لا يحصل بعد الموت“

”کیونکہ کلام سے مقصود افہام ہے اور یہ موت کے بعد حاصل نہیں ہوتا۔“

الجواب: اس کا یہ مطلب ہرگز نہیں کہ میت سرے سے علم و فہم اور ادراک و شعور ہی سے محروم ہوتی ہے۔ اُمّ المؤمنین حضرت عائشہ صدیقہ (رضی اللہ عنہا) جو منکر بن سماع موقی میں پیش پیش سمجھی جاتی ہیں۔ مردوں کے لئے علم و فہم تو وہ بھی ثابت کرتی ہیں۔ جیسا کہ بخاری وغیرہ کے حوالہ سے اس کی تصریح گزر چکی ہے اور اگر سچ مچ مردوں میں فہم و شعور نہیں ہوتا تو پھر وہ نکیرین کے سوالات کو کیسے سمجھتے ہیں؟ اور پھر بلا فہم و شعور ان کو جواب کیسے دیتے ہیں؟ اور پھر ان غیر شعوری جوابات کا عند اللہ اعتبار کیوں کیا جاتا ہے؟ اور پھر ان جوابات پر راحت و عذاب کیسے کرتے ہیں؟ اور پھر زندوں کا سلام سن کر ان کو جواب کیسے دیتے ہیں؟ (جس کی صحیح احادیث سے پوری بحث پہلے گزر چکی ہے) اور جب زندوں کے بعض اعمال ان پر پیش کئے جاتے ہیں تو اچھے کاموں سے وہ خوش ہوتے ہیں اور بُرے کاموں پر ان کے لئے وہ دُعائیں کرتے ہیں۔ کیا یہ سب کچھ غیر شعوری طور پر ہی ان سے صادر ہوتا ہے؟ اس نظریہ کے پیش نظر تو راحت و عذاب قبر کی جملہ احادیث پر اور کتب عقائد میں اہل السنۃ والجماعت کی طرف سے پیش کردہ تمام عقلی اور نقلی دلائل پر پانی پھر جاتا ہے۔ کون عقل مند اس نکی بات کو تسلیم کر سکتا ہے؟ الغرض بقول حضرت شاہ عبدالعزیز صاحب رحمہ اللہ مردوں کے ادراک و شعور کا انکار اگر کفر نہیں تو اس کے الحاد ہونے میں تو کوئی حجبہ ہی نہیں ہے (عبارت ان کی پہلے عرض کی جا چکی ہے) کتب فقہ کی اس عبارت اور جزئیہ کا مطلب اس کے سوا اور کچھ نہیں کہ تکلفی زندگی کی طرح جس پر عادت کوئی نتیجہ مرتب ہوتا ہے۔ مردوں میں اس قسم کا افہام و تفہیم نہیں اور عرف عام کے لحاظ سے کلام کا جو مقصود ہے وہ اس سے حاصل نہیں ہوتا۔ حافظ ابن البہام رحمہ اللہ (صاحب فتح القدیر) اور علامہ عینی رحمہ اللہ

(صاحب بنایہ) کی عبارتیں پہلے گزر چکی ہیں کہ وہ فی الجملہ سماع موتی کے قائل ہیں۔ پھر ان کی عبارات کی ان کی مرضی کے خلاف توجیہ کرنا تو جیہ الکلام بمعلا یرضی بہ فائدہ کا مصداق ہے اور حافظ ابن الہمام رحمہ اللہ نے علم کلام کی کتاب المسایرہ میں میت کے فہم اور ادراک کا اثبات کیا ہے۔ (ملاحظہ ہو ج ۲۲ ص ۱۱۶، مع المسایرہ طبع مصر)

عدم سماع موتی کی ایک اور دلیل

مؤلف شفاء الصدور (ص ۵۷ میں) اور صاحب تسکین القلوب (ص ۷۹) میں لکھتے ہیں: ”واللفظ له لانزاع فی ان المیت“ (شرح مقاصد ص ۱۶۳، بحوالہ الہامز ص ۴۰) اس میں کوئی نزاع نہیں کہ میت نہیں سنتی۔ پھر حنفیہ کرام کے یہ اصحاب فتاویٰ، البحر الرائق، الظہیریہ، طحاوی حاشیہ مراقی الفلاح، الجوہرہ، جامع الرموز، سراج الوہاج، فتاویٰ قاضی خان، اور نہر الفائق سب اس پر متفق ہیں کہ: ”امام سلام پھیرتے وقت نماز جنازہ سے میت کو سلام دینے کا ارادہ نہ کرے اس لئے کہ وہ اس کا اہل نہیں یعنی سنتا نہیں۔“ (الہامز ص ۴۰)

الجواب: فقہ کے اس جزئیہ سے عدم سماع موتی پر استدلال صحیح نہیں ہے۔

اولاً: اس لئے کہ میت کو سلام میں مراد لینے اور نہ لینے کا مسئلہ خود حضرات فقہاء احناف میں اختلافی ہے۔

چنانچہ علامہ ابن نجیم المصری الحنفی رحمہ اللہ لکھتے ہیں کہ: ”و لم یبن المنوی بالتسلیمتین للاختلاف ففی التبین و فتح القدیر بنوی بہما المیت مع القوم و فی الظہیریۃ و لا ینوی الامام البیت فی تسلیمتی الجنازۃ بل ینوی من عن یمنیہ فی التسلیمة الاولی و من عن یسارہ فی التسلیمة الثانیۃ ۵۔ و ہو الظاہر لان المیت لا یخاطب، بالسلام علیہ حتی ینوی بہ اذا المیت لیس اہلاً کہ“ (البحر الرائق ج ۲ ص ۱۸۳ طبع مصر)

”دونوں سلاموں میں جس کو مراد لیا گیا ہے اس کا ذکر انہوں نے نہیں کیا اس لئے کہ اس میں اختلاف ہے۔ تبیین اور فتح القدیر میں ہے کہ ان دونوں سلاموں میں قوم کے ساتھ میت کو بھی مراد لے اور ظہیریہ میں ہے کہ امام جنازہ کے دونوں سلاموں میں میت کی نیت نہ کرے بلکہ دائیں اور بائیں طرف کے سلام میں انہیں لوگوں کی نیت کرے جو اس کے دائیں اور بائیں ہیں اور ظاہر بات بھی یہی ہے۔ کیونکہ (اس تظنی) سلام کا میت اہل ہی نہیں لہذا اس کو سلام اور خطاب کرنا کیسا؟

اور حافظ ابن الہمام رحمہ اللہ لکھتے ہیں کہ: ”و ینوی بالتسلیمتین المیت مع القوم“

”کہ امام دونوں سلاموں میں قوم کے ساتھ میت کی نیت بھی کرے۔“ (فتح القدیر ج ۱ ص ۴۶۰، طبع مصر)

جب یہ مسئلہ خود حضرات فقہاء احناف میں اختلافی ہے تو اس سے بلا اختلاف بتائے استدلال کرنا کون سی علمی خدمت ہے۔ حیرت ہے ان بزرگوں پر جو فقہ کی بہت سی کتابوں کا نام لکھ کر عوام کو یہ باور کرارہے ہیں بلکہ مغالطہ دے رہے ہیں کہ یہ جزئیہ متفق علیہا ہے۔ الغرض جہاں سلام میں میت کی نیت نہ کرنے والے حضرات موجود ہیں، وہاں حافظ ابن الہمام رحمہ اللہ جیسے محقق میت کو نیت میں مراد لینے والے بھی موجود ہیں۔ علاوہ ازیں اس جزئیہ کے اختلافی ہونے کے باوجود اس کو غیر مسلم کہنے والے بھی موجود ہیں۔

چنانچہ علامہ ابن عابدین الشامی الحنفی رحمہ اللہ لکھتے ہیں کہ: ”و قوله هنا اذا المیت لیس اہلاً لہ غیر مسلم و سیأتی ماورد فی اہل المقبرۃ السلام علیکم دار قوم مؤمنین و تعلیمہ رحمہم اللہ السلام علی الموتی“ (منحة الخالق ج ۲ ص ۱۸۳، طبع مصر)

”ابن کجھ منہجی کا اس مقام پر یہ کہنا کہ میت سلام کی اہل نہیں، مسلم نہیں ہے اور عنقریب اہل قبور کے بارے میں جو وارد ہوا ہے، آ رہا ہے کہ ان کو السلام علیکم دار قوم مؤمنین کے الفاظ سے سلام کہا جائے اور آنحضرت ﷺ نے (اُمت کو) مردوں پر سلام کہنے کی تعلیم بھی ہے۔“

اس سے ایک بات تو یہ معلوم ہوئی کہ علامہ شامی منہجی نے اس امر کا صاف انکار کیا ہے کہ میت سلام کی اہل نہیں اور دوسری بات یہ معلوم ہوا کہ علامہ شامی منہجی بھی فی الجملہ سماع موتی کے قائل ہیں۔ لہذا مؤلف (مخالف الصدور ص ۷۱) میں اور (ندائے حق ص ۳۱) میں علامہ شامی منہجی کو متکثرین سماع موتی میں شامل کرنا قطعاً غلط ہے۔

دو ثانیاً: اس لئے کہ ان عبارات میں ”اہل نہیں“ کا یہ مطلب نہیں کہ میت سنتی نہیں بلکہ یہاں حضرات فقہاء کرام منہجی کا صحیح نظری اور ہے قاضی خان کی عبارت یہ ہے: ”ولا ینوی الامام المیت فی تسلیمتہ الجنازۃ بل ینوی من عن یمینہ بالتسلیمۃ الاولی ومن عن یسارہ بالتسلیمۃ الثانیہ“ (فتاویٰ قاضی خان ج ۱ ص ۹۲، طبع نولکھور) ”اور جنازہ کے دونوں سلاموں میں امام میت کا ارادہ نہ کرے بلکہ پہلے سلام میں ان لوگوں کا ارادہ

کرے جو اُس کے دائیں طرف ہیں اور دوسرے سلام میں اُن کی نیت کرے جو اُس کی بائیں جانب ہیں۔“

اس کا یہ مطلب تو ہرگز نہیں کہ پہلے سلام کو بائیں طرف والے اور دوسرے سلام کو دائیں طرف والے نہیں سنتے بلکہ مقصد یہ ہے کہ پہلے سلام کے دائیں طرف والے اہل اور مستحق ہیں اور دوسرے سلام کے بائیں جانب والے اور اسی طرح (جامع الرموز ج ۱ ص ۷۲) میں لکھا ہے کہ دائیں طرف سلام پھیرتے وقت امام ان انسانوں اور جٹوں کی نیت کرے جو اس کی دائیں جانب ہیں اور بائیں طرف سلام میں بائیں طرف کے انسانوں اور جٹوں کی نیت کرے اور کافی کے حوالہ سے یہ بھی لکھا ہے کہ امام ہمارے زمانہ میں سلام میں عورتوں کی نیت ہی نہ کرے اور یہ قول بھی نقل کیا ہے کہ سلام میں فاسقوں کی نیت نہ کرے اور یہ قول بھی نقل کیا ہے کہ پہلے سلام میں حاضرین کی نیت کرے اور دوسرے سلام میں تمام انسانوں اور جٹوں کی نیت کرے اور (ج ۱ ص ۷۳) میں یہ قول بھی نقل کیا گیا ہے کہ بعض کے نزدیک منفرد تمام انسانوں کی نیت کرے۔ (ملخصہ) ان عبارات میں اس کا کہ امام سلام پھیرتے وقت عورتوں اور فاسقوں کی نیت نہ کرے، یہ مطلب تو یقیناً نہیں کہ عورتیں اور فاسق سلام سنتے ہی نہیں اور اس معنی میں وہ اہل نہیں کہ وہ سننے سے قاصر ہیں بلکہ مراد یہ ہے کہ عورتیں جو عموماً مبداء فساد ہیں۔ (مشہور مقولہ ہے کہ مبداء فساد تین چیزیں ہیں۔ زن۔ زر، زمین) اور فاسق جو رب تعالیٰ کے نافرمان ہیں۔ اس سلام کے اہل اور مستحق نہیں ہیں۔ اسی طرح جو شخص وفات پا چکا ہے اس کے لئے بعد از موت دنیا کی تکالیف اور مصائب سے سلامتی کی دعا کا کیا معنی؟ چونکہ زندہ انسان کو اس نفسی زندگی میں طرح طرح کے مصائب پیش آتے رہتے ہیں اس لئے اس کے حق میں سلام کرنا اور سلامتی کی دعا کرنا درست ہے اور وہ اس کا اہل و مستحق ہے بخلاف میت کے۔ پھر یہ بات بھی قابل غور ہے کہ جامع الرموز میں ایک قول یہ بھی تو نقل کیا گیا ہے کہ منفرد بعض حضرات فقہاء کے نزدیک سلام پھیرتے وقت تمام انسانوں کو مراد لے (ینوی جمیع الناس) کیا اس کا یہ مطلب ہوگا کہ تمام انسان اس کے سلام کو سنتے ہیں اور اس معنی میں وہ اس کے اہل ہیں۔ لہذا وہ ان بعض حضرات فقہاء کرام کے نزدیک سلام میں سب کی نیت کرے؟ کون عقلمند یہ معنی مراد لے سکتا ہے؟

وہاں: اس لئے کہ کتب فقہ میں اس کی تصریح موجود ہے کہ بعض اوقات ایسے لوگوں کو بھی سلام کہنا مکروہ ہے جو باقاعدہ سنتے ہیں۔ امام صدر الدین الغزی الحنفی رحمہ اللہ کا عربی قصیدہ جو ”سلامک مکروہ علی من يستسمع“ سے شروع ہوتا ہے۔ در مختار (ج ۱ ص ۵۷۷، طبع مصر) میں منقول ہے جس میں تقریباً بیس اشخاص ایسے بتائے ہیں جنہیں سرے سے سلام کہنا ہی مکروہ ہے، جن میں نمازی، مؤذن، محدث، خطیب، اقامت کہنے والا، اجنبی عورتیں، شطرنج کھیلنے والا اور قضائے حاجت میں مصروف وغیرہ اشخاص مذکور ہیں اور (نوادئ سراج ص ۷۲) میں ہے کہ حمام میں سلام نہ کہے اور (نوادئ قاضی خان ج ۳ ص ۷۹۲) میں ہے کہ جو لوگ خطبہ سن رہے ہوں، ان کو بھی سلام نہ کہے۔ اگر کسی نے سلام کیا تو سامعین پر ردِ سلام واجب نہیں، ان فقہی احکام کا یہ مقصد تو ہرگز نہیں کہ یہ تمام لوگ کانوں سے بہرے ہوتے ہیں اور سلام نہیں سنا کرتے، اس لئے ان کو سلام نہیں کہنا چاہئے، سلام نہ کہنے یا سلام کہہ کر کسی کی سلام میں نیت نہ کرنے۔ سے یہ کیوں کر ثابت ہوا کہ وہ سنتا نہیں؟

ورابعا: اس لئے کہ حضرت اسامہ بن زید رحمہ اللہ کی روایت میں ہے کہ آنحضرت ﷺ ایک مجلس کے پاس سے گزرے، جس میں مسلمان، بت پرست، اور یہودی وغیرہ تھے اور ان میں رئیس المنافقین عبداللہ بن ابی بھی تھا۔ آپ نے انہیں سلام کہا۔ (مصلہ بخاری ج ۲ ص ۹۲۳)

اس حدیث کی شرح کے فوائد میں علامہ قسطلانی رحمہ اللہ (غیرہ شرح حدیث) لکھتے ہیں کہ: ”فقیہانہ یسلم بلفظ التعمیم ویقصد بہ المسلم“ (ہامش بخاری ج ۲ ص ۹۲۳)

”اس حدیث سے ثابت ہوتا ہے کہ سلام تو عام لفظ سے کہے لیکن قصداً اور نیت صرف مسلمان کی کرے۔“ کون یہ باطل اور بے بنیاد دعویٰ کر سکتا ہے کہ مشرک، یہودی اور بت پرست وغیرہ کافر اس لئے سلام کے اہل نہیں کہ وہ سنتے نہیں؟ بلکہ مطلب یہ ہے کہ یہ نافرمان امن اور سلامتی کی دعا کے اہل و مستحق نہیں ہیں اور یہی وجہ ہے کہ بلا ضرورت و مجبوری ان کو ابتداءً سلام کہنا درست نہیں ہے اور جب وہ سلام کہیں تو بغضوائے حدیث ان کو صرف ”علیکم“ کہہ دینا کافی ہے۔

وخاصا: اس لئے کہ حدیث کی رو سے سلام یا تو تکلفی زندگی کے لئے ثابت ہے جس میں انسان طرح طرح کی دینی اور دنیوی پریشانیوں میں مبتلا رہتا ہے اور اس کے لئے اللہ تعالیٰ سے دعا کی جاتی ہے کہ اللہ تعالیٰ تجھے سلامتی سے رکھے اور یا قبر کی زندگی کے لئے ثابت ہے جس میں انسان طرح طرح کی آزمائشوں میں گھبر جاتا ہے۔ مثلاً منکر نکیر کا سوال اور متعدد دیگر امور۔ اسی وجہ سے اس کے لئے تہنیت کی دعا کی تلقین آئی ہے اور اس کے بعد عذاب و راحت اور تخفیف عذاب اور رفع درجات کا سلسلہ تو حشر تک باقی رہتا ہے۔ لہذا اس وقت بھی اس کے لئے السلام علیکم کہہ کر سلامتی کی دعا کی جاسکتی اور ثابت ہے بخلاف موت کے بعد دفن سے پہلے درمیانی وقفہ میں شرعاً صراحت کے ساتھ اس کے لئے سلام ثابت نہیں ہے۔ لہذا اس کو سلام نہیں کہنا چاہئے اور اس سلامتی کی دعا کا اس لئے وہ اہل نہیں۔ کیونکہ دنیوی مصائب سے تو وہ چھوٹ چکا ہے اور قبر کا سلسلہ ابھی تک شروع نہیں ہوا۔ ہاں! بطور حزن اس کو خطاب کرنا یا دعا کرنا کہ اس کی مدد میں شامل ہو جائے درست ہے۔

وسادسا: اگر یہ بات تسلیم بھی کر لی جائے کہ دفن سے پہلے مردہ سلام کا اہل نہیں ہوتا۔ یعنی بقول ان حضرات کے سنتا نہیں تو اس کی وجہ یہ ہے کہ اس سے روح نکال لی جاتی ہے جس سے ظاہری طور پر فہم و ادراک، علم

و شعور اور سماع کی اہلیت وابستہ ہے اور جب اس کو قبر میں دفن کر لیا جاتا ہے تو گنج حدیث کی رُو سے اُس کی طرف اُس کی رُو روح لوٹائی جاتی ہے اور اس کو ایک گونہ حیات حاصل ہو جاتی ہے۔ (تسکین الصدور ملاحظہ کریں) لہذا اب وہ عطا ہے جیسا کہ گنج روایات اور فقہاء کرام اور محدثین عظام علیہم السلام کے حوالے سے اس پر پہلے عرض کر دیے گئے ہیں۔ لہذا قبل از دفن کی حالت پر بعد از دفن کی حالت کو قیاس کر کے مطلق سماع موتی کی نفی کرنا دلائل اور براہین کے لحاظ سے ہرگز درست اور صحیح نہیں ہے اور فقہ کا یہ جزئیہ بھی نہ عدم سماع موتی کا ثبوت ہے اور نہ مؤید۔ جیسا کہ کسی بھی ذی فہم و علم سے یہ قہی نہیں ہے۔

شرح مقاصد کا حوالہ

علامہ تفتازانی مدظلہ تحریر فرماتے ہیں: ”واما قوله تعالى وَمَا آتَتْ بِمَنْسَمَعٍ مَّنْ فِي الْقُبُورِ لِمُشْمِلٍ لِحَالِ الْكُفْرَةِ بِحَالِ الْمَوْتَى وَلَا نَزَاعٍ فِي أَنَّ الْمَيِّتَ لَا يَسْمَعُ“ (شرح مقاصد ج ۲ ص ۲۲۱، طبع محرم اُفتدی ترک) ”کہ بہر حال اللہ تعالیٰ کا ارشاد کہ اور کون نہیں عطا سکتا ان کو جو قبروں میں ہیں تو اس میں کافروں کے حال کو مردوں کے حال سے مثال دی گئی ہے اور کوئی نزاع نہیں کہ مردے نہیں سنتے۔“

اس سے معلوم ہوا کہ مردہ نہیں عطا اور یہ عدم سماع کا مسئلہ اتفاقی ہے اختلافی اور نزاعی نہیں ہے۔

الجواب: اس عبارت سے استدلال کرنے والوں نے دھوکہ کھایا ہے اور مخالفہ دیا ہے جس سے ان کا مقصد کسی طرح بھی پورا نہیں ہوتا اور سوء فہم سے انہوں نے شرح مقاصد کا مطلب نہیں سمجھا۔ بات دراصل یہ ہے کہ علامہ تفتازانی مدظلہ نے متن (مقاصد الطالبین) میں یہ عنوان قائم کیا ہے کہ ”المبحث السادس سوال القبر وعذابه حق“ یعنی سمعیات کے سلسلہ کی چھٹی بحث یہ ہے کہ قبر میں (فرشتوں کا) سوال اور عذاب قبر حق ہے۔

پھر اس کی شرح (شرح المقاصد) میں یہ تحریر فرمایا ہے: ”اتفق الاسلاميون على حقيقة سوال منكر ونكير وعذاب الكفار وبعض العصاة فيه ونسب خلافه الى بعض المعتزلة الى قوله لنا الآيات الى قوله والاحاديث المتواترة الى قوله تسمك المنكرون بالسمع والعقل اما السمع الى قوله ولا نزاع في ان الميت لا يسمع واما العقل الى قوله والجواب اجمالا الى قوله وتفصيلا“

”تمام مسلمانوں کا اس بات پر اتفاق ہے۔ قبر میں منکر اور نکیر (فیہم) کا سوال اور تمام کفار اور بعض کتبہ روں پر قبر میں عذاب حق ہے اور اس میں بعض معتزلہ کی طرف اختلاف نقل کیا گیا ہے۔ (پھر اس کی تشریح کی) آگے فرمایا ہمارے دلائل میں قرآن کریم کی آیات ہیں۔ (اور بعض آیات کا حوالہ دیا) پھر آگے فرمایا اور احادیث متواترہ بھی ہیں۔ (پھر ان میں سے بعض کا ذکر فرمایا) پھر آگے فرمایا اور منکروں نے دلیل سنی اور دلیل عقلی سے استدلال کیا ہے۔ بہر حال دلیل سنی یہ ہے (پھر اس کی خاصی تفصیل بیان کی جس کے آخر میں یہ بھی ہے) ولا نزاع فی ان الميت لا يسمع (پھر ان کی عقلی دلیل نقل کی۔ پھر فرمایا کہ معتزلہ کی سنی اور عقلی دلیل کا اجمالی جواب یہ ہے۔ پھر فرمایا کہ تفصیلی جواب یہ ہے۔ پھر آگے اجمالی اور تفصیلی جواب کی تشریح کی۔

مقاصد اور شرح مقاصد کی مفصل عبارت کا جو تقریباً دو صفحوں میں پھیلی ہوئی ہے، یہ نہایت ہی مختصر خلاصہ ہے۔ سماع موتی کے منکرین نے سوء فہم سے ”ولا نزاع في ان الميت لا يسمع“ کو اپنی دلیل سمجھ لیا ہے کہ عدم سماع

موتی اتفاقی مسئلہ ہے۔ حالانکہ یہ جملہ معترکہ کی سعی دلیل کا چہ بہ اور اس کا تہہ ہے جس کو نقل کر کے آگے علامہ تھکڑانی مدظلہ نے ان کی سعی اور عقلی دلیل کا اجمالاً اور تفصیلاً خوب خوب رد کیا ہے مگر مکررین سماع موتی نے نہ آؤ دیکھا نہ تاؤ، معترکہ کے اس جملہ کو آپک کر اپنی دلیل بنا ڈالا اور پھولے نہیں ساتے کہ ہم نے علم کلام کی مستحکم کتاب سے مفید مطلب حوالہ ڈھونڈ نکالا ہے مگر۔

ہم جو دیتے ہو نوشتہ وہ نوشتہ کیا ہے جس میں ایک حرف وفا بھی کہیں مذکور نہیں علامہ تھکڑانی مدظلہ فلاسفہ کے اس باطل نظریہ کی کہ بدن سے جب رُوح جدا ہو جاتی ہے اور بدن ریزہ ریزہ ہو جاتا ہے تو جزئیات کا ادراک اُسے نہیں ہوتا، تردید کرتے ہوئے لکھتے ہیں کہ: ”ہل الظاهر من قواعد الاسلام انه يكون للنفس بعد المفارقة ادراكات متجددة جزية واطلاع على بعض جزيات احوال الاحياء سيما الذين كان بينهم وبين الميت تخارق (قلت الصحيح تعارف او تقارن كما لا يخفى، صفدر) في الدنيا ولهذا ينتفع بزيارة القبور والاستعانة بنفوس الاخيار من الاموات في استئصال الخيرات واستدفاع المسلمات فان للنفس بعد المفارقة تعلق ما بالبدن و بالتربة التي دفنت فيها فاذا ازار الحي تلك التربة وتوجهت تلقاء نفس الميت حصل بين النفسين ملاقة وافاضات“ (شرح مقاصد ج ۲ ص ۴۳)

”اسلام کے قواعد سے یہ ظاہر ہے کہ رُوح کے لئے بدن سے جدائی کے بعد بھی نئے نئے جزئی ادراکات ہوتے رہتے ہیں اور زندوں کے بعض جزئی اعمال پر بھی انہیں اطلاع ہوتی ہے۔ خصوصاً ان لوگوں کے احوال سے کہ ان کے اور میت کے درمیان دنیا میں تعارف اور لگاؤ تھا۔ یہی وجہ ہے کہ قبور کی زیارت سے انتفاع ہوتا ہے اور نیک مردوں کے نفوس سے (ان سے دُعا کرانے کی برکت سے) بھلائیاں طلب کرنے میں استعانت کی جاتی ہے اور اسی طرح پریشانیاں دور کرنے میں بھی کیونکہ رُوح کا بدن سے جدا ہونے کے بعد بھی ایک گونہ تعلق بدن سے ہوتا ہے اور اس مٹی سے بھی ہوتا ہے جس میں میت دفن کی جاتی ہے۔ جب زندہ قبر کی زیارت کے لئے آتا ہے اور اُس کی رُوح کی میت کی رُوح کی طرف متوجہ ہوتی ہے تو دونوں رُوحوں میں ملاقات اور افاضات حاصل ہوتے ہیں۔“

یہ بات تو اُدنیچے طبقے کے حضرات صوفیاء ہی جان سکتے ہیں کہ قبور سے یہ فیض کیسے حاصل ہوتا ہے؟ ہم لوگ اس کے اہل نہیں ہیں لیکن اصولاً ہم تسلیم کرتے ہیں کہ ایسا ہو سکتا ہے اور یہ ممکن ہے۔

(ملاحظہ ہو ہاشم فیض الباری ج ۳ ص ۴۳۴ وغیرہ)

اس عبارت سے یہ بات بالکل عیاں ہو گئی کہ رُوح کا جسم اور قبر سے ایک گونہ تعلق ضرور ہوتا ہے اور زیارت کنندہ کی زیارت سے میت کو بھی فائدہ ہوتا ہے اور اہل زیارت کنندہ بھی افاضات سے جمہولی بھر کے جاتا ہے۔ یہ سب کچھ تسلیم کرتے ہوئے کُلیۃً سماع کا انکار کیسے درست ہے؟ ہاں! یہ بات گزر چکی ہے کہ سماع نافع اور سماع قبول نہیں ہوتا اور اس پر سب کا اتفاق ہے۔

ایک مغالطہ

مؤلف ”ندائے حق“ اس مغالطہ کا شکار ہیں کہ قبور کے پاس قریب سے دُعا کی درخواست کرنا بھی شرک

ہے۔ چنانچہ وہ لکھتے ہیں:

نقل صحیح ہے؟

آپ کے نزدیک یہ قاعدہ کلتیہ ہے کہ کسی عالم کا کسی بات کو نقل کر دینا، یہ اس کی صحیح ہے تو آپ خود بہت جگہ پھنس جائیں گے۔ دیکھئے حضرت شیخ مہدیہ ”تفسیر بے نظیر“ (ص ۲۸) میں بحوالہ ابن تیمیہ مہدیہ کہ: ”وہ لوگ جو انبیاء اور صالحین کو بعد موت کے قریب سے پکارتے ہیں وہ بھی مشرک ہیں۔“

الاستفتاء اب کیا فرماتے ہیں سوائی برادران اس بارے میں کہ جو شخص انبیاء کو خصوصاً نبی اکرم ﷺ کو قبر کے پاس جا کر پکارتا ہے اور کہتا ہے: ”الصلوة والسلام علیک یا رسول اللہ ادع اللہ لی یا رسول اسئلک الشفاعة واتوسل بک الی اللہ فی ان اموات مسلماً علی ملتک و سنتک السلام علیک یا رسول اللہ من فلان بن فلان“ (بین السطور لکھتے ہیں چلو علم غیب بھی ثابت ہو گیا۔ بلغظہ۔ نہ معلوم کسی کا سلام پہنچانے سے علم غیب کیسے ثابت ہو گیا۔ مندر)۔ استشفیع بک الی ربک وغیر ذلک۔ آیا وہ مشرک ہے یا نہ؟ حضرت مولانا حسین علی مہدیہ نے تو امام ابن تیمیہ مہدیہ کے حوالہ سے لکھا ہے کہ وہ مشرک ہیں گویا ان (حضرت صاحب نے اپنی کتاب میں نقل فرما کر) اس کو صحیح سمجھا۔ پھر صاحب تسکین کے متعلق کیا فتویٰ ہے جو اس شرک کی طرف لوگوں کو دعوت دیتے ہیں اور فرماتے ہیں، وہاں قبر پر جا کر مندرجہ بالا پکار ضرور کرو۔ حضور سے دُعا کراؤ۔ حضور سے سفارش کراؤ اور دوسروں کا نام لے کر کہو کہ فلاں بندہ فلاں کا بیٹا آپ کو سلام کہتا ہے۔ پھر صرف حضور کو نہ پکارو بلکہ اُن کے ساتھ ابو بکر مہدیہ اور عمر مہدیہ کو بھی پکار پکار کر کہو اے ابا بکر! اے عمر! حضور کو تم ہی ہماری بات کہو کہ ہماری سفارش کریں اور ہمارے حق میں اللہ سے دُعا مانگیں کہ اللہ ہماری سعی قبول فرمائے اور ہمیں اپنے دین پر رکھے اور دین پر مارے اور اسی دُمرے میں ہمیں اُٹھائے پھر کہے۔ الشفاعة۔ الشفاعة۔ الشفاعة یا رسول اللہ۔ وغیرہ وغیرہ! بتاؤ ان کو مشرک کہیں یا نہ؟ اگر مشرک نہ کہیں تو صاحب تسکین کا قاعدہ کلتیہ ٹوٹ جائے گا اگر مشرک کہیں تو صاحب تسکین اور اس کے اتباع فتویٰ سے مستثنیٰ ہیں۔ اگر ہیں تو کس قاعدہ کے تحت مستثنیٰ ہیں: ”بینوا تو جروا“ نیز جو شخص بہاول حق یا معین الدین اجمیری یاد اتانج بخش یا شیخ عبدالقادر جیلانی مہدیہ کو دُور و نزدیک سے پکارے، وہ مشرک ہے یا نہ؟ اگر مشرک ہے تو اس میں کیا فرق ہے کہ نبی اکرم ﷺ اور ابو بکر و عمر مہدیہ کو پکارے تو مؤحد، اگر ان تین کے علاوہ اوروں کو پکارے تو مشرک؟ کیا نزدیک و دُور کا فرق کرتے ہو؟ اگر یہی ہے تو پھر فرمائیے کہ جو حضرت اسماعیل علیہ السلام کی مزار پر کھڑے ہو کر پکارے یا لات بزرگ کی قبر پر کھڑے ہو کر پکارے اور دُعا مانگے کہ خدا پاک سے میرے حق میں سوال کرو کہ میرا فلاں کام ہو جائے، یہ شرک تھا یا نہ؟ اگر مشرک نہیں تھا تو خدا نے ”والذین تدعون من دون اللہ“ کے ساتھ من بعید کی قید کیوں نہیں لگائی؟

الجواب: مؤلف مذکور نے یہ جو کچھ لکھا ہے وہ ان کی سطحی فہم کی واضح دلیل ہے اور محض ہوائی قلعہ ہے۔

اَوَّلًا: اس لئے کہ کسی عالم کا کسی کے قول کو نقل کرنا اور اس کا کہیں بھی رد نہ کرنا بلکہ اس سے استدلال

واحتماج کرنا حقیقۃً اس کی صحیح ہے۔ صحیح اور کس چیز کا نام ہے؟

دوئیہ: آنحضرت ﷺ کی قبر مبارک کے پاس حاضر ہو کر سفارش کی التجا اور دُعا کرنا اور اسی طرح

حضرات شیخین رحمہ اللہ سے ایسا عرض کرنا اگر شرک ہوتا تو نور الایضاح سے لے کر فتاویٰ عالمگیری تک معتبر کتب حنفیہ میں اس کی اجازت ہرگز نہ ہوتی اور حضرت گنگوہی رحمہ اللہ جیسے قطب وقت اور فقیہ النفس بزرگ جو اپنے وقت میں موحّدین کے مرجع تھے اس کی ہرگز اجازت نہ دیتے۔ اس کے کچھ ضروری حوالے اسی پیش نظر کتاب میں عرض کئے جا چکے ہیں اور مزید تفصیل ”تسکین الصدور“ طبع دوم میں ملاحظہ فرمائیں۔ سواتی برادران بھی اسی کے داعی ہیں جس کے یہ تمام ذمہ دار حضرات داعی ہیں۔ سواتی برادران بھی صرف اسی فتویٰ کے مستحق ہیں جو ان اکابر پر لگے گا۔

مثلاً: قریب سے پکارنا صرف اس صورت میں شرک ہے جب مردہ سے مراد مانگی جائے جیسا کہ فتاویٰ رشیدیہ وغیرہ کے حوالہ سے یہ بات گزر چکی ہے، ان سے دُعا کرنا شرک نہیں ہے۔

حضرت مولانا حسین علی صاحب رحمہ اللہ، حافظ ابن تیمیہ رحمہ اللہ کے حوالہ سے تحریر فرماتے ہیں: ”لا يجوز لاحد ان يسقي باحد من المشايخ الغائبين ولا الميتين مثل ان يقول يا سيدي فلان اغثنى وانصرني وادفع عني وانا في حسبك ونحو ذلك بل كل هذا من الشرك الذي حزم الله ورسوله وتحريمه مما يعلم بالاضطرار من دين الاسلام“ (القاعدة الجلية ص ۱۲۸، بلخ النحر ان ص ۵۵)

”کسی کے لئے جائز نہیں کہ غائب اور مردہ بزرگوں سے مدد طلب کرے۔ مثلاً یہ کہے کہ اے میرے فلاں سردار آپ میری مدد کریں اور آپ میری نصرت فرمائیں اور مجھ سے تکلیف دور کریں یا کہے کہ میں آپ کی نگرانی میں ہوں اور اس کی مانند اور الفاظ کہے یہ شرک کی اس مد میں ہیں جس کو اللہ تعالیٰ اور اس کے رسول نے حرام قرار دیا ہے اور اس کا حرام ہونا دین اسلام (کے قطعی دلائل اور یقینی براہین) سے بالاضطرار معلوم ہے۔

اور خود حضرت مولانا حسین علی صاحب رحمہ اللہ فرماتے ہیں اور دُعا کا معنی عبادت نہیں ہے بلکہ حاصل معنی بیان کرتے ہیں اور لفظ عبادت کہہ دیتے ہیں یعنی دُعا سے مراد پکارنا غائبانہ ہے اور ”فادعوا للہ“ کا معنی عبادت والا حاصل معنی ہے۔ کیونکہ مطلق پکارنا تو منع نہیں ہے۔ (بلخ النحر ان ص ۶۱) نیز فرماتے ہیں یعنی سوائے حق تعالیٰ کے ”غائبانہ حاجات میں نہ پکارو۔“ اور اسی پر محدثین فقہاء کا اتفاق ہے اور اس پر اجماع اُمت ہے۔ (بلخ النحر ان ص ۳۴۱)

الغرض حافظ ابن تیمیہ رحمہ اللہ نے جس چیز کو شرک کہا ہے وہ میت سے مراد مانگنا ہے اور اس کے شرک ہونے میں کوئی شک نہیں اور حضرت مولانا حسین علی صاحب رحمہ اللہ نے مطلق پکار سے منع نہیں کیا بلکہ ”غائبانہ پکار“ سے منع کیا ہے اور اسی پر انہوں نے محدثین فقہاء کا اتفاق اور اُمت کا اجماع نقل کیا ہے۔ لہذا قریب و بعید کا فرق نہ کرنا سراسر باطل ہے۔ مفتی اعظم پاکستان حضرت مولانا مفتی محمد شفیع صاحب دامت برکاتہم ”ان تدعونه لا یسمعو اذعاءکم ولو سمعوا اما استجابوا لکم“ کی تفسیر میں لکھتے ہیں: ”یعنی یہ بت یا بعض انبیاء یا فرشتے جن کو تم خدا سمجھ کر پرستش کرتے ہو۔ اگر مصیبت کے وقت پکارو گے تو اولاً یہ تمہاری بات عن ہی نہ سکیں گے کیونکہ جنوں میں تو سننے کی صلاحیت ہی نہیں، انبیاء اور فرشتوں میں اگرچہ صلاحیت ہے مگر ”وہ نہ ہر جگہ موجود ہیں“ نہ ہر ایک کے کلام کو سنتے ہیں۔ آگے فرمایا اگر بالفرض وہ عن بھی لیں جیسے فرشتے اور انبیاء تو پھر بھی وہ تمہاری درخواست پوری نہ کریں گے کیونکہ ان کو خود قدرت نہیں اور اللہ تعالیٰ کی اجازت کے بغیر اُس سے کسی کی سفارش نہیں کر سکتے۔“

(تفسیر معارف القرآن ج ہفتم ص ۳۲۹)

فرض یہ کہ پکار میں اُرب و عہد کا فرق ایک واضح حقیقت ہے اور حضرت مفتی صاحب مدظلہ نے بھی اس کا نظر انداز نہیں کیا۔

خاتمہ

مناسب معلوم ہوتا ہے کہ ہم حضرت مفتی اعظم کی ہی ایک عبارت پر سماع موقی کے اس رسالہ کو ختم کر دیں۔ چنانچہ وہ عورۃ نمل میں ”اَنْكَ لَا تَسْمَعُ الْمَوْتٰی“ کی تفسیر میں یہ لکھنے کے بعد کہ اس سماع سے سماع نافع مراد ہے۔ یعنی نفی سماع نافع کی ہے۔ تحریر فرماتے ہیں: اس لئے اس آیت سے یہ بات ثابت نہیں ہوتی کہ مردے کو کلام کسی کا من ہی نہیں سکتے۔ اس لئے سماع موقی کے مسئلہ سے درحقیقت یہ آیت ساکت ہے۔ یہ مسئلہ اپنی جگہ قابل نظر ہے کہ مردے کی کلام من سکتے ہیں یا نہیں؟

مسئلہ سماع اموات

”یہ مسئلہ کہ مردے کوئی کلام من سکتے ہیں یا نہیں۔ ان مسائل میں سے ہے جن میں خود صحابہ کرام رضی اللہ عنہم کا باہم اختلاف رہا ہے۔ حضرت عبداللہ بن عمر رضی اللہ عنہما سماع موقی کو ثابت قرار دیتے ہیں اور حضرت اُمّ المؤمنین صدیقہ عائشہ رضی اللہ عنہا اس کی نفی کرتی ہیں۔ اسی لئے دوسرے صحابہ و تابعین میں بھی دو گروہ ہو گئے۔ بعض اثبات کے قائل ہیں بعض نفی کے اور قرآن کریم میں یہ مضمون ایک تو اسی موقع پر سورۃ نمل میں آیا ہے، دوسرے عورۃ روم میں تقریباً انہی الفاظ کے ساتھ دوسری آیت آئی ہے اور سورۃ فاطر میں یہ مضمون ان الفاظ سے آیا ہے: وَمَا اَنْتَ بِمَسْمُوعٍ مِّنْ فِی الْقُبُوْر۔ یعنی آپ اُن لوگوں کو نہیں سنا سکتے جو کہ قبروں میں ہیں۔ ان تینوں آجوں میں یہ بات قابل نظر ہے کہ ان میں کسی میں یہ نہیں فرمایا کہ مردے نہیں من سکتے بلکہ تینوں آجوں میں نفی اس کی کی گئی ہے کہ آپ نہیں سنا سکتے۔ تینوں میں اسی تعبیر و عنوان کو اختیار کرنے سے اس طرف واضح اشارہ نکلتا ہے کہ مردوں میں سننے کی صلاحیت ہو سکتی ہے مگر ہم باختیار خود ان کو نہیں سنا سکتے۔“ (تفسیر حارف القرآن ج ششم ص ۵۹۰)

اس کے بعد انہوں نے (ص ۵۹۱، ۵۹۲) میں اس مسئلہ پر خاصی تفصیلی بحث کی ہے۔ اہل ذوق حضرات اس کا مطالعہ فرمائیں۔

سر دست ہم ان ہی دلائل اور حوالوں پر اکتفاء کرتے ہیں۔ ضرورت پڑنے پر ان شاء اللہ العزیز طبع جدید میں مزید وضاحت کر دی جائے گی۔ اللہ تعالیٰ ہمیں تعصب و تحرب اور غلو فی الدین سے محفوظ رکھے اور اللہ تعالیٰ ہی اپنے خصوصی فضل و کرم سے ہمیں جمہور علماء امت اور اکابر کے دامن سے وابستہ رکھے اور اپنی رائے کی پیروی اور خود پسندی سے بچائے اور ایمان و اسلام پر قائم رکھے اور اسی پر خاتمہ فرمائے۔

”وَمَا ذٰلِكَ عَلٰی اللّٰهِ یَعْنٰی وَ صَلَّی اللّٰهُ تَعَالٰی عَلٰی خَیْرِ خَلْقِهِ مُحَمَّدٍ وَّ عَلٰی اٰلِہٖ وَاَصْحَابِہٖ وَاَزْوَاجِہٖمُ سَلَامٌ“

احقر ابوالزاہد محمد سرفراز

خلیب جامع مسجد گلشن منڈی و صدر مدرس مدرسہ نعرۃ العلوم گوجرانوالہ

۲ رجب ۱۳۹۵ھ / ۱۲ جولائی ۱۹۷۵ء